

تاریخِ امت

جلد ششم

علامہ اسلام جاوید پوری



شائع شد

ادارہ طلوع اسلام کراچی
(جاوید پوری سنٹرل لائبریری کراچی)

تعلیمی

135483

تاریخ الامت کے پانچ حصے اس سے پہلے شائع کئے جا چکے
ہیں۔ اب اس کا چھٹا حصہ پیش خدمت ہے۔ پہلا حصہ حضور رسالت
کی سیرت طیبہ پر مشتمل تھا۔ دوسرا خلافت راشدہ کے تذکار جلیلہ پر
اور تیسرا خلافت بنی امیہ سے متعلق تھا۔ چوتھے اور پانچویں حصے
خلافت عباسیہ سے متعلق تھے۔ چھٹے حصے میں تاریخ مصر ہے۔
اس کے بقایا حصے رفتہ رفتہ سامنے آتے جائیں گے۔

وبیاد التوفیق۔

ناظم ادارہ طلوع اسلام۔ کراچی

فہرستِ مصنفین
تاریخِ الامت

حصہ ششم

صفحہ	عنوان	صفحہ	عنوان
۱۷	خاندان ۱۔ طینی	۹	دیباچہ
۱۸	خاندان ۲۔ منقی	۱۲	تاریخِ مصر
۱۹	۳۔ منقی	۱۳	اقوامِ مصریہ
۲۰	۴۔ منقی	۱۴	دینی عفت اور رسوم
۲۲	۵۔ صوفی	۱۶	ادوارِ تاریخی
۲۳	۶۔ صوفی	۱۷	دولتِ قدیمہ

صفحہ	عنوان	صفحہ	عنوان
۴۵	۲۵ - ایتھوپیا		خانڈان ۴-۸-۹-۱۰
۴۸	۲۶ - صادی	۲۴	دولت وسطیٰ
۵۱	۲۷ - فارسی	"	۱۱ - طبیبی
۵۵	۲۸ - صادی	۲۵	۱۲ - طبیبی
"	۲۹ - سندھ	۲۶	۱۳ - طبیبی
۵۶	۳۰ - سمندری	"	۱۴ - سخاوی
۵۷	۳۱ - فارسی	۲۸	۱۵ - اداری عمالقہ
"	۳۲ - مقدونی	۲۹	۱۶ - صانی عمالقہ
۵۸	۳۳ - بطلیموسی	۳۱	دولت اخیرہ
۶۳	۳۴ - روی	"	۱۸ - طبیبی
۷۰	عہد اسلامی	۳۵	۱۹ - طبیبی
۷۲	خلافت راشدہ	۴۰	۲۰ - عمیری
"	عمر دین عاصم	۴۲	۲۱ - کہنہ
۷۴	نہرامیر المؤمنین	۴۳	۲۲ - بطلیمی
۷۵	نہر سوینز - سرزمین بھر	۴۴	۲۳ - تانیسی
۷۷	ہندوہست اراضی	۴۵	۲۴ - صادی

صفحہ	عنوان	صفحہ	عنوان
۱۱۴	دولت عباسیہ ثانیہ	۷۹	عبداللہ بن سعد
۱۱۶	دولت اشیدی	۸۰	فتنہ سبائی
۱۱۸-۱۱۹	انوجور۔ علی۔ کافور	۸۱	قیس بن سعد
۱۲۱	احمد بن علی	۸۴	عمرو بن عاص بار دوم
۱۲۳	دولت فاطمیہ	۸۵	بنی امیہ
۱۲۵	معز الدین اللہ	۹۲	دولت عباسیہ اولیٰ
۱۳۰	عزیز الدین اللہ	۱۰۱	دولت طولونیہ
۱۳۲	حاکم بامر اللہ	۱۰۲	حکومت مصر
۱۳۸	ظاہر لاعزاز دین اللہ	۱۰۳	دقیقہ غیبی
۱۴۰	مستنصر باللہ	۱۰۴	جامع طولونی
۱۴۱-۱۴۲	معز الدولہ افریقیہ	۱۰۵	واقفہ عمری
۱۴۳	مشرق	۱۰۶	موفن کی عداوت شام کی تائید
۱۴۴	لباسیری۔ قضیہ حلب	۱۰۸	عباس کی بغاوت
۱۴۶	وزارت۔ افواج فاطمیہ	۱۰۹	وفات
۱۴۸	ناصر الدولہ	۱۱۰	خارویہ
۱۵۲	ایلڈکنز	۱۱۳	جیش و ہارون

صفحہ	عنوان	صفحہ	عنوان
۱۹۲	دولت ایوبی	۱۵۲	بدر جمالی
۱۹۳	سلطان نورالدین زنگی	۱۵۶	وفات مستنصر
۱۹۴	نجم الدین ایوب	"	جزیرہ مستعلیہ
۱۹۵	صفات نورالدین	۱۵۸	مستعلی بانشہ
۱۹۶	سلطان صلاح الدین	۱۶۰	حروب صلیبیہ
۱۹۸	صفات صلاح الدین	۱۶۶	آمر بآحکام اللہ
۲۰۱	ملک عزیز	۱۶۹	حافظ الدین اللہ
۲۰۲	ملک منصور ملک عادل	۱۶۱	ظاہر بامر اللہ
۲۰۳	ملک کامل	۱۶۳	فائر بتصر اللہ
۲۰۵	عادل ثانی	۱۶۵	عاصد الدین اللہ
۲۰۶	ملک صالح قاضی عزالدین	۱۶۶	قتل صالح مشہد حسین رضی
۲۰۹	ملک معظم شجرۃ الدر	۱۶۶	شاور - ضرغام - شیرکوه
۲۱۱	دولت مالیک بگریہ	۱۶۸	صلاح الدین
۲۱۲	معز جاشنگیر	۱۸۵	موتن اختلاف
۲۱۳	ملک منصور نورالدین منظر	۱۸۶	خطبہ عباسی
۲۱۵	ملک ظاہر سیرس	۱۸۸	خلفاء قاطمیہ

صفحہ	عنوان	صفحہ	عنوان
۲۳۳	منصور خامس - اشرف ثالث	۲۱۶	خلافت عباسی - فتوحات
۲۳۵	منصور سادس - صالح حاجی	۲۱۶	صفات پیرس
۲۳۶	دولت مالیہ چکسیہ	۲۱۹	قضاة اربع
۲۳۸	ملک ظاہر برقوق	۲۲۰	امام تودی
۲۴۰	ملک ناصر زین الدین	۲۲۲	ملک سعید برتہ خاں
۲۴۱	ملک عادل - مستعین	..	ملک عادل سلامش
۲۴۲	شیخ محمودی	۲۴۳	منصور تلامذوں
..	احمد محمودی - سیف الدین	۲۴۵	تاریخوں میں اسلام
۲۴۳	محمد بن تتر	۲۴۶	ملک اشرف خلیل
"	ملک اشرف برسبکے	۲۴۷	ملک ناصر محمد بارادڑ
۲۴۴	ملک عزیز یوسف -	۲۴۸	ملک عادل کتبغا -
۲۴۵	ظاہر حقیق	..	منصور اچین - ناصر بار
۲۴۶	ملک منصور عثمان - اشرف	۲۴۹	دوم
-	نیال	۲۳۰	ملک مظفر پیرس
-	مؤید احمد - ظاہر خوش قدم	۲۳۱	ناصر بار سوم
۲۴۷	بلباکے مکر یونغا	۲۳۲	اولاد ناصر

صفحہ	مضمون	صفحہ	مضمون
۲۵۸	حاکم بامر اللہ ثانی۔ مقصد	۲۴۷	ملک شرف قایت بای
۲۵۹	باشہ اول۔ متوکل علی اللہ	۲۴۹	ملک ناصر محمد۔ شرف قانصوہ
۲۶۰	اول مستقیم باشہ	۲۵۰	ظاہر قانصوہ
-	مقصد باشہ ثانی	"	قانصوہ حبان بلدی طومان
۲۶۱	مستکفی باشہ ثانی	"	بائے اول۔ قانصوہ
-	قائم بامر اللہ	"	غوری۔
۲۶۲	مستجد باشہ	۲۵۲	طومان بائے ثانی
-	متوکل علی اللہ ثانی	۲۵۳	خلفائے عباسیہ مصر
۲۶۳	مستحک باشہ	"	مستضر باشہ
-	متوکل علی اللہ ثالث	۲۵۵	حاکم بامر اللہ اول۔ مستکفی
۲۶۵	خلافت عباسیہ	۲۵۶	باشہ اول
		۲۵۷	دائن باشہ

بِسْمِ اللّٰهِ الرَّحْمٰنِ الرَّحِیْمِ

دیباچہ

زوال بغداد کے بعد خلافت عباسی مصر میں آ کر قائم ہوئی۔ اس لئے وہاں کی مختصر تاریخ ابتدا سے بیان کر دینی ضروری تھی۔ یہ پورا حصہ اسی میں صرف ہوا۔ اور طوفان نوح کے بعد سے ۹۲۳ء تک کی جس میں وہاں سے خلافت منتقل ہو کر اہل عثمان کے ہاتھوں میں چلی گئی۔ مصر کی ایک اجمالی تاریخ اس میں لکھی گئی۔

مصر کے دور اسلامی کی تاریخ عہد بعہد کی حسب معمول مسلمانوں نے اچھی طرح محفوظ رکھی ہے۔ اور چونکہ دوسرے اسلامی مراکز کے مقابلہ میں وہاں کے کتب خانے زمانہ کی دست برد سے نسبتاً بچے رہے ہیں۔ اس وجہ سے تاریخ مصر کے متعلق جو کتابیں لکھی گئی ہیں وہ کتر نایاب ہوتی ہیں۔ البتہ قدیم تاریخ کے معتبر مصادر موجود نہیں۔ کیونکہ پانچویں صدی قبل مسیح سے پیشتر کی کوئی تصنیف

اس موضوع پر نہیں ملتی۔ سب سے پہلے مصر کا کچھ حال جس شخص نے لکھا ہے۔ وہ مشہور یونانی سیاح اور مؤرخ ہیروڈوٹس ہے جو ۴۵۰ ق م میں نیل کے سواحل سے گزارا تھا۔ اس کے دو صدی کے بعد ایک مصری کاہن سبائتوں نے جو مانیٹو کے نام سے مشہور ہے اس ملک کی تاریخ لکھی۔ مگر وہ مفقود ہو گئی۔ صرف اس کے بعض حصے جو یوسفوس یہودی نے اپنی کتاب آثار اللاتین میں یا آٹھویں صدی عیسوی کے ایک مؤرخ سنسلیس نے اپنی تصنیف میں نقل کئے تھے ہم تک پہنچے ہیں۔ قدیم حکمران خاندانوں کے ملوک کی فہرستیں مانیٹو ہی کے حوالہ سے بعض رسمی مورخوں نے لکھی ہیں۔

۱۸۱۸ء میں نو سال کی لگاتار کوشش کے بعد فرانس کے مشہور اشری محقق شمیون ڈی رینلیفی کتابت کو حل کیا۔ جس سے آثار قدیمہ کے کتبے پڑھے جانے لگے اور پرلنے ہیکلوں اور معبدوں اور ان کے ستون و دیواروں کے نقوش سے بعض حالات منکشف ہوئے۔ میں نے اس حصہ کی تالیف میں یہ تمام معلومات اور اسلامی متداول کتب تاریخ کو سامنے رکھا۔

چونکہ میری یہ کتاب جیسا کہ میں پہلے بھی ظاہر کر چکا ہوں محض تعلیمی ہے نہ کہ علمی اور میں صرف ضروری معلومات دینے پر اکتفا کرتا ہوں تاکہ طلباء کے لئے اسلامی تاریخ آسان اور قریب الفہم ہو جائے۔ اسی لئے حسب معمول اختصار سے کام لیا اور مصر کی علمی ترقی کی تاریخ بھی چھوڑ دی۔ کیونکہ اس کے لئے

یک جداگانہ مہبوط تصنیف درکار ہے۔

تاریخ مصر کے بعض امور بوجہ تعلق خلافت کے خلفاء بغداد کے
بیان میں پہلے حصوں میں آچکے ہیں۔ اس حصہ میں بھی مجبوراً ان کو ذرا ہرانا پڑا لیکن
جہاں تک ہوسکا کوشش پی رہی کہ کم سے کم تکرار واقع ہو۔

یکم شعبان ۱۳۲۶ھ

محکم جیراج پوری

جامعہ ملیہ اسلامیہ، قریب باغ، دہلی

تاریخ الامت

حصہ ششم

تاریخ مصر

تاریخ مصر قبل از اسلام ۵۰۰ ق م سے شروع ہوتی ہے جبکہ
کے پہلے بادشاہ منانے اس ملک میں سلطنت قائم کی۔ یہ دور میں منقسم

۵۰

(۱) دور جاہلیت۔ جو ۵۰۰ ق م سے ۶۳۸ء تک ہے۔ اس میں

مصر یہ اپنے قدیمی دین پر رہی۔

(۲) دور مسیحیت جس میں اہل مصر نے دین عیسوی اختیار کرنا شروع

یہ ۶۳۸ء سے ۶۴۰ء یعنی فتح اسلامی تک ہے۔

اقوام مصر

قدیم اہل مصر سام بن نوح کے بیٹے مصر ایم کی اولاد تھے جو شام سے جا کر
 مصر میں جا بجا قبیلے قبیلے آباد ہو گئے۔ یہ لوگ پانچ طبقوں میں منقسم تھے۔
 طبقہ کاہنوں کا تھا جو دینی پیشوا تھے۔ ان کی کئی بات کی خلافت ورزی مجبور کے
 ہم سے سرتابی کے برابر سمجھی جاتی تھی۔ دوسرا طبقہ جنگی جماعت کا تھا جو دشمنوں کی
 خدمت کرتی تھی۔ باقی تین طبقے تاجروں۔ کاشتکاروں اور گدہ بانوں کے تھے۔
 بجز کاہنوں اور طبقہ دوم کے کوئی دوسرا زمین کی ملکیت کا حق نہیں
 رکھتا تھا۔ چنانچہ اراضی کا بڑا حصہ کاہنوں کے قبضہ میں تھا اور کچھ جنگ آوروں کے۔
 یہ تینوں طبقے ان سے ٹھیکہ یا کرایہ پر زمینیں لے کر کھیتی کرتے تھے
 زمانہ وراز کے بعد جب ان قبائل کی تعداد زیادہ ہو گئی اور انتظام کے لئے
 ضرورت نے مجبور کیا تو انہیں میں سے ایک شخص منامی جو جنگی جماعت کا سرغنہ
 تھا بادشاہ بن گیا۔ اور اس نے مصر میں پہلی سلطنت قائم کی جو ایک زمانہ تک
 اس کی اولاد میں چلی آئی۔ پھر دوسرا خاندان غالب آ گیا۔ اسی طرح سلسلہ سلسلہ
 تیس خاندان حکمران ہوئے۔ جن میں سے اکثر اسی شہر کی نسبت سے موسوم ہیں
 جو ان کا پایہ تخت تھا

ان ۳۱ خاندانوں کے بعد یونانیوں نے آکر مصر پر قبضہ کر لیا۔ پھر ان سے

رومیوں نے لے کر اپنی سلطنت کا صوبہ بنا لیا۔

دینی عقائد و رسوم

قدیم اہل مصر کو متعدد دیوتاؤں اور دیویوں کو مانتے اور ان کی پوجا کرتے تھے لیکن ان کے تمام معبودوں کا اصل مرجع دو بڑے معبود تھے۔ ایک فتاح (خالق) جس کا بت مقام منف میں تھا۔ دوسرا رع (سورج) جس کی صورت لفظ میں بنائی گئی تھی۔ یہ بھی درحقیقت ان کے عقیدہ میں خالق اکبری کی ایک منظری تمثال تھا۔ اس کے بعد جوں جوں بت تراشی میں ترقی ہوتی گئی معبودوں کے تنوع میں بھی اضافہ ہوتا گیا۔ بسامتیہ ادل (خاندان ۲۶) کے زمانہ میں جب یونانی مصر میں آئے اور وہاں رہے تو انہوں نے علوم مصریہ ریاضی، ہیئت اور نجوم وغیرہ کے ساتھ وہاں کے علم الاصنام کو بھی سیکھا۔ اور مصری بتوں کو مع ان کے ناموں کے یونان میں لے گئے۔

قدما مصر کا یہ خیال تھا کہ دیوتا بعض بعض حیوانات کی شکل میں بھی جسم اختیار کر لیتے ہیں۔ یہی وجہ تھی کہ وہ گائے، مگر، شہباز وغیرہ کو بھی پوجتے تھے۔

ان کا ایک عقیدہ یہ بھی تھا کہ موت کے بعد روح جسم کے ساتھ قبر میں رہتی ہے۔ اسی بنیاد پر وہ اپنے مردوں کو لمبی بناتے تھے۔ انہوں نے ایسی دوا میں معلوم کر لی تھیں جن کی بدولت جسم غیر محدود زمانہ تک سٹرنے سے

فیظ رہ سکے۔ کیونکہ ان کا خیال تھا کہ جسم اگر ضائع ہو گیا تو روح کا کوئی ٹھکانا
 میں رہے گا اور وہ کھٹکتی پھرے گی اس لئے امیر و غریب سب می کا خاص تقابلاً
 رہتے تھے۔ اور اس کو محفوظ تابوتوں اور صندوقوں میں بند کر کے تہ خانوں میں
 رکھتے تھے۔ جن پر سچتہ عمارتیں بنا دیتے تھے۔ چنانچہ مہر کے اہرام وہاں کے
 لوگ اور سلاطین وغیرہ کے مقبرے ہیں۔

ان میں ایک خاص رسم یہ بھی کھتی کہ می تیار ہو جانے کے بعد وہ مردہ کو
 پہلے ایک چوڑے پر لا کر رکھتے جہاں مذہبی حکام اور کاہن اور عوام الناس آکر جمع
 ہوتے پھر اعلان کیا جاتا کہ کسی کو اس کے ادپر کوئی دعوت ہے ہو تو پیش کرے۔ جو وہ
 بے گناہ نکلتا تو اس کو قبرستان میں دفن کرنے کی اجازت ملتی۔ اس کے اقربا
 اسی وقت اپنا ماتمی لباس اتار دیتے۔ اور اس کی برأت پر خوشی مناتے۔ اور جو
 گنہگار ٹھہرتا تو دفن سے ممنوع قرار پاتا۔ مجبوراً اس کے درشا اس کے تابوت کو لا کر
 اپنے گھر میں رکھتے۔ جب اس قسم کے متعدد مردے کسی کے یہاں جمع ہو جاتے تو کاہن
 زندوں کی خاطر سے ان کو کہیں دفن کرنے کی اجازت دے دیتا۔

اس آخری احتساب میں کسی قسم کی رعایت نہیں برتی جاتی تھی۔ چنانچہ
 تو قو اور خضرع بادشاہوں کو بھی کاہنوں نے دفن سے روک دیا تھا۔

اس دستور کی وجہ سے ان کے حشلاق اچھے تھے۔ کیونکہ اس آخری
 نصیحت اور رسوائی کے خوف سے وہ معاملات کو صاف رکھتے اور سب کے ساتھ

نیک سلوک کرتے تھے۔

علمی لحاظ سے قدیم اہل مصر طب سے واقف تھے اور اکثر بیماریوں کی شناخت اور ان کی دوا میں جانتے تھے۔ ریاضی اور ہیئت سے بھی ان کو ذوق تھا۔ چنانچہ دنیا میں سب سے پہلے سن شمسی ۳۶۵ اور سن قمری ۳۵۴ دن کا اہتوں نے ہی تراویا تھا۔ اور فن تعمیر میں تو اہرام اور عجیب و غریب مکمل و معبد ایسی یادگاریں اہتوں نے چھوڑی ہیں جن کو آج تک ساری دنیا حیرت کی نگاہ سے دیکھتی ہے۔

ادوار تاریخی

مورخوں نے مصر جاہلیت کی تاریخ کو پانچ دور میں تقسیم کیا ہے۔

(۱) دولت قدیمہ - ۵۰۰۰ سے ۳۰۶۴ ق.م تک اس میں دس

خاندان حکمران رہے جنہوں نے ۱۹۴۰ سال تک حکومت کی۔

(۲) دولت وسطیٰ - ۳۰۶۴ سے ۱۰۰۰ ق.م - گیارہویں

خاندان سے سترہویں خاندان تک ۱۳۶۱ سال۔

(۳) دولت اخیرہ - ۱۰۰۰ سے ۳۳۲ ق.م اٹھارہویں خاندان

سے اکتیسویں خاندان تک - مدت حکومت ۱۳۶۱ سال رہی۔

(۴) دولت یونانی - ۳۳۲ سے ۳۰ ق.م تک ۳۰۲ سال

حکومت رہی جس میں دو خاندان گزے۔ (۵) دولت رومانی۔ ۳۰۰ ق م سے ۶۳۸ء تک ۱۱۴ سال جس میں رومیوں کا قبضہ رہا۔ اس کے بعد چھٹا دور مسیحیت ہے جو ۶۳۸ء سے ۱۹۲۰ء یعنی فتح اسلامی تک ہے۔ اس میں بھی حکومت رومیوں ہی کے ہاتھ میں ہی۔ ان کا احوال ادوار کی نہایت مختصر تاریخ ذیل میں درج کی جاتی ہے۔

دولت قدیمہ۔ اس دولت کا زمانہ جیسا کہ ابھی لکھا جا چکا ۵۰۰ ق م سے ۳۰۶ ق م تک ۱۹۲۰ سال ہے۔ جس میں دس خاندانوں کی حکومت رہی

(۱) طینی۔ (مدت حکومت ۲۰۵ سال۔ عدد ملوک ۹)

(۱) مٹارٹیس	۶۲ سال حکمراں رہا۔	(۵) ولفس ثانی	۳۴ سال حکمراں رہا۔
(۲) مٹارٹیس	۵۷	(۶) سیتی (اسانا بیڈس)	۲۰
(۳) کنکنیس	۳۱	(۷) میتھ بیدوس	۲۶
(۴) ولفس اول	۲۳	(۸) سمن بس	۱۸
(۹) پیٹنٹس	۲۲ سال حکمراں رہا۔		

معا۔ مصر کا اولین بادشاہ پہلے قبائل مصریہ کا سالار جنگ تھا۔ اور ان میں ہر عزیز کا ہنوں کے استبداد سے تنگ آکر لوگوں کو ان کے خلاف اپنے ساتھ متفق کر لیا۔ اور لوگوں کو ان کو مصر سے نکال دیا اور اپنا تسلط قائم کیا۔ چونکہ طینیہ کے لوگ درپردہ کاہنوں کے طرفدار تھے اس لئے اس مقام کو چھوڑ کر نیا شہر منف آباد کیا اور اسی کو اپنا پایہ تخت بنایا۔ ارد گرد خندق کھدوا کر چاروں طرف آمدورفت کے لئے اس پر پل بٹوا دیئے۔

درپائے نیل کو جو صحرائے لیبیا کی طرف بہتا تھا نہر کے ذریعہ سے مشرقی سمت میں جاری کیا۔ ملکی نظم و نسق کے قوانین وضع کئے پھر لیبیا سے لڑکر ان کو اپنا محکم بنالیا۔ تنگ نے منف میں شاہی قصر تعمیر کرایا۔ اس کے عہد میں تخت بھی پھیلا اور طاعون بھی جس سے بہت مخلوق مر گئی۔

دولت اول نے مصر کا سب سے پہلا ہرم کو مکہ تعمیر کرایا۔

آخری تین بادشاہوں کے زمانوں میں فواحش کی گرم بازاری رہی اور

جا بجا فتنے برپا ہوئے جس کی وجہ سے سلطنت ان کے ہاتھ سے نکل گئی۔

(۳) منفی

(مدت حکومت ۳۳ سال - عدد بلوک ۹)

۱- لباد (بوٹوس)	۳۸ سال	۵۱ سال
۲- کاکا دور کا یہ خوش)	۳۹	۶
۳- بینوٹریس	۴۶	۲۵
۴- وینس	۱۶	۴۸
۹- خورش	۳۰ سال	

لباد خاندان سابق کا رشتہ دار تھا۔

کاکا دور کے عہد میں حیوانات خاص کر گائے کی پرستش زیادہ ہو گئی۔

بینوٹریس نے یہ قانون بنایا کہ خاندان شاہی میں اولاد ذکور نہ ہونے

کی صورت میں عورتوں کو بھی تخت سلطنت پر بیٹھنے کا حق ہو گا۔ اس نے

یہ بھی دعویٰ کیا تھا کہ میں اللہ کا رشتہ دار ہوں۔ یہ عقیدہ اس کے بعد بھی بلوک

مصر میں یونانیوں کے عہد تک چلا آیا۔

اب تک سارے مصری قبائل زیر اطاعت نہیں تھے۔ اس نے سب

کو قبضہ میں لاکر ایک متفقہ قوم بنایا۔

استنس کو طب میں دخل تھا۔ بعض مورخ لکھتے ہیں کہ خاندان اول

کے بادشاہ تانے طب میں ایک کتاب بھی لکھی تھی۔ استنس نے اس کی تکمیل کی۔

(مدت حکومت ۲۱۳ سال عدد ملوک ۹)

۲۸ سال	(۱) تخر و فس
" ۱۹	(۲) پنجا
" ۶	(۳) ترہ لیس
" ۱۶	(۴) سسوخریس
" ۱۹	(۵) بنکارع
" ۲۲	(۶) نفرکارع
" ۳۰	(۷) سفور لیس
" ۲۶	(۸)
" ۲۶	(۹) سنفر

تخر و فس کے عہد میں اہل لیبیا نے بغاوت کی۔ وہ شکر لے کر گیا
پانڈنی رات میں فریقین کا مقابلہ ہوا۔ اتفاقاً چاند گرہن میں آ گیا۔ لیبیا والوں
نے خیال کیا کہ ہم نے بادشاہ کی جو مخالفت کی ہے اس پر آسمانی غضب کا ظہور
ہوا ہے۔ اس وجہ سے ہتھیار ڈال دیئے اور اطاعت قبول کر لی۔

بنکا علم طب کا ماہر تھا۔ چنانچہ پہلی صدی عیسوی تک اس کے نوشتے
لوگوں میں رائج تھے۔ فن کتابت اور سنگ تراشی کو بھی اس نے ترقی دی تھی۔

آخری بادشاہ سنفر نے عرب کے ایک پہاڑ سے تلبے کی ایک
کان نکالی۔ جس پر شکر کشتی کر کے وہاں کے قبائل کو مطیع بنایا اور متعدد قلعے اور
عمارات تعمیر کرائیں۔

اس خاندان کے عہد میں طینہ کی ساری رزق منتقل ہو کر مفت میں چلی
آئی۔ اور ملک میں مال و دولت کی فراوانی ہوئی۔ بڑے بڑے ہیکل اور معبد
تعمیر کئے گئے۔ ابوالہول کا عظیم الشان بت جو ہرام جیزہ کے پاس آج بھی
قائم ہے اسی خاندان کے زمانہ میں بنا تھا۔ اس بت کا جسم شیر کا ہے اور سر
انسان کا جس سے قوت اور عقل دونوں کے اجتماع کی طرف اشارہ ہے۔

(۴) منفی

رہت حکومت ۸۴۲-۸۴۳ سال۔ عدد ملوک ۱۲

ان چودہ میں سے صرف آٹھ کے نام معلوم ہو سکے ہیں۔ ان میں سے
بھی شہور چار ہی ہیں۔ خوفو۔ خضرع۔ منکورع۔ اسکات۔

خوفو (کیوس) عمارت کا بڑا عاشق تھا۔ اسی نے مہر کا سب سے بڑا
ہرم جو جیزہ میں ہے بنوایا۔ جس کی بلندی ۵۰۰ اور چوڑائی ۶۶۶ فٹ دم
ہے کہ اس میں ایک لاکھ آدمی روزانہ کام کرتے تھے اور پورے ۳۰ سال
میں تیار ہوا۔ پہاڑ سے بھی زیادہ سنگین ہے۔

خلیفہ مامون عباسی جب ۸۳۰ء میں مہر نہیں گیا اور لوگوں سے سنا

کہ ان عمارتوں میں قدمار سلوک کے خزانے مدفون ہیں تو اسی بڑے ہرم کو توڑ دانا شروع کیا۔ ہزار دقت و محنت ایک کونہ ٹوٹ سکا۔ اور مصر نہ بہت پڑ گیا۔ اس لئے چھوڑ دیا۔

خونوجنگ آور بھی تھا۔ اس نے عربی اور شامی قبائل سے جو مشرقی سمت سے دو مصر پر حملے کیا کرتے تھے سقد و لڑائیاں کیں اور ان کو شکستیں دیں۔ ۶۳ سال حکمراں رہا۔

خضر نے دوسرا ہرم جو بڑے ہرم کے بالملقابل ہے بنوایا۔ اس کا ارتفاع ۴۴ اور عرض ۶۹ قدم ہے۔

منکورع عادل اور ہربان تھا۔ رعیت اس کو محبوب رکھتی تھی۔ تیزہ کا تیسرا ہرم جو ۲۰۳ قدم بلند اور ۲۵۲ قدم عرض ہے۔ اس کا تعمیر کردہ ہے۔ لیکن یہ اس کو مکمل نہیں کر سکا تھا۔ ملکہ نیتو کریس نے جو خاندان ششم کی آخری فرماں روا تھی اس کی تکمیل کرائی۔

منکورع کی نعش ایک سنگین تابوت میں برآمد ہوئی تھی۔ انگریز اس کو انگلستان لے جا رہے تھے راہ میں پرنگال کے ساحل پر جہاز ڈوب گیا۔ لیکن جبشہ اور چوبیس غلاف ہوانہ کی شکل کا بنا ہوا تھا برآمد ہو گیا اور لندن کے میوزیم میں پہنچا

اسکاف اس خاندان کا آخری بادشاہ تھا وہ ہندسہ سے آتا تھا

اور آلات رصد کاشائق۔ ۹ سال حکمراں رہا۔

(۵) اصواق

(مدت حکومت ۲۱۸ سال۔ عدد نلوک ۹)

۲۸	۱۔ اسکاف
۱۳	۲۔ سحورع
....	۳۔ ککا
۲۰	۴۔ نفرخرس
....	۵۔ شبس کارع
۱۱	۶۔ رعنوسر
۹	۷۔ منکاتور
۲۲	۸۔ دوکارع
۳۳	۹۔ اوناسی

اسکاف عادل تھا۔ سحورع نے اپنے عہد میں اس کے لئے وہ ہرم بنوایا۔

بوصیر کے متصل خوب کے نام سے مشہور ہے۔

نفرخرس کے زمانہ میں مصر میں علمی اور تمدنی ترقی ہوئی۔

دوکارع نے وادی منارہ میں کئی کانیں دریافت کیں۔

135483

(۶) اصوائی

(مدت حکومت ۲۰۳ سال - عدد بلوک ۶)

۳۰ - ۱ - آتی

۵۳ - ۲ - مریرع (بیسی اول)

۶ - ۳ - مریرع اول

۱۰۰ - ۴ - فیوس (بیسی ثانی)

۱ - ۵ - مریرع ثانی

۱۲ - ۶ - ملکہ نیتو کریس

آتی - کے زمانہ میں سوا حل بحر پر متانای ایک مدعی سلطنت کھڑا ہو گیا

لیکن چھ ہیٹے بعد مارا گیا

مریرع - یعنی بیسی اول نے ایک طرف شام اور دوسری طرف نوبیا کو محکوم بنایا۔
مریرع کے بہریں مصر میں جنگی کشتیاں تیار کی گئیں۔

بیسی ثانی کے زمانہ میں قیرزہ - توتیا - تابنے کی کانیں اور کوہ طور سے قیمتی

پتھر لعل دزمرد وغیرہ نکالے گئے۔

مریرع ثانی اپنی حکومت کے دوسرے سال خود اپنے ہی امیروں کے ہاتھوں

سے قتل ہوا۔ اس کی بہن نیتو کریس نے جو اس کی بیوی بھی تھی تخت نشین ہونے کے

بعد دعوت کے بہانے سے قاتلوں کو بلا کر ایک تہہ خانے میں بٹھلا دیا۔ جس کے ارد گرد

پانی بھروا رکھا تھا۔ وفتنا اس کو کھلو اور یا۔ جس سے تہہ خانہ پانی سے لبالب ہو گیا۔
 اور وہ سب کے سب ڈوب کر مر گئے۔ لوگ اس کے بھی دشمن ہو گئے اور قتل کرنے
 کی فکر میں لگے۔ جب اس لئے بچنے کی کوئی صورت نہ دیکھی تو آگ میں گر کر خود کشی کر لی
 حسن و جمال کی وجہ سے اس کا لقب گلرخ تھا۔

(۷) (۸) (۹) (۱۰)

مدت حکومت ۱۴۱۴ سال

ان چاروں خاندانوں کی کرنی کیفیت اور ان کے بادشاہوں کی کوئی تفصیل
 نہیں معلوم ہو سکی۔ تاریخ عدوت اس قدر بتاتی ہے کہ ان میں سے پہلے دو خاندان
 منف ہیں تھے۔ اور دوسرے دونوں ہر قلبو پولیس میں۔

دولت وسطیٰ

۱۳۰۶ء سے ۱۶۰۳ء تک۔ ۱۳۶۱ سال۔ گیارہویں سے لیکر
 اٹھارویں تک، خاندانوں کی حکومت رہی۔

(۱۱) طلبی

(مدت حکومت ۱۴۳ سال)

دسویں خاندان کے بعد مصر میں مختلف حکومتیں قائم ہو گئیں۔ بحری سمیت
 ملوک اہتاس حکمران تھے۔ انہیں کی طرف سے گیارہویں خاندان کا بانی انتہا

طیبہ کا والی تھا اس نے اپنے رعب اور سطوت کی وجہ سے استقلال حاصل کر لیا۔
پھر منت عارابع نے جو اس خاندان کا نامی بادشاہ گزرا ہے اہناس پر لشکر کشی کر کے
غلبہ حاصل کر لیا۔ نیز شمال میں بھی ایشیائی حدود پر قابض ہو گیا۔ اس کے عہد میں بڑی
بڑی سر بلند عمارتیں بنیں۔ چنانچہ اسی کے زمانہ کی ایک عمارت کے کھنڈر کے ملے سے
یونانیوں نے اپنے عہد میں ایک پل تیار کیا تھا۔

اس کا جانشین منٹو تہتہ رابع تھا جس کا لقب نیخرع تھا۔ آخری بادشاہ
سخ کارع ہوا۔ جس نے ایک درباری حنوتامی سے مصر اور عرب کے رستہ کو
درست کرایا۔ اس کام کو مریع اول نے شروع کیا تھا لیکن پورا نہ کر سکا تھا۔
حنو نے اس میں پانچ منزلیں بنوائیں اور ہر ایک منزل پر کنواں کھدوایا۔ یہی رستہ
یونانیوں اور رومیوں کے عہد تک رہا۔

(۱۲) طیبی

(مدت حکومت ۲۱۳ سال۔ بلوک میں سے صراحتاً معلوم ہو سکے)

۱۔ امنارا منحت (اول) ۳۰

۲۔ اوسرین اول ۳۰

۳۔ امناشانی ۳۸

۴۔ اوسرین ثانی ۱۹

۵۔ اوسرین ثالث ۲۶

۶۔ امتحانات

۴۲

۷۔ امتحان رابع

۹ سال ۱۳۰۳ء

۸۔ ملکہ سبک فرورع

۱۰ سال ۱۳۰۴ء فروری

اس بار ہویں خاندان نے سارے ملک کو اپنے قبضہ میں کیا اور کوئی دوسری حکومت مصر میں باقی نہیں چھوڑی۔

پہلا بادشاہ امتحان خاندان سابق کے بادشاہ منسوحتب کے ملازمین میں سے تھا۔ اس نے جب کل مصر پر حکومت قائم کر لی تو اہل لیبیا و نوبیا اور بعض ایشیا قبائل منہ کے مغرب میں حملہ آوری کے ارادہ سے مجتمع ہوئے۔ جا کر سب کو شکست دی جتہ کے بھی ایک حصہ پر قبضہ کر لیا۔ شجاع عاقل اور فرزادہ تھا۔

اس نے اپنی زندگی ہی میں اپنے بیٹے اوسر تسن کو تخت پر بٹھا دیا۔ جس نے طیبہ کا سیکل تعمیر کرایا۔ اور وہ ستون بنوایا جو مطریہ میں ہے اور جس پر یہ کتبہ ہے۔
بادشاہ منصور۔ ہر موجود کی حیات۔ بالائی اور شیبی مصر کے سلطان۔ دونوں
تاجوں کے مالک۔ خورشید کے فرزند۔ اوسر تسن۔ مطریہ کے معبودوں کے
عب نے جو ہمیشہ زندہ رہے۔ اس نشان کو رسمی تیمار کے آغاز میں اپنے نام
سے اس جشن کی یادگار میں نصب فرمایا۔

خیال کیا جاتا ہے کہ ایونوم میں جو ستون ہے وہ بھی اسی کا تعمیر کردہ ہے۔
اوسر تسانی نے بھی اپنی کئی یادگاریں چھوڑی ہیں۔

اوس تین ثالث دشمن اور بہادر بادشاہ تھا۔ اس نے اتھوپیا برقعہ اور اس کے آگے کے علاقہ کو بھی فتح کیا اور وادی حلف نامہ میں ملک کی حفاظت کے لئے دو قلعے بنوائے جو اب قمنہ و سمنہ کے نام سے مشہور ہیں۔ مقام دمشق میں اس کا بنوایا ہوا ایک ہرم بھی ہے۔

اسنما ثالث نے اپنے عہد میں الفیوم میں ایک بہت بڑا تالاب کھدوایا تھا جس کا نام مورس رکھا۔ غرض یہ تھی کہ جب نیل کا فیضان کم ہو تو اس کے پانی سے آبپاشی کی جائے۔ اور زیادہ ہو تو اس کی نہروں کے ذریعہ سے بحیرہ و تازان میں گرا دیا جائے تاکہ ملک طعیانی کی آفت سے محفوظ رہے۔ اسی نے سب سے پہلے مقیاس نیل وضع کیا اور متعدد پل بنوائے۔

(۱۳) طیبی

(مدت حکومت ۵۰ سال)

اس خاندان میں مورخوں کے بیان کے مطابق ۸۷۷ء بادشاہ ہوئے۔ لیکن ان میں سے کسی کے حالات نہیں مل سکے۔ بجز اس کے کہ ان کے عہد میں شہر طیبہ کی زینت اور عظمت بڑھ گئی تھی۔ جزیرہ ارجی میں وقلدہ کے قریب جو دونوں بت ہیں وہ انھیں کے زمانہ میں بنے تھے۔

(۱۴) سخاوی

(مدت حکومت ۶۶ سال)

اس خاندان کے بادشاہوں کی تعداد ۷۶ بیان کی جاتی ہے۔ ان کی بتا
بھی کچھ معلومات نہیں ملتیں۔ شہر سخا ان کا پایہ تخت تھا۔

(۱۵) ادارہ سی عمالقا

(مدت حکومت ۲۴۹ سال - عدد ملوک ۶)

سخادی خاندان کے خاتمہ پر کنعان - شام اور عرب کے قبائل ٹڈی دل کی طرح
سویس سے گزر کر مصر میں آ پہنچے۔ ان پر جو قبیلہ حکمران تھا وہ توریت میں حیثین اور
تواریخ میں عمالین کے نام سے مشہور ہے۔ ان لوگوں نے مصر کے بڑے ہیکلوں
اور عبایت خانوں کو ڈھا دیا۔ شہر دن میں آگ لگا دی اور باشندوں کو تہ تیغ کر ڈالا۔
پہلے مصر کے بھری حصہ پر قبضہ کیا۔ وطنی حکومت وہاں سے بھاگ کر صید
کی طرف چلی گئی اور طیبہ کو اپنا مستقر بنا لیا۔ عمالقا میں سے پہلا بادشاہ سلاطین تھا
اس نے مقام ادارہ میں قلعہ بنایا اور دو لاکھ فوج مرتب کی۔ جس کی بدولت ^{سلطنت}
کو جو طیبہ میں تھی مغلوب کر لیا اور سارے مصر پر تسلط حاصل کیا۔
اس نے اپنے کو فرعون (بادشاہ اعظم) کہا جو اس کے بعد سلاطین مصر کا لقب
ہو گیا۔

اسی خاندان کے عہد میں حضرت ابراہیم علیہ السلام مصر میں تشریف لے گئے
تھے۔ یہ بتعین نہ ہو سکا کہ وہ کس بادشاہ کا زمانہ تھا۔

ملوک کی فہرست یہ ہے۔

- | | |
|----------------|--------------|
| ۱۹ | ۱- سلاطین |
| ۴۴ | ۲- بنون |
| ۲۵ سال ۷ ماہ | ۳- ابنخناس |
| ۶۱ | ۴- ابابی اول |
| ۵۰ سال ایک ماہ | ۵- یانا |
| ۴۹ سال دو ماہ | ۶- اسپس |

(۱۶-۱۷) صافی رخالقہ

یہ بھی عمالیت ہیں۔ ان دونوں خاندانوں میں سے کسی بادشاہ کا نام یا حال تاریخ میں محفوظ نہیں ہے۔ صرف ایک بادشاہ ابابی رعاکن کا نام معلوم ہے جس کو مانیٹو نے ابو فیس اور عرب مورخوں نے ریان بن ولید لکھا ہے اسی کے عہد میں تاجروں کا قافلہ حضرت یوسف علیہ السلام کو کنعان سے مصر میں لایا تھا اور وزیر قبطیہ کے ہاتھ جس کو تدیم مصری میں دو فرارہدیتہ الشمس لکھتے ہیں بیچا تھا۔

حضرت یوسف جب قید سے رہا ہوئے اور بادشاہ مذکور نے اُن کو اپنا وزیر مال مقرر کیا اس وقت اُن کے سارے بھائی مولیٰ نے قبائل اور حضرت یعقوب علیہ السلام کے مصر میں آگئے۔ یہ ۴۳ نفوس تھے۔ حضرت یوسف نے وادی غسان میں مقام عین شمس سے فرما رہا پیلوز میر تک بنے کے لئے زمینیں عطا کیں۔

جن میں اس باط آباد ہو گئے۔

داخلہ مصر کے سوٹھویں سال حضرت یعقوب نے انتقال فرمایا۔ حضرت یوسفؑ خود سے ایک جماعت کے ان کی نعش کو جبل حیرون (مقام خلیل الرحمن) میں جو کہ بیت المقدس سے ۱۸ میل کے فاصلہ پر ہے اتر جہاں حضرت ابراہیم واسحاق علیہم السلام کا دفن ہے لے کر گئے اور دفن کر کے واپس آئے۔ دوسرے سال حضرت یوسفؑ نے انتقال فرمایا۔ ان کا جسدِ مصری میں سپرد خاک رہا۔

جب حضرت موسیٰ علیہ السلام بنی اسرائیل کو لے کر وہاں سے نکلے اس وقت اس تابوت کو بھی حضرت یوسفؑ کی وصیت کے مطابق اپنے ساتھ لائے اور اسے آسانی مقبرے میں دفن کیا۔

عالمہ شروع شروع میں جب مصر میں آئے تھے تو انہوں نے مصر کو کو مغلوب و مقہور کر کے غلام بنا لیا تھا۔ اور امور حکومت میں کسی قسم کا حصہ نہیں دیا تھا۔ لیکن کچھ زمانہ کے بعد ان سے میل جول بڑھایا اور رشتے بھی کئے۔ پھر ان کو سلطنت میں عہدے اور مناصب بھی دینے لگے۔ مصریوں نے قوت اور موقع پا کر اپنے ایک امیر تاعا کی قیادت میں وطنی حکومت قائم کر لی۔ اور عالمہ کے تعلق کو مصر کے اشرحتوں سے اٹھا دیا۔ صرف ان کے قبضہ میں رہ گیا تھا۔ تاعا کے بعد ایک اور دیگرے اس کے دو جانشینوں نے منف سے بھی ان کو نکالا۔ مجبور ہو کر وہ اپنے پڑانے پایہ تخت ادار میں آ کر قلعہ کیر ہو گئے۔

دولت اخیرہ

۱۶۰۳ سے ۳۳۲ ق.م تک۔ ۱۷۱۳ سال۔ اٹھارویں خاندان سے

تیسویں خاندان تک

(۱۸) طیبی

(مدت حکومت ۲۴۱ سال ۱۱ ملوک شہور میں)

- | | |
|----|--------------------------------|
| ۲۵ | ۱۔ خمس |
| ۱۳ | ۲۔ امنوفیس اول (مخوتب) |
| ۲۱ | ۳۔ تحوتس اول |
| ۲۲ | ۴۔ تحوتس ثانی |
| ۱۷ | ۵۔ ملکہ قش بسو |
| ۲۸ | ۶۔ تحوتس ثالث |
| ۹ | ۷۔ امنوفیس ثانی |
| ۳۱ | ۸۔ تحوتس رابع |
| ۶ | ۹۔ امنوفیس ثالث |
| ۳۷ | ۱۰۔ امنوفیس رابع (توت عیج آمن) |
| ۱۲ | ۱۱۔ حورحوب |

احمسن نے علیقی فوج کا جو قلعہ ازارسین میں تھا محاصرہ کیا۔ وہ تنگ آکر نکل بھاگی۔ اس نے دریائے فرات تک تعاقب کر کے قتل کیا۔ اب تقریباً چھ سو سال کے بعد مصر اجنبی حکومت سے خالی ہوا۔ بقیہ علاقہ جو وہاں رہ گئے تھے ملکی حکومت کے تابع ہو گئے۔

داسپی کے بعد اس کو نوویا پر فوج کشی کرنی پڑی۔ کیونکہ وہاں کے لوگ باغی ہو گئے تھے۔ جب وہ تباہی میں آگئے تو برقہ کی طرف بڑھا۔ اہل برقہ نے بلا جنگ اطاعت قبول کر لی۔

منف کا معبد فتاح اور کرنک کا آسمون دونوں اسی کے بنوائے ہوئے ہیں۔ جبل قرہ سپر دیر کجری سے اس کی مٹی برآمد ہوئی ہے جو مصری تہذیب خانہ میں موجود ہے۔

اس کے بیٹے امنوفیس اول نے شاہ برقہ کی بیٹی سے شادی کی تھی۔ ان دونوں کی لعشیں بھی مصری عجائب خانہ میں ہیں۔

تھوتمس اول نے نوویا کی طرف اپنی سلطنت بڑھائی۔ نیز فلسطین اور بابل پر بھی قبضہ کر لیا۔ اس کی بیوی خاص اس کی بہن مسامہ امیسس تھی۔

تھوتمس ثانی نے سوواں کو جو ایک مستقل سلطنت تھی فتح کر کے مصری سلطنت میں شامل کر لیا۔

ملکہ حقیقش بسواپنے کم سن بھائی تھوتمس ثالث کی طرف سے حکومت
کرتی تھی۔ اس عورت نے ارض مقدس کی طرف خود فوج لے جا کر اس کے جنوبی
حصہ کو فتح کر لیا۔

تھوتمس ثالث جوصلہ مذاہ شجاع تھا۔ اس نے ایک طرف فلسطین۔

شام۔ عراق۔ عجم۔ ایشیائے کوچک۔ آرمینیا۔ کردستان۔ الجزائرہ۔ عراق
عرب۔ اور یمن کو فتح کیا اور دوسری طرف بھری بیڑہ سے قبرص۔ کرید۔ جزائر

ارحیل۔ یونان اور جنوبی اطالیہ کے ایک بڑے حصہ پر قابض ہو گیا۔ ان
عظیم الشان فتوحات سے سلطنت مصر کی شوکت اور حشمت بڑھ گئی۔ اس کے

بنائے ہوئے دستوں مطریہ میں تھے۔ جو ملکہ قلیوپٹر کے عہد میں اسکندریہ میں
منتقل کئے گئے تھے۔ اب ان میں سے ایک لندن میں ہے ایک امریکہ میں۔

امنوفیس ثانی کے زمانہ میں اشوریوں نے بغاوت کی لیکن اس نے

جا کر سرد کیا۔

تھوتمس رابع کو سورج کی پرستش میں غلو تھا۔ اور ابوالہول کی بہت

توغیم کرتا تھا۔ اس کے سامنے ایک پتھر پر اپنی مورت بھی بنوائی جس پر ایک کتبہ
بھی لکھوایا ہے۔

امنوفیس ثالث کے عہد میں جا بجا شورشیں برپا ہوئیں۔ لیکن اس نے

سب پر غلبہ پالیا۔ اس کے عہد میں بہت سے ہیکل اور معبد تعمیر ہوئے۔ بقصر

کے بالمقابل نیل کے مغربی ساحل پر اس کا تعمیر کیا ہوا ایک مکمل ہے جو چھٹی
 صدی ہجری تک مصر کے آثار قدیمہ میں سب سے بڑا سمجھا جاتا تھا۔ مگر اب
 بالکل مٹ گیا ہے۔ صرف دروازے پر کے دونوں بہت باقی رہ گئے ہیں۔ لوگ کہتے
 ہیں کہ ان میں سے ممنون نامی بت کے سنگ زیریں سے پانی برسنے کے بعد آفتاب
 کی شعاع پڑنے سے ایک بلند آواز نکلتی تھی۔ شوق تحقیق میں لوگوں نے اس کو کھود
 ڈالا۔ اس وقت سے بند ہو گئی۔

امنوفیس رابع نے سارے ملک کو آفتاب کی پرستش کا حکم دیا۔ اور
 معبود آمون کی پوجا جو آشوریوں کا دیوتا تھا بند کرادی۔ یہاں تک کہ اپنے پایہ تخت
 طیبہ کو بھی اسی وجہ سے چھوڑ دیا کہ وہاں آمون کا معبد تھا۔ آفتاب پرستی میں
 اس قدر غلو اس میں اپنی ماں کی تعلیم سے پیدا ہوا تھا جس کا نام تائی تھا۔ اس
 کی بیوی کا نام نفرت اتن تھا۔ جس کے شکم سے سات بیٹیاں پیدا ہوئی
 تھیں۔ تل عمارہ میں خود بادشاہ اور اس کی بیٹیوں کی مورتیں پتھر پر بنی ہوئی
 ہیں جو اس کے سامنے مغلوب آشوریوں کی نعشوں کو اپنے گھوڑوں کی ٹاپوں سے
 کچل رہی ہیں۔

اس بادشاہ اور اس کی ملکہ کی نعش معہ طلائی تخت اور بے شمار خزانے
 دفنان کے چوتھا سال ہے کہ لقمہ سے برآمد ہوئی ہے۔

چونکہ اس کے کوئی بیٹا نہ تھا اس لئے اس کے مرنے کے بعد زمام سلطنت

ار کی ایک جماعت کے ہاتھ میں رہی۔ آمون کی پرستش بند کر دینے سے بعض بعض
 مقامات پر فتنے بھی برپا ہوئے جن کو اس فائدان کے آخری بادشاہ سورمچ نے
 بادیا۔

(۱۹) طبری

(مدت حکومت ۴۷ سال)

بادشاہوں میں سے صرف ۷ کے نام معلوم ہوئے ہیں۔

۶	۱۔	رمیس اول
۵۱	۲۔	سیتی اول
۶۶	۳۔	رمیس ثانی
۱۲	۴۔	منفتاح اول
۲۱	۵۔	سیتی ثانی
۵	۶۔	امن مس
۷	۷۔	منفتاح ثانی

رمیس اول سورمچ کے سپہ سالاروں میں سے تھا۔ بادشاہ ہو جانے
 کے بعد اس نے برتہ فتح کیا۔

سیتی اول نے آرمینیا اور فلسطین پر فتوحات حاصل کیں۔ اسی نے
 سب سے پہلے کوشش کی کہ دریائے نیل کو قلمزم سے ملا دے۔

رہیں ثمانی کو یونانی سینر دسریں کہتے ہیں۔ اس کا لقب عمیس
 اکبر ہے۔ مصر کے بادشاہوں میں سے اس سے زیادہ پر شکوہ کوئی بادشاہ
 نہیں ہوا۔ مصریوں کے دل میں اس کی عظمت اور محبت حد عبادت تک پہنچ گئی
 تھی اس نے شام اور برقعہ کو فتح کیا اور کنعانیوں پر ایک لاکھ اسی ہزار فوج لے کر
 چڑھائی کی۔ ۱۴ سال تک ان سے لڑتا رہا۔ بالآخر مصالحت ہوئی اور چاندی
 کے پیرولیا پر صلح نامہ لکھا گیا۔ جو اب لندن کے میوزیم میں محفوظ ہے۔ صلح کے
 بعد وہاں کے بادشاہ کی بیٹی سے شادی کی جس سے تعلقات اس قدر خوشگوار
 ہو گئے کہ کنعانی معبود سوتیک (بعل) کی پرستش کی عام اجازت دے دی
 اس نے کئی شہر آباد کئے۔ اور بہت سے ہیکل اور عبادت خانے تعمیر کرائے۔
 پایہ تخت صان میں منتقل کیا۔ اس کی بیٹی جو فقیر سے نکلی ہے مصری عجائب خانہ
 میں موجود ہے۔ اس نے اپنی زندگی ہی میں اپنے بیٹے خامو اس کو حکومت سپرد
 کر دی تھی۔ لیکن وہ مر گیا اس وجہ سے اپنے تیسرے بیٹے منفتاح اول کو بادشاہ
 بنایا۔

منفتاح اول نے بھی طیبہ۔ منف اور عرابہ میں جو اس وقت زیر زمین
 مدفون ہے بڑی بڑی عمارتیں بنوائیں۔ اس کے زمانہ میں ایشیا کے کوچک اور
 لیبیاد اول نے بحری سمت میں حملے کئے اور سواحل پر قابض ہو گئے۔ مگر
 اس نے جا کر ان کو نکالا۔ اور مصریوں کو ان کے ظلم و ستم سے نجات دلائی

اہل تاریخ متفق ہیں کہ منفتح اول ہی مشرعون ہے جس کے
 زمانہ میں حضرت موسیٰ علیہ السلام نبی ہوئے اور بنی اسرائیل کو مصر سے نکال
 لائے۔ بن کا پچھا کرتے ہوئے یہ مع لشکر کے سمندر میں غرق ہوا۔ اس کا
 سن اُس وقت ۷۷ سال کا تھا۔

۱۹۰۴ء میں اس مدعی ربوبیت کی بھی فرسش برآمد ہو گئی جو جیزہ کے
 انتیقہ خانہ خدیوی میں موجود ہے اور حسب آیت شرآئی۔

الْيَوْمَ نُنَجِّيكَ بِبَدَنِكَ لِتَكُونَ لِمَنْ خَلَقَكَ آيَةً

آج ہم تیرے بدن کو نکلے دیتے ہیں تاکہ تو اپنے لجد والوں کے لئے

نشانی بنے۔

۷۷ فرعون موسیٰ کا عہد جلال الدین سیوطی وغیرہ کے بیان کے مطابق چار پانچ سو سال تک ممتد رہا ہے۔
 لیکن ان روایات کا کوئی مبنی نہیں ہے۔ مورخین مصدقہ میں اس کا زمانہ حکومت صرف ۱۲ سال بتا
 ہیں۔ ۶۵ سال کی عمر میں وہ تخت پر بیٹھا تھا اور اپنے باپ رئیس اکبر کے عہد میں اس کا شریک
 تھا۔ اس لئے اس امر کا امکان تو ہے کہ حضرت موسیٰ کی پرورش اسی نے کی ہو۔ لیکن اغلب یہ
 ہے کہ ان کاہرئی خود رئیس اکبر رہا ہو۔ سورہ شعراء کی ایک آیت ہے جس میں فرعون حضرت موسیٰ
 کو مخاطب کرتا ہے اس کی تائید نکلتی ہے۔

اَلَمْ لَشْرِيكَ نَبِيْنًا دَلِيْلًا

کیا ہم (موسیٰ) کے گھرانے نے اپنے اندر تجھ کو نہ پالا جبکہ تو بچہ تھا۔

دیکھنے والوں کے لئے مایہ عبرت ہے۔

اس کے بعد اس کا بیٹا سیدتی ثانی تخت نشین ہوا۔ لیکن اکثر امرار اور

۱۰ قرآن کریم میں ہے

فَاخْرَجْنَاهُمْ مِنْ جَنَّاتٍ وَعُيُونٍ وَكُنُوزٍ وَمَقَامٍ كَرِيمٍ

كَذَلِكَ وَأَدْرَأْتُنَّهَا ابْنِ إِسْرَائِيلَ

ہم نے فرعونوں کو باغوں چشموں حسانوں اور عزت والی جگہوں سے

نکالا۔ یہی ہوا۔ اور ان کا وارث بنی اسرائیل کو بنا دیا۔

بظاہر اس سے خیال گزرتا ہے کہ بنی اسرائیل سمندر سے نکلے اور فرعونوں کے غرق ہو جانے

کے بعد پھر لپٹ کر مصر میں گئے اور ان کے باغات اور محلات وغیرہ کے وارث ہوئے۔ چنانچہ

امام حسن بصری نے اس کی تفسیر میں یہی کہا بھی ہے۔ لیکن یہ صحیح نہیں۔ تاریخ ان کے

میں واپس جانے کی مطلقاً شہادت نہیں دیتی۔ اور خود قرآن کے طرز بیان سے بھی یہی مفہوم

ہوتا ہے۔ سورہ طہ میں ہے۔

يَا بَنِي إِسْرَائِيلَ قَدْ أَنجَيْنَاكُم مِّنْ عَدُوِّكُمْ وَوَعَدْنَاكُمْ

مِنَ الْجَانِبِ الْأَيْمَنِ

اے بنی اسرائیل ہم نے تم کو تمہارے دشمن سے نجات دی اور طور ایمن کی

جانب تم سے ملنے کا وعدہ کیا۔

کے غرق ہو جانے سے مصر کی شوکتِ مضمحل ہو گئی تھی اس وجہ سے ہمایہ سلطنتیں
 حملے کرنے لگیں۔ یہاں تک کہ ان کی چیرہ دستی کے سبب سے بہت سے مصری
 تباہ اور برباد ہو گئے اور اپنے گھر بار چھوڑ کر دوسرے ملکوں میں چلے گئے۔ آخر

(بقیہ صفحہ ۳۸)

چنانچہ فرعونوں سے نجات پا کر یہ لوگ کوہ طور کی طرف آئے جہاں حضرت موسیٰ کو بنی اسرائیل
 کی ہدایت کے لئے الواح عطا کی گئیں۔ اس کے بعد ارض مقدس کی طرف بڑھے اور بوجہ نافرمانی
 کے تیرہ میں بھٹکتے رہے۔ چالیس برس کے بعد وہاں کے شہروں پر قبضہ پایا۔ اس لئے درحقیقت
 ان جناتِ دعیون سے ارض مقدس ہی کے باغات اور چشمے مراد ہیں جو فرعونوں کے قبضہ میں تھے۔
 جس کی تائید اس آیت سے ہوتی ہے۔

يَا قَوْمِ اَدْخُلُوا الْاَرْضَ الْمُقَدَّسَةَ الَّتِي
 كَتَبْنَا لِلَّهِ لَكُمْ

اے میری قوم ارض مقدس میں داخل ہو جس کو اللہ تعالیٰ نے
 تمہارے (مقسوم) میں لکھ دیا ہے۔

اور تصریح اس آیت میں

وَاَوْرَثْنَا الْقَوْمَ الَّذِيْنَ كَانُوْا يُسْتَضْعَفُوْنَ مَشَارِقَ
 الْاَرْضِ وَمَغَارِبِهَا الَّتِي بَارَكْنَا فِيْهَا

دارت بنایا ہم نے اس قوم کو جو کمزور بنائی جا رہی تھی اس سر زمین کے مشرق و
 مغرب کا جس میں ہم نے برکت دے رکھی ہے

میں منفتح ثانی کے زمانہ میں فینقیہ کے ایک امیر اریز و نامی نے مصر پر غلبہ حاصل کر لیا۔

(۲۰) ر عمسیسی۔

(مدت حکومت ۱۷۸ سال۔ عدد ملوک ۱۱۳)

اریز و کے غلبہ کے بعد ر عمسیسی اکبر کی اولاد میں سے ایک شخص ستیخت نامی اٹھا جس نے اہل حمیت مصریوں کی ایک جماعت کو لے کر اس کو نکالا اور اپنا تسلط قائم کیا۔ سوائے اس پہلے بادشاہ کے اس خاندان کے جلد بادشاہوں کا لقب ر عمسیسی رہا۔ ستیخت کے بعد ر عمسیسی ثالث ہوا۔ جس نے مصر کے اندرونی انتظامات درست کئے۔ پھر ایشیائے کوچک پر حملہ کر کے فتح حاصل کی۔ اور لیبیا پر بھی قابض ہوا۔ جنگ سے واپسی پر اس کے بھائی ارماس نے جو غیر حاضری میں اس کا قائم مقام رہا تھا اس کی دعوت کا سامان کیا۔ جب وہ معہ اپنی بیوی کے قصر شاہی میں بیٹھا تو ارماس نے اُس میں آگ لگوا دی تاکہ وہ جل جائے اور بادشاہت مجھے ملے۔ لیکن وہ بچ گیا اور اس نے ارماس اور اس کے ساتھیوں کو جو اس سازش میں شریک تھے داہی سزا دی۔

آلو کی عظیم الشان سرائے اسی کی تعمیر کردہ ہے جس کی دیواروں پر اس کے حروب و فتوحات کی تصاویر بنی ہوئی ہیں۔ قصر کے ہیکل کی مرمت بھی اسی نے کرائی تھی۔ ۳۳ سال سلطنت کی۔ اس کا تابوت فرانسسسی نے لے گئے جو پیرس کے

عجائب خانہ میں رکھا ہوا ہے۔

رسمیں رابع کے تخت نشین ہوتے ہی ایشیائے کوچک والوں نے علم بغاوت بلند کیا۔ بہزار مشکل اس نے یہ بغاوت فرو کی اور اس کی یادگار ایک پتھر پر منقوش کرائی۔ جس پر اپنے مہبود اور دریس کی بہت مدح لکھی۔ کرنک کے مہبود کے ستونوں اور دیواروں پر جو نقوش ہیں وہ بھی اسی کے بنوائے ہوئے ہیں۔

پانچواں رسمیں شاہی خاندان سے نہ تھا بلکہ غاصبانہ قابض ہو گیا تھا اسی وجہ سے رسمیں سادس نے اس کے تمام کے تمام آثار محو کر دیئے۔ میان کے تدیم شاہی گورستان کی دیواروں پر عجیب و غریب نقوش اور اشکال جو دفاع فلکی اور امور اعتقادی کے مرموز اشارات ہیں۔ رسمیں سادس ہی کے بنوائے ہوئے ہیں۔

رسمیں ہفتم۔ ہشتم۔ نہم اور دہم چاروں کے کچھ حالات نہیں ملے۔ بجز اس کے کہ ان کے زمانوں میں مصر برابر روبرو تہ منزل رہا۔

رسمیں یازدہم نے اس کی شوکت پھر بڑھائی۔ خونسو کے ہیکل پر اس کا جو کتبہ ہے اس سے معلوم ہوتا ہے کہ شام اور نوبیا کو اس نے فتح کر لیا تھا۔ رسمیں دوازدہم نے بلاد حبشہ تک قبضہ بڑھایا۔ طیبہ کے ہیکل کی چھوٹی چھوٹی مورتیں اسی کے عہد میں رکھی گئی تھیں

رسمیں سیزدہم کم حوصلہ اور خانہ نشین تھا۔ اس کے عہد میں حرورد

نے جو آمون کے معبد کے کاہنوں کا سرغنہ تھا مصر پر اپنا تسلط قائم کر لیا۔

(۲۱) کہتے

(مدت حکومت ۱۳۰ سال - عدو ملوک ۷)

تہ جوں نے تخت پر قبضہ کرتے ہی رئیس خاندان کے جملہ افراد کو ملک
 کر دیا۔ اہل مصر کو رنج ہوا۔ مگر اس کے رعب کی وجہ سے کچھ نہ کر سکے۔ لیکن اس
 کے بعد جب سیغنی کاہن اس کا جانشین ہوا تو ملک میں فتنہ برپا ہوا۔ جس کو
 وہ اپنی زندگی بھر رفع نہ کر سکا۔ اس کی موت کے بعد اس کا بیٹا مینوزم تخت
 پر آیا۔ اس وقت شورش اور بڑھ گئی۔ مینوزم نے اپنے بیٹے منخیر رع کو ایک فوج
 گراں دے کر طیبہ کی طرف روانہ کیا کہ بغاوت کو فرو کرے۔ وہ خود وہاں مستقر
 رہیں بن بیٹھا۔ اسی زمانہ میں مصر کے بالائی حصہ میں ایک شخص سمت س نامی
 نے جداگانہ حکومت قائم کر لی جس سے ابتری دن بدن بڑھتی گئی اور بالائی اور
 نشیبی دونوں حصوں کی سلطنتیں سا لہا سال تک ایک دوسرے سے برسر
 پیکار رہیں۔ اس خلفشار کو دیکھ کر اشور کے بادشاہ کمزود نے فوج کشی کر دی۔
 اور کل مصر پر قبضہ کر لیا۔ وہیں اس نے دفات پائی۔ اور عرابہ میں مدفون ہوا۔
 اس کے بیٹے نے شہر بسطہ کو پایہ تخت قرار دیا۔ اور وہیں معہ فوجوں
 کے سکونت گزریں ہوا۔ مصر میں بابل و اشور کی تہذیب اسی خاندان کے ذریعہ
 سے پہنچی۔

(۲۲) بسطی نمرودی

(مدت حکومت ۴۰ سال - عدد ملوک ۹)

۲۱	۱- ششون اول
۱۵	۲- اوسورکوں اول
...	۳- تا کلوت اول
...	۴- اوسورکوں ثانی
....	۵- ششون ثانی
۱۳	۶- تا کلوت ثانی
.....	۷- ششون ثالث
.....	۸- بیانی میاموں
.....	۹- ششون رابع

ششون اول پر نمرود جس کو توریت میں شیشاق کہا ہے بڑا جاہل اور قاہر تھا۔ عرب میں جب اپنے باپ کی قبر کی زیارت کو گیا اور وہاں دیکھا کہ خدام نے اس کے مدفن کا مال و متاع لے لیا ہے تو ایک طرف سے ان کو قتل کر ڈالا۔ اور مصر میں سخت قوانین جاری کئے۔ حضرت سلیمانؑ کے انتقال کے پانچویں سال فلسطین پر چڑھائی کی اور بیت المقدس کو فتح کر کے مسجد اقصیٰ کے سارے خزانے اور ساز و سامان لوٹ لئے۔ سلیمانؑ نے طلانی زر میں قصر

شاہی سے نکلوا لیں۔ پھر بنی اسرائیل کے شہروں پر فوجیں بھیجیں۔ انہوں نے
بدون جنگ اطاعت اختیار کر لی۔

ان فتوحات کے بعد مصر پر آکر کرنک کے ہیکل کی چار دیواری پر اپنی مورت
بنوائی۔ سر پر شاہی تاج۔ ہاتھ میں مصری تلوار۔ اور سامنے حضرت سلیمان کے
بیٹے رجب عام کی تصویر جن کی گردن میں رسی پڑی ہوئی تھی۔

ششونق رابع کے زمانہ میں مصر میں طوائف الملوکی پھیل گئی اور چھوٹی
چھوٹی مستعد دریاستیں قائم ہو گئیں۔ آخر میں بنو باستیس نامی ایک رئیس
اپنی قوت بڑھا کر سارے ملک پر قبضہ کر لیا۔

(۲۳) تانیسی

(مدت حکومت ۸۹ سال - عدد ملوک ۴)

- | | |
|----|---------------|
| ۴۰ | ۱۔ بنو باستیس |
| ۹ | ۲۔ اوسورنو |
| ۱۰ | ۳۔ بساموت |
| ۳۰ | ۴۔ زت |

زت کے زمانہ میں مصر کی قوت اس قدر کمزور ہو گئی کہ ایک چھوٹے نسب
شخص لفخت بادشاہ بن بیٹھا۔

(۲۴) صاوی

(مدت حکومت عدد ملوک ۵)

- ۱- تفتخت
 ۲- بوخوریس (باکوریس) وح کارع ۷
 ۳- استیفینائس ۷
 ۴- نجسو ۶
 ۵- ونکاؤ اول ۸

اس خاندان کے ساتھ ملوک برقہ مسلسل جنگ کرتے رہے۔ چنانچہ بوخوریس کو انہوں نے زندہ آگ میں جلادیا تھا۔ آخر سباقون بادشاہ برقہ نے ونکلاؤ اول پر غلبہ حاصل کر کے مصر کی سلطنت لے لی۔

(۲۵) ایشیوی (ملوک برقہ)

(مدت حکومت ۵۳ سال عدد ملوک ۵)

- ۱- سباقون (شباکا) ۱۲
 ۲- سپیخوں رشاباتاق ۱۲
 ۳- طہراق ۲۵
 ۴- اوردامین ۱
 ۵- نوات میامون ۳

سباقون نے مصر پر قبضہ کرتے ہی نہروں اور پلوں کو درست کرایا۔ ہیکلو
 اور معبدوں کی مرتیں کیں۔ سزائے قتل کو قید یا مشقت میں تبدیل کر دیا۔ اس وجہ
 سے اہل مصر اس سے خوش ہو گئے۔ اور نجات کرنے لگے۔ کھوڑے دنوں کے بعد
 اس نے اشور پر فوج کشی کی تیاری کی۔ فلسطین کے حکمراں حانون اسرائیلیوں کے
 سردار ہوشع اور یہوذا کے رئیس حزقیہ کو بھی مخفی طور پر اپنے ساتھ متفق کر لیا۔
 لیکن اس کی اطلاع اشور کے بادشاہ سلامنصر کو ہو گئی۔ اس نے چالاکی سے
 حانون کو قید کر لیا جس سے ان لوگوں کے منصوبے پورے نہ ہو سکے۔ جب
 اطمینان ہو گیا تو چھوڑ دیا۔

سلامنصر کی موت کے بعد اس کے بیٹے سرجون کے تخت نشین ہوتے
 ہی ان لوگوں نے پھر اتفاق کر کے اشور پر چڑھائی کر دی۔ مگر شکست کھائی۔
 حانون گرفتار ہو گیا اور سباقون بھاگ کر مصر پہنچا۔ وہاں اس
 ہزیمت سے اس کی ایسی ہوائیزی ہو چکی تھی کہ مصریوں نے اطاعت سے انحراف
 کیا اور مقابلہ کے لئے آمادہ ہو گئے جس کی وجہ سے اس کو بروتہ جانا پڑا۔ اہل
 مصر نے چوبیسویں خاندان کے بادشاہ استنفینتس کو تخت پر بٹھایا۔ اس نے
 شاہ اشور کی خدمت میں تخت دہرایا بھیجے اور خوشخبری لکھی کہ ہم نے سباقون
 کو اس ملک سے نکال دیا۔

سباقون کے مرنے کے بعد اس کے بیٹے سببخون نے ایک جہاز شکر

تیب دے کر مصر پر چڑھائی کی۔ اور فتح کر لیا۔ بارہ سال حکومت کرنے کے بعد
 کے ایک ہم قوم طہراق نامی نے اس کو قتل کر کے تخت پر قبضہ کر لیا۔
 اشور کے بادشاہ اشور انخی الدین نے طہراق پر فوج کشی کی۔ اور مصر
 فتح کر کے منف اور طیبہ کے ہیکلوں اور عبادت خانوں کو لوٹ لیا اور وہ سارا
 خیرہ اپنے ملک میں بھیج دیا۔ طہراق بھاگ گیا۔ شاہ اشور نے جملہ عمال مصر کو
 محال رکھا اور اپنا ایک نائب خنشاؤ نامی چھوڑ کر نینوا سے کو واپس چلا آیا۔
 طہراق پھر ایک جمعیت لے کر پہنچا اور خنشاؤ کو نکال کر مصر پر قابض ہو گیا۔
 اشور انخی الدین داپسی کے بعد ایک مزن مرض میں مبتلا ہو گیا تھا۔
 لئے اپنے آپ کو بچو پا کر اپنے بیٹے اشور بانیبال کو بادشاہ بنا دیا۔ اس نے مصر پر
 طہراق کو شکست دی اور ایک نائب چھوڑ کر نینوا سے واپس آیا۔ طہراق نے پھر
 قبضہ کر لیا۔ اشور بانیبال نے دوبارہ جا کر اس کو نکالا۔ اور ان مصری امرا کو
 بھی سزائیں دیں جو اس کے ساتھ ساز باز رکھتے تھے۔ لیکن اس سے کچھ نفع
 نہ ہوا۔ کیونکہ جوں ہی وہ اپنے ملک کو واپس ہوا طہراق پھر تخت پر آ گیا۔ اس
 کے بعد اشوری فوجیں جاتی رہیں اور سلسلہ زار جنگ ہوتی رہی۔
 طہراق کے بعد اس کا جانشین اور دامین ہوا۔ جو اس کا داماد تھا۔ اشوری
 اس کے ساتھ بھی لڑتے رہے۔ مجبور ہو کر وہ برقہ بھاگ گیا۔ ادھر اندرونی جھگڑا
 کی وجہ سے اشوریوں نے بھی اپنی فوجیں مصر سے واپس بلا لیں۔ میدان خالی پا کر

برقہ کے ایک رئیس نوات میامون نے مصر پر قبضہ کر لیا جو تین سال کے بعد مر گیا۔ اس وقت مصریوں نے تمام اہل برتہ کو نکال دیا۔ اب طوائف الملوکی کا دور ہوا اور چھوٹی چھوٹی بارہ ریاستیں قائم ہو گئیں۔ ان میں سے ایک رئیس بسامتیک نے یونانی بحری غارت گروں کو اپنے ساتھ ملا کر ان کی مدد سے سارے مصر پر اپنی بادشاہت قائم کر لی۔ شہر صا کو پایہ تخت قرار دیا۔

(۳۶) ضادوی

(مدت حکومت ۸۳۱ سال عدد ملوک ۶)

- | | |
|-------|-----------------------|
| ۵۳ | ۱۔ بسامتیک اول |
| ۱۶ | ۲۔ نکاؤ ثانی |
| ۵ | ۳۔ بسامتیک ثانی |
| | ۴۔ وح ایرع ر ایریس |
| ۴۴ | ۵۔ آحمس (امازیس ثانی) |
| | ۶۔ بسامتیک ثالث |

بسامتیک کو چونکہ یونانیوں کی مدد سے سلطنت حاصل ہوئی تھی اس لئے ان کے ساتھ خاص رعایت ملحوظ رکھی۔ سواحل بحر کی طرف لے کے لئے ان کو زمین عطا کی۔ فوج میں بھرتی کیا۔ اور بڑے بڑے مناصب دئے

ان یونانیوں نے اپنی اولاد کو مصر میں تعلیم دلوانی شروع کی۔ زمانہ مابعد
میں سولن۔ فیثاغورس۔ افلاطون اور ارسطو وغیرہ بہت سے یونانی مشاہیر
انہیں مصری درسگاہوں سے نکلے جو مصری علوم اور ان کے اصنام کو موان
کے ناموں کے یونان میں لے گئے۔

اہل مصر ان یونانیوں سے جو ان کے ملک میں رہتی تھیں سخت ناراض
تھے۔ جب انہوں نے دیکھا کہ بادشاہ اس معاملہ میں ان کی کچھ نہیں سناتا تو
غصہ سے تقریباً دھائی لاکھ مصری سپاہی اپنے گھر پار اور اہل و عیال کو چھوڑ
کر برتہ کی طرف ہجرت کر گئے۔ وہاں کے بادشاہ نے ان کو عزت کے ساتھ
لیا اور بننے کے لئے زمین دی۔

ان کے چلے جانے سے مصر کی افواج سے خالی ہو گیا اور صرف غیر
ملکی یونانی سپاہی وہاں رہ گئے۔ اب بامتیک نے اپنی غلطی محسوس کی اور
اس کو بہت قلق ہوا۔

اس کے بیٹے نکاؤ کے عہد میں بحری بیڑہ میں اضافہ کیا گیا۔ اس نے
شام پر حملہ کر کے یہودا کے رئیس یوشیا کو قتل کیا۔ والی اشور بخت نصر کو جب
حملہ کی اطلاع ملی تو اس نے فوراً پہنچ کر اس کو شکست دی جس کی وجہ سے وہ
ہجرت کر مصر واپس آ گیا۔

انیسویں خاندان کے بادشاہ سیسی اول نے دریائے نیل کو قندزم سے

ملانے کا کام جو ناممکن چھوڑا تھا اس کو نکالنے پورا کیا۔ اور مقام بسطہ کے جنوب میں نیل سے ایک نہر کاٹ کر قلمزم میں لاکر گرا دی۔

روح ایرع نے اپنے عہد میں بخت نصر کو شکست دی۔ اس سے اس کے

دل میں تکبر پیدا ہو گیا۔ اہل مصر اس کی وجہ سے اس سے بیزار ہو گئے۔ اسی درمیان میں

لیبیا اور یونان میں جنگ شروع ہوئی اہل لیبیا نے اس سے امداد چاہی۔ اس نے

یونانی فوج کو یونانیوں کے مقابلہ میں بھیجا مصلحت کے خلاف سمجھا۔ اس نے

مصری فوج کو جانے کا حکم دیا۔ انہوں نے یہ خیال کر کے کہ یہ ازراہ تحقیق

کوہدکت کے لئے بھیجا ہے جانے سے انکار کیا۔ اور بغاوت کر دی۔ روح ایرع

نے ان کو سمجھانے کے لئے ایک معتمد احمس کو بھیجا۔ فوج نے اسی کو بادشاہ

بنالیا۔ جس پر وہ بھی راضی ہو گیا۔ ان کو ساتھ لے کر نصر شاہی پر حملہ کیا۔ یونا

فوج نے مدافعت کی جس کی تعداد تیس ہزار تھی مگر شکست کھائی۔ روح ایرع کو

ہوا۔ احمس اس کے ساتھ اچھا برتاؤ کرنا چاہتا تھا مگر فوج نے زندہ نہ چھوڑ

احمس نے اپنی دانائی اور حسن سیاست سے اندرونی انتظام

درست کیا کہ ملک خوشحال ہو گیا۔ اس نے پرلے شاہی خاندان میں بسا

ادل کی پوتی سے شادی کی۔ نیز یونانیوں کی دل دہی کے لئے ان کے

ارکیزیلادس کی بیٹی سے بھی۔ اور دونوں مندر لقیوں کو خوش رکھا۔

اس کا بیٹا بسامتیک ثالرش جو بسامتیک اول کی پوتی کے

سے تھا۔ چھ مہینے تخت پر بیٹھا تھا کہ ایرانی بادشاہ قمبیز نے مصر پر چڑھائی کی
 فریقین کا مقابلہ فرمایا ہوا۔ قمبیز نے چالاکی سے فوج کے آگے ان حیوانات
 کو رکھا تھا جن کو اہل مصر مقدس مانتے تھے۔ اس وجہ سے مصری تیر وغیرہ نہ چلا
 صرف یونانیوں نے مقابلہ کیا مگر وہ بہت جلد شکست کھا گئے۔ بسا متدیک
 گرفتار ہو کر قتل کیا گیا۔

(۲۷) فارسی

(مدت حکومت ۱۲۹ سال - عدد ملوک ۷)

۵	۱- قمبیز
۳۶	۲- دارا اول
۳۱	۳- شیارش اول
۳۸	۴- ارتخشارشا اول
ایک ماہ پندرہ روز	۵- شیارش ثانی
۶ ماہ	۶- سوغدیانوس
۱۹ سال	۷- دارا ثانی

قمبیز کہ بہن پسر اسفندیار ہے جس نے ایرانی مورخوں کے بیان کے
 مطابق ہفت اقلیم کو مسخر کر ڈالا تھا۔ ابوالفداء نے اسی کو کورس قرار دیا
 ہے۔ جس کا ذکر توریت میں ہے۔ لیکن اکثر مورخ کورس اسفندیار کو لکھتے ہیں۔

اور یہی قرین قیاس ہے۔ کیونکہ تمبیز کا زمانہ کورش کے بعد پڑتا ہے۔

ملوک کی یہ فہرست جو ہم نے مصری تاریخوں سے نقل کی ہے تمام ایرانی تاریخوں کے خلاف ہے۔ حمزہ اصفہانی اور دوسرے معتبر مورخین عجم لکھتے ہیں کہ بہمن کی جانشین اس کی بیٹی ہما کے چہرہ زاد ہوئی جو اس کی بیوی بھی تھی اور بروقت اس کی وفات کے باردار بھی تھی۔ اس کے شکم سے دارا اول جس کو دارا پوش اعظم کہتے ہیں پیدا ہوا۔ اور تیس سال کی عمر میں تخت پر بیٹھا۔ اس کا بیٹا دارا ثانی تھا جس کے عہد میں سکندر مقدونی نے ایران فتح کر لیا۔ اسکے مطابق عہد ۱۲۰ سال تھا۔ ہما کے چہرہ زاد ۳۰ دارا سے اول کا ۱۲۔ اور دارا ثانی کا ۱۹ سال۔ درحقیقت اس موقع پر مصری مورخوں نے ایرانی بادشاہوں اور ان کے بائبل کے نابوں کے ناموں کو جو مصر کے ہم سرحد تھے باہم مخلوط کر دیا ہے۔

تمبیز نے جب مصر کو فتح کر لیا تو اس کے رعب و شوکت کو دیکھ کر لیبی والوں نے بھی بلا جنگ اطاعت قبول کر لی۔

اب تمبیز نے ایک بحری فوج قرطاجتہ (تونس) فتح کرنے کے لئے روانہ کی جس میں فینیقی سپاہی تھے۔ ان لوگوں نے وہاں پہنچ کر بوجہ قرابتوں اور رشتہ داریوں کے ان کے ساتھ رونا پسند نہ کیا۔

دوسری فوج جس کی تعداد پچاس ہزار تھی داح سیوہ رواہ آموا

کی طرف بھیجی۔ اور ان کو حکم دیا کہ جا کر مشہری کا سہیل منہدم کر دیں۔ یہ لوگ بھول کر صحارے میں پڑ گئے۔ وہاں کے بادِ سموم سے بچنے کے لئے بھرہل کی طرف بھاگے۔ جس میں سب کے سب غرق ہو گئے۔

تیسری فوج خود لے کر برتہ پر چڑھائی کی۔ لیکن راستہ نہ ملا اور بے آب و گیاہ ریگستانوں میں جا پڑے۔ جہاں سب کے سب تباہ ہو گئے۔ صرف تمبیز ایک مختصر جماعت کے ساتھ مشکل سے جانبر ہو سکا۔

ان پیہم ناکامیوں کا اس کے اوپر یہ اثر پڑا کہ جہاں وہ عادل۔ مدبر اور فرزانہ تھا۔ وہاں ظالم۔ مغلوب العضب اور بد تدبیر ہو گیا۔ مصریوں کے دیوتاؤں کی اہانت کی۔ ان کے قدیمی گورستانوں کے ذخائر لوٹ لئے۔ عجمیوں کو زندہ گڑولنے لگا۔ اپنے وزیر فرسائس کو ایران میں بھیج کر اپنے بھائی سمردیس کو قتل کرایا۔ اپنی بہن کو جو اس کی بیوی بھی تھی جان سے مار ڈالا۔ اور اسی قسم کی دیگر حرکات اس سے سرزد ہونے لگیں۔ جن سے معلوم ہوتا تھا کہ اس کا دماغ مختل ہو گیا۔

اس کے بعد دارا اول تخت نشین ہوا۔ اس نے مصریوں کی دل جوئی کی۔ اور ان کے معبودوں اور عبادت خانوں کی جن کو تمبیز نے نقصان پہنچایا تھا مرمت کرائی۔ جب فتاح کے معبد میں داخل ہوا تو عمیسس اکبر کے بت کی تعظیم کی اور کاہنوں سے کہا کہ میرا بھی ایک بت اس کے برابر نصب کر دو۔

انہوں نے انکار کیا اور بولے کہ نہ تم نے اس قدر فتوحات کی ہیں نہ اس کے برابر تمہارا درجہ ہے۔ اس نے جواب دیا کہ ہاں ایسا ہی ہے میں آرزو رکھتا ہوں کہ اُس کے رتبہ کو پہنچ جاؤں۔

دارا اگرچہ عادل اور مہربان تھا لیکن اہل مصر اجنبی حکومت سے بیزار تھے چنانچہ بغاوت کر بیٹھے اور ایک شخص خبیش نامی کو بادشاہ بنا لیا۔ دارا چاہتا تھا کہ دو لشکر تیار کر لے۔ ایک کو مصر پر بھیجے ایک کو یونان پر۔ لیکن اس کا انتقال ہو گیا۔

اس کے بعد اس کا بیٹا شیارش اول شکر لے کر مصر کی طرف آیا۔ خبیش مقابلہ نہ کر سکا اور بھاگ گیا۔ پھر اس کا پتہ نہ چلا۔ شیارش پست حوصلہ تھا۔ اس کے زمانہ میں کردوں نے بغاوت کی۔ ایرانیوں نے ایرانی بیڑہ کو تباہ کر دیا۔ اور یہ کچھ نہ کر سکا۔ اس کے عہد میں ایرانی قوت کمزور ہو گئی۔

جب ارتخشتر شانتخت نشین ہوا اس وقت قدیمی مصری شاہی خاندان کے ایک شخص ارمائوس نے اس کے مصری نائب ائمنیس کو قتل کر ڈالا اور خود اپنے سر پر تاج رکھا۔ ایرانیوں نے آکر دوبارہ مصر فتح کیا۔

شیارش ثانی کو صرف ۵۴ دن حکومت کرتے گزرے تھے کہ اس کے بیٹے سوغدیانوس نے اس کو قتل کر کے تخت حاصل کیا۔ لیکن باپ کے

اتل کے دستور کے مطابق چھ مہینے کے بعد دارا ثانی کے ہاتھوں سے وہ بھی مارا گیا
 اس کے زمانہ میں ایران میں اختلال واقع ہو گیا۔ اس وجہ سے مصریوں نے موقع
 پا کر اپنی حکومت قائم کر لی اور ایک سردار امیر تیس کو بادشاہ بنایا۔

(۳۸) صاوی

اس خاندان میں صرف یہی ایک بادشاہ امیر تیس ہوا جو سات سال
 حکمراں رہا اس مدت میں اس نے مصر کے ان معبدوں اور معبودوں کی مرمت
 کرائی جو ایرانیوں کے عہد میں خراب ہو گئے تھے۔ اس کے بعد نفر تیس متغلب
 ہو گیا۔

(۳۹) مستدسی

مدت حکومت ۲۱ سال - عدد بلوک ۴

۶ - نفر تیس اول

۱۳ - انوریس

۱ - بساموتیس

۴ ماہ - نفر تیس ثانی

نفر تیس اول نے اسپارٹلکے بادشاہ کے ساتھ ایرانیوں سے جنگ
 کرنے کے لئے عہد نامہ کیا۔ اس نے فوجوں اور ساز و سامان سے بھری ہوئی کشتیاں
 روانہ کیں مگر ایرانیوں نے ان کو غرق کر دیا۔

انورس نے یونانی سپہ سالار خارس کی ماتحتی میں ایک عظیم الشان
 فوج تیار کی۔ ایرانی لشکر مقابلہ کے لئے آیا۔ مگر ناکام واپس گیا۔
 اس کے عہد میں مصری علوم و فنون بہت ترقی پر تھے۔ خود یونانیوں نے
 بھی وہاں درس گاہیں قائم کی تھیں۔ افلاطون وغیرہ حکما یونان نے اسی زمانہ میں
 مصر آکر عین شمس منہ اور طیبہ کے کاہنوں سے علوم حاصل کئے۔

(۳۰) سمندوی

(مدت حکومت ۳۸ سال۔ عدد ملوک ۳)

۱۸

۱۔ نکتا نیوس اول

۲

۲۔ تاخو

۱۸

۳۔ نکتا نیوس ثانی

نکتا نیوس اول کے زمانہ میں ایرانیوں نے پھر مصر پر حملہ کیا۔ لیکن مصر
 فوجوں نے جن کی قیادت کار آزمودہ یونانی سپہ داروں کے ہاتھوں میں تھی
 شکست دے کر ان کو پسا کر دیا۔

اس بادشاہ کے کتبے کزناک اور تونسو کے ہیکلوں میں موجود ہیں۔

تانو نے اٹھارہ ہزار مصریوں اور دس ہزار یونانیوں کا لشکر ترتیب دیا
 اور جنگی کشتیاں تیار کرا کے امیراتوں پر جو قینقیہ میں حکمراں تھا چڑھائی
 کی۔

اہل ملک نے اس جنگ کو غیر مفید سمجھ کر اس کو معزول کر دیا۔ اور کتانیوں
ثانی کو بادشاہ بنایا۔ اس کے زمانہ میں انخوس شاہ ایران نے مصر کو فتح کر لیا۔

(۳۱) تارسی

(مدت حکومت ۸ سال - عدد ملوک ۳)

انخوس ظالم و سفاک تھا۔ کسی نے زہر دے کر اس کو مار ڈالا۔ اس کے بعد
اس کا بیٹا اریس تخت پر آیا۔ دو سال حکمراں رہا۔ اس کی جگہ دارا ثالث
نے لی جو اس کا قریبی رشتہ دار تھا۔ اس کے زمانہ میں سکندر کا ظہور ہوا جس
نے شام اور مصر کو فتح کر لیا۔ یونانی ۳۳۲ ق م سے ۳۰ ق م تک قابض رہے۔
و حسان حکمراں ہوئے۔ مقدونی اور بطلیموسی۔

(۳۲) مقدونی

(۹ سال)

سکندر مقدونیہ کے فرماں روا فلیپس کا بیٹا اور مشہور یونانی حکیم
ارسطاطالیس کا شاگرد تھا۔ باپ کے مرنے کے بعد ۳۰ سال کی عمر میں تخت نشین
ہوا۔ ایرانیوں کے مقابلہ کے لئے ایک فوج گراں لئے ہوئے در دانیال سے اتر کر
پیش قدمی کی۔ اناطولیہ میں دریائے غرانیکوس پر مقابلہ ہوا۔ سخت جنگ کے

سے ایرانی تارخیوں میں دارا ثانی کا وجود نہیں۔ سکندر دارا ثانی کے عہد میں آیا تھا۔

بعد ایرانیوں نے ہزیمیت اٹھائی۔ سکندر وہاں سے قبضہ کرتا ہوا مصر آیا۔ یہاں شہر کو اس نے بدستور رہنے دیا۔ نہ بندوبست ملکی میں کسی قسم کا تغیر کیا نہ معاملات دینی میں اپنے ایک ہندس دینوقراطس سے ساحل بحر پر ایک شہر تعمیر کرایا جس کا نام اسکندریہ رکھا۔ اس کے بعد معبد آمون کی زیارت کو گیا۔ اسی سفر میں طرابلس غزہ پر بھی بلا جنگ کے قبضہ کر لیا۔ جب واپس آتا تو مصر میں اقلیونیدس کو اپنا نائب مقرر کر کے ایران کی طرف چلا۔ دارا نے پوری قوت سے مقابلہ کیا۔ لیکن دریائے فرات کے ساحل پر شکست کھائی۔ اور اپنے امیروں کے ہاتھ سے مقتول ہوا۔ سکندر نے ایران اور پھر ہندوستان فتح کیا۔ واپسی میں بابل پر قبضہ کر کے چاہتا تھا کہ اسی کو اپنے پای تخت بنائے مگر موت نے مہلت نہ دی۔ اس کا جسدِ مصر میں لاکر اس کے تعمیر کردہ شہر میں دفن کیا گیا۔

(۳۳) بطلیموسی (بطالہ)

(مدت حکومت ۳۲۹ سال - عدد ملوک ۱۴)

- | | |
|----|-----------------------|
| ۳۹ | ۱۔ بطلیموس اول (سوتر) |
| ۴۰ | ۲۔ " دوم (فیلاولفوس) |
| ۲۵ | ۳۔ سوم (افریمیت اول) |
| ۱۶ | ۴۔ چہارم (فیلوپاتور) |
| ۲۴ | ۵۔ پنجم (ابیفان) |

۳۵	۶ - بطلمیوس ششم (فیلوماتر)
۲۹	۷ - ہفتم (افرحیت ثانی)
۱۶	۸ - ہشتم (سوتر ثانی)
.....	۹ - نہم
۸	۱۰ - دہم (سکندر ثانی)
۲۹	۱۱ - یازدہم (اولتیس)
۵	۱۲ - دہ از دہم (دولونیسوس)
۲	۱۳ - سیزدہم
۲۲	۱۴ - ملکہ قتیلیو بطرا

بطلمیوس اول سکندر کی طرف سے بابل میں نائب تھا۔ سکندر کی موت کے بعد جب مقدونیہ کی قوت خانگی نزاعوں سے مضمحل ہو گئی اس وقت اس نے مصر میں آکر بالاستقلال اپنی حکومت قائم کر لی۔ اور اسکندریہ کو پایہ تخت بنایا۔ پھر تونس اور مصری سرحد کے متصل بلاد عربیہ نیز جزیرہ قبرص اور جزائر بحر ابیض پر قابض ہوا۔ اسکندریہ میں جہازوں کی رہنمائی کے لئے ایک عظیم الشان منارہ تعمیر کرایا۔ اور ایک مدرسہ اور کتب خانہ بھی قائم کیا۔ چنانچہ کھورسے دنوں میں یہ شہر علوم و معارف اور ثروت و تجارت میں نامور ہو گیا۔

بطلمیوس ثانی نے جو بطلمیوس اول کا بیٹا تھا۔ اپنے عہد میں توریث کا ترجمہ

عبرانی سے یونانی میں کرایا جس کے لئے ستر یہودی علماء جمع کئے گئے تھے۔ اسی کے حکم سے مانیٹو کاہن نے مصر کی تاریخ لکھی تھی۔ اس نے ہر سویز کی بھی تجدید و ترمیم کی۔

بطلمیوس سوم نے نوبیا کو فتح کیا۔ پھر شام پر قبضہ کرتا ہوا دریائے فرات سے بھی آگے بڑھ گیا۔ اور ایرانیوں سے وہ تمام ذخیرے جو مصر کے ہیکلوں اور معبدوں سے قبضہ کے زمانہ میں گئے تھے واپس لایا اور ان کے مجاوروں کے حوالہ کر دیا۔

اس کے بیٹے بطلمیوس چہارم نے ادفو کا ہیکل جو قصر اور اصوان کے درمیان واقع ہے تعمیر کرایا۔ یہ ظالم اور عیش پرست تھا۔ اس کا بیٹا بطلمیوس پنجم بھی لہو و لوب اور عیش و عشرت میں رہا۔ اس کے مرنے کے بعد اس کا کم سن لڑکا بطلمیوس ششم تخت نشین ہوا۔ اس کی ماں اس کی طرف سے سلطنت کا کام کرتی تھی۔ اسی زمانہ میں شامیوں نے آکر مصر پر تسلط کر لیا مگر چوتھے سال نکال دیئے گئے۔

بطلمیوس ہفتم ظالم اور بے تدبیر تھا۔ لیکن علم کا ذوق رکھتا تھا۔ بعض مورخین کا بیان ہے کہ اس نے ۲۴ کتابیں تصنیف کی تھیں جن میں سے بیشتر علم الحیرت میں تھیں۔

دسویں بطلمیوس کے بعد اس خاندان میں کوئی شخص حکومت کے قابل نہ رہا۔ اس وجہ سے یونانیوں نے اپنی قوم کے ایک امیر اولتیس کو بادشاہ بنا لیا۔ یہ شخص موسیقی کا عاشق تھا اور سلطنت کے ہمات سے غافل۔ اس کے ہمدر

حکومت میں اضطراب رہا

بارہویں بطلیموس کی بیوی اس کی بہن قیسیو بطرا تھی۔ جو چاہتی تھی

کہ حکومت خود اپنے ہاتھ میں لے۔ وزیرانہ نے اس کو مصر سے نکال دیا۔ وہ شام میں چلی گئی۔ جولیس فیصر نے اس کی مدد کی اور مصر کو فتح کر کے اس کے بھائی کو دریائے نیل میں غرق کرا دیا۔

قیسیو بطرانے اب اپنے دوسرے بھائی بطلیموس سینزدہم کے ساتھ

شادی کی۔ مگر اس کو چھوڑ کر پھر قیصر مذکور کے پاس چلی گئی۔ وہاں سے دو سال کے بعد واپس آکر اس کو بھی زہر دے کر مار ڈالا۔ اور خود حکمراں ہو گئی۔

اس زمانہ میں دورومی امیر انتونیوس اور اوکتا فیوس۔ بروٹس

کے ساتھ جنگ میں مصروف تھے۔ قیسیو بطرانے بروٹس کی بھری بیڑہ سے مدد

کی۔ اس سے پہلے اس کے شکم سے ایک بچہ پیدا ہو چکا تھا۔ جس کا نام اس

کے باپ قیصر کی نسبت سے قیصر ون رکھا گیا تھا۔ اور اسی کے نام سے یہ حکومت

کرتی تھی۔ اس وجہ سے انتونیوس نے اس کو بروٹس کی امداد کا مجرم گردان کر محاکمہ

کے لئے طرسوس میں طلب کیا۔

یہ ملکہ حسین اور عتیار تھی۔ آراستہ و پیراستہ ہو کر ایسی زیب و زینت سے

ہاں پہنچی کہ انتونیوس فریفتہ ہو گیا۔ اور جو کچھ اس نے چاہا وہی لکھ دیا۔ پھر اس

کے ساتھ شادی کر لی اور مصر چلا آیا۔ اور اپنی پہلی بیوی کو جو اس کے شریک کار

اوکتانیوس کی بیٹی کھتی چھوڑ دیا۔ قیسیو بطرا کو قیصر کی بیوی اور قیصر ون کی ما
ہونے کی وجہ سے شہنشاہ بیگم کا خطاب دیا۔ اس نے اس پر بھی بس نہ کیا اور
اپنا لقب ایزیس (جدید معبود) رکھا۔

رومی مجلس نے واقعات سے اطلاع پا کر ۳۳ ق م میں مصر پر لشکر
کشی کی اور اوکتانیوس کو بیڑہ دے کر روانہ کیا۔ انتونیوس نے مقابلہ کے لئے
پانچ سو جنگی جہاز تیار کئے ملکہ قیسیو بطرا بھی ۶۰ کشتیوں کا بیڑہ لے کر اس کے
ساتھ گئی۔ مگر اوکتانیوس کی قوت زبردست دیکھ کر مخفی طور پر اس کے ساتھ
ساز باز کر لیا۔ اور واپس چلی آئی۔ انتونیوس نے جب اس کے جہازوں کو دیکھا
کہ سمندر کی موجیں چیرتے ہوئے مصر کی سمت جا رہے ہیں تو وہ بھی پیچھے
اسکندر یہ میں آیا۔ اس کا بیڑہ شکست کھا گیا۔ ملکہ نے یہ سمجھ کر کہ اب وہ اس
کی حمایت سے قاصر ہے اپنے آپ کو مخفی کر لیا اور خود کشتی کی افواہ اڑادی۔ اس
کشتہ ر عشق کو اب زندگی کا کیا لطف تھا۔ اس نے بھی خود کشتی کر ڈالی۔ مرتے
وقت اس فریب پر مطلع ہوا۔ مگر اب کیا ہو سکتا تھا۔

قیسیو بطرا نے اوکتانیوس کو بھی اپنے دام تزویر میں پھنسانا چاہا
لیکن کامیاب نہ ہو سکی۔ آخر موت کا فرمان اس کو سنا دیا گیا جس میں
اختیار دیا گیا تھا کہ وہ مرنے کے لئے جو صورت چاہے اختیار کرے۔ اس
غیر کے ہاتھوں قتل ہونے کے بجائے یہی مناسب سمجھا کہ اپنے ہاتھ سے

پیالہ پی کر جان دیدے۔ جس سے ۱۵ اگست ۱۹۴۷ء ق۔م میں اس کا اور
اس کے ساتھ مصر سے یونانی حکومت کا خاتمہ ہو گیا۔

(۳۴) رومی

(مدت حکومت ۶۵ سال ق۔م سے ۶۴ء تک)

رومی فاتح اور کتا فینوس نے جو قیصر اگسٹس کے لقب سے مشہور
ہوا اسکندر اعظم کی طرح اہل مصر کے دین رسوم اور امور حکومت میں کسی قسم کا
تغیر نہیں کیا اس کے عہد سے ملک مصر رومی سلطنت کا ایک صوبہ بن گیا۔
اور دربار روما کی طرف سے یہاں کے والی مقرر ہونے لگے۔ ان میں سے
جن کے نام معلوم ہو سکے ذیل میں درج ہیں۔

- | | |
|-------|--------------------|
| | ۱۔ قورنیلیوس غالوس |
| ۸ | ۲۔ بطرنیوس |
| ۳۲ | ۳۔ طیباریوس |
| ۴ | ۴۔ غانیوس |
| ۱۴ | ۵۔ قلیودیوس |
| ۱۴ | ۶۔ تارون |
| ۷ | ۷۔ طیطوس |
| ۱۵ | ۸۔ دومطیانوس |

- ۹- اذریانوس ۲۱
 ۱۰- توموردس ۱۳
 ۱۱- دقلطیانوس ۲۱

قورنیلیوس نے پہلے آکر مصری حکومت کا نظام درست کیا۔ اور رعایا کی رفاہیت کی کوشش کی لیکن بعد میں متکبر ہو گیا اور شاہانہ سطور کے ساتھ مصریوں پر سختی کرنے لگا۔ اپنے بڑے بڑے بڑے ترشوا کر عام مناظر پر نصب کرائے۔ کھوڑے دنوں کے بعد کسی سیاسی جرم پر دربار رولنے اس کو معزول کر دیا۔ جس کی وجہ سے اس نے خودکشی کر لی۔

بطرنیوس نے اگسٹس کے حکم سے بلاد عرب پر فوج کشی کی۔ اول اول کچھ فتوحات ہوئیں لیکن آخر میں عرب کی جو کسی کی حکومت برداشت نہیں کرے متواتر تاحنت و تاراج سے بہت نقصان اٹھا کر واپس آنا پڑا۔ اس کی غیبت پر موقع پا کر ادھر سودانیوں نے اپنے سردار قنڈاوس کی بیعت میں مصر پر چڑھ کر کے اصوان اور اس کے توابع پر قبضہ کر لیا تھا۔ بڑی مشکلوں سے ان کو نکالا۔ قیصر اگسٹس کے بعد حکومت کے تیسویں سال حضرت عیسیٰ علیہ السلام کی ولادت ہوئی جس کے ۱۴ سال بعد اس نے وفات پائی۔

طیباریوس نے اپنے زمانہ میں شام کا مشہور شہر طیبیاریا

کرایا تھا۔

قلیودیوس کے زمانہ میں نصرانیت کے مشہور داعی شمعون قید کئے گئے تھے جو سہا ہونے پر انطاکیہ ہوتے ہوئے رد مانیچے۔ وہاں قیصر کی بیگم نے اس دین کو اختیار کر لیا۔

قارون (نیرون) نے اپنے زمانہ میں بوس اور بطرس داعیان مسیحیت کو قتل کر ڈالا۔ اس کے بعد طیطوس آیا۔ اس نے بیت المقدس پر چڑھائی کی اور یہودیوں کی ایک جماعت کو پکڑ کر قید کیا اور بیچ ڈالا۔ دو مطیانوس نے بھی یہودی پر سختیاں کیں۔ اذریانوس کے عہد میں حکیم بطلمیوس تھا جس نے کتاب تحسبٹی لکھی۔ اور قوموروس کا ہم عصر جالینوس تھا۔ اس کے زمانہ میں مصر میں کثرت کے ساتھ نصرانیت کی اشاعت ہوئی و قلطیانوس نے عیسائیت کا نہایت سختی کے ساتھ مقابلہ کیا اور بہت سے مصریوں کو ذبح کر ڈالا۔ چنانچہ اہل مصر نے اپنا سن قبطی انہیں شہداء کی یادگار میں اسی زمانہ سے مقرر کیا ہے۔ یہی مصر کا آخری بت پرست حاکم تھا اس کے بعد مسیحی دور شروع ہوا۔ جس کے دلاۃ رومی نصاریٰ رہے۔

ردیوں نے اہل مصر کو حکومت میں بہت کم دیا تھا اور ان کی ہر چیز زمین۔ بارغ۔ مویشی۔ اثاثا البیت۔ یہاں تک کہ راستہ سے گزرنے والے زندوں اور قبرستان میں جانے والے مردوں پر بھی محصول لگایا تھا جس کی وجہ سے وہ محتاج ہو گئے۔ او ان کی علمی۔ ادبی اور تاریخی شان مٹ گئی۔

اس کے علاوہ مصر میں دین مسیحی پھیلنے کے بعد جب باشندے اس کو اختیار کرنے لگے تو رومیوں نے جو اس وقت بت پرست تھے ان پر بہت سختیاں کیں۔ ۳۱۳ء میں قسطنطین اعظم نے اپنی تخت نشینی کے پہلے سال جب اس دین کو اختیار کر لیا اور اسی کو سلطنت کا مذہب قرار دیا تو اسے مصر کو کسی قدر پناہ ملی۔ لیکن ۳۹۱ء میں قیصر تھیوڈوسیوس نے تمام حکومت ہاتھ میں لیتے ہی فرمان جاری کر دیا کہ سلطنت کے تمام باشندے عیسائی بنائے جائیں اس حکم کی بنیاد پر مصری بت پرستوں کی عبادت گاہیں ڈھادی گئیں۔ اور ان پر وہ مظالم کئے گئے جو ان سے پہلے مصری عیسائیوں پر کبھی نہیں ہوئے تھے۔

اسی درمیان میں نصاریٰ میں تفرقہ واقع ہو گیا اور یعقوبی اور ملکی دو فرقے ہو گئے۔

یعقوبیوں کا عقیدہ یہ تھا کہ مسیح کے اندر الوہیت اور بشریت دونوں مجتمع ہوئیں۔ پہلے وہ نفس لاہوتی تھے۔ بعد میں ناسوتی ہوئے۔ پھر اپنی اصلی حالت پر عود کر گئے۔

ملکی کہتے تھے کہ ابن غیر مخلوق ہے وہ انزل سے باپ سے مولود اور اس کا جوہر اور نور ہے۔ وہی اس انسان کے ساتھ جو مریم کے شکم سے پیدا ہوا تھا ہو کر ایک بن گیا۔ جس کا نام مسیح رکھا گیا۔

یہ اختلاف چونکہ جوہری اور خود حقیقت مسیح کے متعلق تھا اس وجہ سے

دونوں فرقوں میں سخت نزاع قائم ہوئی۔ اس کے فیصلہ کے لئے قیصر مرتیانوس نے پاپائے روم کے مشورہ سے مقام خلقدونیہ میں سیسی علماء کا مجمع کیا۔ انہوں نے بحث و مناظرہ کے بعد یہ طے کیا کہ دیومقورس اسکندریہ کا بطریق جو یعقوبی عقیدہ کا بانی ہے غلطی ہے۔ لہذا اپنے منصب سے معزول کیا جائے اور ہر قسم کی کہنوتی خدمات اس سے نکال لی جائیں۔ جو شخص اس کے عقیدہ کو اختیار کرے وہ جب القتل ہے۔

اہل مصر تمام تر یعقوبی تھے اور رومی سب کے سب ملکی۔ اس وجہ سے ان پر سختیاں کرنے لگے۔ لیکن وہ مقابلہ کے لئے سختی کے ساتھ آمادہ ہو گئے اور آخر کار بہت جھگڑوں کے بعد ایک یعقوبی بطریق کی کرسی انہوں نے قائم کر لی۔ مگر رومی حکام بوجہ تعصب مذہبی کے برابر ان پر ظلم و ستم توڑتے رہے۔ اس وجہ سے اہل مصر نہ صرف سیاسی بلکہ مذہبی حیثیت سے بھی رومیوں سے الگ اور ان کی حکومت سے سخت بیزار ہو گئے اور ان کی زبان رسم اور لباس وغیرہ ہر چیز کو کھوڑ دیا۔

۳۹۵ء میں رومی سلطنت دو حصوں میں تقسیم ہو گئی۔ مغربی حصہ کا پایہ تخت رومہ الکبریٰ رہا اور شرقی کا قسطنطنیہ قرار پایا۔ جس کے ماتحت شام و مصر تھے۔ اس کی سرحدیں چونکہ ایران سے ملی ہوئی تھیں اس وجہ سے اکثر ان کے ساتھ لڑائیاں رہتی تھیں۔

سالہ میں جب ہرشل قسطنطنیہ کے تخت پر بیٹھا تو اس کی غفلت اور عیش پرستی کو دیکھ کر ایرانیوں نے سالہ میں چڑھائی کر دی۔ اور شام اور فلسطین لیتے ہوئے مصر پر بڑھے۔ رومی سپہ سالار نیکیتاس مقابلہ سے عاجز رہا۔ اور مصر سے چلا گیا۔ ایرانی دہاں قابض ہو گئے۔ انہوں نے اہل مصر کے مذہب میں دست اندازی نہیں کی اور ان کو آزاد چھوڑ دیا۔ اس وجہ سے اس مشرقی دولت کے سایہ میں ان کو امن نصیب ہوا۔ اور انہوں نے اپنے ہرل پیشوا بنیامین کو مصر کے بطریق کی کرسی پر لا کر بٹھایا۔ جس کی تمام ملک میں خوش منائی گئی۔

لیکن یہ خوشی زیادہ عرصہ تک قائم نہیں رہی۔ کیونکہ ہرقل نے خواب غفلت سے بیدار ہو کر سالہ میں تیاری کر کے ایرانیوں پر حملہ کیا۔ اور شام اور فلسطین سے نکال کر سالہ میں مصر بھی واپس لے لیا۔ اور جو انتقام میں مصریوں پر سختیاں شروع کیں۔ بنیامین اس کے خوف سے داؤد نظروں کی طرت بھاگ کر روپوش ہو گیا۔ اس کا بھائی یثیا گرفتار ہوا۔ نے اس کو مجبور کیا کہ خلق دنی فیصلہ کو تسلیم کرے۔ اس نے انکار کیا۔ پر مشعل سے اس کے چہرہ کو یہاں تک جلایا کہ اس کی پیشانی سے زمیر چربی ٹپکنے لگی۔ مگر وہ اپنے قول پر قائم رہا۔ رومیوں نے ایک ایک کر کے اس کے دانت اکھاڑے۔ اس پر بھی وہ اپنے عقیدہ سے نہیں پھرا۔ پھر

ریت کے پھیلے میں ڈال کر ساحل پر لے گئے اور زمین بار کہا کہ خلد و فی عقیدہ
 رومان لے تو جان بخشی کر دی جاوے گی۔ جب اس نے نہیں مانا تو سمندر میں
 فرق کر دیا گیا۔ اہل مصر ان تختیوں سے نالاں تھے اور چاہتے تھے کہ کسی طرح
 رومی یہاں سے نکل جائیں۔

ہرقل نے ایک قبطنی نثر اور ریس مقوقس کو قسطنطنیہ میں اپنے پاس
 رکھ کر تربیت دیا تھا جو بخلاف اپنی قوم کے ملکی فرقہ کا تھا اور یعقوبیوں سے
 تعصب رکھتا تھا۔ قیصر نے مصریوں کی مذہبی سیاست کے لئے اس کو وہاں
 کا والی بنا دیا۔ کچھ دنوں کے بعد رومیوں کے مظالم دیکھ کر وہ بھی درپردہ یعقوبی
 اور اپنی قوم کا طرفدار ہو گیا۔ جس کی وجہ سے اس میں اور رومی افواج کے امیر
 نیرس میں جو سخت متعصب ملکی تھا مخالفت ہو گئی۔ اسی کے عہد ۶۲۹ء میں نامہ
 نبوی عظیم القبط کے نام حاطب بن ابی بلتعہ لے کر مصر گئے تھے۔ وہ اسلام
 تو نہیں لایا۔ مگر ایک چجر جس کا نام دل دل تھا اور دو لونڈیاں معہ دیگر تخت
 و ہدایا کے نبی صلی اللہ علیہ وسلم کے لئے بھجیں۔ ان میں سے ایک ماریہ قبطیہ
 تھیں جن کے بطن سے آنحضرت کے بیٹے ابراہیم پیدا ہوئے اس طرح پر ایک
 جدید رشتہ اہل مصر کا رسول عربی کے ساتھ قائم ہو گیا۔

عہد اسلامی

سنة ۶۱۸ مطابق ۶۳۹ء میں مصر پر اسلامی حملہ ہوا۔ اور دو سال کے اندر حضرت عمرو بن عاص نے مصر اور اس کے ساتھ بصرہ اور طرابلس کو بھی فتح کر لیا اس وقت سے آج تک یہ ملک مسلمانوں کے زیر نگیں ہے مورخین نے عہد اسلامی کو بارہ ادوار میں تقسیم کیا ہے۔

۱۔	خلافت راشدہ	۶۱۸ء سے ۶۶۱ء تک	مطابق ۶۳۹ء سے ۶۶۱ء تک
۲۔	بنی امیہ	۶۶۱ء سے ۷۵۰ء تک	۶۶۱ء سے ۷۵۰ء تک
۳۔	عباسی بااقل	۷۵۰ء سے ۷۵۰ء تک	۷۵۰ء سے ۷۵۰ء تک
۴۔	طولونی	۷۵۰ء سے ۷۵۰ء تک	۷۵۰ء سے ۷۵۰ء تک
۵۔	عباسی بار دوم	۷۵۰ء سے ۷۵۰ء تک	۷۵۰ء سے ۷۵۰ء تک
۶۔	خشیدی	۷۵۰ء سے ۷۵۰ء تک	۷۵۰ء سے ۷۵۰ء تک
۷۔	فاطمی	۷۵۰ء سے ۷۵۰ء تک	۷۵۰ء سے ۷۵۰ء تک

۱۲۵۰	۶۴۸	ایوبی	-۸
۱۳۸۲	۷۸۴	مالیک بکری	-۹
۱۵۱۶	۹۲۳	مالیک چرکی (برجی)	-۱۰
۱۸۰۱	۱۲۱۶	عثمانی	-۱۱
۱۸۰۱	۱۲۱۶	خدوی (محمد علی)	۱۲

خلافتِ راشدہ

۱۸ھ سے ۴۱ھ تک

عمر بن عاص رضی

تاریخ الامت حصہ دوم میں ہم فتح مصر کی کیفیت مجلاً اور سیرت عمر بن عاص
میں مفصلاً لکھ چکے ہیں اس لئے اس موقع پر اس کو دہرانے کی ضرورت نہیں۔
خلافت راشدہ میں اس کے سب سے پہلے والی خود فاتح مصر حضرت عمر
بن عاص بن خطاب تھے۔ انہوں نے مصر کا انتظام اسلامی عدل و انصاف کے اصول پر کیا۔
ہر قسم کے ظلم و ستم جو زمانہ سابق سے وہاں کی رعایا پر ہوتے تھے مٹا دیئے۔ باشندوں
کی دل جمعی کی طرف خصوصیت کے ساتھ توجہ فرمائی۔ دینی امور میں ان کو پوری
آزادی بخشی۔ جان۔ مال۔ حیا و اولاد اور عزت و حرمت وغیرہ ہر چیز کی
حفاظت کا اطمینان دلایا۔ ان کے ہر دل عزیز پیشوا بنی امین کو جو تیرہ سال سے

یومیوں کے ڈر سے مخفی تھا امان نامہ لکھو اگر بلوایا۔ اور اسکندریہ میں بطریق کی کرسی
 طاقی۔ نیز اس نے کنیسہ کے متعلق جو دو روخاستیں کیں ان کو منظور فرمایا۔
 ملکی نظم و نسق کے لئے چین چین کر کارکن اور لائق لوگوں کو رکھا۔ مقدمات کے
 فیصلوں کے لئے جا بجا قضاة مقرر کئے۔ خراج کی تحصیل خود قبیلوں کے سپرد کی۔
 اور دفتر بھی اپنی کی زبان میں رہنے لگا۔

ان کی نگاہ میں یعقوبی۔ ملکی۔ یہودی۔ نصرانی۔ مشرک اور ستارہ پرست
 سب ایکساں تھے۔ اور ہر ایک کے ساتھ ہمدردی اور شفقت کا برتاؤ رکھتے تھے
 جس کی وجہ سے اہل ملک ان کے احسان کے گرویدہ ہو گئے اور ان کے انصاف
 حسن سلوک اور مسادات کو دیکھ کر جوق جوق دین اسلام میں داخل ہوئے اور رفتہ
 رفتہ عربی اخلاق۔ عربی لباس بلکہ عربی زبان اختیار کرنے لگے۔

اس کا نتیجہ یہ ہوا کہ زمانہ بابل میں مصر اسلامی علوم اور تہذیب کا ایک بڑا
 مرکز بن گیا۔ اور زوال بغداد کے بعد توحفہ ہمارا اسلامی کا علمبردار رہا ہے۔

۱۷ ہیرڈس مورخ نے لکھا ہے کہ مصر میں دو ہزار شہر ہیں۔ اور ڈیوڈس نے اپنے زمانہ میں
 اس کی مردم شماری ۷۰ لاکھ اور یوسیفوس نے ۷۰ لاکھ لکھی ہے۔ عہد اسلامی میں یہ تعداد دو کروڑ
 تک پہنچ گئی تھی لیکن خلفائے فاطمیہ اور مالیک کے زمانہ میں اندرونی فتنوں۔ شورشوں
 بلاؤں۔ دباؤں اور قحطوں اور سب سے بڑھ کر بد نظمیوں کی وجہ سے گھٹ کر صرف تیس ستیس

عمر بن عاص نے خلیفہ ثانی کے حکم سے مشہر فسطاط کو آباد کر کے دارال
سترا دیا اور ایک جامع بھی تعمیر کرائی جو آج تک ان کی یادگار ہے۔

نہر امیر المؤمنین

قبضہ مصر کے پہلے ہی سال عرب میں سخت قحط پڑا جو عام الرمادہ کے
نام سے مشہور ہے اس لئے انہوں نے مصر سے عرب میں غلہ کی تجارت کے
ایک نہر دریائے نیل سے نکال کر قلمزم میں ملا دی۔ یہ وہ نہر تھی جس کو سیدنی
اول (خانہ ان ۱۹) نے کھدوانا شروع کیا تھا اور نکاؤ (خانہ ان ۲۶) نے
اس کی تکمیل کی تھی۔ لیکن رومیوں کی غفلت سے خراب ہو گئی تھی عمرو بن عاص
نے فسطاط کے کنارہ سے اس کو کھدوانا شروع کیا اور عین شمس اور وادی
طمیلات سے لاکر شہر قلمزم کے متصل بحیرہ میں گرا دیا۔ اس کا طول ۸۰ میل تھا
اور صرف چھ مہینے میں تیار ہو گئی تھی۔ پہلے ہی سال اس کے ذریعہ سے ساڑھے
ہزار روپ غلہ مصر سے عرب میں آیا۔ اسی وقت سے تجارتی کشتیاں مصر سے

بقیہ حاشیہ صفحہ ۷۳) لاکر رہ گئی۔ خدیوی عہد سے پھر ترقی پر ہے۔ اب وہاں کی آبادی تقریباً

ڈیڑھ کروڑ ہے جس میں سے کم و بیش ایک ملین غیر مسلم ہیں۔ اسی میں قبطی بھی شامل ہیں

اور آفاقی بھی۔ اور باقی کل مسلمان۔

عرب میں آنے والے لگیں۔ خلیفہ عمر بن عبد العزیز کے بعد ایبوں کی غفلت کے
اس کی مرمت نہ ہوئی جس کی وجہ سے اس میں ریتناٹ گیا۔ یہاں تک کہ بالکل بند
ہو گئی۔ اس کے نشانات کہیں کہیں باقی تھے۔ مگر ۱۸۹۶ء میں مصری حکومت
نے ان کو بھی آٹنے کا حکم دے دیا۔

نہر سوئیز

عمر بن عاص نے یہ بھی ارادہ کیا تھا کہ بحیرہ روم و قسطنطنیہ کو بھی ملا دیں۔ فنا
کے متصل ان دونوں میں صرف ۷۰ میل کا فاصلہ رہ جاتا ہے۔ وہیں سے نہر نکالی جاتی
تھی۔ لیکن حضرت عمر نے اس خیال سے منع کر دیا کہ رومی اس کے ذریعے سے عرب پر
حکم کرنے لگیں گے۔ کیونکہ اس وقت بحری قوت عرب کے پاس نہ تھی اور وہ پانی میں
رومیوں کا مقابلہ نہیں کر سکتے تھے۔

سرسزمین مصر

عمر بن عاص نے سرسزمین مصر کی کیفیت کے متعلق دربار خلافت میں ایک تقریر
بھی کی تھی جو اب تک علم و ادب میں مشہور ہے۔ فرانسسیسی ادیب موسیو اوکتاوت اوزان
نے تو اس کو دنیا کی زبانوں میں بلاغت کا ایک حیرت انگیز نمونہ قرار دیا ہے اور لکھا
ہے کہ معمورہ عالم کے جملہ مدارس میں اس کو پڑھانا چاہیے تاکہ طلباء کو اشیاء کے
حقائق بیان کرنے کا طریقہ معلوم ہو۔ گین اور ہٹلر نے بھی اپنی تاریخوں میں
اس کے ترجمے درج کئے ہیں۔

یہ پورا خط النجوم الزاہرہ فی اخبار المصر والقاہرہ میں ثبت ہے۔ ہم اس کو
اُردو میں نقل کرتے ہیں لیکن افسوس ہے کہ ترجمہ میں اصل کی لطافت نہیں دکھائی جاسکتی
صرف مفہوم کا اظہار ہو سکتا ہے۔

مصر کی زمین سیر حاصل اور بار درختوں سے ڈھکی ہوئی ہے۔ اس کا
طول ایک ماہ اور عرض دس روز کی مسافت ہے۔ اس کے وسط میں
سے وہ دریا گزرتا ہے جس کی خرام سحری فرخ فرجام اور روانی شام
سبارک انجام ہے۔ اس کے فیضان میں ہر ماہ کی طرح کبھی زیادتی
ہو جاتی ہے اور کبھی کمی۔

جس وقت چڑھتا ہے اس کی موصیٰ سراٹھاتی ہیں اسی
وقت تمام نہریں اور چشمے لبالب ہو جاتے ہیں اور باشتندوں کے لئے ایک
جگہ سے دوسری جگہ تک بجز کشتیوں کے گزرنے کی کوئی سبیل نہیں رہتی
پھر جب اس کا جوش پورا ہو جاتا ہے تو پلٹا کھاتا ہے اور تیزی کے ساتھ اتر کر
اپنی حد پر آ جاتا ہے۔ اس وقت کاشتکار اس کے ساحلوں کے فراز اور
دامنوں کے نشیب میں نکل پڑتے ہیں دانے بوتے ہیں۔ اور خرمن کے
آرزو مند ہوتے ہیں۔

جب دلنے چھے اور کھیتیاں آگئیں۔ اور نیچے زمین کی نمی اور ادر پر
بارش کی تری سے پردریش پاکران میں نشوونما اور بالیدگی ہوتی تو ہرے بھرے

کھیت لہلہانے لگتے ہیں اور زمین کی دولت اس کے شکم سے اس کی
پشت پر آجاتی ہے

امیر المومنین! میں اس زمین کا کیا حال لکھوں۔ ابھی گوہر سپید
ہے۔ ابھی عنبر سیاہ۔ اور ابھی زرد سبز۔ یہ قدرت الہی کے کرشمے ہیں
جس نے اس میں یہ صلاحیت رکھی ہے اور باشندوں کی معیشت کے
لئے اس کو ایسا بنا دیا ہے۔

یہاں کا خراج پیداوار سے قبل وصول نہیں ہو سکتا۔ اور یہ بھی
ضروری ہے کہ محاصل کا کم سے کم ایک ثلث یہاں کی بہروں اور پلوں
کی تعمیر و ترمیم میں صرف کیا جائے۔ کیونکہ اس سے آبادی بڑھے گی اور
ملک کی آمدنی میں اضافہ ہوگا۔

حضرت عمر اس کو پڑھ کر شگفتہ ہو گئے۔ اور فرمایا کہ ابن عاص نے تو گویا مصر کی زمین
میری آنکھوں کے سامنے رکھ دی۔

فراعنہ کے عہد میں مصر میں چار سالہ بندوبست کا
بندوبست اراضی دستور تھا۔ شخصیں لگان کے لئے وہ چند سالوں

کی پیداوار کا اوس تکمال لیتے تھے۔ اور خراج نقد و جنس دونوں میں وصول کرتے
تھے بلکہ ان محاصل کے علاوہ فوج کے اخراجات کے لئے کثیر مقدار میں غلہ بھی لیتے
تھے۔ لیکن مصر ایک ایسا ملک ہے جس کی زراعت کا مدار نیل کے فیضان پر ہے۔

اور اس میں اکثر تفاوت رہتا ہے جس سے پیداوار میں بڑا فرق پڑ جاتا ہے۔ اس لئے وہاں ہر سال آب نیل کی کمی یا زیادتی کے مطابق خراج کی تعیین قرین انصاف تھی۔ اس بنا پر انہوں نے خلیفہ سے استصواب کر کے ان کے حکم کے مطابق مقام حلوان میں مقبلس نیل بنوایا جو اب تک بھی باقی ہے۔ اسی پیمانے سے پیداوار کا اندازہ پوچھ کر انہیں سے لگان کا تخمینہ لیتے۔ اسی حساب سے ہر جگہ کی تخفیل ہوتی۔ جہاں جہاں کینے اور حمام ہوتے ان کے اخراجات نیز مسلمانوں کی ضیافت کے صرفے منہا کر دیئے جاتے۔ کاشتکاروں ہی کی شرح لگان کی مقدار عموماً پیشہ وروں سے بھی خراج لیا جاتا۔ رومیوں کے عہد میں دوسرے محاصل جو رعایا سے وصول کئے جاتے تھے یک قلم موقوف کر دیئے گئے۔ نبی صلی اللہ علیہ وسلم نے حضرت باجرہ کے قدیم رشتہ سے جو حضرت اسماعیل اور عدنانی عربوں کی ماں تھیں مصریوں کے ساتھ بھلائی کرنے کی وصیت فرمائی تھی۔ اس وجہ سے بند و بست اراصنی میں خصوصیت کے ساتھ نرمی برتی گئی اور شرح لگان کم سے کم رکھی گئی یعنی زیادہ سے زیادہ فی جریب ایک دینار یا تین اربوب غلہ۔ مسلمانوں نے آنحضرتؐ کے جدید رشتہ کا بھی لحاظ رکھا۔ اور قریہ حن کو جو تواب انصاف میں ہے اور جہاں کی رہنے والی حضرت ماریہ قبطیہ سرچہ رسول تھیں خراج سے بری کر دیا۔

اس سالانہ بند و بست کی وجہ سے ہر سال کی وصولی کی کوئی رقم متعین نہیں ہو سکتی تھی۔ کیونکہ عدم پیداوار کی وجہ سے کبھی بھی بہت سے پرگنوں اور دیہاتوں کا

بعض مورخ لکھتے ہیں کہ امتثالاً لٹ فلان ان کے عہد میں جو مقیاس بنایا گیا تھا عمر دین عاصی نے اس کی تالیف کی تھی۔

زجاج معات کر دینا پڑتا تھا۔ اس لئے رومیوں کے مقابلہ میں مسلمانوں کی وصولی میں کمی
 لگتی رہتی۔ چنانچہ سال اول میں تمام ملک مصر سے ایک کروڑ ۲ لاکھ دینار وصول ہوئے
 جب ایک سال مابقی میں مقوقس نے دو کروڑ دینار وصول کئے تھے۔

لیکن باوجود اس نرمی کے زمانہ مابعد میں کبھی اس قدر وصولی نہیں ہوئی صرف

حضرت عثمان کے عہد میں ایک سال عبداللہ بن سعد نے دو کروڑ دینار وصول کئے تھے۔
 امیر معاویہ کے سلیقہ انتظام میں کس کو شک ہے۔ مگر ان کے زمانہ میں بھی تحصیل ۹۰ لاکھ
 سے نہیں بڑھی۔ ان کے بعد بنی اُمیہ اور بنی عباس تو چالیس بلکہ تیس ہی لاکھ وصول کرتے
 رہے۔ خلفائے فاطمیہ نے اپنے عہد میں شرح لگان بھی بہ نسبت سابق کے دوگنی
 کر دی تھی۔ مگر پھر بھی ۳۴ لاکھ سے زائد نہ وصول کر سکے۔

عبداللہ بن سعد

۲۴ھ میں حضرت عثمان خلیفہ ہوئے۔ انہوں نے عبداللہ بن سعد اپنے

رضاعی بھائی کو افریقہ کا امیر حرب مقرر کیا۔ اور عمرو بن عاص کو بدستور والی مصر
 رہنے دیا۔ اسی درمیان میں اسکندریہ کے رومی جن کی تعداد ڈھائی لاکھ تھی اور

جو مسلمانوں سے عہد نامہ کر چکے تھے قیصر کے اشارہ اور بعض قبطی رئیسوں کے
 مشورہ سے بغاوت پر آمادہ ہوئے۔ قیصر قسطنطین پھر قتل نے قسطنطنیہ سے

ایک عظیم الشان جنگی بیڑہ ان کی امداد کے لئے بھیجا۔ جس کا امیر منوبل خضی تھا
 یہ ساری جمیعت اسکندریہ سے نکل کر آگے بڑھی۔ عمرو بن عاص خبر پاتے ہی اس وقت

ہوئے۔ تمام نقیوس میں مقابلہ ہوا۔ برد بگردونوں میں جنگ ہوئی۔ رومیوں نے شکست کھائی۔ عمرو بن عاص نے تعاقب کیا اور سرعت کے ساتھ پہنچ کر اسکندریہ میں گھس گئے وہاں کشتوں کے پتے لگا دیئے۔ منویل بھی مارا گیا۔ اور رومی مغلوب ہو گئے۔ حضرت عثمان نے چاہا کہ انہیں کو امیر حرب مقرر کریں اور ابن سعد کو ان کی جگہ مصر کا والی بنا دیں۔ اس وہ راضی نہیں ہوئے اس مخالفت کی بنیاد پر ان کو معزول کر دیا۔ اور ابن سعد کو امارت حربی کے ساتھ ولایت مصر کا بھی فرمان لکھ دیا۔

ابن سعد نے چالیس ہزار فوج تیار کی اور شمالی افریقہ تینونس۔ الجزائر مراکش اور طنجہ فتح کر لیا۔ ۳۳۱ھ میں اہل نوبیل نے عہد شکنی کی۔ ان کے ساتھ جنگ کی۔ اور دقلہ میں ان کی جمعیت کو محصور کر لیا۔ مجبور ہو کر ان کے سردار اقلیدروس نے صلح کی درخواست کی جس کو منظور کر لیا۔

فتنہ سبائی

۳۳۳ھ میں جب حضرت عثمان اور ان کے والیوں کے متعلق سبائی جماعت نے ہر طرف شکایات پھیلائیں اس وقت انہوں نے تمام صوبوں کے والیوں کو مشورہ کرنے کے لئے حج کے موقع پر طلب کیا۔ ابن سعد بھی گئے۔ اور اپنی جگہ عقبہ بن عامر کو چھوڑ گئے۔ محمد بن ابی حذیفہ نے بصرہ میں حضرت عثمان کے مخالفوں میں سے تھے سبائیوں کی ایک جماعت فراہم کر کے عقبہ کو وہاں سے نکال دیا۔ اس کی اطلاع جب حضرت عثمان کو پہنچی تو انہوں نے سعد بن واثق فارخ قادیسیہ کو ان کے سمجھانے کے لئے بھیجا۔

مکراہوں نے ان کی بات نہ مانی بلکہ ایسا ہی کی۔ جب عبداللہ بن سعد واپس آئے
 مکان کو مصر میں داخل نہیں ہونے دیا۔ چنانچہ وہ مجبوراً اعرسقلان کو چلے گئے۔

اس کے بعد سیاحی جماعت کے لوگ مصر کو فرما کر، اور بصرہ سے بریں پہنچے
 اور خلیفہ رثالث کو قتل کر ڈالا۔ اس قتل کی خبر جب مصر میں پہنچی تو شیخ عثمان نے
 ایک جھنڈا کھرا کیا کہ ان کے خون کا بدلہ لیا جائے۔ یہ علم معاویہ بن حجاج
 کے ہاتھ میں تھا۔ جس کے ساتھ خالد بن حذافہ، مسلمہ بن محمد اور بربین ارطاة
 وغیرہ تھے۔ یہ لوگ اپنی جمیعت کو لے کر صغید کی طرف بڑھے۔ ابن ابی حذیفہ
 نے ان کے مقابلہ میں ایک لشکر بھیجا جس نے جا کر شکست دی۔ معاویہ بن
 حجاج برقہ کی طرف نکل گئے۔ پھر اسکندریہ کی جانب آئے۔ ابن ابی حذیفہ
 نے دوبارہ فوج بھیجی۔ ۳۶ھ میں فریقین کا مقابلہ مقام خرتبا میں ہوا۔ جس میں
 شیخ عثمان غالب رہے۔ وہیں انہوں نے اپنا مرکز بنا لیا۔

قیس بن سعد

اور حضرت عثمان کے قتل کے بعد حضرت علی رضی اللہ عنہ کے ہاتھ پر خلافت کی حیثیت
 ہوئی۔ انہوں نے حضرت سعد بن عبادہ رئیس الانصار کے بیٹے قیس کو جو نہایت
 نجار اور فرزانه تھے مصر کا والی مقرر کیا۔ جس نے جبکہ اہل مصر کو قابو میں کر لیا۔
 لیکن اہل خرتبا اطاعت پر راضی نہ ہوئے۔ کیونکہ وہ نہ صرف جس کی امارت
 سبک حضرت علی کی خلافت کو بھی بوجہ حضرت عثمان کا قصاص نہ لینے کے ناجائز

سمجھتے تھے۔ قیس نے ان کو نہیں چھیڑا۔ اور کہلا بھیجا کہ میں تم کو بیعت پر مجبور نہیں کرتا۔ نہ تمہارے وطن سے بند کروں گا بشرطیکہ امن کے ساتھ رہو۔

جب امیر معاویہ حضرت عثمان کے خون کے مطالبہ کے لئے کھڑے ہوئے اس وقت ان کو مصر میں قیس کی موجودگی سے خطرہ محسوس ہوا کہ ایک طرف سے اگر عراقی فوجیں آگئیں اور دوسری طرف سے مصری توہم حج میں پڑ جائیں گے۔ اس وجہ سے بہت کوشش کی کہ قیس کو اپنا طرفدار بنا لیں۔ جب اس میں ناکامی ہوئی تو قیس سے کہنا شروع کیا کہ قیس کو برا نہ کہو وہ درپردہ ہمارا حامی ہے۔ اس کے خطوط ہمارے پاس آتے رہتے ہیں۔ تم دیکھتے بنیں کہ اس نے اہل خرتبا کے ساتھ کون سی سختی کی نہ ان کے عطیے روکے۔ یہ خیر محمد بن ابوبکر اور محمد بن جعفر بن ابی طالب وغیرہ نے شام سے حضرت علی کو لکھ بھیجا انہوں نے اپنے دونوں بیٹوں اور عبداللہ بن جعفر کو بلا کر یہ بات سنائی اور کہا کہ میرا گمان قیس کی طرف ہرگز ایسا نہیں ہے۔ ان لوگوں نے کہا کہ اگرچہ نہ ہو لیکن پھر بھی اس شک کی حالت میں ان کو معزول کر دینا چاہیے۔

اسی درمیان میں قیس کا خط موصول ہوا جس میں انہوں نے مصر کی بیعت اور خرتبا والوں کی کیفیت لکھی تھی اور یہ بھی ظاہر کر دیا تھا کہ میں نے ان کو ان کے حال پر چھوڑ دیا ہے۔ عبداللہ بن جعفر نے کہا کہ قیس کے اس نعل سے طرفداروں کا مشبہ ہوتا ہے لہذا حکم دیجئے کہ ان کے ساتھ جنگ کریں۔ حضرت علی نے یہی لکھا

پرقیس نے جواب دیا کہ اہل خرتبا کی تعداد دس ہزار ہے جن میں سے زیادہ تر
ان واثراوت مصر ہیں۔ میں نے جس طریقہ پر ان کو رکھ چھوڑا ہے یہی مناسب ہے،
اس کی صورت میں ایک فتنہ عام برپا ہو جائے گا۔ کیونکہ ایک تو خوردہ لوگ
نہیں تھے ان کے شیر میں دوسرے معاویہ ان کی امداد کریں گے۔

حضرت علی نے یہ مذوقبول نہیں کیا اور قیس کو معزول کر کے محمد بن ابوبکر کو جوان
مصر کا گورنر بنا دیا۔ انہوں نے باکراہل خرتبا کو لکھا کہ تم لوگ
تو دور نہ مصر سے نکل جاؤ۔ وہ مقابلہ کے لئے تیار ہوئے اسی اثنا میں جنگ
صفین شروع ہو گئی۔ جس کے نتیجہ کے انتظار میں دونوں فریق خاموش بیٹھے۔
اہل خرتبا کو جب صفین سے حضرت علی کی واپسی اور تحکیم کا حال معلوم ہوا
وہ مقابلہ کے لئے نکل آئے۔ اور محمد بن ابوبکر کو شکست پر شکست دینے لگے۔
حضرت علی نے اہل خرتبا کو جو دالہ جزیرہ تھے مصر کی ولایت پر روانہ کیا۔ لیکن راستہ
میں تسلیم میں پہنچ کر وہ انتقال کر گئے۔ بعض مورخ لکھتے ہیں کہ امیر معاویہ کے
خوار سے شہر قلم کے مقدم نے شربت میں زہر پلا دیا تھا۔ لیکن یہ الزام بھی
سیاہی بے ثبوت ہے جیسا امام حسن کو ان کی بیوی جعدہ سے زہر دلوانے کا۔
امیر معاویہ نے عمرو بن عاص کو مصر کا امیر مقرر کر کے چھ ہزار فوج کے
ساتھ روانہ کیا۔ اور اہل خرتبا کو لکھا کہ دل میں ہراس نہ لانا میں امداد بھیجتا ہوں۔
عمرو بن عاص نے پہنچ کر محمد بن ابوبکر کو کہلا بھیجا کہ بہتر یہ ہے کہ مصر سے چلے جاؤ۔

ہم نہیں چاہتے کہ ہمارے ہاتھ سے تم کو کوئی صدمہ پہنچے۔ لیکن وہ فوج لے کر
مقابلہ میں آئے اور مارے گئے۔

داخلہ عمرو بن عاص بار دوم

عمرو بن عاص پورے بارہ سال کے بعد ۳۸ء میں پھر اپنے آبار کردہ شہر
قطاف میں داخل ہوئے۔ مہریوں کو چہ شورشوں اور جنگوں کی وجہ سے مصیبت میں
خوشی اور طمانیت حاصل ہو گئی۔

عمرو بن عاص نے مفسد کی اصلاح کی۔ اور سارے انتظامات، از سر نو درست
کئے۔ فوجوں کو مرتب کر کے شریک بن سہمی کی قیادت میں برابر کے مقابلہ میں روانہ
کیا۔ انہوں نے ان کو مغلوب کیا اور مصالحت کر کے چلے آئے۔ برابر نے پھر
عہد شکنی کی۔ عمرو بن عاص نے عقبہ بن نافع کو بھیجا۔ انہوں نے جا کر شکست دی
پھر ہوارہ کی طرف بڑھے اور فتح کر کے اس وقت واپس آئے جب عمرو بن عاص
سکرات موت میں تھے۔

بنی امیہ

۱۴۱ھ سے ۱۳۲ھ تک

عمر بن عاص نے ۱۳۲ھ میں عید الفطر کی شرب کو فسطاط میں دفات پائی
تمام مصر میں ان کا ماتم ہوا۔

بعض یورپین مورخوں نے اسکندریہ کے کتب خانے جلانے کا الزام ان
کے اوپر لگایا ہے۔ لیکن جس وقت یہ سلسلہ بساط بحث پر آیا تو خود یورپ کے محقق
مورخوں مثلاً گبرن، بٹکر، سدیو اور گستاؤ لینان وغیرہ نے اس الزام کو غلط
قرار دیا۔ اور اس کے تسلیم کرنے سے قطعی انکار کیا۔ کیونکہ یہ کتب خانہ قیصر جولیس
کے زمانہ میں ۱۳۲ھ میں جل چکا تھا۔ پھر کتابیں جمع کی گئیں وہ اس وقت توفیل کے
حکم سے ۱۳۹ھ میں جلادی گئیں۔ اسلامی فتح کے وقت اس کا وجود ہی ثابت
نہیں ہے۔ مولانا شبلی مرحوم نے بھی اس الزام کی مدلل تردید لکھی ہے۔

عمرو بن عاص کی جگہ پر امیر معاویہ نے ان کے بیٹے عبد اللہ کو مقرر کیا۔
 بعض مصلحتوں کی بنا پر اپنے بھائی عتبہ بن ابی سفیان کو وہاں کا والی بنا کر بھیجا۔
 ۳۲ھ میں وہ انتقال کر گئے۔ ان کی جگہ عتبہ بن عامر کو ملی جن میں ہرثم کے صف
 تھے مگر سیاست اور تدبیر نہ تھی۔ اس وجہ سے چند مہینوں کے بعد متزلزل ہوئے۔
 ان کے بعد سلمہ بن مخلد کو ولایت کا فرمان ملا۔ مسجدوں میں منارے
 سب سے پہلے انہوں نے ہی بنوائے۔

۳۳ھ میں رومیوں نے بحری فوج تمام برنس میں اتار دی۔ مسلمہ
 مدافعت کی اس جنگ میں عمرو بن عاص کے غلام دروان جو نامور مجاہد تھے بہت
 مسلمانوں کے ساتھ شہید ہو گئے۔

۳۶ھ میں امیر معاویہ نے وفات پائی اور یزید خلیفہ ہوا۔ اس
 عقبہ بن نافع کو افریقہ کا امیر حرب ملا رکھا اور مسلمہ کو بدستور مصر کا والی رہنے دیا۔
 انہوں نے اہل مصر سے یزید کی خلافت کی بیعت لی۔ عبد اللہ بن عمرو بن عاص
 انکار کیا۔ مسلمہ نے کہا کہ جماعت کا ساتھ اگر چھوڑو گے تو گھر میں آگ لگا دوں
 اس لئے راضی ہو گئے۔

۲۵ رجب ۳۶ھ میں جب مکہ میں عبد اللہ بن زبیر خلیفہ ہو گئے تو
 نے سعید کو برطرف کر کے اپنے خاص معتمد عبد الرحمان بن عتبہ کو بھیجا۔ اس نے
 مصر پہنچ کر ان کی خلافت کی بیعت لی اور بنی امیہ کے حامیوں کو وہاں سے

نکال دیا۔

مرج راہط کی جنگ کے بعد حسی میں بنی امیہ نے فتح پائی تھی مروان
اپنی فوجیں لئے ہوئے مصر کی طرف گیا۔ عبدالرحمان نے تقابہ میں شکست کھائی اور
چلا گیا۔

مروان وہاں ودھینے رہا۔ اور اپنے بیٹے عبدالعزیز کو والی بنا کر
واپسی کا ارادہ کیا۔ اس نو عمر لڑکے نے کہا کہ میں اس ملک میں اکیلا کس طرح
رہوں گا جہاں نہ میرا کوئی بھائی ہے نہ عزیز۔ مروان نے کہا کہ سلوک اور احسان
کرو گے تو سب تمہارے بھائی ہو جائیں گے۔ چلتے وقت اس کو نقوے۔ مدل
نماز باجماعت اور عہد کی پابندی۔ عجلت سے احترام اور عقلاہ کی مشاورت کی
دیتیں کر کے رخصت ہوا۔

۶۵ھ میں مروان کی وفات کے بعد اس کا بیٹا عبدالملک سرپرست
پر متمکن ہوا۔ اس کے حکم سے عبدالعزیز نے فسطاط کا بڑا پل بنوایا اور جامع عمرو بن عاص
کی جو منہدم ہو گئی تھی مرمت کی۔ اب تک قبطنی کاہنوں پر سے سرکاری لگان مٹا
نھا اس نے ان سے بھی وصول کرنا شروع کیا۔

عبدالعزیز بیس سال تک مصر کا والی رہا۔ سخی۔ حلیم۔ دانشمند اور خوش خلق
نھا۔ سب لوگ اس سے خوش رہے۔ شہر میں انتقال کر گیا۔ اس کی جگہ پر عبدالملک
نے اپنے بیٹے عبداللہ کو بھیجا۔

اسی سال عبدالملک بھی گزر گیا۔ اور ولید خلیفہ ہوا۔ اس نے عبدالملک کو برقعہ رکھا۔

مصر کا دفتر اب تک قبطی زبان اور قبطیوں کے ہاتھ میں تھا۔ سرد دفتر میں جس کا نام انتناس تھا اعتماد کے کافی وجہ نہ تھے۔ اس لئے عبدالملک نے حمص کے ایک کاتب ابن یزید بن یزید سے سارا دفتر عربی میں منتقل کر لیا۔ جو آج تک چلا جاتا ہے۔

۸۸ھ میں عبدالملک دمشق میں چلا آیا۔ اس کا قائم مقام عبدالرحمن بن عمر ہوا۔ جس کے زمانہ میں اہل مصر شہادت اور اوپر سے غلطی کی مصیبت میں مبتلا ہوئے۔

۸۹ھ میں شہزادہ بن شریک والی ہوا۔ یہ نہایت سخت گیر تھا اور مصر کے اعتقادات و معاہدہ کی تحقیر کیا کرتا تھا۔ جس کی وجہ سے وہ آزدہ رہتے تھے۔ ۹۶ھ میں فسطاط میں انتقال کر گیا۔ اس کی جگہ پر عبدالملک بن رفاعہ آیا۔

اسی سنہ میں ولید نے وفات پائی اور سلیمان بن عبدالملک خلیفہ ہوا۔ اس کے حکم سے ابن رفاعہ نے مقام روضہ میں مقیاس النیل بنوایا۔ اس زمانہ میں خراج مصر پر ایسا مہ بن یزید تھا جو نہایت ظالم تھا۔ اس نے دریائے نیل کے ہر وارد و وصلہ پر دس دینار محصول لگا رکھا تھا۔

بیان کیا گیا ہے کہ ایک تنگ درخت عورت اپنے پیٹے کو ساتھ لئے ہوئے
 نیل سے گزرنا چاہتی تھی اس کے لئے روتہ دکھار تھا جو اس وقت تک نہیں مل سکتا تھا
 جب تک کہ دونوں کے دس دس دینار ادا نہ کر دیئے جائیں اس نے کسی نہ کسی طرح یہ رقم
 ادا کی اور دونوں کشتی میں بیٹھے۔ وسط دریا میں لڑکا پانی لینے کے لئے ایک طرف
 جھکا تھا کہ اس کو مگر سب کی آنکھوں کے سامنے سے کھینچ لے گیا۔ وہ مصیبت زدہ
 عورت روتی ہوئی کنارے پہنچی۔ وہاں اس سے روتہ مانگا گیا۔ جو اس کے پاس
 نہ تھا کیونکہ وہ اوس کے کی جیب میں گیا۔ ہر چند اس نے گریہ دزاری کی اور کشتی کے
 مسافروں نے بھی کہا۔ لیکن اس وقت تک نہیں چھوڑی گئی جب تک اپنا زیور بیچ کر
 دس دینار نہ ادا کر دیئے۔

ہسامہ کی ان سختیوں سے لوگ اس کے خلاف بغاوت پر آمادہ ہو گئے تھے
 کہ اسی درمیان میں سہارہ میں سلیمان کا انتقال ہو گیا۔ اور عمر بن عبد العزیز نے
 تخت خلافت پر آگئے۔ انہوں نے فوراً ایوب بن شریحیل کو مصر کا امیر بنا کر روانہ
 کر دیا اور حکم دیا کہ ہسامہ کے گلے میں طوق۔ ہاتھ میں تھکڑی اور پاؤں میں بیڑی ڈال
 کر میرے پاس بھیج دینا۔ اس نے ایسا ہی کیا جس سے وہ راستہ ہی میں سر گیا
 ایوب نیک نیت۔ متقی۔ عادل اور عاقل امیر تھا۔ مگر مصری سپہ سالار
 حبار بن شریح کے مزاج میں سختی تھی۔ وہ ان لوگوں سے بھی جزیہ طلب
 کرتا تھا جو مسلمان ہو جاتے تھے۔ اس پر عمر بن عبد العزیز نے اس کو تہدید فرمان
 بھیجا۔ پھر کوڑے بھی لگوائے۔

سنہ ۱۰۱ میں یزید بن عبد الملک کی خلافت شروع ہوئی۔ اس نے کچھ دنوں
 ہی کو بجال رکھا۔ پھر اس کی جگہ بشیر بن صفوان کو مقرر کیا۔ کھوٹے عرصہ کے بعد
 کوافریقہ کی طرف بھیج دیا اور حنظلہ بن صفوان کو امارت بخشی اس نے خلیفہ مذکور کے
 سے باقی ماندہ بتوں اور مورثوں کو لوٹو دیا۔

سنہ ۱۰۲ میں حنظلہ کے بجائے خلیفہ کا بھائی محمد بن عبد الملک آیا
 میں جب ہشام خلیفہ ہوا تو اس نے محمد مذکور کو واپس بلا لیا اور حُر بن یوسف کو امارت
 دی۔ اس کے عہد میں سنہ ۱۰۳ میں قبیلوں نے بغاوت کی جس کی وجہ سے اسے استعفی
 دینا پڑا۔ اس کی جگہ حفص بن ولید امیر ہوا۔ لیکن ایک سال بھی نہ رہنے پایا
 عبد الملک بن رفاعہ دوبارہ اپنی امارت کا فرمان خلافت سے لے کر پہنچا۔ اور اسی
 مرگیا۔ اُس کی جگہ اس کے بھائی ولید بن رفاعہ کو ملی۔ اُس نے ۹ سال تک
 بہایت خوبی کے ساتھ کام کیا اور سنہ ۱۰۴ میں گزر گیا۔ اس وقت عبد الرحمن بن
 خالد غنمی والی ہوا۔ دوسرے سال وہ بھی انتقال کر گیا۔ اب دوبارہ حنظلہ بن صفوان
 آیا۔ اور چھ سال تک رہا۔ اس کے ظلم سے لوگ تنگ تھے۔ خلیفہ سے بھی شکایت
 اس نے پھر اس کو افریقہ بھیج دیا اور حفص بن ولید کو جو پہلے ہی امیر رہ چکا تھا والی بنا دیا
 سنہ ۱۰۵ میں ولید بن یزید کی خلافت کا آغاز ہوا۔ اس نے حفص کو برطرف
 کر کے عیسیٰ بن عطار کو مقرر کیا۔ مگر اس کی بد تدبیری کی وجہ سے ملک میں ابتری پھیلی اس
 سے حفص دوبارہ امیر ہوا۔

۲۲۷ھ میں جب بنی امیہ کا آخری خلیفہ مروان تخت پر آیا تو اس نے حفص کے بجائے عتہاہ یہ نجیبی کو بھیجا۔ اہل مصر راضی نہیں ہوئے اور انہوں نے کہا کہ ہم کو حفص کے بدلہ میں کسی امیر کی ضرورت نہیں ہے۔ اگر خلیفہ مجبور کرے گا تو ہم اس کی بیعت توڑ دیں گے۔ اس لئے وہ واپس چلا گیا۔ دوسرے سال خلیفہ نے حوشرہ بن سہل کو والی بنا کر بھیجا۔ مصریوں نے چاہا کہ اس کو روکیں مگر اس کے ساتھ فوج زیادہ تھی۔ ۱۳۱ھ میں حوشرہ کی جگہ مغیرہ بن عبد اللہ آیا۔ چند مہینے بھی نہیں گزرے تھے کہ وہ بھی معزول کر دیا گیا۔ اور عبد الملک بن موسیٰ جو حسرت راج پر مشین تھا اہل مصر کا والی مقرر پایا۔

مصر میں بنی امیہ کا سب سے آخری نائب یہی تھا۔ کیونکہ اس کے بعد کوثر بن عباسی خلافت قائم ہو گئی۔ اور بنی امیہ کا آخری خلیفہ مروان کعباگ کر مصر آیا جس کے نائب میں صالح بن علی فوجیں لئے ہوئے پہنچا اور مقام بوسیرس گرفتار کر کے ۱۳۱ھ کو قتل کر ڈالا۔

دَوْلَتِ عَبَّاسِيَّةِ اُولَى

۱۳۲ھ سے ۲۵۶ھ تک

اولین خلیفہ عباسی سفاح نے اپنے چچا صالح بن علی کو جس نے مروان کو قتل کیا تھا مصر کی ولایت دی۔ اس نے مصریوں سے بیعت لی اور بنی امیہ کے حامیوں کو ڈھونڈ ڈھونڈ کر قتل کیا۔ اسی سال دربار خلافت سے اس کے پاس فلسطین کی امارت کا فرمان پہنچا۔ وہ ابو عون بن عبد الملک بن یزید حرہانی کو اپنی جگہ پر مصر میں چھوڑ کر فلسطین کو پہلا گیا۔

۱۳۶ھ میں سفاح کا انتقال ہو گیا اور ابو جعفر منصور خلیفہ ہوا اس کے حکم سے ابو عون نے وہ تہر جو عمر بن حاص نے نکالی تھی بند کر دی۔ منصور چونکہ نہایت متلون تھا اس وجہ سے ذرا سے دہم پر بھی والیوں کو نکال دیتا تھا چنانچہ پہلے سات سال میں یکے بعد دیگرے چھ والیوں کو مقرر اور معزول کیا۔ ۱۴۳ھ میں یزید بن ہاشم کو پہلی کو بھیجا۔ یہ آٹھ سال مصر کا امیر رہا۔ اس کے عہد میں مصر میں مخفی طور پر لوگ اہل بیت

امامت کی بیعت کرنے لگے۔ منصور نے ذی الحجہ ۲۵ھ میں ابراہیم بن عبد اللہ
من زکیہ کے بھائی کا جنہوں نے بصرہ میں خروج کیا تھا سر کٹوا کر مصر میں بھیجا خطباً
نے اس کو منبروں پر رکھ کر لوگوں کو بناوت کا نتیجہ دکھلایا۔

اس سال میں بنی حسن کے خروج کی وجہ سے حجاز میں اضطراب تھا اس وجہ
سے یزید نے مصریوں کو حج میں آنے سے روک دیا۔ ۱۴۸ھ میں سب سے پہلے اسی
برقہ کو مصر کے ساتھ ملحق کیا۔

۱۵۲ھ میں یزید نے وفات پائی۔ جس کے بعد منصور نے پھر یکے بعد دیگرے
والیوں کا عزل و نصب شروع کیا۔ اس وجہ سے مصر میں کوئی پائیدار انتظام نہ قائم
ہو سکا اور دن بدن حالت خراب ہوتی گئی۔ کیونکہ جو والی آتا وہ اس بھین کے ساتھ
آتا کہ بہت جلد معزول کر دیا جائے گا۔ اس لئے مصالح ملکی کی بہ نسبت اپنے ذاتی
مصالح کا زیادہ خیال رکھتا۔ انتظامی اہلی کی وجہ سے رعایا زیادہ خستہ حال
ہو گئی اور پیداوار کی کمی اور حکام کی سختی کی وجہ سے بہت سے باشندے ہجرت کر
۱۵۸ھ میں منصور کے بعد ہمدانی خلیفہ ہوا اس کے عہد میں بھی یہی صورت
ت قائم رہی۔ بلکہ ایک ایک سال میں دو دو اور تین تین والی بدلتے رہے۔ جس سے
ملکی نظام ایسا درہم برہم ہو گیا کہ چوری۔ رہزنی اور بد امنی عام ہو گئی۔ اس وجہ سے
ذی الحجہ ۱۹۲ھ میں اس نے ابو صالح یحییٰ بن داؤد کو جو ہراہیب اور رعیب دار شخص
تھا مصر کی ولایت پر بھیجا۔ اس کی سخت گیری کی وجہ سے امن قائم ہوا۔ اس نے

اعلان کرادیا تھا کہ کوئی شخص رات کو نہ اپنے مکان کا دروازہ بند رکھے نہ دکان کا۔
جو مال چوری جائے گا وہ میں ادا کروں گا۔

دو سال کے بعد وہ بھی الگ کر دیا گیا اور سوارہ مکتمی آیا۔ دوسرے سال
صالح بن علی کا بیٹا ابراہیم بھیجا گیا۔ اس کے زمانہ میں وحیہ بن مصعب جو تقایا سے
بنی امیہ میں سے تھا بالائے مصر میں اپنی خلافت کا دعوے لے کر کھرا ہوا۔ ابراہیم
نے اس کی طرف کچھ توجہ نہ کی۔ نتیجہ یہ ہوا کہ سارے سواحلی علاقہ پر تباہی ہو گیا۔
کو جب یہ اطلاع پہنچی تو اس نے نہایت ستخیر کے ساتھ ابراہیم کو نالائق قرار دے کر
برطرف کیا۔ اور موسیٰ بن مصعب کو بھیجا اس نے آتے ہی اراضی کی لگان دو گنی کر دی۔
اور دو کانوں اور مویشیوں پر بھی محصول لگا دیا۔ اس سے اہل مصر اس کے خلاف ہو گئے
اور جس وقت وہ ان کو لے کر وحیہ کے مقابل میں گیا اس وقت اس کو موت کے
منہ میں تہا چھوڑ کر واپس چلے آئے۔

وحیہ کی شوکت اب بہت بڑھ گئی۔ یہاں تک کہ امرا اس کے مقابلہ میں جاتے
ہوئے ڈرتے تھے۔ آخر میں ۶۹ھ میں فضل بن صارع نے آکر اس کو شوکت دی۔ اور اس
کا سرکات کر ہدی کے پاس بھیجا۔

اسی سال ہدی گذر گیا اور ہادی تخت پر آیا۔ اس نے فضل کو واپس بلا کر علی بن
سلیمان کو امارت پر بھیجا۔ دوسرے سال ہادی کے بعد باردن رشید خلیفہ ہوا۔ اس نے
ابن سلیمان کو بدستور رہنے دیا۔

ابن سلیمان نے امر بالمعروف اور نہی عن المنکر میں سختی سے کام لیا۔ نصاریٰ
 و سطاظ اور جزیرہ میں بعض جہید کینے جو تیار کئے تھے ان کو گرا لے کر حکم دیا۔ انہوں نے
 اس ہزار دینار پیش کئے کہ باز رہے لیکن نہیں قبول کیا۔ اس کے عدل کی وجہ سے
 میں پھر خوشحالی ہو گئی۔ اہل مصر نے چاہا کہ اسی کو پھر خلیفہ بنا لیں۔ یہ خبر سن کر ہارون
 ۱۹۱ھ میں اس کو معزول کر دیا۔ اور موسیٰ بن عینی علوی کو امارت کا فرمان دیا
 جا۔ اس نے عیسائیوں سے رشوت لے کر کنیسوں کی تعمیر کی پھر اجازت دے دی۔
 ہارون نے ۱۹۶ھ میں مصر کی ولایت جعفر بن یحییٰ برمکی کے سپرد کی اس نے
 اس طرف سے عمران بن ہران کو بھیجا جو نہایت حقیر صورت تھا۔ جس وقت مصر میں پہنچا
 اس کے دربار میں صفت پائیں جا کر بیٹھ گیا۔ جب محفل اٹھ گئی تو موسیٰ نے اس سے
 پچھا کہ کوئی کام ہے؟ بولا کہ ہاں اور وہ فرمان اس کے ہاتھ میں دے دیا اس نے
 یہ پڑھا تو کہا کہ امیر عمران بن ہران کب تشریف لائیں گے۔ جواب دیا کہ وہ ہیں
 ہی ہوں۔ موسیٰ نے کہا اللہ کی لعنت کم بخت فرعون پر جو اسی مصر کی سلطنت
 خدائی کا دعویٰ رکھتا تھا۔

ابن ہران نے عدل و تقویٰ کے ساتھ امارت کی۔ اس کے زمانہ میں مصر کی
 ساقدر و صولی تھی بیباق ہوتی رہی۔ یہ ان تمام تھنوں اور دیوں کو بھی جو لوگ دیتے
 تھے ان کی لگان میں بجز اگر دیتا تھا۔

بعض مورخین نے لکھا ہے کہ یہ صرف امیر نراج تھا۔ ولایت مصر مسلمہ بن یحییٰ

کے ہاتھ میں رکھی جس کی معزوفی کے بعد محمد بن زہیر آیا۔ وہ ایک سال بھی نہ رہنے پایا تھا کہ داؤد بن یزید مقرر ہوا۔ وہ بھی الگ کیا گیا اور دوبارہ موسیٰ بن عیسیٰ بھیجا گیا۔ چند مہینوں کے بعد ابراہیم بن صالح کو امارت کا سرمان ملا جو مہدی کے زمانہ میں والی رہ چکا تھا۔ پھر ولایت عبداللہ بن مسیب کے سپرد کی گئی۔ اس نے محصول میں اس قدر اضافہ کر دیا کہ رعایا ادا نہ کر سکی۔ اور توت کے باشندے مقابلہ کر بیٹھے جس میں بہت سے سرکاری آدمی مارے گئے۔ خلیفہ نے ہرثمہ بن اعین کو فوج کے ساتھ روانہ کیا اس نے یہ بغاوت سرکھی۔

اسی طرح سلسلہ دار ولایت تبدیل ہوتے رہے اور انتظام کوئی مستقل صورت اختیار نہ کر سکا۔ جس کی وجہ سے فساد بڑھا، اور خون ریزی ہونے لگی۔ خاص کر اہل توت کے تو بلا فوجی توت کے خراج کی وصولی نہیں ہوتی تھی

ہارون کے آخری زمانہ میں خصیب بن عبد الحمید امیر خراج تھا جس کے نام سے قصبہ منیہ خصیب آباد ہے۔ یہ ایک عاقل شخص تھا کہ سعودی کے بیان کے مطابق

سے شیخ سعدی نے گلستاں میں لکھا ہے کہ ہارون الرشید نے قسم کھانی تھی کہ حکومت مصر جس کے گورنر پرفرعون نے خدائی کا دعویٰ کیا تھا میں اپنے ادنیٰ ترین غلام کو دوں گا۔ چنانچہ ایک بستی خصیب نامی کو وہاں کا حاکم بنا کر بھیجا جس کی عقل کا یہ حال تھا کہ اہل مصر نے اس سے درخواست کی کہ کئی باروں سے ہماری رودنی کی فصل ماری گئی۔ اس لئے خراج معاف کیا جائے۔ اس نے جواب دیا کہ تم نے رودنی کی بجائے پشم کی کاشت کیوں نہ کی۔

ہارون کی وفات کے بعد جب امین اور مامون میں نزاع برپا ہوئی اس وقت
مصر میں سری بن الحکم - مامون کی حمایت کے لئے کھڑا ہو گیا۔ اس نے ۲۲ جادی الثانی
۱۹۶ھ میں خلع امین اور خلافت مامون کی بیعت لی۔ مامون نے خلیفہ ہونے کے بعد
اسی کو وہاں کا والی کر دیا۔

۲۰۰ھ میں سری نے فسطاط میں وفات پائی۔ اسی سال اور اسی مقام میں
امام شافعی نے بھی وہاں سکونت گزریں ہو گئے تھے انتقال کیا۔

سری کے بعد مصری فوج نے اس کے بیٹے محمد کے ہاتھ پر بیعت کر لی۔ مرکز
خلافت سے دور ہونے کی وجہ سے مصری وہاں کے احکام کی زیادہ پروا بھی نہیں
کرتے تھے۔ اور ملک میں اس قدر ابتری تھی کہ کوئی نظام درست نہ تھا۔ اسی درمیان
میں اسکندریہ اہل اسپین آکر قابض ہو گئے۔ پانچ سال کے بعد مامون نے عبداللہ
بن طاہر کو فوج دے کر بھیجا۔ اس نے محمد کو شکست دی اہل اسپین کو نکالا اور
تمام ملک میں امن و امان قائم کیا۔

۲۱۳ھ میں مامون نے اس کو واپس بلا لیا۔ اور مصر و شام کی ولایت اپنے
بھائی معتصم کو دی۔ اس نے عمیر بن ولید کو اپنا نائب بنا کر مصر میں بھیج دیا۔ اہل توت
نے مقابلہ کیا اور اس کو قتل کر ڈالا۔ اس کی جگہ علی بن سلووی مقرر ہوا۔ اس نے بھی
شکست کھائی۔ اس وجہ سے معتصم خود چار ہزار ترکوں کی فوج لے کر آیا۔ حوف کے
رہیوں کو جو لجاوت کے باقی تھے قتل کیا اور عینی سلووی کو برطرف کر کے عینی بن سلووی

مقرر کیا۔ اس کے پاس ایک ترک فوج چھوڑ کر جس کا امیر افشین حیدر بن کاؤس تھا۔
 خود شام کی طرف چلا گیا۔ اہل حوت پھر مقابلہ کے لئے کھڑے ہو گئے اور سلسلہ دار جنگ
 جاری رہی جس سے ملک کا سارا نظام اتر ہو گیا۔ اس وجہ سے ۲۱۷ھ میں مامون
 رومیوں کی جنگ سے واپس ہوتے ہوئے خود مصر میں آیا۔ اس نے تمام حالات
 اپنی آنکھوں سے دیکھے۔ والی مصر عیسیٰ بن منصور کو ان خرابیوں کا ذمہ دار قرار دیکر
 برطرف کیا اور کبیر صفدی کو معتصم کے نائب کی حیثیت سے والی بنایا۔ اسی نے
 مقیاس رعدیہ کی مرتت کرائی اور وہاں خلیفہ کے حکم سے ایک جامع بنوائی۔
 ۲۱۸ھ میں مامون کے بعد معتصم خلیفہ ہوا۔ اس کے آٹھ سال کے عہد
 میں پانچ والی مصر میں تبدیل ہوئے۔ آخری ابو جعفر شناس تھا۔ معتصم کے بعد
 زائق کے عہد میں شناس مر گیا۔ اس کی جگہ علی بن یحییٰ ارمنی آیا۔ اور وہ بھی معزول
 ہوا۔ اور عیسیٰ بن منصور کو دوبارہ ولایت کا فرمان دیا گیا۔

۱۔ معتصم کو مورخین نے مشن کا لقب دیا ہے۔ کیونکہ آٹھ کا عدد اس کے مقسوم میں آیا ہے وہ آٹھواں
 عباسی خلیفہ ہے اس کی ولادت شعبان میں ہوئی جو قمری سال کا آٹھواں مہینہ ہے۔ ۲۱۸ھ
 میں خلیفہ ہوا جبکہ اس کی عمر ۳۸ سال ۸ مہینے کی تھی۔ ۸ سال ۸ ماہ ۸ روز حکومت کی اور
 میں شریک ہوا۔ ۱۸ ربیع الاول کو ۸۴ سال کی عمر میں وفات پائی۔ ۸ بیٹے ۸ بیٹیاں اور ۸
 دنیا۔ اور ۸ لاکھ درہم چھوڑے

متوکل کے عہد میں ۲۳۲ھ میں جبکہ مصر کا والی حاتم بن ہرثمہ تھا اہل نوبیل نے
 صبح کشی کی اور کثیر تعداد میں جنگی ہاتھی لے کر آئے۔ حاتم نے گھوڑوں کی گردنوں میں
 ٹیٹیاں بندھوائیں جس کی آواز سے وہ بھاگے اور گھوڑی دیر میں حبشی شکست
 کھانے لگے۔ رئیس نوبیل نے مصالحت کی درخواست کی جس کے لئے وہ خلیفہ کے پاس
 بھجوا گیا۔

انتظامی اہتری کی وجہ سے سواہل مصر پر رومیوں کے حملے ہونے لگے متوکل
 نے حکم دیا کہ وسیاط۔ فرما اور تانیس تینوں مقامات پر قلعے تعمیر کئے جائیں تاکہ ان کے
 لوگوں سے ملک کی حفاظت ہو سکے۔ ابھی یہ قلعے تعمیر بھی نہیں ہو چکے تھے کہ رومیوں
 نے تین سو جنگی کشتیوں کے ذریعہ تینوں مقامات پر فوجیں اتار دیں تمام مال مناس
 ر عورتوں بچوں کو لوٹ لے گئے اور مسجدوں میں آگ لگا دی۔ والی مصر عنبسہ بن
 خاق نے جلد امرار اور افواج کو محفل عید کی شرکت کے لئے فسطاط میں بلارکھا
 تھا۔ اس وجہ سے ان کا مقابلہ کرنے والا بھی کوئی نہ تھا۔

متوکل کے بعد منتصر اور نیز مستعین کے عہد میں بھی یزید بن عبد اللہ مصر
 والی رہا۔ معتز نے ۲۵۳ھ میں اس کو معزول کر کے مزاحم بن خاقان کو بھیجا۔
 اس نے چراگا ہوں اور پھلی کے شکار پر بھی محصول لگا دیا اور مساجد میں بسم اللہ
 یا بھیر پڑھنا جو شافعیہ کا مذہب ہے بند کر دیا۔ لوگ اس کے خلاف بغاوت کے
 لئے تیار ہوئے مگر وہ مر گیا۔ اس کے بعد اس کے بیٹے احمد کو مصر کی دلاہیت

دی گئی لیکن اس نے قبول نہ کی۔ اس لئے ترکی امیر بانگباک کو سپرد کی گئی۔ اس نے اپنی طرف سے احمد بن طولون کو امیر البجیش اور احمد بن مدبر کو امیر خراج مفتوحہ کر کے بھیجا۔

اس زمانہ میں مرکز خلافت کی کمزوری کی وجہ سے مصر میں ایک علوی نے۔ جو ابن صوفی کے نام سے مشہور تھا علیم امامت بلند کیا اور اقلیم اسناد پر قابض ہو گیا۔ ابن طولون نے اس کو شکست دی جس سے وہ الواحات کی طرف بھاگ گیا۔



دولت طولونیه

۲۵۶ھ سے ۲۹۲ھ تک

طولون ایک ترکى غلام تھا جس کو نوح بن اسد سامانی نے مامون کے
اس ۲۲۰ھ میں ہدیہ بھیجا تھا۔ مامون نے اس کو دانا اور توانا دیکھ کر حرم میں
داخل کر لیا اور اپنے ساتھ بغداد لایا۔

۲۲۰ھ میں سامرا میں طولون کا بیٹا پیدا ہوا اس نے قرآن حفظ کیا
اور علوم و آداب کی تکمیل کی۔ جب اس کا سن بیس سال کو پہنچا اور اس کا باپ
گزر گیا اس وقت یہ امیر بایکباک کی فوج میں داخل کر دیا گیا۔ ۲۵۴ھ میں
ب امیر مذکور کو مصر کی ولایت ملی تو اس نے احمد بن طولون کی لیاقت اور تلا
یکھ کر اپنی طرف سے اس کو وہاں کی فوج کا امیر بنا کر بھیجا اور اپنے خاص شاہ
احمد بن وسطیٰ کو ساتھ کر دیا۔ خراج پر احمد بن مذہر کو مقرر کیا۔

ابن طولون متقی اور انصاف دوست تھا اور ابن مذہر ظالم اور بے تدبیر
نتیجہ یہ ہوا کہ دونوں میں عداوت ہو گئی اور ایک دوسرے کی خلاف بساطی پر

شترنج بازی کرنے لگے۔ اسی درمیان میں مسئلہ میں ہندی سریر خلافت پر آگیا اور اس نے بانگباک کو قتل کر کے مصر کی امارت امیر ماجور کو دیدی جس کی لڑکی ابن طولون کے نکاح میں تھی اس نے ابن طولون کو مصر کے سارے اختیارات سپرد کر دیئے ابن طولون نے چاہا کہ ابن مدبر کو برطرف کر دے۔ لیکن اس کا بھائی دربار خلافت میں وزیر خزانہ تھا اس لئے صبر کیا۔

ابن مدبر نے دیکھا کہ اب وہ اپنے حریف کا مقابلہ نہیں کر سکتا اس وجہ سے اپنا تبادلہ ملک شام میں کر لیا۔ اور ابن طولون کے ساتھ رابطہ مؤدت پیدا کرنے کے لئے اپنی بیٹی اس کے بیٹے خمارویہ کے ساتھ بیاہ دی اور جو کچھ ملکیت مصر میں رکھتا تھا۔ اس کو ہبہ کر کے شام میں چلا گیا۔ شقیق خادم بھی جو اس کا دست راست اور ابن طولون کا مخالف تھا مر گیا۔

حکومت مصر

اب ابن طولون کے لئے راستہ صاف تھا۔ ملک مصر کا انتظام اپنے ہاتھ میں لیا اور چاہا کہ ان تمام ناروا محاصل کو موقوف کر دے جو رعایا پر لگائے گئے ہیں۔ ابن خراج ابن دسومہ کو بلا کر اپنا خلیاں ظاہر کیا۔ وہ ایک طماع اور دنیا دار شخص تھا اس نے حساب لگا کر بتلایا کہ اس سے سالانہ ایک لاکھ دینار کا خسارہ ہوگا۔ اور نشیب و فراز سمجھا کر باد رکھنے کی کوشش کی۔ ابن طولون نے کہا کہ اچھا سوچوں

رات کو اپنے ایک متونی طرسوی دوست کو جو بڑا متقی تھا خواب میں دیکھا کہ وہ آیا ہے اور کہتا ہے کہ جو رائے تم کو دی گئی وہ صحیح نہیں ہے۔ اگر تم اللہ کے خوف سے اس ناجائز آمدنی کو چھوڑ دو گے تو وہ اس کے عوض میں تم کو بڑے بڑے خزانے دیدیگا۔ صبح کو بیدار ہوتے ہی اس نے فوراً ان محاصل کے انفار کے احکام ناند کر دیئے۔ ابن دسومہ پھر پہنچا اور سمجھانے لگا۔ ابن طولون نے رات کا خواب اس سے بیان کیا۔ اس نے کہا کہ تعجب ہے کہ ایک مردہ کے قول پر آپ عمل کرتے ہیں اور ایک زندہ ناصح کی بات نہیں سنتے۔ بولا کہ اب تو جو ہونا تھا ہو گیا۔

دفینت غلبی

ایسا اتفاق کہ دو سکردن وہ اپنے خدام کے ساتھ صحرا میں نکلا ان میں سے کسی کے گھوڑے کا پاؤں زمین میں گھس گیا تو اندرتہ حسانہ تھا جس میں سے اس قدر خزانہ برآمد ہوا کہ جس کی قیمت دس لاکھ دینار تھی۔ اس کی خبر تمام عالم اسلامی میں پھیل گئی۔ ابن طولون نے خلیفہ سے دریافت کیا کہ یہ رقم کس مصرت میں لگائی جائے اس نے لکھا کہ جوہ خیر میں۔ چنانچہ ایک حصہ غریبار اور فقرا میں تقسیم کرایا۔ بقیہ سے ایک قلعہ اور ایک مارستان بنوایا۔ اور راستوں کی مرمت کی۔

فسطاط میں یہ مارستان مہر کا سب سے پہلا شفا خانہ تھا۔ اس کے ساتھ اطبار کے لئے مکانات بھی تھے۔ بہت سی دکانیں بھی تعمیر کرائی گئیں تاکہ ان کے کرایے

صرف چلے۔ نیز نخاس کی ساری آمدنی اس پر وقف کی گئی۔ ابن طولون اکثر خود اطباء اور ان کے معالجات کو دیکھنے اور مرصیوں کی عیادت کو یہاں آیا کرتا تھا۔ ایک بار کسی مجنون نے اس پر ایسا حملہ کیا کہ ہلاکت سے بال بال بچا۔ لیکن پھر بھی آنا ترک کیا۔ روضہ کا مقیاس خراب ہو گیا تھا۔ دس ہزار دینار لگا کر اس کو اچھی طرح بنو کر دیا۔ ملک میں متعدد پل بنوائے۔ اسکندریہ کی نہر جس میں ریتیاٹ گیا تھا صاف کرانی اور اس میں جا بجا حوض اور سقائے بنوائے۔ اور منارہ کو بھی از سر نو تعمیر کرایا۔

۲۵۸ء میں امیر آماجور نے وفات پائی۔ اس وقت سے یہ مصر کا خود مختار حکمراں ہو گیا۔ اہل مصر اس کے حسن انتظام اور پسندیدہ اخلاق سے بہت خوش تھے۔

جامع طولونی

خود مختاری کے بعد اپنی قوت بڑھانی شروع کی۔ فوج کی تعداد اس قدر ہو گئی کہ فسطاط میں گنجائش نہ رہی۔ اس وجہ سے اسی کے متصل ایک جدا چھاؤنی قطائع کے نام سے آباد کی۔ جبل مقطم پر تنور شرعون کے قریب لشکر نامی ایک ٹیکرا تھا جس کی بابت مشہور تھا کہ وہاں حضرت موسیٰ علیہ السلام مناجات کے لئے آیا کرتے تھے۔ اسی کو جامع مسجد کے لئے پسند کیا۔ بنیاد کھودتے وقت وہاں بھی ایک دفینہ ملا جو اس سے بھی زیادہ تھا جو صحرا میں ملا تھا۔

دو سال کی کوشش سے ۳۶۳ء میں یہ جامع تیار ہوئی جس کے آثار آج تک

تی ہیں۔ افتتاح کے دن امر اور ارکان دولت کے علاوہ علماء اور فقہاء بھی
 لے گئے۔ مگر وہ اس وقت تک مسجد میں داخل نہیں ہوئے جب تک کہ ان کو
 تین دن دلایا گیا کہ اس میں اس خزانہ کی ایک پائی بھی صرف نہیں کی گئی جو اتنا قائل
 ہے اور جو مسلمانوں کی کمائی کا نہیں ہے۔

اسی جامع میں علامہ محمد بن ربیع نے حدیث کا درس شروع کیا۔ ابن طولون
 اور اس کے بیٹے بھی معمولی طلباء کی طرح آکر شریک ہوتے تھے۔

واقعہ عمری

ابن صوفی علوی جس کی بابت ہم لکھ چکے ہیں کہ الواحات کی طرف بھاگ گیا
 تھا پھر وہاں سے ایک فوج لے کر اشمونین کی طرف آیا۔ ابن طولون نے مدافعت
 کے لئے لشکر بھیجا۔ لیکن اس سے پہلے ابو عبد الرحمن نے جو حضرت عمرؓ کی اولاد ہیں
 سے تھے ایک جماعت کے ساتھ اس کو وہاں سے مار کر بھگا دیا۔ اس نے ہوان میں
 جا کر لوٹ مار شروع کی۔ ابن طولون نے اس طرف فوج بھیجی جس کے خوف سے وہ قلعہ
 کی طرف آیا اور بھاگ کر مکہ پہنچا۔ والی مکہ نے گرفتار کر کے مصر بھیج دیا۔ ابن طولون نے
 کچھ دنوں قید رکھا پھر چھوڑ دیا۔ وہ مدینہ چلا آیا اور وہیں مر گیا۔

ادھر عمری کی جمعیت برسر گئی اور کثرت سے لوگ ان کے تابع ہو گئے۔ ابن
 طولون نے شبہ سبکی کی ماتحتی میں لشکر بھیجا۔ عمری نے اس سے کہا کہ غالباً ابن طولون کو

میرا حال معلوم نہیں ہوا۔ میں بغاوت یا فساد کے لئے نہیں کھڑا ہوا ہوں۔ نہ مجھ سے
 کسی مسلمان یا ذمی کو اذیت پہنچی ہے۔ میرا مقصد صرف اہل نوبیا کے ساتھ جہاد ہے
 جو مسلمانوں پر حملے کرتے رہتے ہیں۔ لہذا امیر کو تم میرا حال لکھ دو۔ اگر وہ تم کو واپس
 بلا لے تو چلے جانا۔ ورنہ پھر معذور سمجھے جاؤ گے۔ اس نے یہ منظور نہ کیا اور جنگ کی۔
 آخر کار شکست کھائی۔ جب لوگوں نے ابن طولون سے یہ حقیقت بیان کی تو وہ شب
 بیگی پر بیت برہم ہوا اور کہا کہ مجھے کیوں نہ لکھا۔ تمہارے اسی عناد کی وجہ سے عمری نے
 فتح پائی۔

اسی درمیان میں عمری کے دو غلام ان کا سر لئے ہوئے آئے۔ ابن طولون نے
 پوچھا کہ تم نے اپنے آقا کو کیوں قتل کر ڈالا۔ بولے کہ آپ کی خوشنودی کے لئے اس نے
 کہا کہ اس جرم کے ازکاب پر تم قتل کے مستحق ہو۔ چنانچہ ان سے قصاص لیا اور سر کو
 غسل دے کر احترام کے ساتھ دفن کرایا۔
 اس واقعہ کے دوسرے سال محمد بن فاراب فرغی اہل برقہ کو ساکت لے کر
 باغی ہو گیا۔ ابن طولون نے اپنے غلام لولو کی ماتحتی میں فوج بھیجی جس نے اس کی
 بغاوت فرو کی۔

موفق کی عداوت

اس زمانہ میں معتمد خلیفہ تھا اور اس کا کھبانی موفق سپہ سالار ہوا۔

سفید کا مالک تھا۔ اس کے پاس خبریں پہنچیں کہ ابن طولون نے شاہانہ شان و شوکت پیدا کر لی ہے۔ موفقت نے اس کو معز دلی کی دھمکی دی۔ ابن طولون کی طرف سے بھی جو آسخت گیا۔ اس نے موسیٰ بن بغا کی سرکردگی میں فوج روانہ کی۔ ابن طولون مقابلہ کی تیاری کرنے لگا۔ اور ایک قلعہ بنانا شروع کیا۔ جس میں علاوہ عملہ اور مزدوروں کے تمام فوج اور امراء اور خود بھی دن رات کام کرتا تھا۔

بعد اسی فوج مقام رقعہ میں پہنچ کر رسی کی کمی سے رُک گئی۔ دس ہینہ تک وہیں پڑی رہی اور آخر کار و ظالفت نہ ملنے کی وجہ سے واپس چلی گئی۔ جس دن یہ خبر مصر میں پہنچی اسی دن ابن طولون نے قلعہ کی تعمیر بند کر دی۔ جس کو جو کچھ پیشگی دیدیا تھا سب معائنہ کر دیا۔ اور اس شکر یہ میں کہ اللہ تعالیٰ نے بلا جنگ نجات دیدی بہت کچھ صدقہ اور خیرات تقسیم کیا۔

شام کی ولایت

سواحل شام پر رومیوں کے سلسلہ وار حملے ہوتے تھے۔ خلیفہ کے پاس مدافعت کی طاقت نہ تھی۔ اس نے مجبوراً ۶۳۶ھ میں ابن طولون کو طرسوس کی ولایت کا فرمان بھیج کر ان کے مقابلہ کے لئے مامور فرمایا۔ اس نے جا کر سرحد کو محفوظ کیا۔ اور سارے ملک شام پر قابض ہو گیا۔ اب اس کی سلطنت برقہ سے ساحل فرات تک پہنچ گئی۔ اور خلیفہ عباسی کے پاس صرف عراق۔ جزیرہ اور اہواز تین صوبے رہ گئے۔

موفق اس زمانہ میں حبشیوں کی جنگ میں مصروف تھا۔ ابن طولون نے موقع کو غنیمت سمجھ کر جہاں تک ہو سکا اپنی قوت بڑھائی۔ اس کو یہ بھی معلوم تھا کہ خلیفہ موفق کے استبداد سے تنگ ہے اس لئے تحفے و ہدیے بھیج کر درخواست کی کہ آپ مصر میں آجلیئے۔ وہ سامرا سے روانہ بھی ہوا لیکن موفق کو خبر لگ گئی اور اس نے روک لیا۔

اب موفق ابن طولون کے اور زیادہ خلاف ہو گیا۔ اور خلیفہ سے اس پر لعنت بھیجنے کا حکم لکھوایا۔ اس نے بادلِ ناخواسہ لکھا۔ کیونکہ وہ ابن طولون کا طرفدار تھا۔

عباس کی بغاوت

ابن طولون جس وقت شام کی طرف گیا تھا۔ مصر میں اپنے بیٹے عباس کو اپنی جگہ چھوڑ گیا تھا۔ جب واپس آیا تو معلوم ہوا کہ عباس بغاوت کی تیاری میں ہے خزانہ کی کل رقم چوبیس لاکھ دینار تھی اپنے قبضہ میں کر لی ہے۔ مزید برآں تین لاکھ دینار قرض بھی لئے ہیں اور جنگ کے ارادہ سے برقعہ میں جا کر فوجیں مرتب کر رہا ہے ابن طولون نے اس کو سمجھانے کی بہت کوشش کی۔ جب وہ راہ پر نہ آیا تو فوج بھیجی وہ اپنے ساتھیوں کے مشورہ سے افریقہ کی طرف چلا گیا۔ وہاں اغالبہ اور ان کے عمال سے لڑائیاں کیں۔ آخر میں ہزیمتیں اٹھا کر اور مال و متاع اور فوج

کو تباہ کر کے برقعہ میں آیا۔ وہاں کے والی نے گرفتار کر کے بھیج دیا۔ ابن طولون نے اس کے مشیروں کو سخت سزا دی اور اس کو سو کوڑے لگوائے۔ مگر رقت اور شفقت سے آنسو خود اس کی آنکھوں سے جاری تھے۔ پھر قید کر دیا۔

وفات

۲ ذیقعدہ شب یکشنبہ کو ۴۰۰ھ میں احمد بن طولون نے وفات پائی شجاعت اور عدل میں مشہور تھا۔ نہایت متواضع اور مردم شناس، علم دوست اور فیاض تھا۔ دسترخوان عام تھا۔ شکر یہ اور نذر کے علاوہ روزانہ صدقے اور خیرات دیتا اور ہر ہفتہ میں تین ہزار دینار بواؤں مسکینوں اور یتیموں کو تقسیم کرتا۔ ایک بلا متولی صدقات ابراہیم نے کہا کہ بعض وقت ارباب استحقاق کا پہچانا بہت دشوار ہوتا ہے کیونکہ برقعہ کے نیچے سے حنائی ہاتھ نکلتے ہیں جن کی کلاہوں میں مزرکش آستینیں اور مرصع کنگن اور انگلیوں میں طلائی انگوٹھیاں ہوتی ہیں۔ ابن طولون نے جواب دیا کہ جو ہاتھ پھیلے اس کو دو۔

حافظ قرآن اور خوش آواز تھا۔ تلاوت بڑے ذوق سے کرتا تھا، اپنے

اور ۱۳ بیٹیاں چھوڑیں۔

خارویہ

ابن طولون کے بعد اس کا بیٹا خارویہ تخت نشین ہوا۔ سب لوگوں نے بیعت

کی مگر دمشق کے والی نے انکار کیا۔ مصری فوجوں نے جا کر اس کو شکست دی وہ شیرز کی طرت بھاگ گیا۔

خامو بیہ نے سب سے پہلے اسکندریہ کے بطریق کو قید خانہ سے رہا کیا جس کو ابن طولون نے ایک موعودہ رقم ادا نہ کرنے کی وجہ سے محبوس کیا تھا۔ اس کی وجہ سے مصری عیسائی اس سے بہت خوش ہو گئے۔

خلیفہ کے ساتھ اس کے تعلقات بہت اچھے تھے۔ تخت پر آتے ہی اس کے لئے بیس پنج شرفیوں سے لدے ہوئے۔ دس غلام۔ دو صندوق زیور۔ ۱۴ اس اسپ مع طلائی ساز۔ ۳۷ شتر جن کے جھول زربفت کے تھے۔ سواری کے پانچ پنج اور ایک زرافہ بیس سواروں کے ساتھ جن کی قبائیں ریشمی اور کمری مرصع بجاہر تھیں بھیجا۔

مزید تقریب کے لئے اپنی بیٹی قطر التدی خلیفہ معتصد کے ساتھ بیاہ دی اس کو جہیز میں اس قدر ساز و سامان دیا جس کی تاریخ میں نظیر نہیں ملتی۔ اس کے بیٹھنے کے لئے سونے کا ایک تخت بنوایا تھا جس کے چاروں گوشوں پر مرصع ستون تھے۔ ان پر حبالی وار طلائی قبتہ تھا۔ جس کے ہر ہر حلقہ میں ایک بڑا موتی سونے کے تار میں لٹکتا تھا۔ جوڑوں کی قیمت کا اندازہ کچھ اس سے ہو سکتا ہے کہ صرف ایک ہزار ازار بند ایسے دیئے تھے جن کا صرفہ ۱۲ ہزار دینار تھا۔ رخصتی کے وقت مصر سے بغداد تک ہر ہر منزل پر اپنے محل کے مشابہ ایک قصر تعمیر کر کے آلات و فروش وغیرہ سے

راستہ کرادیا تھا۔ عروس کو نرم رفتار سے لاتے تھے اور قصر میں اتار دیتے تھے۔ اس طرح
بصر سے بعد اذ تک گویا وہ برابر اپنے باپ ہی کے گھر میں قیام کرتی چلی آئی۔ آغاز محرم
۱۲۸۲ھ میں بڑی شان کے ساتھ بغداد میں اس کا داخلہ ہوا۔

خارو یہ کو درختوں اور جانوروں کا بڑا شوق تھا۔ اس نے قصر شاہی کو بڑھا کر
ایک بڑا میدان اس کے اندر داخل کر لیا۔ جس میں قسم قسم کے درختوں کے تختے۔
لنگ بزنک کے پھولوں کے چمن لگائے اور طرح طرح کے خوشنما اور خوش آواز
بندہ منگا کر ان میں رکھے۔

اسی طرح ایک بڑے احاطہ میں ہر قسم کے جنگلی جانور خاص کر درندے
قراہم کئے۔ شیروں اور چیتوں سے اس کو ایسی دل چسپی تھی کہ دربار میں بھی ہمیشہ
اپنے سامنے بندھوائے رکھتا تھا۔ ان میں سے بعض بعض اس قدر مانوس ہو گئے
تھے کہ کھلے ہوئے اس کے چھپے گھومتے تھے۔

محل کی دیواروں کو لاجورد محلول اور طلا اور مختلف قسم کی چوبیس تصویروں
سے آراستہ کیا تھا اور اپنے سونے کے لئے ایک حوض بنوایا تھا جس میں پارہ
بھردیا تھا اس کے دونوں کناروں پر ریشم کی ڈوریاں چاندی کے کڑوں میں
بندھی ہوئی تھیں جن کے اوپر حریمی گدا ہوا سے بھر کر ڈال دیا تھا۔ اس کا سبب
یہ تھا کہ اس کو کم خوابی کی شرکایت تھی۔ طبیب نے بتلایا کہ چپتی سے نیند آجائے گی۔
اس نے کہا کہ میری طبیعت گوارا نہیں کر سکتی کہ کوئی بدن پر ہاتھ رکھے۔ اس وجہ سے

یہ صورت اختیار کی۔ کیونکہ پارہ برابر حرکت میں رہتا تھا جس سے نیند آجانا
 تھی۔

خارویہ ۲۸۳ھ میں مقتول ہوا۔ وجہ یہ ہوئی کہ اس کے ایک خادم اور محل کی
 کسی کنیز میں اس قسم کے تعلقات کا انکشاف ہوا۔ جس سے یہ ان پر سخت برہم ہوا
 انہوں نے اپنی جان کے خوف سے سازش کر کے رات کو سوتے میں ذبح کر ڈالا۔

جلسہ بن خارویہ

خارویہ کے بعد اس کے بیٹے ابو العسا کر حبش کے ہاتھ پر امارت کی بیعت
 ہوئی۔ مگر اس کی کم سنی کی وجہ سے حاکم شام طنج بن جہن نے بیعت سے انکار
 کیا۔ مصری فوجیں بھی اس کے ہم خیال ہو گئیں۔ اور ہنگامہ برپا کر کے اس کو قتل
 کر دیا۔ محل بھی لوٹ لیا اور شہر میں آگ لگا دی۔ پھر ہارون کو تخت پر بٹھایا

ہارون بن خارویہ

ہارون کو چونکہ امراء فوج نے بادشاہ بنایا تھا اس لئے وہ اس کو اپنے
 احسان مند سمجھتے تھے اور اس کے حکموں کی زیادہ پرواہ نہیں کرتے تھے۔
 خلیفہ مستفند نے اس موقع کو غنیمت سمجھ کر لشکر کشی کی۔ جب شہر امیر
 میں پہنچا تو وہاں کے عامل محمد بن احمد نے اطاعت قبول کر لی۔ ہارون کو خطرہ

اس نے خلیفہ کو لکھا کہ میں فرما بنو دار ہوں اور ولایت طرسوس بطور نذر پیش کرتا ہوں معتقد
 نے خوشی سے قبول کیا۔ اور طرسوس کو قبضہ میں لایا۔ پھر قنسرین اور عواہم بھی اس سے نکال
 لیا اور اس کی ولایت شام اور مصر پر محدود کر دی۔ وہ بھی اس شرط کے ساتھ کہ
 سالانہ چار لاکھ دینار خزانہ خلافت میں بھیجا کرے۔

معتقد کے بعد یکتفی خلیفہ ہوا۔ اس نے ۲۹۲ھ میں محمد بن سلیمان کے ساتھ
 ایک فوج بھیجی کہ شام و مصر پر قبضہ کر لے۔ محمد نے جا کر شام پر تسلط قائم کیا۔ پھر
 مصر کی طرف بڑھا۔ یہاں فوجیں متحدہ تھیں۔ اس وجہ سے ہارون متاثر ہو کر کام
 رہا۔ اور ۱۸ صفر سنہ مذکور میں قتل کیا گیا۔

اس کے بعد بعض امیروں نے اس کے چچا شیبان بن احمد کو امیر بنایا۔ لیکن
 عوام نے بیعت نہیں کی۔ اب مصر طولونی قبضہ سے جو ۳۷۷ سال، ۷ ماہ اور ۲۰ یوم رہا
 نکل کر پھر عباسی خلافت کے ماتحت آ گیا۔



دولت عباسیہ ثانیہ

۶۲۹۲ء سے ۳۲۳ھ تک

مکتفی نے عیسیٰ نوشہری کو مصر کا امیر بنایا۔ تین سال کے بعد مقتدر خلیفہ ہوا۔ اس نے بھی عیسیٰ مذکور کو اپنے عہدہ پر واپس رکھا۔ ۳۹۶ھ میں عیسیٰ نے انتقام کیا اس کی جبکہ پرتگین خزری مقرر ہووا۔ اس کے زمانہ میں عبید اللہ فاطمی ہمدی کی طرف سے حجاب بن یوسف نے آکر برقہ پر قبضہ کر لیا۔ اور ایک لاکھ سے زیادہ روپے لئے ہوئے حرم ۳۰۲ھ میں اسکندریہ کی طرف بڑھا۔ لیکن کی امداد کے لئے بغداد سے فوجیں گئیں۔ سخت ہولناک جنگ ہوئی۔ جس میں فریقین کے بے شمار آدمی مارے گئے۔ آخر کار حجاب کا میاب نہ ہو سکا اور وہاں چلا گیا۔

خلیفہ بغداد نے اس کے بعد تکین کی جبکہ پر زکاروی کو مقرر کیا۔ اس کے عہد میں ۳۰۷ھ میں فاطمی خلیفہ نے ابوالقاسم کی ماتحتی میں ایک لشکر گرانہ رکھا اس اثنا میں مر گیا۔ اس لئے مقابلہ پرتگین خزری مامور ہوا۔ بغداد سے تین لاکھ روپے

لے کر مونس خادم بھی پہنچ گیا تھا۔ مقام الینوم اور اسکندریہ میں سخت لڑائیاں ہوئیں اور ابوالفتاح سم بھی بے نیل مرام پٹ گیا۔

دوسرے سال تکین نے وفات پائی۔ اس کا بیٹا محمد بلا حکم خلافت کے

والی بن بیٹھا۔

مقتدر کی وفات کے بعد ۳۲۲ھ میں قاہرہ کے ہاتھ پر خلافت کی بیعت ہوئی

اس نے محمد بن طغج کو مصر کی ولایت دی۔ مگر وہ اس وقت نہ جاسکا۔ اس وجہ سے محمد بن کینغلیغ بھیجا گیا۔

۳۲۲ھ میں راضی باللہ نے پھر ابن طغج کو سرمان دیا۔ وہ مصر کی طرف آیا۔

احمد نے مقابلہ کیا۔ مگر شکست کھائی اور بھاگ کر خلیفہ فاطمی کے پاس چلا گیا۔

محمد بن طغج نے مصر کی ولایت اپنے ہاتھ میں لی۔ اس کے عہد میں فاطمی فوج نے آکر

اسکندریہ لے لیا۔

دولت عباسیہ اس وقت ایسی کمزور ہو گئی تھی کہ شام اور عراق

کے ایک حصہ پر قابض ہو رہے تھے۔ سامانیوں کی ریاستیں خراسان میں مستقل

ہو چکی تھیں۔ آل بویہ فارس پر متغلب تھے۔ حمدانی حلب اور دیار

ابن طغج نے بھی مصر میں اپنی خود مختاری کا اعلان کر دیا۔



دولتِ اُخشی

۳۲۳ء سے ۳۵۸ء تک

ابو بکر محمد بن طغج بلوک فرغانہ کی نسل سے تھا۔ معتمد کے زمانہ میں جو ترکوں کی آمد شروع ہوئی تو ان کی زبانی خلیفہ کو معلوم ہوا کہ ترکستان ایک رئیس جت نامی تہایت قوی اور بہادر ہے۔ معتمد نے اس کو طلب کیا اور جب وہ پہنچا تو تہایت اکرام کے ساتھ رکھا۔ اور جاگیر عطا کی۔

جت سامرا میں رہا۔ وہیں اس کی اولاد پیدا ہوئی۔ ۳۲۶ء میں حمر

متوکل مانا گیا۔ اس کا بھی انتقال ہو گیا۔ اس کے بعد اس کا بیٹا طغج بن طولون

غلام لولو کے پاس آ گیا۔ اس وقت جزیرہ میں تھا۔ خمارویہ نے اس کو پسند

اپنے حشم کا سرخیل بنایا اور طبریہ کی امارت بخشی۔ اس کے قتل ہو جانے کے

طغج کو خلیفہ مکتفی نے اپنے پاس بلا لیا۔ اور خلعت و انعام سے سرفراز فرما

میں داخل کیا۔

اس زمانہ میں عباس بن حسین دزیر تھا طنج کے ساتھ اس کو عداوت ہو گئی
 نے اس کو معہ اس کے بیٹے محمد کے قید کرادیا۔ طنج قید خانہ ہی میں مر گیا۔
 محمد کو رہائی ملی جس نے اپنے بھائی عبید اللہ کی مدد سے ۳۹۶ھ میں دزیر
 سے اپنے باپ کا بدلہ لیا اور بھاگ کر بادیہ شام میں تکین خزری کے
 چلا گیا۔ وہاں بعض معرکوں میں شہرت حاصل کی۔ ۳۰۶ھ میں قافلہ حجاج
 نوں کے حملہ سے بچایا۔ خلیفہ مقتدر نے اس پر خوش ہو کر خلعت بھیجا۔
 ۳۱۶ھ میں تکین سے ناموافقت ہو جانے کے باعث رملہ میں گیا۔
 نے جب سنا تو ۳۱۸ھ میں رملہ کی امارت کا فرمان اس کے نام لکھ دیا۔
 ۳۲۲ھ میں قاہر نے اس کو مصر کی ولایت دی مگر وہ جانہ سکا۔ دوبارہ ۳۲۳ھ
 راضی باللہ نے سرمان بھیجا اس وقت وہاں پہنچا اور امارت پر قبضہ کرنے
 اپنے استقلال کا اعلان کر دیا۔ خلیفہ نے بھی مجبوراً اس کے استقلال کو تسلیم
 ۳۲۶ھ میں اس کو خشید کا لقب دیا۔ جس کے معنی فرخانی زبان میں شانہشا
 یا۔

استقلال کے بعد اس نے شام پر بھی قبضہ کر لیا۔ بغداد کے امیر الامراء
 رافق نے ۳۲۸ھ میں اس پر فوج کشی کی۔ پہلے شام میں جا کر اس کے عامل
 کو شکست دی پھر مصر کی طرف بڑھا فرما میں فریقین کا مقابلہ ہوا۔ بعض امیروں نے
 میں پڑ کر اس طرح صلح کرادی کہ خشید مصر سے رملہ تک قابض رہے اور دمشق

سے دست بردار ہو جائے۔ جس کا دس ہزار سالانہ خراج اس کو ملتا ہے۔ دونوں فریق اس پر راضی ہو گئے۔

۳۳۳ھ میں راسنی نے انتقال کیا اور اس کا بھائی متقی خلیفہ ہوا۔ اس نے بھی خشید کی امارت کو سابقہ قرار واد کے مطابق بحال رکھا۔ جب ناصر الدولہ بن حمدان دالی موصل نے امیر الامرائی حاصل کرنے کے خیال سے ابن رائق کو قتل کر ڈالا اس وقت خشید نے پھر دمشق پر قبضہ کر لیا۔

۳۳۳ھ میں ناصر الدولہ کے بھائی سیف الدولہ نے حلب پر چڑھائی کی جو خشید کے زیر حکومت تھا۔ خشید نے اپنے غلام کافور کے ساتھ فوج بھیجی مگر سیف الدولہ نے شکست دیدی اور حلب کے بعد حمص پر بھی قبضہ کر لیا اور دمشق کی طرف بڑھا۔ قنسرين میں طرینین نے صف آرائی کی۔ لیکن جنگ میں کوئی ایسا دوسرے پر غالب نہ آسکا۔ آخر کار اس بات پر مصالحت ہوئی کہ دمشق تک خشید ہی حکومت رہے اور حمص و حلب بھی پر حمدانی قابض ہوں۔

۳۳۴ھ میں ۱۱ سال تین ماہ حکومت کرنے کے بعد محمد بن طلحہ خشید کی وفات پائی۔ مدثر اور شجاع تھا۔ اور لشکر کا شیدائی۔ کم و بیش چار لاکھ نوے مرتب کی تھی۔

انوجور بن خشید

خشید کے بعد اس کا بیٹا انوجور تخت نشین ہوا۔ چونکہ کم سن تھا اس

سات سلطنت غلام کا فور کے ہاتھ میں تھے۔ جو فرزانہ اور منظم تھا۔
 سیف الدولہ نے اخشیدی کی موت کی اطلاع پاتے ہی دمشق پر آکر قبضہ کر لیا۔
 فور نے چاکر اس کو نکالا اور بدر اخشیدی کو وہاں کا حاکم دار مقرر کر کے واپس آیا۔
 ۳۳۴ھ میں شاہ نوبیانے مصر پر حملہ کیا۔ کا فور نے ایسی شکست دی کہ
 صوان سے بھاگ کر ۵۱ میل پر جا کر دم لیا۔
 ۸، ۳۳۹ھ میں انور نے انتقال کیا۔

علی بن اخشید

انور کی جگہ اس کا بھائی علی بادشاہ ہوا۔ اس کے عہد میں مصر میں سخت
 قحط پڑا۔ اور اندرونی نزاعات کی وجہ سے فوجی طاقت گھٹ گئی۔ ۳۵۵ھ میں
 وہ مر گیا۔

کا فور اخشیدی

یہ ایک حبشی غلام تھا جس کو اخشید نے ۳۱۲ھ میں کسی مصری رئیس سے
 خرید لیا تھا۔ چونکہ بعض معرکوں میں اس نے شہرت حاصل کی اس وجہ سے اخشید کی
 اولاد کا اتالیق ہو گیا۔ علی کے مرنے کے بعد اس کے ہاتھ پر امامت کی بیعت ہوئی۔
 خلیفہ مطیع کا عہد تھا اس نے بھی تسلیم کر لیا۔ اس کی عظمت و شان اس قدر بڑھی

کہ مصر کے علاوہ حجاز اور شام میں خطبوں میں اس کا نام بھی خلیفہ کے نام کے ساتھ لیا جانے لگا۔

دو سال ۴ ماہ حکومت کرنے کے بعد ارجادی الاول ۵۳۵ء میں گزر گیا اس کی کنیت ابوالمسک تھی اور چہرہ سخت مشکیں۔ غالباً یہ مصر کے کسی فارسی شاہ نے اسی کے نام کی مناسبت سے موزوں کیلے ہے۔

برعکس بہت نام زنگی کا فور

لیکن باوجود حبشی ہونے کے نہایت رعب دار تھا اور اہل علم و صلاح کی توثیر کرتا تھا۔

ابو جعفر مسلم بن عبداللہ بن طاہر علوی کا بیان ہے کہ ایک بار کافور کے ساتھ ہم چند

آدمی سوار ہو کر سیر کو نکلے۔ راستہ میں کوڑا اس کے ہاتھ سے گر گیا۔ میں نے فوراً اتر کر

اٹھالیا اور اس کو دے دیا۔ کہنے لگا۔ "اللہ اکبر" اس رتبہ پر پہنچنے کی مجھے کبھی امید

نہیں ہو سکتی تھی۔ میں تو ایک درخشندہ غلام ہوں۔ یہ کہتے ہوئے اس کی آنکھیں بھر

آئیں۔

واپسی کے بعد جب میں گھر آیا تو اس نے شکریہ میں اپنے غلاموں کے ہاتھ میرے

پاس گھوڑے اور خچر بال و متاع سے لدے ہوئے بھیجے جن کی قیمت پندرہ ہزار

دینار سے کم نہ تھی۔

مصر میں کسی داعظ نے اپنے وعظ میں کہا کہ دنیا کی خواری دیکھو کہ اللہ تعالیٰ نے

ہے کیسے لوگوں کو اس کا مالک بنا رکھا ہے۔ بغداد میں معز الدولہ دہلی ہے۔ وہ
 لول اور مصر میں کافور اخشیدی ہے وہ خصی۔ یہ بات کافور تک پہنچی۔ ہنشا اور
 کہ اس داعظ سے میں ایک بار سختی سے پیش آیا تھا۔ اسی وجہ سے اس نے ایسا
 پھر بلا کر اس کو ایک رعم دیدی۔ اس کے بعد میں وہ اپنے وعظ میں کہا کرتا تھا
 نام کی اولاد میں سے صرف تین شخص کامل نکلے۔ لقمان حکیم۔ حضرت بلال مؤذن
 ول اللہ۔ اور کافور اخشیدی خلد اللہ ملکہ وسلطانہ۔

سیف الدولہ والی موصل کا مداح خاص عربی کا مشہور شاعر متنبی
 نے اس کے دربار سے حفا ہو کر کافور ہی کے دربار میں چلا آیا تھا۔ اور اس
 مدح نیز ہجو میں متعدد قصیدے لکھے جو اس کے دیوان میں ہیں۔

حسدین علی

کافور کے بعد اخشید کا پوتا احمد امیر بنا یا گیا جس کا سن صرف اسی سال
 تھا۔ شامیوں نے اس کی امارت تسلیم نہیں کی اور حسن اخشیدی کے ہاتھ پر
 بیعت کی۔ قرامطہ کا اس زمانہ میں زور تھا انہوں نے حسن کو شکست دے کر
 شام پر قبضہ کر لیا۔ حسن اپنی فوجیں لے کر بھاگا ہوا مصر آیا کہ احمد سے امارت
 لین لے۔ یہ باہمی حلف مبارک دیکھ کر بعض اراکین دولت نے خلیفہ فاطمی معز الدین
 کو قبضہ مصر کی دعوت دی جو اسی تاک میں بیٹھا ہوا تھا۔ اس نے اپنے

غلام جو ہر صفتی کے ساتھ ایک فوج بھیجی جس نے شہنشاہ میں آکر بلا مقابلہ
مصر کو لے لیا۔



دولت فاطمیہ

۳۵۸ء سے ۵۶۶ء تک

۲۶۹ء سے شمالی غزنی افریقیہ میں فاطمی دعوت کا آغاز ہوا۔ اور فاس کے متصل کتامہ میں ابو محمد عبید اللہ نے اپنی مہدویت کا اعلان کیا۔ جس کا دعویٰ یہ تھا کہ وہ امام جعفر صادق کے بیٹے اسمعیل کی اولاد میں ہے۔ اور فاطمی علوی ہونے کی وجہ سے امامت کا اصلی حقدار ہے۔ رفتہ رفتہ اس نے غلبہ حاصل کرنا شروع کیا۔ یہاں تک کہ ۳۸۰ء میں قیروان (مركز افریقیہ) کو بھی فتح کر لیا۔ ۳۹۵ء میں جب اس کی قوت بڑھ گئی اس نے اپنی خلافت کا اعلان کر دیا۔

۳۵۸ء سے فاطمیہ کا یہ اعلان اور عباسیہ کی کمزوری دیکھ کر عبدالرحمن ناصر امیر اندلس نے بھی جو ۳۵۸ء میں تخت نشین ہوا۔ اپنی خلافت کا دعویٰ کر دیا جس سے دنیا بے سلام میں تین خلافتیں ہو گئیں (باقی صفحہ ۱۲۴ پر)

ہمدی کی نجات میں مصر کے زرخیز خطہ پر لگی ہوئی تھیں جس کو وہ اپنا مرکز بنانا
 چاہتا تھا۔ لیکن اس کو لینے کی طاقت نہیں رکھتا تھا۔ اس وجہ سے قیروان کے
 متصل ہمدیہ آباد کر کے فتح مصر تک اسی کو اپنا عارضی دارالخلافہ قرار دیا۔ ۳۳۰
 کے آٹھ میں حنباس کی قیادت میں مصر پر فوج بھیجی۔ لیکن امیر مصر تکین خزری نے
 جس کی امداد کے لئے خلیفہ بغداد نے فوجیں بھیج دی تھیں اس کو شکست دیدی۔
 ۳۳۰ میں پھر ابوالقاسم کی ماتحتی میں لشکر بھیجا۔ مگر وہ بھی شکست کھا کر واپس
 آ گیا۔

۳۳۲ میں عبید اللہ ہمدی نے انتقال کیا اور اس کا بیٹا ابوالقاسم

محمد ثانی نام ہامرا اللہ خلیفہ ہوا۔ یہ اپنے باپ سے بھی زیادہ مصر کا آرزو مند تھا۔ اسی سال
 بغداد میں راضی باللہ کے ہاتھ پر خلافت کی بیعت ہوئی جس نے محمد بن طنج کو مصر کا
 والی بنا کر بھیجا۔ اس نے وہاں جا کر احمد کیفلیغ کو نکال دیا۔ وہ بھاگ کر تاسم
 ہامرا اللہ کے پاس پہنچا اور فتح مصر کے لئے اس کو آمادہ کیا۔ اس نے ایک لشکر گران بھیجا

(بقیہ فٹ نوٹ صفحہ ۱۲۳)

جو ایک دوسرے کی حریف تھیں اور وہ اسلامی خلافت جس سے سارے عالم کا نظام قائم
 ہوتا ان تشریحی خاندانوں کی دنیاوی منافست اور باہمی رقابت میں باہر کے بچے پھلاں بن گئی جس
 سے امت کا شیرازہ بکھر گیا۔

ابن طلح نے ہر چند مدافعت کے لئے عنز بنی حدود پر قلعے اور مورچے بنوائے لیکن
فاطمی لشکر نے آکلا سکندریہ کو فتح کر لیا۔

(۱) معز لدین اللہ

۳۵۸ء سے ۳۶۵ء تک

۳۵۸ء میں دولت خشدی کے خاتمہ پر قائم بامر اللہ کا بیٹا ابوشیم معد
معز لدین اللہ کے لقب سے ہمدیہ میں خلیفہ تھا جو بركة سے مراقش تک اور ماہطہ
سارونینہ۔ صقلیہ۔ نیز اکثر جزائر بحر متوسط پر قابض ہو چکا تھا۔ اس نے موقع
دیکھ کر اپنے غلام جوہر کو جس نے فاس اور سلجاسہ وغیرہ کی فتوحات سے بڑی
عظمت حاصل کر لی تھی ایک لاکھ سوار اور بے شمار مال و متاع اور ساز و سامان
دے کر فتح مصر کیلئے روانہ کیا۔

مصر اس زمانہ میں سخت قحط میں مبتلا تھا جس میں تقریباً چھ لاکھ آدمی
مر گئے تھے اور کوئی طاقت بھی وہاں موجود نہ تھی۔ علاوہ بریں بہت سے امراء
فاطمی قبضہ کے خواہاں تھے اس لئے کوئی مدافعت نہیں ہوئی اور جوہر آکر قابض
ہو گیا۔ ۱۳ شعبان ۳۵۸ء کو امراء و وزراء، علماء و قضاة نے فسطاط کے
دروازہ پر اس کا استقبال کیا جوہر کے دن اس نے جامع عمرو بن عاص میں فاطمی
کے نام کا خطبہ پڑھا۔ عباسی سیاہ شعار کو اٹھا کر فاطمی سفید شعار مقرر کیا۔

۱۵ عباسیوں کا شعار سیاہ تھا۔ فاطمیوں کا سفید۔ اور بنی امیہ کا سبز۔

اور اذان میں "حی علی خیر العمل" پکارنے کا حکم دیا۔

اس کے بعد بغداد کے نقشہ پر قاہرہ کی داغ بیل ڈالی۔ وسط میں خلیفہ کے لئے دو عظیم الشان قصر بنوائے اور جامع ازہر تعمیر کرائی۔

۱۱۔ اس شہر کی تاسیس کے دن جوہر نے نجومی کو ایک بلند مقام پر کھڑا کیا اور داغ بیل پر ہر طرف رسیاں بندھوا کر ان میں گھنٹیاں لٹکا دیں۔ تاکہ جب وہ نیک ساعت آئے جو نجومی نے تجویز کی ہے اس وقت وہ رسی ہلا دے اور بنیادیں ڈال دی جائیں۔ اتفاق سے رسی میں اڑتا ہوا کوئی کوا ابھ گیا اور گھنٹیاں بج گئیں جس سے بنیادیں ڈال دی گئیں۔ نجومی یہ دیکھ کر چلایا کہ العتاہر۔ القاہر یعنی مریخ ستارہ سامنے ہے۔ لیکن اب کیا ہو سکتا تھا۔ اسی نام پر یہ شہر مشہور ہو گیا۔

۱۲۔ اس جامع میں علوم و فنون کا درس بھی شروع ہوا۔ عزیز کے عہد میں اس میں علمی کتابوں کا بھی ایک ذخیرہ جمع کیا گیا۔ اس مدرسے نے زمانہ نابعد میں بہت ترقی کی۔ اور اسلامی علوم اور عربی زبان کی گراں قدر خدمت انجام دی۔ سلاطین اور امرائے اس پر بڑے بڑے اوزار کئے آج تک یہ جامع قائم ہے اور دنیا کی سب سے قدیم اور غالباً سب سے بڑی یونیورسٹی ہے۔ اس کے طلباء کی تعداد کم و بیش پندرہ بیس ہزار رہتی ہے جس میں ہر ملک اور ہر قوم کے مسلمان ہوتے ہیں۔ اساتذہ پانچ اور چھ سو کے درمیان ہیں جن میں سے کسی کی تنخواہ چھ گنی مصری سے کم نہیں۔ اور تنخواہ کی تنخواہ اس قدر ہے کہ کسی ملک کے وزیر اعظم کی بھی نہ ہوگی۔

جب مصر پر تسلط ہو گیا تو جعفر بن فلاح کتامی کو فوج دے کر شام کی طرف بھیجا۔ اس نے وہاں قبضہ کر کے سب سے فاطمی خلافت کی بیعت لی۔ جو لوگ محنت تھے ان کو گرفتار کر کے مصر بھیج دیا۔

ان فتوحات کے بعد جوہرنے مہتر کو مصر میں آنے کی دعوت دی۔ وہ ۵۳۶ھ ^{۱۱۴۲} صفحہ ۵۳۶ میں ہدیہ سے روانہ ہو گیا۔ راستہ میں قیام و شکار و سیر و تفریح کرتا ہوا ۲۲ شعبان کو اسکندریہ میں داخل ہوا۔ جہاں جملہ طبقات کے لوگ اس کے استقبال کے لئے حاضر تھے۔ مجمع کے سامنے ایک طویل تقریر کی جس میں یہ کہا کہ مصر کے قبضہ سے زیادتی مال یا توسیع ملک ہم کو مقصود نہیں ہے بلکہ اقامت حق اور جہاد فی سبیل اللہ نظر ہے۔

معز اسکندریہ سے حمزہ میں آیا جہاں جوہرنے معز فوج کے سلامی ادا کی۔ ۵ رمضان کو قاہرہ میں داخل ہوا۔ اور قصر کبیر میں ایک عام جشن کیا جس میں لوگوں نے جمع ہو کر خوشی منائی۔ اور اس کو مبارکباد دی۔ اس وقت سے قاہرہ کو دارالخلافہ قرار دیا۔

قصر کبیر کا ایک حصہ گورستان کے لئے مخصوص کر کے اس میں اپنے آباء و اجداد کو دفن کرایا جن کی نعشوں کے تابوت اپنے ساتھ لایا تھا۔ اس کے بوسے خاندان خلافت کے جملہ اموات اسی میں دفن ہوتے رہے اور یہ قبرستان تربت زعفران کے نام سے مشہور ہوا۔

مصر میں سب سے پہلا مقدمہ جو اس کے سامنے پیش ہوا یہ تھا کہ کافر اخلاص
 کی بیوی نے ایک یہودی پر دعویٰ کیا کہ میں نے موتی کی ایک تبا جو سونے کے تبا
 سے بنی ہوئی تھی اس کے پاس امانت رکھی تھی۔ اب یہ انکار کرتا ہے۔ معز نے حن
 تلاشی کا حکم دیا۔ یہودی نے دیگ میں رکھ کر زیر زمین دفن کر دیا تھا۔ سر
 سپاہیوں نے برآمد کر لی۔ اس جانے کے بعد اس عورت نے وہ تبا بطور نذر کے
 کے سامنے پیش کی۔ لیکن اس نے ایک بیوہ کا مال لینا گوارا نہ کیا۔
 حاضرین نے اس کے اس فعل کو پسندیدگی کی نگاہ سے دیکھا۔

۳۶۳ء میں قرامطہ نے حسن بن احمد کی قیادت میں مصر پر چڑھ
 کی۔ معز نے ان کو لکھا کہ تم ہماری ہی امامت کی دعوت کو لے کر کھڑے ہو
 اب جب اللہ تعالیٰ نے اس مقصد کو پورا کر دیا۔ اور اہل بیت کو خلافت دید
 بچائے حمایت کرنے کے مخالفت پر کیوں آمادہ ہو گئے۔ مگر قرامطہ نے اس
 بات نہ سنی اور جنگ کے لئے بڑھے۔ حسن کا خیال یہ تھا کہ اس جدید طاقت کو
 نے ابھی تک رسوخ حاصل نہیں کیا ہے نکال کر اپنی بادشاہت قائم
 معز ان کی کثرت اور قوت سے سخت متروہ ہوا۔ آخر وزیروں نے یہ تدبیر کی
 بن حبراج عربی رئیس کو جو شام کے ایک حصہ کا امیر تھا اور قرامطیوں کے
 ایک قوی ہمپیت لے کر آیا تھا ایک لاکھ دینار دے کر توڑ لیا۔ چنانچہ مہم
 دن اس نے میدان چھوڑ دیا۔ حسن کی فوج یہ دیکھ کر بد دل ہو گئی اور شکست

ابو محمد ابراہیم ان کے تعاقب میں بھیجا گیا جس نے بہتوں کو قتل کیا اور قسریاً لایا۔
نزار کو پکڑ لایا۔ جن کی گردنیں ماری گئیں۔

مصر میں خلافت فاطمیہ کے قیام سے جو قوی اور تازہ دم تھی عباسی خلفاء
کا رتبہ گھٹ گیا۔ اور چونکہ وہ مقابلہ سے عاجز رہے اس وجہ سے ان کے نسب پر
حق کرنے لگے۔ تاکہ عمر میں ان کو نامقبول بنا دیں۔ علماء و اعیان و سادات کے
ستحط سے ایک محض تیار کر لیا کہ یہ فاطمی نہیں ہیں مگر اس سے کچھ فائدہ نہ ہوا۔ اس
لئے کہ یہ خلافت محض نسب پر نہیں بلکہ طاقت پر قائم ہونی لگتی۔ چنانچہ جس وقت
مصر قاہرہ میں داخل ہوا اس وقت سرگرد سادات عبداللہ بن طباطبائے اس
سے اس کے نسب کی بابت سوال کیا۔ بولا کہ میں اس کا جواب مجلس امام میں دوں گا۔
جب مجلس منعقد ہوئی اور جملہ ساوات و امثرات جمع ہوئے اس وقت معز نے اپنی
تواریخ کھینچ لی اور کہا کہ یہ میرا نسب ہے۔ پھر سب کے آگے اشرفیوں کے توڑے
قال دیتے اور کہا کہ لو یہ میرا حسب ہے۔ سب بیک زبان ہو کر بول اٹھے کہ ہم
سلاطین اور غلام ہیں۔

معز نے ۱۱ ربیع الثانی یوم جمعہ ۳۶۵ھ کو انتقال کیا۔ ۵۴ سال کی
عمر تھی۔ اسی دن اس کے بیٹے نزار بن معد ابو منصور کے ہاتھ پر خلافت کی بیعت
ہوئی۔ اور اس کا لقب عزیزدین اللہ رکھا گیا۔

(۲) عزیز بدین اللہ

۵۳۰۵ء سے ۳۸۶ء تک

اس کی ولادت ۱۴ محرم ۳۴۴ھ کو ہمدیہ میں ہوئی تھی۔ ۲۱ سال کی عمر میں خلیفہ ہوا۔ اس کے عہد میں فاطمی خلافت کا رقبہ اور بھی وسیع ہوا۔ اور مکہ تک پہنچ گیا۔ اس نے کل فوج امیر جوہر کے ہاتھ میں دیدی اور کل سلطنت یعقوب بن یوسف کے جس کو اپنا وزیر مقرر کیا تھا اور خود عیش و عشرت میں مشغول ہوا۔

یعقوب منتظم۔ مدبر اور ذی علم تھا۔ اس نے تمام دوا دیں اور وفات ربانہ عدہ

مرتب کئے اور طب کا سارا انتظام درست کر دیا۔ علماء و فضلاء کا سہہ پرست تھا۔ اور علوم و فنون کا مرتب۔ فقہ اور قرآت میں کتا ہیں بھی تصنیف کی تھیں جن کو ہر جمعہ کے دن خود بیٹھ کر سناتا۔ ۳۸۰ھ میں وفات پائی۔ خلافت فاطمی میں سب سے پہلے وزیر یہی تھا۔

۳۶۴ھ میں معز کے عہد میں ہفتگیں شرابی نے جو معز الدولہ احمد بن بویہ

کا غلام تھا اور بغداد سے شام میں آکر حمص پر تاجن تھا دمشق میں جا کر ریاست

حسام کو جو ذالمیہ کی طرف سے حکم دار تھا نکال دیا۔ ۳۶۵ھ میں عزیز نے خلیفہ

کے بعد جوہر کو اس کے مقابلہ کے لئے بھیجا۔ مگر ہفتگیں نے شرط کو ساتھ لیکر
 کو شکست دے دی۔ وہ بھاگ کر عسقلان کے قلعہ میں پناہ گیر ہوا اور محصور ہو گیا۔
 میں بیہوش ہو کر جو کچھ مال و متاع تھا سب ہفتگیں کے حوالہ کر کے حبان بچا کر مصر
 عزیز اب خود فوج لے کر گیا۔ اور سخت جنگوں کے بعد غلبہ حاصل کیا۔ ہفتگیں
 ریش ہو گیا۔ عزیز نے اعلان کرایا کہ جو اس کو گرفتار کرے گا اس کو ایک لاکھ
 انعام دیا جائے گا۔ ہفتگیں اپنے ایک دوست معترج بن زید پانی کے
 پاس تھا۔ اس نے لالچ میں آکر اطلاع دی اور گرفتار کر کے انعام حاصل کر لیا۔
 عزیز نے بہادری کی وجہ سے ہفتگیں کی تدوینی کی اور اس کو اپنے
 مصر لایا۔ اور عزت کے ساتھ رکھا۔ وہیں ۳۲ھ میں اس نے وفات پائی۔
 یعقوب کے بعد اس نے دو وزیر رکھے ایک عیسا بنی۔ جس کا نام تھا عیسا بنی
 بن سطورس۔ دوسرا یہودی جس کو مشیا کہتے تھے۔ ان دونوں نے اپنی اپنی
 ممالک کی حمایت شروع کی اور مسلمانوں پر ظلم کرنے لگے۔ آخر میں شکایات
 میں جن سے معزول کیے گئے۔ عیسیٰ سے تین لاکھ دینار تاوان بھی وصول کیا گیا
 ۴۸ھ رمضان ۳۲ھ میں عزیز نے وفات پائی۔ کریم الطمع اور شجاع
 شعر اور ادب سے دل چسپی رکھتا تھا۔ جامع ازہر میں اس کے عہد میں حمہ بن مومر
 شون کا تقریباً دو لاکھ سا بیڑا لگا گیا۔

حاکم بامر اللہ

۵۲۸۶ سے ۵۲۱۱ تک

عزیز کے بعد اس کا بیٹا ابو علی منصور حاکم بامر اللہ کے لقب سے خلیفہ بنایا گیا۔ اس کا سن ساڑھے گیارہ سال تھا۔ اس وجہ سے ارخوان حرم مد بردوار قرار پایا۔ اس نے اکثر صوبوں کی امارتوں پر تمام خاص کو بھیج دیا۔ تین سال کے بعد جب وہ مقتول ہو گیا اس وقت حاکم نے عنان حکومت خود اپنے ہاتھ میں لی۔

مورخین لکھتے ہیں کہ اس کی عقل میں فتور تھا۔ جو احسن آدم تک رہا۔ چنانچہ اس کے اکثر احکام و افعال سے دماغی خلل صامت ظاہر ہوتا ہے۔

۳۹۱ء میں دن کو کاروبار کرنے کی ممانعت کر دی اور حکم دیا کہ رات کو دکانیں کھلیں لوگ اس کے مطابق عمل کرنے لگے۔ خود راتوں کو سڑکوں پر اور گلیوں میں گھوم گھوم کر دیکھتا تھا۔ ایک بار دن کو نکلا۔ دیکھا کہ ایک بڑھنے دکان کھول رکھا ہے۔ باز پرس کی۔ اس نے جواب دیا کہ جب دن کو کاروبار ہوتا تھا تو اس وقت بھی تو بعض لوگ کبھی کبھی ضرورت کے لئے بیرون کو جاتے تھے۔

یہ اسی قسم کی دن کی بیداری ہے۔ یسٹن کر مسکرایا اور چلا گیا۔
 علم کی اشاعت کے لئے بہت سے مدارس قائم کئے۔ جن کے لئے علماء و فقہاء
 کیلئے مقرر کیا۔ پھر کچھ زمانہ کے بعد ان کو قتل کر دیا اور مدرسے بند کر دیئے۔
 عورتوں کے متعلق فرمان شائع کیا کہ نہ وہ باہر نکلیں نہ کھڑکیوں سے
 بھانگیں نہ حماموں میں جائیں۔ اس میں ایسی سختی کی کہ جب کبھی ان کو حماموں میں
 بیکتا دروازہ چنوا دیتا اور وہ سہ سچوں کے اسی میں تڑپ تڑپ کر مر جاتی۔
 شراب مطلقاً اٹھا دی۔ اور اس کے طریق تڑوا دیئے۔ شہر کے تمام
 گتوں کو مار ڈالنے کا حکم دیا۔ کار آگے اور پہل کو بجز شربانی کے ذبح کرنا ممنوع
 قرار دیا۔ پھلی کا شکار روک دیا۔ اور ان بھلوں اور سرکاریوں کی خرید و فروخت
 بند کرادی۔ جو ابیر معاویہ یا خلیفہ تذل عباسی کو پسند تھیں۔ اس بنا پر کہ یہ
 دونوں اہل بیت کے دشمن تھے۔ قاہرہ کے دربانوں کو حکم دیا کہ نہ شہر میں گھس
 لئے پائے۔ نہ باب القاہرہ سے کوئی آدمی داخل ہو۔

عیسائیوں نے اس کے زمانہ میں بہت عروج پایا تھا اور مسلمانوں پر ظلم
 کرنے لگے تھے۔ جب اس کے کان میں اس کی شکایتیں پہنچیں تو ان کے سر غنوں
 اور عیسویوں کو قتل کر ڈالا۔ اور کینسے گروا دیئے۔ یہاں تک کہ بیت المقدس کا کینسہ
 تمام بھی منہدم کر دیا۔

بعض مورخوں کا بیان ہے کہ عیسائیوں کے قتل اور کینسوں کے

سبب یہ تھا کہ اس زمانہ میں رومیوں نے شام پر حملے کر کے مسلمانوں کو ماضی
و تاراج کیا تھا اور مسجدیں توڑ ڈالی تھیں۔ اس کے انتقام میں حاکم نے ان کے ہم
پر سختیاں کیں۔

۳۹۵ء میں صحابہ کرام کے نام پر گالیاں لکھوا کر ساحل مقابر اور شواہد
عام پر لٹوائیں۔ اور ہر صوبہ میں بھجیں۔ لیکن لوگوں کی مخالفت کی وجہ سے وہ
پیدا ہوا کو بند کیا بلکہ اعلان شائع کیا کہ جو اس کا مرتکب ہوگا اس کو سزا دی جائے گی
اس کے زمانہ میں ایک شخص ضرار نامی ظاہر ہوا۔ جس نے ایک جدید مشرعوں
نکالی جس میں نہ نماز تھی نہ روزہ نہ زکوٰۃ۔ حج کے بدلے یمن میں مقام طالب کی زیارت
کاڑ تھی۔ اور یمن۔ بیٹی۔ ماں وغیرہ کسی کے ساتھ نکاح حرام نہ تھا۔ ضرار کے
شاگرد حمزہ بن احمد نے جس کا لقب ہادی تھا۔ اس کی تبلیغ شروع کی۔
اس کی نصرت و حمایت کرنے لگا۔ اس کے بعد غیب دانی کا بھی دعویٰ کیا اور کہ
موسیٰ کی طرح اللہ تعالیٰ مجھ سے بھی ہم کلام ہوتا ہے۔ چنانچہ روزانہ صبح کو صبر
پر تاجات کے لئے جاتا تھا۔

اسی زمانہ میں کسی باطنی نے اس کو ایک کتاب لکھ کر دی جس میں یہ لکھا
تھا کہ روح الہی حضرت آدم میں آئی۔ ان سے حضرت علی میں منتقل ہوئی۔ اور
اس کا تہر جس کا میں ہوا۔ اس بنیاد پر اس نے "خدائی" کا دعویٰ کر دیا۔ اس
میں حکم بھیجی کہ جس وقت خدائیں میرا نام لیا جائے سب لوگ سجدہ میں گر جائیں

نیز راستوں اور سڑکوں پر سے گزرتا تو لوگوں سے سجدہ کیا تا۔ اپنے لقب حاکم بامر اللہ کو بدل کر حاکم بامرہ کر دیا تھا۔ جہاں کی ایک جماعت نے اس عقیدہ کو تسلیم بھی کر لیا چنانچہ آج بھی وہیں دروز کے باشندے اس کی خدائی کے قابل ہیں

اہل مصر ان بے دینیوں کی وجہ سے اس کے دشمن ہو گئے۔ یہاں تک کہ اس کا مذاق اڑانے لگے۔ اس نے غضبناک ہو کر غلاموں کو حکم دیا کہ شہر میں آگ لگا دیں۔ انہوں نے آتش زنی اور قتل و نہب شروع کیا، باشندوں نے مہمانی لے لے کر مسجدوں میں پناہ لی اور اللہ تعالیٰ سے استغاثہ کیا۔ آخر ایک ثلث شہر جل جانے کے بعد تیسرے دن یہ عذاب ان کے اوپر سے رنغ ہوا۔ بعض مورخین نے لکھا ہے کہ اس نے یہ بھی چاہا کہ نبی صلی اللہ علیہ وسلم کی نعش کو مدینہ سے قاہرہ میں منتقل کرے تاکہ اس کا پایہ تخت مقبول نام اور نیارت گاہ خاص و عام بن جائے اس کام کے لئے اپنے ایک امیر ابو الفتوح کو مدینہ میں بھیجا۔ اور وہاں سخت محنت ہوئی۔ اور اتفاق سے اسی روز ایک خوفناک آندھی بھی آئی جس کو لوگوں نے اسی ناپاک ارادہ کی نحوست قرار دیا۔ اس وجہ سے ابو الفتوح خوفزدہ ہو کر واپس چلا آیا۔ اور حاکم کو اس کے انجام سے ڈرا کر باز رکھا۔

۱۳۳ھ میں حجر اسود پر اس کو توڑنے کے لئے جس مصری نے وار کئے تھے وہ بھی اسی کا درباری تھا۔ اس کے کچھ ریزے ٹوٹ کر گرسے تھے جس کے آثار اب نمایاں ہیں۔

حاکم کے زمانہ میں ایک شخص ابو رکوہ نے جو اپنے آپ کو بنی امیہ میں سے
کہتا تھا علم بغاوت بلند کیا۔ اس کے ساتھ بڑی جمعیت ہو گئی جس نے حاکم کی
فوجوں کو بار بار شکستیں دیں۔ الفیوم کے ناحیہ پر بھی قبضہ کر لیا۔ آخر میں فضل
بن صالح نے سخت لڑائیوں کے بعد اس کو گرفتار کیا۔

فضل پر ازراہ تدریجی ہربانی کا اظہار کیا۔ وہ بہار ہوا تو اس کے
عیادت کو گیا۔ مگر جب شفا پائی تو قتل کر ڈالا۔

ادھر شمال ^{۱۳۷} میں حاکم مفقود ہو گیا۔ اس کے متعلق مختلف اذوال
ہیں۔ عام بیان یہ ہے کہ اس نے اپنی بہن پر تہمت لگا کر اس کے قتل کا ارادہ کیا
تھا مگر اس نے پتہ پا کر پیش قدمی کی اور اپنے غلاموں سے اس کو قتل کرا دیا لیکن
صحیح یہ ہے کہ بنی حسن میں سے ایک شخص نے اس کے ملحدانہ خیال دیکھ کر غیرت
دینی کے جوش میں جبل مقطم پر جہاں وہ مناجات کے لئے جایا کرتا تھا پہنچ کر اس
کو مارا اور وہیں پوندزین کر دیا۔

حاکم کی یادگار جامع حاکمی ہے جس کی بنیاد عزیز نے ڈالی تھی۔ مگر کیل اس نے
کرائی۔ حاکم میں باد جو اس شائبہ جنون کے علمی ذوق بھی تھا۔ چنانچہ اس نے بغداد کے
بیت الحکمتہ کے مقابلہ پر اپنے قصر کے متصل دار الحکمتہ کے نام سے ایک عمارت بنوائی
تھی جس میں ہر علم و فن کی کتابیں جمع کی گئیں تاکہ لوگ آکر مطالعہ کریں اور جس کتاب
کی چاہیں نقل لیں۔ ناقلین کو جملہ سامان کتابت خود دار الحکمتہ سے دیا جاتا تھا۔

اس عمارت کا ایک حصہ اہل علم کے مناسراہ کے لئے مخصوص تھا۔ جس میں خود
حاکم بھی شریک ہوتا۔ اور جس کی تقریر یا قابلیت اس کو اپنی آتی اس کو خلعت و انعام
میتا۔

حاکم کے بعد بھی یہ سلسلہ جاری رہا۔ مگر کچھوں میں نوبت جنگ و جدال تک
پہنچنے لگی۔ نیز اہل بدعت اس کو اپنے خیالات کی اشاعت کا ذریعہ بنانے لگے۔ اس وجہ
سے چھٹی صدی ہجری میں افضل بن امیر الجعفیون نے اس کو بت کر دیا۔ مگر کھوڑے دنوں
کے بعد ابن بطاکی نے وزارت کے منصب پر پہنچ کر پھر اجازت دیدی۔ سلطان صلاح الدین
نے اپنے عہد میں اس کو مدرسہ شافعیہ بنا دیا۔ اس میں کتابوں کی تعداد ایک لاکھ سے کم
نہ تھی۔

(۴) ظاہر لا عزاز دین اللہ

۱۱۱۵ھ سے ۱۲۲۶ھ تک

حاکم کے منقود ہونے کے بعد امرا رنوج نے کئی دن تک خلافت معمول جب
 کوزہ دیکھا تو پانچویں روز اس کی بہن ست الملوک کے پاس پہنچے اور کیفیت درخت
 کی اس نے جواب دیا کہ خلیفہ کا رقبہ مجھے ملے کہ پیرسوں دربار کریں گے۔ پس
 لوگ وہاں آگئے۔

اس کے بعد ست الملوک نے ابن دو اس کے ہاتھ ان لوگوں کے پاس
 بڑی بڑی زمینیں پہنچا دیں۔ اور تیسرے دن حاکم کے بیٹے ابو اسحاق بن علی کو جس کی
 ۱۶ سال بھٹی شاہی لباس پہنا کر دربار میں بٹھایا۔ ابن دو اس نے اس وقت
 حاکم کی موت کا اعلان کیا اور ابو الحسن کے ہاتھ پر بیعت کی۔ ان امراتے بھی
 جن کے پاس اشرفیوں کے توڑے پہنچ چکے تھے اس کی تقلید کی پھر بیعت
 ہوئی اور ہر صوبہ میں اعلان بھیج دیا گیا۔ ابوالفتح اسم علی بن احمد وزیر مقرر ہوا۔
 ظاہر اگرچہ انصاف دوست تھا لیکن عیش پرست اور ضعیف الرائے۔ اس
 وجہ سے امرا نے اس پر تباہی پالیا۔ سوائے چند مخصوص ارکان دولت کے کوئی
 اس سے مل نہیں سکتا تھا۔ استبداد سے مخلوق پر مظالم ہونے لگے۔ اور ملک

میں اتری پھیل گئی اوپر سے قحط اور دباؤ کی بلائیں نازل ہوئیں۔ اور گرائی اور تلاشی کی وجہ سے چوری اور زہری عام ہو گئی۔ نتیجہ یہ ہوا کہ رعایا کا ایک حصہ تباہ و برباد ہو گیا۔

دراعت کی ترقی کے لئے ۱۸۱۶ء میں خلیفہ کی طرف سے منشور عام تمام ملک میں شائع کیا گیا کہ کوئی گائے یا بیل جو کار آمد ہو ذبح نہ کیا جائے۔ اس کے زمانہ میں عیسائیوں پر سے وہ تمام تہود اٹھا دیئے گئے جو حاکم نے لگائے تھے۔ نیز کنیسوں کی تعمیر کی بھی ان کو اجازت دیدی گئی۔ وسطار رمضان ۱۲۲۶ء میں ظاہر نے وفات پائی۔



مستقر باللہ (۵)

۵۲۲۶ء سے ۵۲۸۶ء تک

ظاہر کے بعد اس کا بیٹا ابو تمیم محمد بن کاسن سات سال کا تھا مستقر باللہ
کا لقب دے کر خلیفہ بنایا گیا۔ یہ ایک حبشی کنیز کے شکم سے تھا۔ جس کو ظاہر نے
ایک سیہودی تاجر ابو سعید ہبل بن ہارون تتری سے خرید لیا تھا۔ بیعت کے بعد
اس کی ماں نے اپنے تدریم مالک ابو سعید کو بلا کر مستشار و دولت اور سپاہ و سفید
کا مالک بنا دیا۔

مستقر کی مدت خلافت حمد خلفاء اور سلاطین اسلام سے زیادہ رہی
یعنی ساٹھ سال۔ اور اس میں حوادث اور انقلابات بھی بہت پیش آئے۔

قیصر روم نے اس زمانہ میں اسلامی حدود پر سیمہ علیے کر کے حلب پر قبضہ
کر لیا۔ اور شام پر بھی نفوذ جانے لگا۔ مستقر نے ۵۲۲۹ء میں اس کے ساتھ
مصالحت کر لی۔ جس سے وہ حلب چھوڑ کر چلا گیا۔ اور اس دیار میں امن و تہم

۱۷۱-

۵۲۳۴ء میں مصر میں ایک شخص مسکین نامی نے دعویٰ کیا کہ وہ حاکم

اللہ ہے۔ جو لوگ حاکم میں خدا کی قوت مانتے اور اس کی رحمت کے قائل تھے۔
 ہوں نے اس کا ساتھ دیا۔ جس کی ایک نماہری وجہ بھی تھی کہ اس کی شکل حاکم سے
 بہت ملتی جلتی تھی۔ اس نے اپنے اشران و انصار کو لے کر دن دھاڑے تھر تھلا
 پر دھاڑ لیا۔ آخر میں ٹیری خوں ریزی کے بعد گرفتار ہوا اور سولی پر چڑھایا گیا۔
 خلیفہ کی والدہ نے اس درمیان میں وزارت میں تبدیلی کی اور زمام حکومت
 محمد بن علی عبیری کے ہاتھ میں دیا۔ پھر اس سے لے کر صدقہ علاجی کے سپرد کی
 لیکن وہ قتل کیا گیا۔ اور حسین جرجانی اس کی جگہ پر مقرر ہوا۔ وہ بھی معتوب
 ہو کر نکالا گیا۔

آخر میں قاضی یازوری نے مستنصر کی رضامندی حاصل کی اور وزیر نام

ہوا۔

معز الدولہ

اسی اثنائیں حلب میں اضطراب رونما ہوا۔ وہاں ۴۳۶ھ میں خلیفہ نے
 معز الدولہ کو والی بنا کر بھیجا تھا۔ اس نے استقلال کا دعویٰ کر دیا خلافت سے
 شہد و فوجیں گئیں۔ لیکن ہزیمت اٹھاتی رہیں معز الدولہ نے مصالحت کے لئے
 خلیفہ کے پاس اپنی ایک بیوی کو بھیجا۔ جس کے رعب حسن سے اس نے وہ سب کچھ
 لکھ دیا جو وہ لکھوانا چاہتا تھا اور حلب کا مستقل فرمان روا اس کو تسلیم کر لیا۔

افریقہ

مغرب دقیروان کا والی معز بن بادیس وزیر یازوری کی سختیوں سے تنگ
 آکر فاطمی خلافت سے باغی ہو گیا اور اس نے اپنے صوبہ میں عباسی خطبہ رائج کر دیا۔
 قائم بامر اللہ خلیفہ بغداد نے یہ سن کر اس کے پاس امارت کا فرمان اور خلعت
 بھیجا۔

اس وقت ملک مصر میں دو عربی قبیلے زالج اور بنی رباح باہم برسرِ پیکار
 تھے۔ وزیر نے ان دونوں کو متفق کر کے معز بن بادیس کے مقابلہ میں بھیجا اور
 وعدہ کیا کہ اگر تم فتحیاب ہو جاؤ گے تو برتہ اور طرابلس تم کو دیدیا جائے گا۔ گو ان
 قبائل کی تعداد تین ہزار سے زیادہ نہ تھی۔ مگر انہوں نے حاکم تیس ہزار قبیلہ
 فوجوں کو شکست دی۔ معز پھر دوسری فوج لایا۔ اور سلسلہ وار چھ سال تک
 جنگ جاری رہی۔

مستنصر کو امن مل گیا۔ اس نے ۴۴۱ھ میں قاہرہ میں بڑی بڑی عمارتیں
 تعمیر کرائیں۔ جامع عمرو بن عاص کی مرمت کی اور اس میں جدید منبر اور منارے
 بنوائے۔

۴۴۲ھ میں خلیفہ معز کی دونوں بیٹیوں رہنما شدہ اور عبیدہ نے انتقال
 کیا جن کی موت کا خلفاء فاطمیہ کو مدت سے انتظار تھا۔ ان میں سے پہلی نے

لاکھ دینار کی ثروت اور دوسری نے بھی اس کے قریب دولت چھوڑی مستنصر
لئے غنیمت بارودہ تھی۔

شرق

۷۴۴ء میں مشرق سے دو مختلف خبریں مصر میں موصول ہوئیں۔ ایک
کہ خلیفہ عباسی نے ایک منشور شائع کیا ہے جس میں خاقان فاطمیہ کے نسب کو
منہ پر مانا ہے۔ دوسری یہ کہ امیر بن علی بن محمد صالحی نے عباسی خطبہ اٹھا کر
پہے یہاں فاطمی خطبہ جاری کر دیا۔ مستنصر کو اگر ایک خبر سے رنج ہوا تو دوسری
کے فحشی۔ اس لئے خاموش رہا۔

۷۴۶ء میں مصر میں سخت قحط پڑا۔ اسی کے ساتھ طاعون بھی پھیلا جو
تمام بلکہ بغداد تک پہنچ گیا۔ اور لاکھوں آدمی ہلاک ہوئے۔ ادھر رومیوں سے
لگ چھڑ گئی۔ اس لئے مصریوں پر نہایت سختی گذر گئی بلی اور کتے تک کھانے
سے وہ بھی پانچ پانچ اور دس دس دینار میں بیستر ہوتے تھے۔ وزیر کی کوششوں
سے رفتہ رفتہ دوسرے صوبوں سے رسد آنے لگی جس سے یہ مصیبت کم ہوئی۔

سایری

۷۴۷ء میں خلیفہ عباسی قاسم بامر اللہ کے ایک فوجی امیر بسایری نے

غلبہ اور قوت حاصل کر کے بغداد میں فاطمی خلیفہ کا خطبہ پڑھا۔ اور سیاہ عباسی علم کو
 گرا کر سفید فاطمی جھنڈا نصب کیا۔ اسی کی تقلید واسطہ۔ کوفہ اور دیگر شہروں میں
 بھی کی گئی۔ خلیفہ عباسی نے بھاگ کر عربی امیر قریش بن بدران عقیلی کے پاس
 پناہ لی۔ اور سلطان طغرل باب سلجوقی کو لکھا کہ آکر اس فتنہ کو رفع کرے۔ اس
 نے پہنچ کر ۲۶ ذیقعدہ ۵۴۵ھ کو بغداد میں پھر عباسی خطبہ جاری کیا۔

بساسیری کی بدو کے لئے مستنصر نے ۵ لاکھ دینار سازد سامان، ذخائر
 و اسلحہ مع ایک فوج گراں کے بھیجے۔ لیکن طغرل کی خبر پا کر مزید امداد سے دستکشی
 کی۔ جس کا نتیجہ یہ ہوا کہ سلجوقی فوجوں نے شکست دے کر اس کا سر کاٹ لیا۔ ورنہ
 ساری مشرق فاطمی خلافت میں آپکا تھا۔

قضیبہ حلب

حلب میں گورنر الدولہ مستقل رہیں ہو گیا تھا۔ لیکن اس کا استقلال قائم
 رہ سکا۔ کیونکہ عربی قبائل متفق ہو کر اس کے خلاف اٹھ کھڑے ہوئے۔ ان کے
 متواتر حملوں سے تنگ آکر اس نے مستنصر کو لکھا کہ حلب عباسیوں کے حوالہ کر دیا
 جائے اور مجھے اس کی بجائے کسی ایسی امارت پر بھیجا جائے جو ان عربوں کی دسترس
 سے باہر ہو۔ مستنصر نے اس کی درخواست منظور کر کے بیروت کی ولایت کا فرمان
 بھیج دیا۔ اور حلب پر اپنے ایک سپہ سالار مکین الدولہ کو مقرر کیا۔ اس نے وہاں

عربوں سے مصالحت کی اور اسن قائم کیا۔ لیکن بنی کلاب کا رئیس محمود مفت
 اس نے مکین الدولہ کو محصور کر لیا۔ مکین الدولہ نے مستنصر سے مدد مانگی اس نے
 الدولہ حمدانی کو بھیجا۔ محمود نے اس کو بھی شکست دی اور حجاب پر قبضہ کر لیا۔
 مستنصر نے یہی مناصب سمجھا کہ محمود کو حجاب کا امیر تسلیم کر لے۔ چنانچہ امیر الامراء
 حجاب معہ خلعت و نرمان و لاپیت کے اس کے پاس بھجوا دیا اور ناصر الدولہ کو
 شکست کی تلافی کے لئے دمشق کا والی کر دیا۔ مگر تھوڑے ہی عرصہ کے بعد بطن
 سے اس کی جگہ بدر جمالی کو بھیجا۔

ارت

مصر میں وزیر یازوری نے نصاریٰ پر تشدد کیا۔ جس سے ایک شور عام
 ہو گیا۔ خلیفہ نے اس کو موقوف کر کے ابو الفرج باہلی کو بلا لیا۔ دو ہفتہ کے بعد
 اللہ بن کحلی مقرر ہوا۔ پھر سلسلہ وار تبدیلیاں ہوتی رہیں۔ یہاں تک کہ
 سال کے عرصہ میں ۳۵ وزیر بارے۔ اس سے ہمت میں پھید گیاں پڑ گئیں۔
 وزیرانہ خلیفہ کے پاس عمال کی اس قدر شکایتیں موصول ہونے لگیں کہ وہ حیران
 آیا۔ کاروبار تمار مرمطل ہو گئے۔ کیونکہ امرار کو ان شکایات کی جوابدہی سے
 بے فائدہ ادا کرنے کی فرصت نہیں ملتی تھی۔ بہت سے لوگ مناصب چھوڑ
 دیے اور ترک وطن کر کے دوسرے ملکوں میں چلے گئے

مزید وضاحت کے لئے اس موقع پر ضرورت ہے کہ خلافت فاطمیہ کی فوجی

کیفیت مختصر بیان کر دی جائے۔

افواج قاطمیہ

جس طرح بنی امیہ کی خالص عربی حکومت سے غیر تو میں بیزار تھیں اور بنی عباس نے موقع دیکھ کر خراسان میں اپنی امامت کی دعوت پھیلانی اور ان کی مدد سے خلافت حاصل کی۔ اسی طرح قاطمیین نے بغداد سے فاصلہ پر افریقہ کو اپنی دعوت کا مرکز قرار دیا۔ ان تمام بربروں جو جنگ اور عقیدہ دونوں میں سخت تھیں۔ انکی حمایت کے لئے تیار ہو گئیں۔ کیونکہ بغدادی خلافت ان کو ہمیشہ محکوم رکھنے کی کوشش کرتی تھی۔ حالانکہ ان کے ہاتھوں مغربی افریقہ اور ماورائے بحر کے جملہ ممالک فتح ہوئے تھے جن کی وجہ سے ان کے حقوق بہت بڑے تھے۔

جب عبید اللہ ہمدانی وہاں پہنچا اور اس نے عباسیوں کے مقابلہ میں فاطمی خلافت کی دعوت شروع کی تو قبائل بربر خاص کر کتامہ صہبانہ اور ہوارہ اس انقلاب کے لئے جس میں ان کو اپنا فائدہ نظر آتا تھا اس کی مدد کو آمادہ ہو گئے۔ چنانچہ ۲۹۷ھ میں جب یہ دولت قائم ہو گئی تو ہمدانی مدکور نے تمام امرا اور اراکین دولت انہیں میں سے منتخب کئے۔ یہی حال اس کے بیٹے قائم بامر اللہ اور پوتوں منصور بن نصر اللہ اور معز بن اللہ کے عہد تک رہا۔ بربر نے نہ صرف افریقہ سے عباسی حکومت اٹھادی بلکہ سارے مغربی صوبے اور بحر متوسط کے تمام جزائر فتح کر کے فاطمی

قبوضات میں شامل کر دیئے۔ پھر معز کے عہد میں مصر اور شام کو بھی فتنبہ میں
لئے۔

عزیز باللہ نے ۳۶۵ھ میں مصر میں بھی عباسیوں کی طرح ترکوں اور
یہودیوں کی ایک بڑی تعداد کو فوج میں بھرتی کیا۔ اب ان میں اور بربر میں باہمی
سافقت شروع ہوئی۔

عزیز کے بعد حاکم خلیفہ ہوا۔ اس کو بھی بربر کی خیر خواہی پر زیادہ اعتماد تھا۔
ی وجہ سے ابن عمار کتامی کو اپنا مشیر ناصح سمجھ کر حاجب خاص مقرر کیا۔
کوں اور وہیلیوں نے جو عزیز کے زمانہ سے محترم تھے اس کو گوارا نہ کیا۔ اور ابن
عمار کی تذلیل کرنے لگے۔ یہاں تک کہ وہ مجبور ہو کر اپنے عہدہ سے دست بردار
ہو گیا۔ اس کی جگہ ارجوان آیا۔ جس نے محل کے اندر اور باہر سے بربر کو نکال کر ترکوں
و ستعین کیا اور صوبوں کی دلائیں بھی انہی کو دیں۔ یالس خادم کو برقعہ۔ مسیور خادم
طر ابلس اور بینا خادم کو غزہ و عسقلان۔

حاکم کے مزاج کو بدلنا کیا مشکل تھا۔ اس کو بھی بربر کا دشمن بنا دیا۔ اس نے
ابن عمار اور بڑے بڑے بربری رئیسوں کو قتل کر ڈالا جس سے ان کی شوکت جاتی
ہی۔ اور ترک مسلط ہو گئے۔ ظاہر کے عہد میں بھی یہی حالت رہی۔

جب مستنصر باللہ خلیفہ ہوا تو اس کی ماں نے جو حبشی تھی تمام غلام اپنی ہی
قوم کے رکھے۔ اور فوج میں بھی کثرت سے انھیں کو بھرتی کرایا۔ اب ترکوں اور ملن

جستیوں میں عداوت پیدا ہو گئی جس کی وجہ سے بڑی بڑی لڑائیاں پیش آئیں۔
 مستنصر کا دستور تھا کہ قافلہ حجاج کے ساتھ حج کے لئے نکلتا اور پہلی
 منزل برکہ عمیرہ میں پہنچ کر رات بھر شراب و کباب کی محفل روم رکھتا۔ صبح کو اپنے
 ہمراہیوں سمیت واپس آجاتا۔ ۲۵۲ء میں اسی مقام پر اس کے چشم میں سے
 لپک ترک نے مستی کی حالت میں تلوار کھینچ کر ایک حبشی غلام پر جو خلیفہ کے ^{نظروں} محافظ
 میں سے تھا، لہر کیا۔ اس کے ساتھیوں نے اس ترک کو قتل کر ڈالا۔ اس پر سارے
 ترک بگڑ بیٹھے اور جاکر مستنصر سے کہا کہ اگر یہ قتل آپ کے حکم سے ہوا ہے تو
 ہم مجبور ہیں ورنہ اس کو برداشت نہیں کر سکتے۔ اس نے جواب دیا کہ میرے حکم
 سے ہوا ہے نہ رضامندی سے۔ یہ سن کر ترک حبشیوں پر ٹور مارتا۔ فریقین
 میں دیر تک جنگ ہوتی رہی۔ آخر میں اس بات پر صلح ہوئی کہ ملزم ترکوں کے
 حوالہ کر دیا جائے۔ اس کے بعد قاہرہ واپس آئے۔ مگر دونوں طرف کینہ دلوں میں
 بڑھتا رہا۔

ناصر الدولہ

مشیدیوں کا پشت پناہ دزیر یازوری تھا۔ ترکوں نے اپنا رئیس ناصر الدولہ
 حمدانی کو بنایا جو اگرچہ عرب تھا لیکن دشمن کی دلاہیت سے مسز دل ہونے کے بعد
 خلیفہ اور دزیر دونوں کا ہنہانی دشمن اور قاہرہ میں ان کی تاک یہ فرصت کا منتظر

بیٹھا ہوا تھا۔ اس نے اپنے ساتھ چند عربی قبائل کو بھی متفق کر لیا۔ شیدوں نے جب دیکھا کہ ترکوں کا جھٹکا بڑا قوی ہے اور وہ اس کا مقابلہ نہیں کر سکتے تو قاہرہ چھوڑ کر بالائی مصر کی طرف چلے گئے۔ اور وہاں کے اکثر باشندوں کو اپنے ساتھ ملا لیا جس سے ان کی جمعیت پچاس ہزار تک پہنچ گئی۔ اب وہ قاہرہ کی طرف پلٹے۔ ترکوں نے نکل کر مقام کوم شریک میں کیمین گاہیں بنائیں، اور ان میں چھپ رہے۔ جب ان کا جھنڈا سامنے آیا اس وقت نکل کر اچانک حملہ کر دیا۔ بہت سے شیدی مارے گئے اور کچھ غرق ہوئے اور جو بچے وہ بھاگ نکلے۔

مستنصر کی والدہ علی الاعلان اپنی قوم کی طرف اشارہ تھی۔ اس پر یہ ہزیمت نہایت شاق گزری۔ اس لئے اس نے شیدیوں کو ہر قسم کی مدد پہنچائی۔ وہ پھر ترکوں کے مقابلہ میں آگئے۔ مختلف مقامات پر فریقین میں لڑائیاں ہوئیں۔ آخر میں دونوں تھک کر بیٹھ رہے مگر دونوں میں عداوت بدستور مضمر رہی۔

ترکوں کی تعداد دن بدن بڑھتی گئی۔ اکثر امارتوں پر بھی وہ قابض ہو گئے اور ان کی تختیاں بچائے ۲۸ ہزار کے ۴ لاکھ دینار ماہانہ تک پہنچ گئیں۔ خلیفہ ادا کرنے سے قاصر رہا۔ انہوں نے تقاضوں سے اس کا ناک میں دم کر دیا۔ یہاں کہ ۴۵۰ھ میں پیدل بھاگ کر جامع عمرو بن عاص میں پناہ لی اور ارادہ کر لیا کہ سلطنت چھوڑ دے۔ لیکن ارکان دولت سمجھا بھجا کر واپس لائے۔

۴۵۰ھ میں ترکوں کی تختیاں اور بڑھ گئیں۔ خلیفہ کی والدہ نے شیدیوں کو

پھر ان کے مقابلہ میں اٹھایا۔ مقام حمیرہ میں ذریعین میں جنگ ہوئی جس کا سلسلہ عرصہ تک جاری رہا۔ آخر میں ترک غالب آگئے۔ ناصرالدولہ ان کو لئے ہوئے قاہرہ میں پہنچا اور خلیفہ سے سختی کے ساتھ پیش آیا۔

شیدیوں نے پھر سپردہ ہزار کی جمعیت فراہم کی اور ترکوں کے مقابلہ میں آگئے۔ ناصرالدولہ نے تہایت غضبناک ہو کر ان پر چڑھائی کی متعدد جنگوں کے بعد نتیجہ یہ ہوا کہ بالائی مصر شیدیوں کے ہاتھ میں رہا اور شاہی ناصرالدولہ کے مستند وزیر اور امراء کے ساتھ مل کر اپنے نفوذ اور اقتدار کی کوشش کر رہا تھا۔ لیکن نہ کسی کی نگاہ میں اس کی وقعت تھی نہ کوئی اس کو خلافت یا سلطنت کا اہل سمجھتا تھا۔ مرکز میں ادھر یہ خلفشار تھا ادھر بدرجالی نے شام میں اپنے استقلال کا اعلان کر دیا۔ اور امیر بکین صالحی جس نے فاطمی خطبہ جاری کیا تھا قتل کر دیا گیا جس کے بعد بکین میں پھر عتباہی خطبہ پڑھا جانے لگا۔ مستنصر نے امیر الامراء محمود اولیٰ حلب کو نیکو آکر ترکوں کو نکال دے۔ اس نے جواب دیا کہ ترک مجھ سے زبردست ہیں وہ مجھ ہی کو نکال دیں گے۔ اس جواب سے خفا ہو کر بدرجالی کو فرمان بھیجا کہ حلب پر قبضہ کرے اس نے یہ حکم پلتے ہی اس طرف دھاوا کر دیا۔

ناصرالدولہ شیدیوں کے مقابلہ میں بڑھا۔ انہوں نے بار بار اس کو شکستیں دیں۔ مگر آخر میں ہزیمت اٹھائی جس سے ان کی تڑت ٹوٹ گئی۔ ناصرالدولہ قاہرہ میں آیا اور خلیفہ اور اس کی ماں کی شیدیوں کے حامی ہونے کی وجہ سے تحقیر

شروع کی۔ سترکوں کی تنخواہیں نہیں ملی تھیں اس وجہ سے انہوں نے خلیفہ کو
 مجبور کیا کہ قصر کا سامان فروخت کر کے ادا کرے۔ چنانچہ سارے امتعہ و ذخائر
 اس کو بیچنے پڑے جس کو خود انہیں سترکوں نے سستے دام تجویز کر کے لے لیا۔ یہاں
 تک کہ کتب خانہ سے کتابیں اور قبرستان سے قدیم خلفاء کی یادگاریں بھی اٹھائی گئیں۔
 مورخین نے ان ذخائر کی حیرت انگیز فہرستیں لکھی ہیں اور ان کی قیمتوں کا اندازہ
 کروڑوں دینار لگایا ہے۔

ناصر الدولہ چاہتا تھا کہ مستنصر کو تخت سے اتار دے لیکن اس کے لئے
 موقع نہیں پاتا تھا۔ ۶۱۷ھ میں ایک دن ایوان وزارت سے نکلنے ہوئے
 کسی نے اس کو خنجر مارا۔ ضرب اوچھی پڑی تھی چند دنوں میں اچھا ہو گیا۔ اب
 اس نے مشہور کیا کہ یہ حملہ مستنصر کے اشارہ سے ہوا ہے اور علی الاعلان کہنے
 لگا کہ ایسا فاسق۔ فاجر شراب خور شخص خلافت کے قابل نہیں۔

اس زمانہ میں شریف ابوطاہر علوی جس کو بدر جمالی نے شام سے نکال دیا
 تھا قاہرہ میں تھا۔ اس کے زہد و تقویٰ کے لوگ بہت قائل تھے۔ ناصر الدولہ نے
 اس کے ساتھ ساز باز کیا۔ اور کہا کہ میں تم کو خلیفہ بنا دوں گا۔ لیکن خطرہ صرف بد جمالی
 سے ہے اگر تم جا کر اس کو کسی صورت سے قتل کر دو تو معاملہ آسان ہے۔ شریف
 اس کے لئے تیار ہو گیا اور ایک شامی اور ایک عربی امیر کو بھی اپنے ساتھ شریک
 کر لیا۔ ناصر الدولہ نے ان تینوں کو چالیس ہزار دینار دے کر دمشق کی طرف رخصت کیا۔

وہاں جا کر انہوں نے بہت سے لوگوں کو اپنے ساتھ ملایا۔ مگر بدرجہا بییدار تھا۔
 نے سب کو پکڑ لیا اور مشرفین مذکور کی کہاں کھینچوالی۔

ناصر الدولہ پھر بھی مستنصر کی معزولی کی کوشش میں لگا رہا جب اس نے کو
 چارہ کار نہ دیکھا تو مقابلہ کی کوشش کی۔ اور ناصر الدولہ کو لکھا کہ ہم نے جس ت
 تمہارے ساتھ احسانات کئے اسی قدر تمہاری ناشکری اور سرکشی بڑھتی گئی۔
 ہماری فوجوں کو مخالف بنا دیا۔ اور ہماری عداوت اور تضحیر میں کوئی کسر اٹھا
 رکھی۔ اس لئے ہمارا شہر چھوڑ دو۔ جو کچھ مال و متاع چاہو لے کر نکل جاؤ تم کو امان
 اور اگر نہ نکلے تو سخت سے سخت سزا دی جائے گی۔

ایلیڈ کرز

مستنصر نے امیر ایلیڈ کرز کو جو ناصر الدولہ کا سخت دشمن تھا اپنے ساتھ
 کر لیا اور مغاربہ۔ پربر اور بعض عربی رؤسا اور ان کے قبائل کو بھی۔ اس طرح پر
 کے پاس ایک جمعیت ہو گئی جس نے حمایت کی بیعت کی۔ ناصر الدولہ تاب مقاد
 نہ دیکھ کر قاہرہ سے نکلا اور حمیزہ کی طرف۔ چلا۔ خلیفہ کے حامیوں نے اس کا گھرو
 لیا۔ اس کے بہت سے آدمیوں کو قتل کر ڈالا اور ہر طرف فتح کا اعلان کر
 جس سے بقیہ تمام لوگ جمعیت میں شامل ہو گئے۔ ناصر الدولہ نے اسکند
 میں جا کر پناہ لی اور وہاں جا کر مستنصر کے خلاف نفرت پھیلانے لگا۔

اس زمانہ میں مصر سخت فحط میں مبتلا تھا اور متواتر پانچ سال سے پیر

نہیں ہوتی تھی جس کی وجہ سے فسطاط اور قاہرہ میں لوگ بھوکوں مرتے تھے ناصر الدولہ نے نشیبی مصر کا سارا غلہ فراہم کر لیا اور ایک قوی جماعت لے کر قاہرہ پر چڑھائی کی شدت قحط سے مستنصر فوج کا سامان نہ کر سکا۔ اور مجبور ہو گیا کہ شہر کا دروازہ کھول دے۔

ناصر الدولہ نے داخل ہو کر پھر اس کی تحقیر و تذلیل شروع کی۔ اور اپنے پرانے سلطان بات کی وصولی کے لئے ایک آدمی اس کے پاس بھیجا۔ قحط اور ناواری سے خلیفہ کا یہ حال تھا کہ تھک کر کبیر میں بوریلے کے فرش پر ایک بوسیدہ چادر لیٹے بیٹھا ہوا تھا۔ تین شیدی اس کی خدمت میں تھے جو تقریباً نیم برہنہ تھے۔ اس نے قاصد سے کہا کہ کیا ناصر الدولہ کے لئے یہ کافی نہیں ہے کہ میں اس محل میں اس چٹائی پر ایسی حالت میں بیٹھا ہوا ہوں کہ نہ پہننے کو کپڑا میسر ہے نہ سردی کو کھانا۔ رقم کہاں سے لاؤں۔ فرستادہ روپڑا۔ اور وہ اس جا کر ناصر الدولہ کو یہ کیفیت سنائی۔ اس کو بھی ترس آ گیا اور اس نے خلیفہ کے گزارے کے لئے ایک رقم بھیج دی۔

۱۶۶۵ء میں ایلدکوز نے ناصر الدولہ کے ساتھ ظاہر میں مصالحت کر لی مگر باطن میں اس کے خون کا پیا سا رہا۔ چنانچہ اپنے ایک ہماز کو لے کر ایک دن اس کے مکان پر گیا اور صبح پا کر اس پر تلوار کا وار کیا۔ وہ گھبرا کر حرم کی طرف بھاگا لیکن دارکاری پڑا تھا گر گیا۔ ان دونوں نے اس کا سر کاٹ لیا۔ اس کے بعد ایلدکوز نے ایک آدمی کو بھیج کر اس کے بھائی نخر العرب کو بھی تسل کر دیا۔ جس سے مصر میں حدانیوں کا چراغ گل ہو گیا۔ لیکن مستنصر کو اس سے کچھ فائدہ نہ پہنچا۔ کیونکہ

ایلدکز کا اسے تبتداد ناصر الدولہ سے بھی سخت تھا۔ اس لئے اس نے مخفی طور پر
بدر جمالی دالی شام کو لکھا کہ تم آکر اس مصیبت سے بچ کر ہائی دلاؤ۔

بدر جمالی

بدر جمالی ارمنی نثراد اور امیر جمال الدولہ کا زر خرید غلام اور اسی کی طرف
منسوب تھا۔ چونکہ متعدد مواقع پر اس سے شہامت اور لبالت کے جوہر کا ظہور
ہوا تھا اس وجہ سے امراء خلافت میں اتیاز رکھتا تھا۔ خلیفہ نے شام کی
ولایت اس کے سپرد کی تھی جس میں اس نے اپنے استقلال کا اعلان بھی کر
تھا۔ خط پہنچتے ہی اپنی منتخب سپاہ کو ساتھ لے کر مصر کی طرف آیا۔ ۲۹ جولائی ۱۸۶۷ء
شام کو وہاں داخل ہو کر ترکی امراء کو قتل کیا اور ان کے محلات و اموال کو
قبضہ میں لایا۔ پھر اسکندریہ میں جا کر مخالفین کو فنا کیا اور جہاں جہاں وہ بھاگے
ڈھونڈ ڈھونڈ کر پکڑا۔ سارے ملک پر اس کا رعب غالب آ گیا۔ خلیفہ نے
اس کو ملکی اور فوجی دونوں دناروں کا عہدہ دیا اور بڑے بڑے خطابات
بخشے۔

اس نے ہر طرف امن قائم کیا۔ کاشتکاروں اور فلاحوں کو جو مدت سے
خستہ حال ہو رہے تھے اطمینان دلایا۔ جا بجا پلوں کی مرمت کرائی۔ مقیاس
النیل کو درست کیا۔ تجارت کو فروغ دیا جس سے سارا ملک خوشحال ہو گیا۔

اور خلیفہ کی دینی عزت اور دنیاوی سطوت پھرتا کم ہو گئی۔ یہاں تک کہ اہل مکہ نے اس کی بیعت کی اور اس کے نام کا خطبہ پڑھنے لگے۔ حالانکہ وہاں پانچ سال سے عباسی خطبہ رائج تھا۔

دشوق سے بدرجمالی کے چلے آنے کے بعد اتترکمانی نے وہاں اپنی مستقل حکومت قائم کر لی اور اسی برس نہ کیا بلکہ بیس ہزار فوج لے کر مصر پر بھی چڑھائی کی اور قاہرہ کے متصل پہنچ گیا۔ بدرجمالی نے فوجوں کو مسلح کر کے اچانک پہنچ کر اس کو ایسی شکست دی کہ دمشق بھی ہاتھ سے چھین لیا۔

بدرجمالی کے حسن انتظام سے ملک میں آبادانی اور پیداوار میں ترقی ہو گئی۔ ۲۸۳ھ میں اس نے بندوبست کرایا۔ باوجود شرح لگان میں کمی کر دینے کے ۳۱ لاکھ سالانہ دینار وصول ہوئے لگے۔ حالانکہ اس سے پہلے فاطمیہ نے کبھی ۲۸ لاکھ سے زیادہ تحصیل نہیں کی تھی۔

ادائل ذی الحجہ ۳۸۳ھ میں بیس سال امارت کرنے کے بعد اس نے مصر میں وفات پائی۔ اس کی شجاعت - سخاوت - رعایا پروری - علم اور عمارت کی دستدر افزائی اور سب سے بڑھ کر بیدار مغزی اور مخلوق کی بہی خواہی کی وجہ سے سب کے دلوں میں اس کا احترام تھا۔ اور لوگ اس کو احمد بن طولون کے درجہ کا امیر سمجھتے تھے۔

اسکندریہ کی جامع عطارین اسی کی تعمیر کردہ ہے۔ قاہرہ کی تفصیل بھی

اس نے از سر نو درست کرائی تھی۔ شعر سے بھی ذوق رکھتا تھا۔ اس کے دربار
 بڑے بڑے شعراء تھے۔ جن میں سے علائمہ نے خاص طور پر شہرت حاصل کی
 اس کے بعد اس کا بیٹا شاہنشاہ افضل امیر الجیوش ہوا۔ اس کو بھی وہی القاب
 دیئے گئے جو اس کے باپ کے تھے۔

وفات مستنصر

بعد جہالی کے انتقال کے چند روز بعد ۱۲۸۲ رزی ۱۲۸۳ھ میں مستنصر
 بھی وفات پائی۔ اسی سال کے آغاز میں بغداد کے ستائیسویں عباسی خلیفہ متقی
 نے انتقال کیا تھا۔

وفات کے وقت مستنصر کی عمر ۶۶ سال تھی۔ جس میں سے پورے ۶۰ سال
 اس نے خلافت میں گزارے تھے۔ مورخین لکھتے ہیں کہ خلافت کی اہلیت اس
 مطلقاً نہ تھی نہ کسی کام کی صلاحیت رکھتا تھا۔ اس پر عیب یہ کہ کان کا کچا بوجھ
 ستا صحیح سمجھتا۔ اسی وجہ سے اس کے غیر خواہ بہت کم لوگ تھے۔

جزیرہ صقلیہ

اسی کے عہد میں جزیرہ صقلیہ جو سلطنت فاطمیہ کا ایک بیش قیمت اور
 صوبہ تھا مسلمانوں کے ہاتھ سے جاتا رہا۔

صقلیہ کو تیسری صدی ہجری کے آغاز میں زیادۃ اللہ اعلیٰ نے فتح کر
 لیا تھا ان سے فاطمیہ کو ملا۔ مرکز خلافت سے بعید ہونے کی وجہ سے جو والی دیا

یا جاتا وہ استقلال کا دعویٰ کر دیتا۔ اس جزیرہ میں فرنگی بھی تھے جو اپنے اہل
 کو مسلمانوں کے خلاف حملوں کے لئے بلا تے رہتے تھے۔ دالیوں میں انکی
 طاقت کی طاقت نہ ہوتی تھی۔ اس وجہ سے وہاں ہمیشہ اضطراب رہتا تھا۔ خود
 ان بھی باہم متفق نہ تھے۔ بلکہ دو متضاد گروہ تھے۔ جو ایک دوسرے سے
 پر خاش رہتے تھے۔ ان میں سے ایک جماعت کارٹیس ابو تمامہ تھا۔ اس نے
 سرے فرین سے شکست کھا کر مقام کاتان میں جس پر ۱۳۶۲ھ میں فرنگیوں نے
 کر لیا تھا پناہ لی اور ان سے مدد کا خواستگار ہوا۔ وہ تو اسی دن کے آرزو مند
 فوراً تیار ہو گئے۔ دوسرے گروہ نے والی قیروان معز بن بادیس سے مدد
 لی۔ اس نے فوج بھیجی۔ لڑائی میں ابو تمامہ غالب آیا۔ مگر یہ غلبہ دراصل اس کے
 فرانسسی سپہ سالار روبراول کا تھا جس نے سارے جزیرہ پر قبضہ کر کے
 اس میں اپنی حکومت قائم کر لی۔ اور اسلامی حکومت کو اٹھا دیا۔



(۶) مستعلی باللہ

۵۴۸۶ء سے ۵۴۹۵ء تک

مستنصر نے تین بیٹے چھوڑے تھے۔ نزار۔ احمد اور اسماعیل ان میں سے نزار جو سب سے بڑا تھا شجاع اور تنومند تھا۔ اس کے ساتھ امرار کی ایک بیٹھی بھی تھی۔ لیکن امیر الجیوش افضل کے ساتھ اس کے تعلقات اچھے نہ تھے۔ ایک بار شہر کے دروازہ سے گزرتے ہوئے افضل سامنے آ گیا۔ اس نے ڈانٹ کر کہا کہ ارسی گھوڑے سے اتر جا۔ اس وجہ سے افضل نے مستنصر کے مرنے کے بعد اس کے دو بیٹے ابوالقاسم کو محمد کو تخت نشین کرا کے امرار سے بیعت لے لی اور اس کا لقب مستعلی باللہ رکھا۔ نزار کو بھی بلایا کہ بیعت کرے۔ اس نے مخالفت کی اور کہا کہ میرا ہاتھ بھی کاٹ لیا جائے تب بھی میں بیعت نہیں کروں گا۔ میرے پاس خلیفہ کے قلم کا لکھا ہوا ولی عہدی کا فرمان موجود ہے۔ یہ کہہ کر فرمان لینے گیا۔ اس کے اعوان و انصار نے کہا کہ اب فرمان لے جا کر دکھانے سے بھی کچھ نہ ہوگا۔ اور یہ

یہ پلا تلوار کے نہیں کھلے گی۔ بہتر یہ ہے کہ ہم اسکندریہ نکل چلیں اور وہاں سے
 امان کر کے آئیں اور خلافت کریں۔ چنانچہ وہ امیر ابن مصلح کو ساتھ لئے ہوئے
 یس بدل کر اسکندریہ کو نکل گیا۔ وہاں کا والی نصر الدولہ اہلگیر تھا جس کو
 ججالی نے امارت کے رتبہ پر پہنچایا تھا۔ رات کے وقت اس کے پاس گیا
 وزارت کی اسید دلا کر اس کو اپنے ساتھ متفق کر لیا۔

افضل نے لشکر کشی کی۔ اسکندریہ کے باہر محرم ۱۰۸۸ھ میں مقابلہ ہوا۔
 نسل ہریمیت اٹھا کر بھاگا۔ نزار سواحلی علاقوں پر تالین ہو گیا۔ افضل دو بارہ
 حج لے کر گیا اور اسکندریہ میں محصور کر لیا۔ شدت محاصرہ سے تنگ آکر ابن مصلح
 اپنے مال و منال کے مزب کی طرف بھاگ گیا۔ نزار اور اہلگیر گرفتار
 ہوئے اور قاہرہ میں لا کر قتل کئے گئے۔

۱۰ صفر ۱۰۹۵ھ میں مستعلی نے قاہرہ میں وفات پائی۔ اسی کے عہد میں
 یورپ نے صلیبی جنگ شروع کی اور جوق جوق آکر الجزائر اور شام پر قابض
 ہو گئے۔ دولت فاطمیہ کے رقبہ میں بیت المقدس بھی تھا۔ ۲۲ شعبان ۱۰۹۲ھ
 چالیس دن کے محاصرہ کے بعد اس میں بھی داخل ہو گئے اور سارے مسلمانوں
 کو تیغ کر ڈالا۔ اس کے بعد مصر کی طرف بڑھے۔ امیر الجیوش نے سعد الدولہ کی قیادت
 میں ایک فوج بھیجی جس نے عسقلان کی نصیل کے نیچے شکست دے کر ان کا
 رخ مصر کی طرف سے پھیر دیا۔

چونکہ جنگ صلیبی کا تعلق تاریخ مصر کے ساتھ مسلسل دو سو سال تک
چلا جائے گا اس لئے مناسب معلوم ہوتا ہے کہ اس مقام پر اختصار کے ساتھ
ان حملوں کی تفصیل بیان کر دی جائے تاکہ آئندہ واقعات سمجھنے میں آسانی ہو۔

حروب صلیبیہ

سلجوقیوں نے جب تورنیہ میں اپنی سلطنت قائم کر لی اور ارمن روم
سے عیسائیوں کا تسلط اٹھا دیا اس وقت ایک فرانسیسی راہب بطرس
نامی نے جو مقامات مقدسہ کی زیارت کو آیا تھا۔ پاپائے روم اریانس کے
پس جب کہ فریاد کی۔ اسی وجہ سے یہ لڑائیاں جیسا کہ ہم حصہ پنجم میں لکھ چکے
ہیں ارمن مقدس آثار مسیح کی حفاظت کے نام سے یورپین کلیسا نے
دینی عداوت اور تعصب کی بنیاد پر مسلمانوں کے ساتھ شروع کیں جن کا سلسلہ
۱۰۹۵ء سے ۱۲۹۰ء پورے دو سو سال تک قائم رہا۔ اس مدت میں صلیبیوں
کی آٹھ پورشیں ہوئیں۔

(۱) پہلی صلیبی فوج اگست ۱۰۹۶ء مطابق ۱۰۸۹ء میں یورپ سے

روانہ ہوئی جہاں جالوٹ مار کرتی اور ہنگری اور بلغاریہ کے باشندوں سے لڑتی
ہوئی بہتر خرابی ایشیا کے کوچک میں پہنچی۔ وہاں سلطان ملج سلان سلجوقی
کی فوجوں نے ان سب کو ختم کر دیا۔

اس کی تباہی کی خبر سے یورپ میں ہیرام پمچ گیا۔ پاپائے روم اور راہبوں
 کی کوشش سے فرانس اور اطالیہ سے امرار اور شاہزادوں کی قیادت میں متعدد
 فوجیں روانہ ہوئیں جن کی تعداد سات لاکھ سے کم نہ تھی۔ انہوں نے آکر انطاکیہ پر
 اور بیت المقدس کو فتح کر کے تین ریاستیں قائم کر لیں۔

(۲) دوسری یورش ۱۰۹۹ء میں ہوئی جبکہ سلطان نورالدین زنگی نے
 صلیبیوں پر سخت حملے شروع کئے اور رہا کو جان کا ایک بڑا مستقر تھاق فتح کر لیا۔
 صلیبیوں پر اس کا ایسا رعب غالب آ گیا کہ وہ مقابلہ سے ہمت ہار بیٹھے۔ اور
 جانیوس پاپائے روم کے پاس فریاد کی کہ اہل یورپ کو امداد کے لئے بھیجے۔ اس
 نے تمام یورپین ممالک میں مذہبی جنگ کا اعلان کیا۔ چنانچہ اطالیہ، فرانس، جرمنی
 اور سربیا نیز انگلستان سے جوق جوق صلیبی فدائی جمع ہو کر روانہ ہوئے۔ شاہ فرانس
 اور سابع اور شاہ جرمنی کو نرا ڈبھی ساتھ تھے۔ بڑی بڑی مزارحتوں کے بعد
 لوگ قدس میں پہنچے اور زیارت کے بعد دمشق کی طرف چڑھائی کی۔ لیکن سلطان
 نورالدین کے مقابلہ میں کچھ نہ کر سکے۔ اور سلسلہ وار جنگوں اور شکستوں میں مبتلا
 ہوئے۔

(۳) جب غازی نورالدین نے ۱۰۹۹ء میں انتقال فرمایا اور سلطان
 صلاح الدین اس کی جگہ پر پوری قوت کے ساتھ صلیبیوں کے مقابلہ میں آ گیا
 یہاں تک کہ ۱۱۰۳ء میں بیت المقدس بھی لے لیا۔ اس وقت پاپائے روم اریاس

تالث نے پھر تمام یورپ میں شور مچایا اور اتر و اقدس کے لئے عیسائیوں کو آمادہ کیا
 اس زمانہ میں فرانس اور انگلستان میں جنگ قائم تھی مگر اس مذہبی جنگ
 کے لئے دونوں نے باہم صلح کر لی اور بادشاہ فرانس فلپ آگسٹس اور بادشاہ
 انگلستان رچرڈ شیرول دونوں اپنی اپنی فوجیں لے کر بڑے ساز و سامان کے ساتھ
 چلے۔ اسٹریا کا بادشاہ فریڈرک بھی جو دوسری یورپ میں شامل تھا اپنے امر اور
 لشکر کو لے کر روانہ ہوا۔ بحری راستہ سے یہ لوگ فلسطین پہنچے۔ لیکن صلاح الدین
 کا مقابلہ آسان نہ تھا۔ آخر کار مجبور ہو کر ۱۱۸۷ء میں اس کے ساتھ صلح کر کے
 واپس گئے۔

۱۲۰۱ء یورپ میں جب سلطان صلاح الدین کی وفات کی خبر پہنچی اور یہ بھی
 معلوم ہوا کہ وہ اپنی سلطنت کو تین حصوں میں تقسیم کر گیا ہے اس وقت پاپائے
 سیلینوس ثالث نے موقع دیکھ کر پھر یورپ میں طاقتوں کو آمادہ کیا۔ انگلستان
 اور فرانس کے بادشاہ تو باہمی جنگ کی وجہ سے مستعد نہ ہوئے لیکن شاہ
 اسٹریا ہنری جو فریڈرک مذکور کا بیٹا تھا فوجیں لے کر چلا۔ راستہ میں سسلی کو فتح
 کر کے خود وہیں رہ گیا اور لشکر قدس کی طرف بھیج دیا۔ یہاں صلاح الدین کے بیٹے
 ملک عزیز اور اس کے بھائی بیت الدین عادل نے ان کو مغلوب رکھا یہاں تک
 کہ ۱۱۹۲ء میں سہزی مذکور کی موت کی خبر آگئی اور یہ فوج واپس چلی گئی۔

۱۱۹۰ء میں اینوشانیسوس جس کی عمر ۳۳ سال تھی روم میں پاپائی کی

سند پر آیا۔ اس نے نئے سرے سے دینی جہاد کا جوش پھیلا یا اور تمام ملوک یورپ
 پاس قاصد بھیج کر قدس کو مسلمانوں سے واپس لینے کی ترغیب و تحریک دلائی۔ یوٹ
 ونٹ دی شہبانیہ جو شاہ فرانس کا بھتیجا تھا اپنے ساتھ بہت سے امیروں اور فوجوں
 لے کر چلا۔ راستہ میں ان لوگوں نے زار اور قسطنطنیہ کو فتح کر لیا اور رومیوں سے
 تے رہے مسلمانوں کے مقابلہ میں نہیں پہنچ سکے جس پر کلیسا کی طرف سے مور
 ن و طعن ہوئے۔

(۶) ۱۰۶۶ء میں جب شام میں صلیبیوں کا بادشاہ اعموری مر گیا تو انہوں نے
 شاہ فرانس فلپ آگسٹس سے امداد کی درخواست کی اس نے یوحنا بریانا کو وہاں
 بادشاہ بنا کر بھیجا۔ اور کلیسا کے ذریعہ سے تمام یورپ میں اعلان کر کے ایک
 و تر منعقد کرائی جس میں ارض مقدس کے صلیبیوں کی امداد کی ترغیب و تحریک
 دلائی گئی۔ نوجوانوں کی ایک جماعت آمادہ ہوئی مگر جس وقت پاپائے روم کی
 رستیں لے کر اور سینوں پر صلیبیں لگا کر جہاز پر سوار ہوئی تو ایک ہوائی طوفان
 آیا جس سے اکثر غرق ہو گئے۔ بقیہ کچھ اپنے گھروں کو واپس گئے اور کچھ اٹالیہ
 میں رہ گئے اور وہیں کھینی کرنے لگے۔

۱۰۶۳ء میں پھر کلیسا کی طرف سے پکار ہوئی۔ اس وقت ایک بڑی جمعیت
 شاہ ہنگری انداؤس ثانی کی میت میں ارض مقدس کی طرف چلی۔ ان کے
 ساتھ ہو کر اول شاہ سسلی بھی فوجیں لے کر روانہ ہوئے۔

ملک عادل نے ان کے مقابلہ کے لئے نابلس پر مورچہ بندی کی تھی مگر ان کی تعداد و قوت اس قدر زیادہ تھی کہ وہ مدافعت نہ کر سکا۔ انہوں نے بہت سے شہروں کو فتح کر لیا۔ پھر مصر کی طرف بڑھے اور دمیاط کا محاصرہ کیا۔ ستر ہزار سوار تھے اور چار لاکھ سپہ سالار۔ ۶ ماہ ۲۲ دن کے بعد اس میں داخل ہوئے۔

اسی دوران میں ملک عادل نے وفات پائی اور اس کا بیٹا ملک کمال تخت نشین ہوا۔ اس نے دمیاط سے ان کو نکالا۔

اس اثنا میں ایوبی امراء میں باہمی نزاعیں واقع ہو گئیں جن کی وجہ سے صلیبی صلحاً بیت المقدس پر قابض ہو گئے۔ ۶۳۶ھ میں ملک ناصر والی کرک نے آکر ان کو پھر وہاں سے نکالا۔

(۶) استرجاع قدس کی خبر سے یورپ میں پھر ہجرت پیدا ہوا۔ لیکن اس زمانہ میں چنگیز خاں کے حملوں کی وجہ سے جن کے شعلے آسٹریا اور ہنگری تک پہنچ گئے تھے یورپین سلطنتیں اپنی اپنی حفاظت میں مشغول تھیں۔ جب وہ خوف جاتا رہا تو ۶۳۱ھ میں شاہ فرانس لوئس تاسع اپنے امراء کے ساتھ ایک عظیم لشکر فوج لے کر روانہ ہوا۔ قبرص ہوتے ہوئے مصر کے سوا اہل پر آیا اور دمیاط پر پہنچ کر اس کو فتح کر لیا۔ ملک صالح نجم الدین جو بیمار تھا مدافعت کے لئے آیا لیکن انتقال کر گیا۔ اس کی بیوی شجرۃ الدر نے اس کی موت کو مخفی رکھا یہاں تک کہ اس کا بیٹا ملک معظم حصن کیف سے آکر تخت نشین ہوا۔ اس نے صلیبیوں کو

وسیاط سے نکالا۔ اس جنگ میں مالیک بھرپور نے نمایاں کام کئے۔ تیس ہزار
صلیبیوں کو قتل کر ڈالا۔ اور شاہ لوئس کو بھی پکڑ لیا اور قید کر دیا۔

ملک معظم کے بعد جب شجرۃ الدر تحت پر بیٹھی تو اس نے شاہ مذکورے سے

۸ لاکھ دینار فدیہ لے کر رہا کر دیا۔ وہ عکا میں چلا گیا

۱۲۷۹ء میں ناصر الدین یوسف ایوبی والی دمشق اور معز جانشینگیر سلطان

مصر میں جب صلیبیوں کے مقابلہ کے لئے باہمی اتحاد کا عہد و پیمانہ ہوا اس وقت

لوئس مذکور نے یورپ سے ملک کی درخواست کی۔ مگر کوئی جواب نہ آیا۔ اسی اثنا

میں اس کی والدہ ملکہ بلانش جو اس کی عدم موجودگی میں فرانس کی حکمران تھی انتقال

کر گئی۔ اس وجہ سے وہ فرانسیزیوں کو لے کر واپس چلا گیا تاکہ اپنے ملک کی

حکومت سنبھالے۔

(۸) ۱۲۵۹ء میں جب ایک طرف رومیوں نے ان صلیبیوں کو جو پانچویں

یورش میں قسطنطنیہ پر قابض ہو گئے تھے اپنے سردار بینجائیل کی قیادت میں

بار بار کھانے نکال دیا۔ اور دوسری طرف پیرس بندقداری کے بے پناہ حملوں سے

ارض مقدس کے صلیبی عاجز اور مغلوب ہو گئے اور اکثر شہران کے قبضہ سے نکل گئے

اس وقت شاہ فرانس لوئس تاسع پھر شکر لے کر آیا اور سجائے ارض مقدس کے

افریقہ میں اتر کر تونس کا محاصرہ کر لیا۔ اسی میں وفات پا گیا۔

بادشاہ سسلی کارلوس بھی فوجیں لے کر اس کی کمک کے لئے آ گیا تھا۔

سلطان تونس نے کچھ رقم دے کر ان کے ساتھ صلح کر لی جس کے بعد یہ لوگ
واپس چلے گئے۔

شام کے صلیبی جو سلطان بیبرس کے ہاتھ سے بچ رہے تھے ان پر
طالب شام والوں کو ملک منصور قلاؤں الفی نے ۶۸۸ھ میں اور آخری
جماعت کو جو عکا میں رہ گئی تھی اس کے بیٹے ملک اشرف خلیل نے ۶۹۰ھ
نکال دیا اور ارض مقدس کو دو سو سال کے بعد ان سے بالکل خالی کر لیا۔



(۷) امر باحکام اللہ

۲۹۵ سے ۵۲۲ تک

مستعلیٰ کے بعد اس کا بیٹا ابو علی منصور آمر کے لقب سے خلیفہ ہوا اسی سال صلیبیوں نے عکا پر قبضہ کیا پھر طرابلس اور شام لے لیا۔ اس کے بعد سلسلہ وار سات سال تک یکے بعد دیگرے شام اور فلسطین کے شہروں پر قبضہ کرتے رہے۔ اور رہا۔ انطاکیہ اور بیت المقدس تین مستقل ریاستیں قائم کر لیں خلیفہ فاطمی بھی خلیفہ عباسی کی طرح خاموش بیٹھا مسلمانوں کے قتل و غارت اور تباہی و بربادی کا تماشا دیکھتا رہا۔ اور سوائے ایک دو بار کے جو صرف مصر کی حفاظت کے لئے تھی کبھی ان کی ممانعت کا خیال نہ کیا۔

اور آخر ۱۰۷۱ء میں شاہ بالڈوین قدس سے ایک بڑی جمیعت لے کر فتح مصر کے لئے روانہ ہوا۔ اور فرماہیں پہنچ کر وہاں کے باشندوں کو ذبح کر ڈالا۔ ان کے مکانات لوٹ لئے اور مسجدوں میں آگ لگا دی۔ آمر عیش پرستی میں مہمک تھا

کوئی مقابلہ نہ کیا مگر بالآخر خود بیمار ہو کر دس چلا گیا اور راستہ ہی میں مر گیا۔
 رمضان ۱۰۵۰ھ میں آمر نے امیر الجیوش افضل کو قتل کرادیا۔ چالیس
 دن تک اس کے گھر کا مال دستاویز چمردوں پر خلیفہ کے محل میں منتقل ہوتا رہا
 اس کی اولاد بھی قید کر دی گئی۔

افضل کے بعد ابن بطاکی وزیر مقرر ہوا۔

ادھر یہ اضطرابات تھے ادھر باطنیوں نے موقع پا کر اپنی قوت بڑھانی
 اور شام میں بڑے بڑے قلعے بنائے جو امیر بادالی ذرا بھی ان کے خلاف حرکت
 کرتا باطنیوں کی پھینچ کر بے دریغ اس کو قتل کر دیتے مجبوراً لوگ ان کو رضا مند
 رکھنے کی کوشش کرتے تھے۔ اسی جماعت کے ایک شخص نے ۲ ذیقعدہ
 ۱۰۵۲ھ میں آمر کو قتل کر دیا۔

آمر نہایت بد تدبیر اور عیاش تھا۔ نہ ہمت سلطنت کی اس کو خبر تھی نہ
 ان کو انجام دینے کی لیاقت رکھتا تھا۔ امیر فضل امیر الجیوش اگر نہ ہوتا تو صلیبی
 مصر کو فتح کر لیتے۔ نادانی سے اس کو بھی خدام قصر کی شکایت پر قتل کرادیا۔

(۸) حافظ الدین اللہ

۵۲۲ھ سے ۵۴۳ھ تک

آمر نے کوئی نرینہ اولاد نہیں چھوڑی تھی۔ لیکن اس کی بیوی حاملہ تھی اس
 وجہ سے انتظار کیا گیا کہ شاید بیٹا ہو مگر لڑکی پیدا ہوئی اس لئے خاندان قاطمی میں
 سے اس کا چچا زاد بھائی عبدالمجید حافظ الدین اللہ کے لقب سے خلیفہ بنایا گیا۔
 اس نے افضل کے بیٹے احمد کو وزیر مقرر کیا۔ مخالفین نے اس کو قتل کر ڈالا۔ اس کے
 بعد ایک شخص پیرام نامی دنارست پر بلایا گیا وہ بھی ۵۴۳ھ میں مقتول ہوا۔
 صلیبیوں کی طرف سے اس زمانہ میں اہل مصر مطمئن تھے کیونکہ ان کو سلطان
 نورالدین زنگی کے پیہم حملوں سے مصر کی طرف نگاہ اٹھانے کی بھی فرصت نہ تھی۔
 لیکن مزب سے ایک اس سے بھی بڑا خطرہ رونما ہوا۔ وہ یہ تھا کہ ردجر ثانی فرمانروا
 سسلی نے ڈھائی سو جنگی کشتیاں لے کر افریقہ پر حملہ کیا۔ پہلے برقعہ پر فوجیں
 اتاریں وہاں مسلمانوں کو قتل کیا اور ان کی عورتوں اور بچوں کو پکڑ لیا۔ پھر ۵۴۳ھ

میں طرابلس غرب پر قابض ہو گیا۔ اس کے دو سال کے بعد ہمدیہ پر جو خلا
فاطمیہ کا ہند اور اولین مرکز تھا تسلط کر لیا۔ وہاں سے اسکندریہ کی طرف
اہل مصر نہایت خوفزدہ تھے۔ مگر خود سسلی پر رومیوں کے حملہ کی وجہ سے
چلا گیا۔

۵۴۴ھ میں ۸۱ سال کی عمر میں حافظ لدین اللہ نے انتقال ک
سال کی عمر میں خلیفہ ہوا تھا۔ بجز دستخط کر لینے کے خلافت کی ادرا کوئی
اس میں نہ تھی۔

اس کو اکثر درد قویج کا دورہ ہوا کرتا تھا موسیٰ طبیب نے سات دوا
مرکب کر کے ایک طبل تیار کیا جس پر ساتوں ستاروں کے نقوش بنا۔
بجانے سے ریح خارج ہوتے اور درد جاتا رہتا۔

خزانہ خلافت میں یہ طبل محفوظ تھا۔ صلاح الدین کے زمانہ میں کسی
نے اس پر ہاتھ رکھا اور ریح خارج ہو گئی بشرطہ اس کو توڑ ڈالا۔ لوگوں
جب دیکھا تو اس کے صنائع ہونے پر افسوس کیا۔ کیونکہ یہ طبل فن طب کا ایک
کرشمہ سمجھا جاتا تھا۔



(۹) ظافر بامر اللہ

۵۴۴ء سے ۵۴۹ء تک

حافظ کے بعد اس کا سب سے چھوٹا بیٹا ابو المنصور اسماعیل ظافر بامر اللہ کے لقب سے خلیفہ بنایا گیا۔ اس کی عمر اس وقت، ۱۱ سال تھی۔ امور سلطنت سے کوئی سرکار نہیں رکھتا تھا اور دن رات ہمی شہوات میں منہمک۔ آغاز عہد ہی میں وزیر بھی مر گیا اور دوسرا وزیر امرار کے باہمی اختلاف کی وجہ سے مقرر نہ ہو سکا۔ نتیجہ یہ ہوا کہ سارا نظام ابتر ہو گیا۔

۵۴۸ء میں صلیبیوں نے بڑھ کر عسقلان کو فتح کر لیا اور مغرب سے روجہ ثانی پھر ایک جنگی بیڑہ لے کر پہنچا۔ شہر تانیس میں آگ لگا دی۔ فرما کو تاخت و تاراج کیا۔ اور بے شمار مال غنیمت اور قیدیوں کو لے کر واپس گیا۔

اب عباس وزیر مقرر کیا گیا۔ اس کا بیٹا نصر جو نہایت درجہ حسین تھا خلوت اور جلوت میں ظافر کے ساتھ رہتا تھا جس کی وجہ سے لوگ اس کو متہم کرنے لگے۔

اس داغ کو مٹانے کے لئے وزیر زادہ نے اپنے باپ کے اشارہ سے مخفی
ظافر کو وسط محرم ۵۲۹ھ میں اپنے گھر دعوت کے لئے بلا کر ذبح کر کے وہیں
کر دیا۔

عباس دوسرے دن حسب معمول خلیفہ کو سلام کرنے کے لئے قصر
پہنچا۔ جب وہ نہ ملا تو تلاش شروع کی اور اس کے دونوں بھائیوں جبریل
یوسف کو بلا کر پوچھا۔ انہوں نے کہا کہ ہم کو کچھ علم نہیں۔ عباس نے اپنے
جرم کو چھپانے کے لئے انہیں دونوں پر خلیفہ کے قتل کا الزام رکھ کر اسی
ان دونوں کے سر کٹوا دیئے۔



(۱۰) تاریخ بنصر اللہ

۵۴۹ھ سے ۵۵۶ھ تک

عباس نے ظافر کے بیٹے نائز کو جس کی عمر اس وقت پانچ سال سے
 تھی اپنے کندھے پر اٹھالیا اور امرار اور خدام سے مخاطب ہو کر کہا کہ خلیفہ کو
 کے دونوں بھائیوں نے مارا تھا جو قصاص میں قتل کئے گئے۔ اب ہمارا فریضہ
 ہے کہ اپنے اس کم سن آقا زادہ کو اہام بنائیں اور اخلاص کے ساتھ اس کی اطاعت
 حاضرین نے اس زور سے "ببر و چشم" کا لغزہ لگایا کہ خلیفہ نے سہم کر وزیر کے
 سے کو تر کر دیا۔ اس کے دل و دماغ میں بھی خلل پڑ گیا۔ جس کی وجہ سے مسلسل
 اور اختلاج کے دورے ہونے لگے۔

عباس خوش تھا کہ ایک بچہ کو تخت پر بیٹھا کر وہ سلطنت کا مالک بن گیا
 اہل قصر کو اصل حقیقت کی خبر لگ گئی اور وہ انتقام کی فکر کرنے لگے۔

صالح طائع بن رزیک ارمنی والی منبیتہ الحصبہ جو نہایت عالی

شعبہ اور ظافر کے خاص معتمدین میں سے تھا اس زمانہ میں نجات اور کربلا کی زیارت کو گیا ہوا تھا۔ حرم نے یہ کیفیت اس کو لکھی اور مدد چاہی۔ وہ اپنے ساتھیوں کے مشورہ سے اعراب کی ایک جمعیت ساتھ لے کر سیاہ ماتھی لباس پہنے ہوئے مصر آیا۔ امراء سلطنت سب اس کے استقبال کے لئے حاضر ہوئے۔ عباس مدہ اپنے بیٹے کے عسقلان کی طرف بھاگا۔

صالح نے قاہرہ میں داخل ہو کر وزیر کے گھر میں سے ظافر اور اس کے ساتھیوں کی نعشیں نکلوائیں اور ان کو تربت زعفران میں دفن کرایا۔ اس کے بعد مسند و نثار میں بیٹھ کر ملکی انتظامات میں مصروف ہوا۔

ظافر کی بہن نے عسقلان کے صلیبیوں کو ایک کثیر رقم کا وعدہ دے کر لکھا کہ جس طرح ہو سکے عباس اور اس کے بیٹے کو پکڑ کر بھیجیں۔ انہوں نے گھیر کر عباس کو لوٹ لیا اور قتل کر ڈالا۔ اور نصر کو پکڑ کر مصر لائے اور موعودہ رقم لیکر اس کو قدام کے حوالہ کیا۔ جنہوں نے ہر قسم کی سزا میں دے کر مار ڈالا اور حبشہ کو سولی پر لٹکا دیا۔ پھر ۵۵۵ء میں عین عاصورہ کے دن اس کی ہڈیاں جلا میں۔

فائز ۵۵۶ء میں مر گیا۔ اس کے زمانہ میں مصر زوال و اضطراب کی انتہائی حد پر پہنچ گیا تھا۔ چنانچہ ہر سال صلیبیوں کو ایک بڑی رقم اس لئے بھیجنی پڑتی تھی کہ وہ مصر پر چڑھائی نہ کریں۔

۱۱) عاصد لدین اللہ

(۵۵۶ء سے ۵۶۶ء تک)

فاطمہ کی وفات کے بعد صالح نے فاطمی خاندان کے ایک سن رسیدہ کو خلافت کے قابل سمجھ کر اس کی بیعت کا ارادہ کیا۔ مگر کسی خیر خواہ نے اسے کان میں کہا کہ پہلے دزرارہم سے زیادہ عاقل تھے جو بچوں کو خلیفہ بنا کر سلطنت کے متولی بن جاتے تھے۔ یہ سن کر اس نے حافظ لدین اللہ کو نامہ لایع پوتے عبد اللہ کو عاصد کا لقب دے کر خلیفہ بنا دیا۔ اور مہمات پر بلا شرکت غیرے قابض ہو گیا۔ مزید تقریب کے لئے اپنی بیٹی بھی کے ساتھ بیاہ دی اور خضعتی کے وقت بیش قیمت ہیرا سن کو دیا۔

صل صالح

صالح کے استبداد سے لوگ تنگ آ گئے۔ خاص کر خلیفہ کی بھوپتی۔

اس لئے اس نے اپنے چند غلاموں کو بھیجا جو قصر کی دہلیز میں چھپے رہے۔ جب وہ نکلنے لگا تو خنجر سے اس کا شکم چاک کر دیا لوگ اس کو اٹھا کر اس کے گھسے لے گئے جہاں وہ ۱۹ رمضان ۵۵۶ھ میں مر گیا۔ مگر مرنے سے پہلے خود خلیفہ کے حکم سے اس کی پھوپھی سے اپنا انتقام لے لیا۔

یہ شخص فاضل - شجاع - سخی - اور مدبر تھا۔ فریقین شرعیہ کا پابند لیکن شیعیت میں غلور کہتا تھا۔ حضرت علی کی خلافت بلا فضل پر علماء و فقہاء سے مناظرے کے اور ایک کتاب بھی لکھی جس کا نام رکھا "الاعتقاد فی الرد علی اهل العناد" شعر بھی کہتا تھا۔

مشہد حسینؑ

اسی کے زمانہ میں مشہد حسین تعمیر کیا گیا۔ صورت یہ ہونی کہ فضل امیر المجرین جب شام کی مہم پر گیا تھا اس کو معلوم ہوا کہ عسقلان میں امام حسینؑ کا سرد فوج ہے اس نے اس مدفن پر ایک قبہ تعمیر کرا دیا۔ صالح نے اپنے عہد میں چاہا کہ اس کو مصر میں لائے۔ اس کے لئے قاہرہ کی نصیل کے باہر ایک مدفن اور جامع تیار کرائی۔ لیکن خلیفہ نے اس اثر شریف کو شہر کے باہر رکھنا گوارا نہ کیا۔ بلکہ اپنے قصر زمزم میں ایک جگہ اس کے لئے مخصوص کی۔ وہیں مشہد بنایا گیا جس میں عسقلان سے خاک منتقل کی گئی۔

صالح طالع کے بعد اس کا بیٹا محی الدین وزیر ہوا۔ جس کو خلیفہ نے ملک کا خطاب دیا مگر وہ زیادہ عرصہ تک نہیں رہ سکا اور اس کی جگہ شاور نے لی۔
 کے پروردوں کی ایک جماعت کھتی تھی جس کا سرغنہ ضرغام تھا اس نے اپنے
 کو متفق کر کے چاہا کہ اس کی جگہ لے لے۔ رمضان ۱۰۵۵ء میں اس کے
 حملہ کیا۔ شاور کا بڑا بیٹا مارا گیا۔ مگر وہ خود پوچ کر شام کی طرف نکل گیا اور
 نے وزارت حاصل کر لی۔

نام

ضرغام میں عقل۔ شجاعت۔ کرم شیریں شبانی اور حسن صورت جملہ
 میں بہتیں لیکن ایک عیب یہ تھا کہ جو شکایت کسی کی سنتا اس پر فوراً لہتیں
 لیا۔ چنانچہ کچھ عرصہ کے بعد کسی کے ذریعہ اس کو یہ خبر ملی کہ امراء پھر شاور
 است پر بلانے کا ارادہ کر رہے ہیں۔ اس بنیاد پر اس نے جملہ امراء کو جن کی
 ۶۰۔۷۰ کھتی اپنے گھر میں بلا کر قتل کرادیا۔ ان رجال دولت کے خاتمہ سے
 میں بن اصفحلال پیدا ہو گیا۔ چنانچہ صلیبیوں نے چڑھائی کر دی۔ ضرغام
 نے بھائی ہمام کو مقابلہ کے لئے بھیجا وہ شکست کھا کر بحال تباہ شاہرہ
 آ گیا۔ اور صلیبی بلبیس کے قلعہ پر قابض ہو گئے۔

حد الدین شیر کوہ

شاور سے سلطان نور الدین کے پاس پہنچا جہاں وقت صلیبیوں کے

مقابلہ میں سرگرم جہاد تھا۔ اور جملہ سلاطین و ملوک اسلام میں قوت و شوکت میں سر بلند۔ اور اس سے مدد کا طالب ہوا۔ اس نے مصر کو زیر بار احسان رکھنے کے لئے اس موقع کو غنیمت سمجھا اور اپنے امراء میں سے ایک خاص معتمد اسد الدین شیر کوہ کو فوج لے کر اس کے ساتھ روانہ کیا۔

شیر کوہ کوہ کے قبیلہ رداویہ سے تھا جن کی سکونت در بند ناحیہ آذربایجان میں تھی۔ اس نے اور اس کے بھائی نجم الدین ایوب نے سلطان نور الدین کے ہمراہ صلیبیوں کے مقابلہ میں ایسی شجاعت۔ بسالت اور جنگی لیاقت کا اظہار کیا تھا جس سے سلطان کے دل میں ان کی خاص وقعت ہو گئی تھی۔

صلاح الدین

یوسف صلاح الدین پسر نجم الدین ایوب بھی اپنے چچا کے ہمراہ چلا اس کا باپ بوجہ نو عمری کے اس کو بھینچنے پر رضامند نہ تھا لیکن تقدیر یوسف صدیق کی طرح اس کو کھینچ کر لے گئی کہ عزیز مصر بنا دے۔

اس کی ولادت قلعہ تکریت میں ۵۳۲ھ میں ہوئی تھی۔ یہی وہ نوجوان ہے جو آگے چل کر سلطان صلاح الدین ایوبی فاتح جنگ صلیبی کے لقب سے مشہور ہوا اور جس کے کارنامے اسلامی تاریخ کے اوراق کے زیب و زینت بنے۔

۲۹، جمادی الاول ۶۵۵ھ کو یہ لوگ مصر میں داخل ہوئے۔ ضرغام مقابلہ میں مارا گیا۔ اور پھر وزارت پر آیا۔ اس نے ایک ثلث مصر کا حراج

طمان نور الدین کے پاس اس کے احسان کے معاوضہ میں بھیجا۔ مگر سلطان کی
 ن یہ نہ تھی وہ چاہتا تھا کہ فاطمی سلطنت پر جو انتہائی ضعف کو پہنچ چکی ہے
 قابض ہو جائے۔ اس بارہ میں شیر کوہ کو لکھا۔ اس نے شاور سے مشورہ کیا
 وں مخفی طور پر باہم متفق ہوئے کہ سلطانی قبضہ کا اعلان کر دیں۔ لیکن پھر
 طمان نے شاور کے دل میں یہ دوسرا ڈالا کہ وہ شیر کوہ اور اس کے معنی بھرا تھیو
 مصر سے نکال سکتا ہے اور نور الدین وہاں پہنچ نہیں سکتا۔ پھر کیوں ملک
 کے حال کرے۔ یہ سوچ کر صلیبیوں کو لکھا کہ تم فوج لے کر آؤ اور شیر کوہ کو
 مصر سے نکالنے میں میری مدد کرو ورنہ اگر مصر نور الدین کے قبضہ میں چلا گیا تو
 ہاری بھی خیر نہیں۔ اس کے علاوہ ان کو بہت کچھ مال و متاع دینے کا بھی
 وعدہ کیا۔

صلیبیوں نے جمعیت کثیر فراہم کر کے کوچ کیا۔ سلطان نور الدین کو جب اس
 علم ہوا تو فوجیں لے کر ان کے شہروں پر حملہ آور ہوا تاکہ وہ مصر کی طرف نہ جاسکیں
 ن وہ انہیں رگ سکے۔ کیونکہ مصر کا نور الدین کے قبضہ میں چلا جانا ان کے لئے بہت
 خطرہ تھا۔ علاوہ بریں یہ بھی امید رکھتے تھے کہ شاید اس ناورد موقع پر مصر کو فتح
 میں۔

شیر کوہ اطلاع پا کر بلبیس کے قلعہ میں جہاں سے صلیبیوں کو نکالا تھا
 بلکہ گریز ہو گیا۔ شاور نے صلیبیوں کو ساتھ لے کر محاصرہ کیا۔ باوجود اس کے

کہ اس کی نصیلیں بلند نہ تھیں اور روزانہ صبح و شام کو نکل کر وہ مقابلہ بھی کرتا تھا۔ مگر تین بیٹے گزر گئے اور یہ لوگ اس کا کچھ نہ کر سکے۔

اس درمیان میں نور الدین نے شام میں صلیبیوں کو شکستیں دیں۔ اور قلعہ حارم پر بھی جوان کا خاص سامن تھا قبضہ کر لیا۔ جب یہ خبریں مصر پہنچیں تو صلیبیوں نے گھبرا کر اپنے گھر کی حفاظت کے لئے مصر سے واپسی کا ارادہ کیا۔ شیر کوہ کو لکھا کہ اگر تم یہاں سے چلے جاؤ تو ہم محاصرہ اٹھا لیں۔ وہ واقعات سے بے خبر اور قلت ذخیرہ سے تنگ تھا۔ راضی ہو گیا۔ اور مصر کو چھوڑ کر نور الدین کے پاس چلا آیا۔

وہاں ۵۶۲ء تک رہا۔ لیکن مصر کا خیال اس کے دل کو چین نہ لینے دیتا تھا آخر کار اس نے منتخب بیادروں کی ایک فوج مرتب کر کے سلطان سے مصر کی اجازت چاہی۔ وہ راضی نہ تھا مگر اس کے دفور شوق سے مجبور ہو کر پروانگی دی اور چند امیروں کو بھی ساتھ کر دیا۔ اس کل جماعت کی تعداد دو ہزار سوار تھی۔

شاور نے اس کی اطلاع پانچ صلیبیوں کو بلا یا وہ بیخار کرتے ہوئے پہنچے۔ شیر کوہ آب نیل سے اتر کر بالائی مصر میں پہنچ چکا تھا۔ اس کے چھپے مہری اور صلیبی لشکر و بیا کی طرح موجیں مارتے ہوئے چلے۔

شیر کوہ نے دیکھا کہ میری جمعیت قلیل اور غریب الدیار ہے۔ ایسا نہ ہو کہ ان کے دل چھوٹ جائیں۔ اس لئے سب کے سب کو جمع کر کے مشورہ لیا۔ بعضوں نے

کہا کہ یہاں اگر ہم شکست کھا گئے اور ظن غالب یہی ہے تو ہمارے لئے کوئی صورت
 پناہ کی نہ ہوگی اور اس ملک کے عوامی اور شکاری اور بازاری و فلاح سب کے
 سب چن چن کر ہم کو قتل کر ڈالیں گے ایک بھی بچ کر گھر نہ جاسکے گا۔
 یسن کر نور الدین کے مالیک ہیں سے ایک شخص شرف الدین بغسغ نامی
 کھڑا ہوا اور بولا کہ جو قتل یا قید سے ڈرتا ہے وہ فوج میں کیوں شامل ہوتا ہے
 چلے جئے کہ بیوی کے ساتھ گھر میں بیٹھے۔ یاد رکھئے کہ اگر یہاں سے بلا جنگ یا غلبہ
 حاصل کئے ہم واپس گئے تو نور الدین ہماری تمنخواہیں بند اور جاگیریں ضبط کئے گا
 اور کہے گا کہ تم مسلمانوں کا ماں کھاتے ہو اور ان کے دشمنوں سے بھاگتے ہو۔
 مصر کو کیوں کفار کے حوالہ کر آئے اس کا کوئی جواب ہمارے پاس نہ ہوگا۔
 صلاح الدین نے بھی اس کی تائید کی۔ اور کہا کہ اب سوائے جنگ کے
 اور کوئی سبیل نہیں۔ شیر کوہ نے کہا یہی رائے صحیح ہے اور میں اسی پر عمل
 کروں گا۔ چنانچہ مقابلہ کے لئے صف آرائی کی۔ اور اپنی جنگی بہارت اس روز
 کام میں لا کر ایسی بے جگری اور تدابیر کے ساتھ لڑا کہ ایک ساتھ دونوں فوجوں
 کو شکست دی اور کشتوں کے پستے لگا دیئے۔ مہینہ پور خود لٹھا اور قلب میں صلاح
 کو رکھتا تھا۔

شیر کوہ کے اس عجیب کارنامہ پر مورخین انگشت بدنداں ہیں کہ کس طرح
 اس نے صرف دو ہزار سواروں سے ساری مصری اور فرنگی طاقت کو چند گھنٹوں

میں توڑ دیا۔

اس فتح سے وہ صغیر سے اسکندریہ تک قابض ہو گیا۔ وہاں اپنے بھتیجے صلاح الدین کو متعین کیا اور خود بالائی مصر کا خراج تحصیل کرنے لگا۔ ہزیمیت خوردہ جماعت نے پھر اپنا ساز و سامان درست کر کے اسکندریہ پر چڑھائی کی اور صلاح الدین کو محصور کر لیا۔ شدت محاصرہ اور قلت رسد دہ سے اس پر ایسی سختی گزر گئی جس کو وہ زندگی بھر نہیں بھولا۔ جب شیر کوہ مقابلہ کے لئے پہنچا اس وقت مصالحت کی گفتگو شروع ہوئی طے یہ پایا کہ جو کچھ اس نے وصول کر لیا ہے اس کے علاوہ پچاس ہزار روپے اور اپنی فوج کو لے کر مصر سے چلا جائے۔ شیر کوہ نے منظور کیا بشرطہ صلیبی یہاں سے واپس جائیں اور مصر کے ایک گاؤں پر بھی قبضہ نہ کریں۔ شیر کوہ اسکندریہ کو مصریوں کے حوالہ کر کے ذیقعدہ ۵۶۲ھ کو واپس چلا گیا۔ لیکن صلیبیوں نے قاہرہ میں اپنا شہنہ اور سواروں کا ایک دست چھوڑا کہ اگر نور الدین کوئی فوج بھیجے تو وہ شہر کی حفاظت کر سکیں۔ اس شہنہ اور اس کی فوج نے اہل قاہرہ پر سخت ظلم و ستم ڈھائے دو سال کے بعد جب دیکھا کہ یہاں کوئی طاقت نہیں ہے شام میں اپنے بادشاہ اموری کو دعوت دی کہ آکر مصر پر قبضہ کرے۔ صلیبی امرار نے اس پر خوشی اظہار کیا۔

اموری اگرچہ دلیر اور خوں ریز تھا لیکن مدبر بھی تھا کہنے لگا کہ ہمارا مصر کی طرف چلنا مناسب نہیں۔ کیونکہ وہاں کے لوگ ملک کو ہمارے خزانہ نہ کریں گے۔ اور جنگ کے لئے آمادہ ہو جائیں گے بلکہ یقین ہے کہ نورالدین کو بلائیں گے اس صورت میں اگر شیر کوہ کو اس نے مصر بھیجا اور خود شام پر چڑھائی کی تو سوائے جلا وطنی کے ہمارے لئے کوئی سبیل نہ رہے گی۔ لیکن صلیبی امدار نے اس کی بات نہ مانی اور کہا کہ جب تک نورالدین تیاری کرے گا اس وقت تک ہم مصر پر قبضہ نہ کر سکیں گے۔

اسی اثناء میں مصر کے بعض ارکان دولت کے بھی اس کے پاس خطوط پہنچے کہ ہم تمہاری مدد کریں گے۔ اس وجہ سے وہ قوی دل ہو کر روانہ ہوا اور مصر پہنچ کر صفر ۵۶۴ھ میں بلیس کو قتل و غارت سے تباہ کر ڈالا۔ پھر تباہی کی طرف بڑھا۔

اہل قاہرہ بلیس کے قتل عام کو دیکھ کر ڈر گئے۔ شہر کا دروازہ بند کر لیا۔ اور پوری قوت کے ساتھ مدافعت کرنے لگے۔ خلیفہ عاصد نے سلطان نورالدین کے پاس خط بھیجا کہ اگر اس مصیبت سے مصریوں کو نجات دلائے۔ خط کے اندر حرم کے سر کے بال بھی رکھ دیئے تاکہ اس کو ترس آئے۔ اس نے فوراً شیر کوہ کو چھبڑا سواروں کے ساتھ روانہ کیا۔ اس کے پہنچتے ہی صلیبی خائب و خاسر شام کی طرف لوٹ گئے۔ لیکن اس ہنگامہ میں فسطاط جیسا عظیم الشان شہر بالکل ویران

ہو گیا۔ جس میں مورخین کے بیان کے مطابق تین ہزار سے زائد مسجدیں بھٹی
 شیر کوہ کے آجانے سے مصریوں کو امن مل گیا۔ انہوں نے اس کی
 کی صنیا فتنیں کیں۔ خلیفہ نے بھی اس کو خلعت اور اس کے سپاہیوں کو ان
 دیئے شاور البتہ دل میں پیچ و تاب کھاتا رہا۔ آخر میں چاہا کہ دعوت کے لیے
 بلا کر شیر کوہ کو قتل کر دے۔ لیکن اس کے بیٹے کامل نے مخالفت کی اور
 کہ اگر تم نے ایسا ارادہ کیا تو میں خود اس کو مطلع کر دوں گا۔ شاور نے کہا کہ
 اس کو نہ ماریں گے تو یہ لفتنی ہے کہ وہ ہم کو مار ڈالے گا۔ کامل نے جواب دیا
 سے ہم قتل ہو جائیں۔ ملک تو مسلمانوں کے ہاتھوں میں رہے گا۔ یہ سمجھ کر
 کہ جس دن شیر کوہ مارا گیا اسی دن صلیبی آکر سارے مصر پر قبضہ کر لیں گے۔ اس
 اگر خود عاصد بھی نور الدین کے پاس جائے گا تب بھی وہ ایک سپاہی مدد
 نہ دے گا۔ مجبوراً شاور اپنے ارادے سے باز رہا۔

صلاح الدین کو یہ اطلاع ملی کہ شاور پھر صلیبیوں کے ساتھ ساز
 کر رہا ہے اس لئے جرات کر کے اس کو گرفتار کر لیا۔ خلیفہ کو جب معلوم ہو
 اس نے بھی قتل کا فرمان دیا۔ لوگوں نے اس کا گھر بھی لوٹ لیا۔ اسی میں
 کا بیٹا کامل مارا گیا۔ شیر کوہ کو اس کے مارے جلنے کا افسوس ہوا۔
 کہ اگر وہ زندہ رہتا تو میں اس کو اس کے احسان کا کہ اپنے باپ کو میرے قتل
 سے روکا تھا اچھا بدلہ دیتا۔

شاہور کے قتل کے بعد خلیفہ نے شیر کوہ کو بلا کر وزارت کا خلعت عطا کیا مگر
 وہ صرف دو مہینے پانچ دن اس منصب پر رہنے پایا تھا کہ ۲۲ جمادی الثانی ۶۶۲ھ
 کو انتقال کر گیا۔

عاصد نے اس کے بعد صلاح الدین کو وزارت عطا کی۔

موتن الخلافہ

صلاح الدین کے صفات اور اخلاق حسنہ کی وجہ سے اہل مصر اس کے
 گرویدہ ہو گئے۔ یہ دیکھ کر حساد و رشاک آیا جن میں سب سے مقدم موتن الخلافہ
 تھا۔ یہ خصی غلام قصر خلافت کے جملہ امور کا منصرم اور خدم و حشم کا سرور تھا۔ اس
 نے چند مصری امراء کے ساتھ اتفاق کر کے صلیبیوں کے پاس خط لکھا کہ صلاح الدین
 کو مصر سے نکالنے میں ہماری مدد کرو۔ یہ خط جوئے کے تلے میں سلوا کر ایک غلام کو
 دیا کہ مخفی طور پر پہنچا دے۔ وہ راہ میں جوتا ہاتھ میں لئے ہوئے جا رہا تھا صلاح الدین
 کے کسی آدمی کو مشہہ ہوا۔ اس نے پکڑ لیا۔ خط برآمد ہوا۔ اور تحقیقات سے ساری
 کیفیت منکشف ہو گئی۔ موتن الخلافہ نے خوف کی وجہ سے قصر سے نکلتا چھوڑ
 دیا۔ صلاح الدین خاموش رہا جب وہ مطمئن ہو گیا اور باہر آنے جانے لگا اس
 وقت اس کو قتل کرادیا۔ شیدیوں نے غضبناک ہو کر شورش کی اور تقریباً پچاس
 ہزار جمع ہو کر صلاح الدین پر حملہ آور ہوئے خلیفہ نے بھی قصر کے ایک جھروکے
 میں بیٹھ کر ان کی حمایت شروع کی۔ صلاح الدین نے لفظ اندازوں کو حکم دیا کہ

اس میں آگ لگا دیں۔ جب خلیفہ وہاں سے بھاگا اس وقت شدید سُنّت پڑ گئے۔ صلاح الدین کے بھائی شمس الدولہ نے ان سب کو شکست دے کر تعذیب و تخریق سے نتا کر دیا۔ اس وقت سے ان کا نام و نشان مٹ گیا اور عاصد بھی بے کس اور محمول ہو گیا۔ لوگوں نے اس کا ذکر بھی چھوڑ دیا۔

عجیب بات یہ ہے کہ فاطمیوں کے لئے مصر کو جس غلام نے فتح کیا تھا اس کا نام بھی جوہر تھا۔ اور جس کی بدولت مصر ان کے قبضہ سے نکل گیا یہ موہمن الخلفہ اس کا نام بھی جوہر تھا۔

صلاح الدین نے اب اطمینان کے ساتھ ملکی انتظامات شروع کئے۔ صلیبیوں کو سخت خطرہ ہوا کہ ایک طرف نور الدین اور ایک طرف صلاح اس لئے ۱۱۶۵ء میں اموری نے ایک فوج گراں لے کر مصر پر چڑھائی کی اور دمیاط کو محصور کر لیا۔ مگر وہاں سے بہت نقصان اٹھا کر واپس گیا۔ دوسرے سال خود صلاح الدین نے اس پر فوج کشی کی۔ شکست دے کر عسقلان، رملہ اور پھر غزہ کو بھی فتح کر لیا۔ اس کے بعد مصر آیا اور کشتیاں بنا کر برد بگردونوں راستوں سے فوجیں لے گیا اور ایلیہ پر قبضہ کر لیا۔

خطبہ عباسی

جب صلاح الدین کا مصر پر پورا تسلط ہو گیا۔ یہاں تک کہ قصر خلافت کے امور بھی اس کے ہاتھ میں آ گئے جس کا متولی امیر قراقوش کو مینا دیا۔

خلیفہ عاصد بالکل بے بس اور گننام ہو گیا۔ اس وقت سلطان نور الدین نے حکم بھیجا کہ فاطمی خطبہ موقوف کر کے وہاں عباسی خطبہ جاری کرو۔ صلاح الدین ڈرتا تھا کہ اہل تہراہ جو فاطمیوں کے اثر سے زیادہ تر شدید ہو گئے ہیں مخالفت پر آمادہ ہوں گے۔ مگر ایک مشرقی شخص نے جس کا نام امیر عالم تھا جرأت کر کے محرم ۵۶۷ھ کے پہلے جمعہ میں قاہرہ کی جامع مسجد میں مستفی بائس خلیفہ عباسی کے نام کا خطبہ پڑھ دیا۔ کوئی بھی مخالفت کے لئے نہیں اٹھا۔ اس وقت سے فاطمی خطبہ منقطع ہو گیا۔ اور شام و مصر کے تمام شہروں میں عباسی ہی خطبہ پڑھا جانے لگا۔

بعد ازیں جس وقت یہ خبر پہنچی وہاں بڑا جشن منایا گیا۔ خلیفہ نے سلطان نور الدین کے پاس خلعت اور مصر و شام کی امارت کا فرمان بھیجا۔ نیز صلاح الدین کے لئے بھی خلعت اور سیاہ عباسی علم روانہ کئے۔

عاصد اس وقت مرصن الموت میں تھا۔ صلاح الدین نے یہ مناسبت سمجھا کہ ایسی حالت میں اس کو اس خبر کی اطلاع دیجائے جو اس کے لئے رنج کا موجب ہوگی۔ چنانچہ وہ بلا اطلاع کے عاشورہ کے دن گزر گیا۔ اس کی موت پر فاطمی خلافت کا خاتمہ ہو گیا۔

عاصد نہایت غالی شیوہ تھا اور سنیوں کے خون کو حلال سمجھتا تھا۔

خلفاءِ ارفاطمیہ

خلفاءِ ارفاطمیہ کی تعداد خلفاءِ بنی امیہ کے برابر ہوئی۔ یعنی جن میں سے ہمدی۔ تمام اور منصور تین افریقہ میں گذرے اور بقیہ مصر میں۔ لیکن زمانہ انہوں نے بنی امیہ سے گنا پایا اور ۲۹۵ء سے ۵۶۴ء تک ۲۶۲ سال خلافت کی۔

مورخین بالعموم ان کی نسبت اچھی رائیں نہیں رکھتے۔ کیونکہ یہاں اور ملک داری میں یہ لوگ حصہ نہیں لیتے تھے۔ بلکہ ہمات سلطنت کو سپرد کر کے خود حرم میں تعیشات اور تکلفات میں زندگیاں گزارا کرتے تھے۔ یہی وجہ تھی کہ ملک کی انتظامی حالت ان کے عہد میں بہ نسبت کے خراب رہی اور مستنصر کے عہد سے تو بالکل غلامیوں کے قبضہ میں پڑ گیا اور کسی کام کے قابل نہیں رہے۔ یہاں تک کہ جزیرہ صقلیہ بھی نکل گیا۔ نے آکر شام کو لے لیا۔ اور وہاں ڈیرے ڈال دیئے۔ روجرنے دو کو تخت و تاج کیا۔ اور اگر وہ ملک کی اندرونی شورشوں کی وجہ سے واپسی پر مجبور نہ ہوا ہوتا تو پورے مصر پر قبضہ کر لیتا۔

چونکہ یہ خلافت بھی عباسی خلافت کی طرح قرابت رسول کے پر تمام ہوئی تھی اور عبید اللہ نے فاطمی اور علوی نسب کی بنیاد پر ان

یت و امامت کا علم بلند کیا تھا اس وجہ سے تشیع اس کے اصل قوم میں
 تھا جس میں یہ تمام خلفاء اول سے آخر تک غلور کھتے تھے اور عوام الناس
 ہی عقائد پھیلاتے تھے۔

مصر پر قبضہ کرنے کے بعد اسماعیلیت کی تبلیغ کے لئے جس میں بنی ہاشم
 امت کا عقیدہ سب سے مقدم تھا ایک خاص مرکز قائم کیا گیا جس کے
 کالقب داعی الدعوات ہوتا اور اس کا درجہ قاضی القضاة سے بھی برتر
 جاتا تھا۔ چنانچہ تاسنی یا زوری مستنصر کا مقبول ترین وزیر پہلے اسی
 پر تھا۔

اس مرکز میں طریق دعوت اور اسرار امامت کی تعلیم دے کر دوسرے
 میں مبلغ بھیجے جاتے تھے کہ منحنی طور پر لوگوں کو ان عقائد کی تلقین

ان خلفاء کی نگاہیں ایران و خراسان پر لگی ہوئی تھیں جو شیعیت کا
 رہ رہ چکے تھے۔ اس لئے ان میں کثرت کے ساتھ مبلغ بھیجے گئے جن کی
 سے سلمیہ کی مرتب باطنی جماعت پیدا ہوئی جن کو بوجہ حشیش (کھنگ)
 ہستمال کے حشیشین کہنے لگے۔ اور عراق میں کرامطہ کی شورش برپا
 کی بدولت نہ صرف خلافت عباسی بلکہ تمام مشرق میں اضطراب پھیل گیا۔
 باطنیہ کا سلسلہ اصفہان اور مرو تک پہنچ گیا تھا اور حسن بن صالح

جس نے مصر میں اصول دعوت کی تعلیم حاصل کی تھی اور مستقر سے مل کر مشرق
میں گیا تھا ساحل بحر قزوقین پر قلعہ الموت میں اپنا مرکز بنا رکھا تھا۔

ان جماعتوں کے رات دن کے فتنوں - خلفاء - سلاطین - امراء -
وزراء اور علماء و غیرہ کے قتل و ذبح سے ہمالک مشرقیہ کمزور اور بے حبان
ہو گئے۔ خلفاء عباسیہ کی تو یہ نوبت پہنچ گئی کہ باسیری نے جو خود انہیں کا
غلام تھا بعد ازاں فاطمی خطبہ راج کر دیا اور وہ کچھ نہ کر سکے۔ اور اگر سلجوقی
حمایت کو نہ کھڑے ہو جاتے تو سارا مشرق فاطمیوں کے زیر اثر آچکا تھا۔

سنی علماء نے ان کے اتحاد - فسق و فجور اور ظلم و ستم کے واقعات
پر مفصل کتابیں لکھی ہیں جن میں سے تاضی ابو بکر باستانی کی کشف
الاسرار عبد الجبار بصری معتزلی کی تہذیب النبوة اور ابوشامہ اور حافظ ابوالقاسم
کی تاریخیں مشہور ہیں۔

خلفاء عباسیہ نے بھی ایک محضر تیار کر لیا جس میں اس عہد کے شرفاء
اور علماء نے شہادتیں لکھیں کہ فاطمیہ کا دعویٰ نسب صحیح نہیں ہے بلکہ
یہ سیمون بن سداح کی نسل سے ہیں۔ جو ایک شعبدہ گر ملحد مجوسی تھا۔ او
عبید اللہ ہدی کا نام سعید تھا۔ جس کا باپ سلمیہ میں آہنگری کا کام
کرتا تھا۔ اسی سعید نے مغرب میں جا کر اپنا نام عبید اللہ رکھا۔ اور فاطمی
اور علوی بن کر ہدویت کا مدعی ہوا۔

فاطمیہ چونکہ اپنے آپ کو عباسیہ کا مد مقابل سمجھتے تھے اس وجہ سے
 حباہ و حبلال اور نام و نمود کے ساز و سامان میں ان سے فوجیت کی
 شش کرتے تھے۔ اور مصر کی بے شمار دولت کی وجہ سے اس میں ناکام بھی
 رہتے تھے۔ چنانچہ صلاح الدین نے جب عامند کے قصر پر قبضہ کیا
 اس وقت اس قدر آلات و فروش۔ امتعہ و ذخائر اور نفوذ و جواہر ملے جو
 شمار سے باہر تھے اور جن کے بیان سے تاریخ کے صفحات تنگ ہیں۔ مزید
 اس دو لاکھ کتابیں تھیں جن میں سے بڑا حصہ قاضی فاضل کو ملا۔ بقیہ فروخت
 گئیں۔ کہا جاتا ہے کہ اس میں کی بہت سی کتابیں اب جرمنی کے کتب خانہ
 میں موجود ہیں۔



دولت ایوبی

۵۶۶ء سے ۶۲۸ء تک

صلاح الدین نے قصر خلافت پر قبضہ کرنے کے بعد وہاں کے غلاموں کو
 کیتروں کو امر میں تقسیم کر دیا۔ حرم خلافت کے لئے ایک حویلی مخصوص کی اور
 خاندان وناظمی کے اراد کو نظر بند رکھا۔ اس کے بعد رخصت و شیعیت کو مٹانے
 اور مذہب شافعی کو فروغ دینے پر کمر باندھی۔ اذہن میں جی علی خیر العمل کے بجائے
 جی علی الفلاح پکارنے کا حکم دیا۔ جامع ازہر میں اسماعیلیت کی تعلیم بند
 کر دی۔ اور مذاہب اربعہ کے اساتذہ وہاں تدریس کے لئے مقرر کئے اور
 ملک سے جملہ شعائر اسماعیلیت کے اٹھا دیئے۔ نیز جو نائبانہ صراحت
 عہد وناظمی میں رعایا پر لگائے گئے تھے منسوخ کئے۔ جن پر تقایا تھا معاف کر دیا۔
 ملک کی ابتری کی اصلاح کی اور رعایا کی بہبود اور اراصحنی کی آبادی کی طرف

و حسب ہوا۔

داعی الدعا اور عمارہ یمنی نے جو فاطمیہ کے پروردہ تھے۔ بہت بڑی
 لاش کی کہ صلاح الدین کو قتل کر ڈالیں۔ مگر راز کھل گیا۔ صلاح الدین نے
 غنوں کو سولی پر چڑھایا اور بقیہ فاطمیوں پر نگرانی زیادہ بڑھادی۔

سلطان نورالدین محمود زنگی

صلاح الدین مصر میں اگرچہ سلطان نورالدین کے نائب کی حیثیت
 سے تھا لیکن اس کی نیت استقلال کی تھی اور درپردہ اسی کا سامان کر رہا
 تھا اور برابر اپنی مالی اور فوجی قوت بڑھانے میں مصروف تھا۔ اپنے بھائی
 عصمان کا امیر بنایا۔ اس نے نوبیا اور اس کے دوسرے سال یمن پر قبضہ
 کر لیا۔

نورالدین نے اس امر کو محسوس کر لیا۔ چاہا کہ اس کو اپنے پاس بلا لے
 لے گا کہ میں صلیبیوں پر حملہ کرتا ہوں تم بھی فوجیں لے کر مصر سے آؤ اور مقام
 رک میں مجھ سے ملو۔ صلاح الدین نہیں گیا اور جواب بھیج دیا کہ بعض مجبوروں
 کی وجہ سے مصر میں رہنا ناگزیر تھا۔ نورالدین کو اب یقین ہو گیا۔ اس نے
 لے گا کہ آؤ ورنہ میں خود آؤں گا۔

صلاح الدین نے اپنے حامیوں کو جمع کر کے مشورہ لیا۔ اس کے

بھیجے تقی الدین نے کہا کہ آنے دیجئے ہم مقابلہ کریں گے۔

نجم الدین ایوب

اس مجمع میں صلاح الدین کا باپ نجم الدین بھی تھا۔ بولا کہ یہ رائے غلط ہے۔ ہم سب نور الدین کے خدام اور اس کے ملک پروردہ ہیں۔ جس وقت وہ سامنے آجائے گا کون ہے جو گھوڑے سے اتر کر اس کو سلام نہ کرے۔ مناسب یہ ہے کہ تم یہ جواب لکھو کہ آپ خود یہاں آنے کی زحمت کیوں اٹھاؤ اگر میری گرفتاری منظور ہے تو ایک پیادہ کو بھیج دیجئے وہ میرے گلے میں رسی ڈال کر لے جائے۔ یہاں کون ہے جو چون و چرا کر سکے۔

اس کے بعد جب سب امر اچلے گئے تو اس نے صلاح الدین کو سمجھایا کہ سلطان سے بغاوت کا اعلان نادانی ہے۔ کیونکہ پھر وہ پوری موت سے چڑھائی کرے گا اور ہم مقابلہ نہ کر سکیں گے۔ اور فرماں برداری کے اظہار کے ہماری طرف سے غافل ہو کر دوسرے ہمت میں مشغول رہے گا اور تقدیر اپنا کام کرتی رہے گی۔ یہ تم یقین رکھو کہ وہ اگر یہاں سے ایک جتہ بھی لینا چاہے گا تو سب سے پہلے میں لڑوں گا۔ مگر زہر کی بہ نسبت شہد سے کام لینا زیادہ بہتر ہے۔

صلاح الدین نے اپنے باپ کی رائے کے مطابق جواب دیا۔ جس سے

ان مطمئن ہو گیا۔ اور اس کے تھوڑے ہی عرصہ کے بعد شوال ۱۰۶۹ء میں
 قیام میں اس کا انتقال ہو گیا۔ عمر ساٹھ سال تھی۔

سات نور الدین

سلطان نور الدین پہلے حلب کا والی تھا۔ لیکن صلیبی جنگوں میں ایسی
 شان فتوحات کیں کہ اس کی بہادری کا سگر بیٹھ گیا۔ اور اس کی سلطنت
 وسیع ہو گئی۔ مصر۔ شام۔ یمن میں بھی اس کا نام خطبوں میں لیا جانے لگا۔
 نہایت متقی عالم اور علم دوست تھا۔ بیت المال میں سے کبھی ایک پائی
 خرچ میں نہیں لایا۔ اور ہمیشہ گذراؤقتات ایک جا پیداو سے کی جس کو اپنی
 حلال کی کمائی سے خرید کیا تھا۔

علماء و صلحاء کی بہت تعظیم و توقیر کرتا تھا۔ ملک میں جا بجا مدارس۔ مساجد
 ستان اور سرزمین تعمیر کرائیں اور ان پر املاک وقف کئے۔ شام کے اکثر
 شہروں کی فصیلیں بنا دیں کہ فرنگیوں کے حملہ سے محفوظ رہیں۔ جہاد میں نو
 پانچویں کی طرح دو دو کمائیں لے کر لڑتا تھا۔ فقیر قطب نساوی نے ایک
 کہا بھی کہ آپ اپنی حبان کو خطرہ میں نہ ڈالیں کیونکہ اگر کوئی بات ہوگی
 پھر مسلمانوں کی خیر نہیں۔ بولا کہ محمود سے پہلے مسلمانوں کا کون محافظ تھا۔
 یہ کام اللہ کا ہے اور بس۔

رات کا بڑا حصہ دعا اور عبادت میں گزارتا۔ اور عدل و انصاف میں لگا
 اور بے گانہ۔ چھوٹے اور بڑے سب کو ایک ساں سمجھتا تھا۔
 چوڑی پیشانی۔ مطبوع شکل اور یادامی آنکھیں کھین۔ چہرہ سے
 رعب و وقار برستا تھا۔

مورخین نے شاہان اسلام میں سب سے بہتر اسی کو قرار دیا ہے۔
 چونکہ اس کی سلطنت کا رقبہ بہت وسیع ہو گیا تھا اور اکثر صلیبیوں کے
 جنگ و جہاد میں مصروف رہتا تھا اس وجہ سے خبر رسائی کا کام زیادہ تر نائز
 کبوتروں سے لینا تھا۔ جو سکھا کر اس کے لئے تیار کئے جاتے تھے۔
 اس کے جنگی کارناموں اور فتوحات پر مفصل مستقل کتابیں علمائے
 لکھی ہیں ان کے بیان کی یہاں گنجائش نہیں۔

سُلطان صلاح الدین

نور الدین کی وفات کے بعد مصر اور شام کی مستقل حکومت صلاح الدین
 کے ہاتھ میں آگئی۔ ۱۱۷۱ء میں حلب۔ رہا۔ بخارا اور موصل وغیرہ بھی جو نور الدین
 کے بیٹے اسماعیل کے قبضہ میں تھے اس کو مل گئے۔ اس وقت یہ سلطان کے لقب
 سے مشہور ہوا۔ خلیفہ بغداد مستقنی نے معز امیر المؤمنین کا خطاب بخشا۔ اس کے
 بعد ناصر الدین اللہ خلیفہ ہوا تو اس نے ملک ناصر کا خطاب دیا۔

ملک ناصر کا خطاب دیا۔ لیکن صلاح الدین نے اس کو قبول نہ کیا اور کہا کہ خود
ملیفہ کا لقب اپنے جیسے خادم کے لئے خلافت ادب سمجھتا ہوں۔

صلاح الدین جس زمانہ میں حلب کی طرف گیا تھا صلیبیوں نے موقع پا کر
شام کے مغربی شہروں کو تاحت و تاراج کرنا شروع کیا۔ اس کا سببائی تورانشاہ
مدافعت کے لئے فوجیں لے کر گیا مگر مقابلہ نہ کر سکا۔ سلطان نے اطلاع پا کر
اپنے لشکر میں سے ایک مصری فوج لکک کے لئے بھیجی جس نے صلیبیوں کو
پاک کیا۔

جب حلب سے سیف الدین غازی اور ملک صالح وغیرہ سے معاہدہ
کر کے واپس آ رہا تھا مقام عیراز میں دو باطنی جو اس کے مارنے کے لئے آئے تھے
پکڑے گئے ان کو اپنے ہاتھ سے قتل کیا۔ ۲۰ محرم ۵۶۲ھ کو مصر میں پہنچا اور اس
کا انتظام وزیر بہار الدین اسدی کے سپرد کر کے خود صلیبی مہم پر روانہ ہوا۔

وزیر مذکور نے نہایت دیانت۔ دانشمندی اور چستی سے کام کیا۔ عہد
فاطمی میں جتنی خرابیاں پڑ گئی تھیں ان کی اصلاح کی۔ نہروں اور پلوں کی مرمت کرائی
راستے ٹھیک کئے تجارت اور زراعت کو ترقی دی جس سے ملک خوش حال
رعایا فارغ السبال اور خزانہ سلطنت معمور ہو گیا۔ سلطان ہمیشہ اس کے حسن
انتظام سے خوش رہا۔

۵۶۴ھ سے صلیبیوں کے ساتھ جہاد شروع کیا۔ اور متواتر چودہ سال

تک لڑ کر شام کا ایک ایک شہران کے ہاتھوں سے نکال لیا۔ یہاں تک
بیت المقدس بھی لے لیا۔ جہاں انہوں نے اپنی پوری قوت سے جنگ کی تیار
کی تھیں ان معرکوں کی تفاسیل سے تاریخیں بھری پڑی ہیں۔

بالآخر صلیبیوں نے مجبور ہو کر ۲۲ شعبان ۱۰۹۹ء میں حلف نامہ لکھ
مصالحت کی اس وقت لڑائی ختم ہوئی۔ طے یہ پایا کہ اسلامی اور عیسائی
ایکساں ہیں ہر شخص آزادانہ بلا خوف و خطر جہاں چاہے آئے جائے۔
اس کے بعد سلطان دمشق میں گیا جہاں اس کے اہل دعویاں موجود
دہیں کرک سے اس کا بھائی ملک عادل بھی آگیا اور سارا خاندان نہایت
آرام کے ساتھ رہنے لگا۔ سلطان کو دمشق اس قدر پسند تھا کہ مصر جانے کا خیال
بھی نہ کیا۔ آخر وہیں ۱۰۹۹ء میں ۲۷ صفر کو ۷۷ سال کی عمر میں انتقال
۱۷ بیٹے چھوڑے اور صرف ایک بیٹی مونسرفاتون۔

صفات صلاح الدین

صلاح الدین شجاعت۔ عدل۔ کرم اور تقویٰ میں نور الدین ثانی تھا
سختی اور بے انتہا رقیب القلب۔ دشمنوں پر بھی ترس کھاتا تھا۔ صلیبی جنگوں
کوئی سرمنگ فرنگی فوج میں سے ایک شیرخوار بچھاٹھالا یا۔ اس کی ماں رنج و
سے بے قرار ہو گئی اور اپنے سرداروں کے پاس جا کر روئی۔ انہوں نے کہا کہ

بڑا نرم دل ہے اس کی خدمت میں جا کر عرض کر۔ وہ روتی ہوئی آئی۔ اور اپنی کہانی سنائی سلطان مصطرب ہو گیا اور اسی وقت اٹھا۔ فوج میں تلاش کرایا۔ معلوم ہوا کہ بچہ بیچ دیا گیا ہے۔ دام دے کر واپس منگایا۔ جب بچہ آگیا تو اس کی ماں کی گود میں دیا اور سوار کر کے عزت کے ساتھ پہنچا دیا۔

جس زمانہ میں رملہ کے متصل خمیہ زن تھا یا فنا میں انگلستانی بادشاہ رچرڈ بیمار پڑا۔ فرانسیسی اس وقت جاچکے تھے اور رچرڈ کے پاس صرف دو تین سو سپاہی رہ گئے تھے۔ سلطان بجائے اس کے کہ کسی رئیس کو حکم دیتا کہ وہاں قبضہ کر لے روزانہ اس کے واسطے میوہ اور برف بھیجتا تھا۔ بلکہ بعض مورخ لکھتے ہیں کہ خود طیب بن کر اس کو دیکھنے گیا اور علاج بھی کیا۔

بیت المقدس میں فرنگی جب اس کے محاصرہ سے تنگ آگئے تو آمان کے طالب ہوئے۔ سلطان نے کہا کہ ۱۰۹۲ء میں جب تم اس میں داخل ہوئے تھے تو کسی مسلمان کو آمان دی تھی؟ میں بھی آمان نہیں دوں گا۔ اور وہی سلوک تمہارے ساتھ کروں گا۔ آخر میں اسقف بالیاں اور دیگر دوسارے کہنے سے اس شرط پر ان کو آمان دی کہ فی مرد ۱۰ انی عورت۔ ۵۔ اور فی طفل دو دینار دیں اور اپنا مال متاع لے کر چالیس دن کے اندر یہاں سے نکل جائیں۔ اسلامی فوج شہر میں داخل ہوئی سپاہیوں نے دیکھا کہ فرنگی اشرفیوں کے صندوق بھرے لئے جا رہے ہیں سلطان سے جا کر کہا کہ فاتح فوج ایسی غنیمت سے کیوں محروم کی جاتی ہے۔ بولا

کہ یہ عہدی ہمارا شیوہ نہیں ہے۔

پرنس رانوڈی شامیلون والی کرک نے ایک بار معاہدہ کر لینے کے بعد
مسلمانوں کی ایک جماعت کو بلاوجہ قتل کر ڈالا تھا اور کہا تھا کہ میرے مقابلہ میں
محمد (صلی اللہ علیہ وسلم) کی کون نصرت کر سکتا ہے! سلطان نے سن کر یہ سنا
کھائی کھتی کہ وہ گرفتار ہوگا تو اپنے ہاتھ سے اس کو قتل کر دوں گا۔ معرکہ حطین
صلیبی لڑائیوں میں سب سے سخت تھا اور ربیع الثانی ۵۸۳ھ میں ہوا۔ اس
میں ان کا سب سے بڑا بادشاہ جافر سے رگوے دی لوزینا (مع اپنے بھائی
پرنس مذکور کے گرفتار ہوا۔ جب یہ دونوں دربار میں لائے گئے اس وقت جادو
بہت پیسا تھا۔ سلطان نے اس کے لئے برف کا شربت منگوایا۔ پینے کے
بعد اس نے پرنس کو بھی پلا یا۔ سلطان نے کہا کہ آپ پلا ہے ہیں میں نہیں۔
کیونکہ کھلانے یا پلانے کے بعد کسی کو قتل کرنا اس کے نزدیک سپاہیانہ روح کے
منافی تھا۔ اس کے بعد تلوار لے کر اٹھا اور کہا کہ دیکھ میں محمد (صلی اللہ علیہ وسلم) کی
نصرت کے لئے تیار ہوں۔ اور اگر اب بھی تو اسلام قبول کرے تو چھوڑ دوں لیکن
یہ سعادت اس کی قسمت میں نہ تھی۔ جافر نے اس کے قتل سے سہم گیا۔ سلطان
نے اس کو اطمینان دلایا کہ میں تم کو قتل نہیں کروں گا۔ یہ تو غدار اور بے دین تھا
اور انبیاء کی شان میں زبان درازی کرتا تھا۔

علم کا ایسا قدر دان تھا کہ سینکڑوں مدرسے بنوائے۔ علماء و صلحاء کے

وظائف مقرر کئے اور اپنے دونوں بیٹیوں عزیز اور افضل کو ساتھ لے کر امام سلفی سے
سماع حدیث کے لئے اسکندریہ کا سفر کیا۔

۱۵۷۲ء میں عسقلان کی جنگ میں جب فقیہ عینی جو ہمیشہ اس کے ساتھ
رہتے تھے صلیبیوں کے ہاتھ میں گرفتار ہو گئے تو ان کو واپس لے کر چین لیا اگرچہ
چھ لاکھ دینار فدیہ میں دینے پڑے۔

اس کی تمام فوج مطیع و فرمان بردار اور دل سے محبت اور عزت کرتی
تھی اور رعاب اس قدر تھا کہ باوجود کثرت کے کبھی ان میں سے کوئی مسخرف نہ ہو سکا۔
دنیا سے بے نیازی کی کیفیت یہ تھی کہ گو بے حد مال و متاع زندگی
میں اس کو ملا۔ مگر مرنے کے بعد خزانہ خاص میں صرف ایک دینار چھوڑا تھا اور
۲۷ درہم۔

مصر اور شام میں اس کی بہت سی یادگاریں ہیں۔ قاہرہ کے متصل جبل
مقطم کا قلعہ اسی نے اپنی سکونت کے لئے بنوایا تھا جو اب تک موجود ہے اور
مصر کے کل قلعوں سے زیادہ سنگین۔ بڑا اور موقع کے لحاظ سے بہتر ہے۔

ملک عزیز

صلاح الدین نے امرار کے مشورہ سے اپنی زندگی ہی میں سلطنت کو
اپنے تین بیٹیوں میں تقسیم کر دیا تھا۔ عماد الدین عثمان کو ملک عزیز کے لقب کے

ساتھ مصر کی ولایت دی۔ نور الدین کا خطاب ملک افضل رکھا اور اس کو دمشق کا
بادشاہ بنایا۔ اور غیاث الدین ابوالفتح فازی کو ملک ظاہر کا لقب دے کر عراق
عجم حوالہ کیا۔ بقیہ بیٹوں کو چھوٹے چھوٹے اقطاع دیدیئے۔

عزیز نیا من اور شجاع تھا لیکن امور سلطنت میں سہل انکار۔ اس کے عہد
میں وہ محاصل جن کو سلطان صلاح الدین نے شرع کے خلاف ہونے کی وجہ سے
موقوف کر دیا تھا۔ پھر لگا دیئے گئے۔ قحط بھی پڑا۔ ۶۰ محرم ۵۹۵ھ کو اس نے
وفات پائی۔

ارباب خیر و صلاح کو بہت عزیز رکھتا تھا۔

ملک منصور

عزیز کے بعد اس کا بیٹا منصور جس کا سن صرف آٹھ سال تھا مصر کے تخت
پر بیٹھا۔ ملک عادل سیف الدین ابوبکر بن ایوب کرک سے فوج لئے ہوئے
آیا اور اس دعوے سے کہ وہ منصور کا دادا ہوتا ہے سلطنت کا انتظام اپنے ہاتھ
میں لے لیا۔ پھر شوال ۵۹۶ھ میں عمار کے فتوے کے مطابق اس نابالغ کو
اتار کر خود تخت نشین ہو گیا۔

ملک عادل

عادل کے تخت پر آتے ہی در صلاح الدین تازہ ہو گیا۔ کیونکہ اس نے

نہیں شام بھی لے لیا اور حلب کو بھی تابع کر لیا۔ اس طرح پورے سلطنت
جو حصوں بھروں میں منقسم ہو گئی تھی پھر ایک علم کے نیچے آگئی۔

اسی کے عہد میں ۱۱۹۷ء میں مصر کا وہ مشہور قحط پڑا تھا جس میں آدمی
آدمیوں کو کھانے لگے تھے اور جس کی چشم دید، پُر درر کیفیت عبداللطیف بغدادی
نے اپنے سفر نامہ میں لکھی ہے۔

سلطان صلاح الدین کے انتقال کے بعد صلیبیوں نے جب دیکھا کہ اس کی
سلطنت ٹکڑے ٹکڑے ہو گئی تو یورپ سے مدد طلب کی اور خود بھی اپنی قومیں بڑھانے
لگے تاکہ اپنی کھوئی ہوئی شوکت پھر حاصل کر لیں۔ مگر یہ مدد اس وقت پہنچی جب ملک
عادل سلطنت کو متحد کر چکا تھا۔ اس وجہ سے وہ کچھ نہ کر سکے۔

۱۱۸۳ء میں جب چھٹا حملہ صلیبیوں کا ہوا اس وقت بوجہ کثرت کے
انہوں نے شام کے اکثر شہروں کو لے لیا۔ ۱۱۸۵ء میں مصر کی طرف بڑھے اور میا
کو فتح کر لیا۔ اسی درمیان میں ملک عادل نے وفات پائی۔

یہ سلطان صلاح الدین کا بھائی اور اسی کی طرح شجاع۔ عاقل۔ حلیم۔ اور
اقبال مند تھا۔ صلیبی سرکوں میں اس کا رعب اس قدر غالب تھا کہ دشمن،
صلاح الدین سے زیادہ اس سے ڈرتے تھے۔ رچرڈ شیردل کوشش میں تھا کہ
اپنی بہن جون کی جو سسلی کے بادشاہ کی بیوہ تھی اس کے ساتھ شادی کر دے
صلیبیوں کی دونوں جماعتوں جمعیت ہیکلیں اور جمعیت ماری یوحنا کے مشورے

بار بار اس کے لئے قاصد بھیجے۔ شرط یہ تھی کہ قدس اور وہ بلاد جو مسلمانوں کے پاس ہیں جو ان کو ملیں۔ عادل نے اس شرط کو مسلمانوں کے لئے مفید سمجھ کر منظور کر لیا۔ اور سلطان صلاح الدین نے بھی اجازت دیدی۔ لیکن کشیشوں اور راہبوں نے جا جا کر جو ان کو سمجھایا کہ اس سے تو مسیح کی نافرمانی ہو جائے گی اور آسمانی بادشاہت میں داخل نہ ہو سکے گی اس وجہ سے وہ رک گئی۔

ملک کامل

عادل کے بعد اس کا بیٹا کامل محاصرہ و میاطہ میں تخت نشین ہوا۔ اس نے ۱۱۶۱ء میں صلیبیوں کو وہاں سے نکالا۔ اس کے بعد قاہرہ میں آیا اور فتح کی خوشی میں جشن عام کیا۔

مصر میں اس کی بنائی ہوئی مستعد عمارتیں ہیں امام شافعی کی قبر پر اسی نے خوش اعتقادوں سے قبہ تعمیر کرایا۔ حدیث کی تعلیم کے لئے ایک عظیم الشان مدرسہ بنوایا۔ جس کے لئے جائیداد وقف کی۔ زمانہ ما بعد میں یہ مدرسہ کا ملیہ کے نام سے مشہور ہوا۔

ایک بار شرف الدین بن عین الدولہ قاضی القضاة کے سامنے ایک مقدمہ میں شہادت دی۔ انہوں نے اس کو پایہ اعتبار سے ساقط گردانا اس بنا پر کہ وہ روزانہ ایک مغنیہ عجیبہ نامی کو بلوا کر گانا سنا کرتا تھا۔ اس پر اس نے قہقہے

کی شان میں سخت کلمہ استعمال کیا۔ قاضی نے کہا کہ یہ مسند عدالت کی توہین ہے
میں اس پر نہیں بیٹھ سکتا۔ اسی وقت اپنی برطرفی کا اعلان کر کے گھر چلے آئے
کامل نے مجبوراً جا کر ان کو راضی کیا کیونکہ اس کو اپنی بدنامی کا خوف ہوا۔
کامل ۶۳۵ھ میں دمشق میں بیمار ہوا۔ اور وہیں ۲۳ رجب کو انتقال
کر گیا۔ ۲۰ سال ۲ مہینے حکومت کی۔ شان و شکوہ اور مہبت و دستار میں
متاز تھا۔

عادل ثانی

کامل کے بعد اس کا بیٹا سیف الدین ابو بکر عادل سلطان ہوا۔ لیکن ۲ سال
سے زیادہ نہ رہ سکا۔ وجہ یہ ہوئی کہ اس کا بھائی ملک صالح نجم الدین جزیرہ کا
فرمانبردار تھا اور امیر مونس شام کا۔ صالح نے امیر مذکور سے امارت کا تبادلہ کر لیا
اور شام میں آ گیا۔ غرض یہ تھی کہ مصر پر تغلب حاصل کرے۔ چنانچہ فوج کشی کی۔
عادل مقابلہ کے لئے چلا۔ مگر مقام بلبیس میں پہنچ کر امر اور فوج نے خود پروردہ صالح
کے حامی تھے اس کو گرفتار کر لیا۔ صالح آ کر مصر پر قابض ہو گیا۔

ملک صالح

ذی الحجہ ۶۳۷ھ میں اس کی سلطنت کی بیعت ہوئی اس کے بعد امیر مونس

کو جزیرہ سے معزول کر کے مصر میں طلب کیا۔ اس کو خطرہ ہوا اور اس نے صلیبیوں کے پاس پناہ لی۔ دالی دمشق اسماعیل۔ امیر حمص ابراہیم۔ اور حاکم کرک بھی اس کے ساتھ مل گئے۔ اور سب نے متفق ہو کر لشکر کشی کی۔ لوہس ہنم فرانسسی بادشاہ بھی ان کے ساتھ آ کر شریک ہو گیا۔ ۲۲ صفر ۶۴۷ھ میں دمیاط کو لے لیا۔ پھر فارسور کی طرف بڑھے۔ ملک صالح بیمار تھا مگر ۱۴ ہینے مقابلہ میں جا رہا۔ آخر اسی سال ۱۴ شعبان کو انتقال کر گیا۔ اس کی بیوی شجرۃ الدر نے اس کی موت کو مخفی رکھا۔ یہاں تک کہ اس کا بیٹا ملک معظم تورات شاہ حسن کیفاسے آ کر تخت نشین ہوا اس نے صلیبیوں کو سخت شکست دے کر نکال دیا۔

قاضی عزالدین

ملک صالح کے زمانہ میں علامہ عزالدین بن عبدالسلام مصر میں آئے پہلے یہ دمشق میں قاضی تھے۔ وہاں کے امیر اسماعیل نے جب صلیبیوں کو صیدا اور قلوعہ شفق دینے کا وعدہ کر کے اپنے ساتھ ملایا اس وقت انہوں نے اعلان کرایا کہ خطبوں میں سے اسماعیل کا نام نکال دیا جائے۔ وہ یہ سن کر نہایت غضبناک ہوا۔ اس لئے یہ دمشق چھوڑ کر مصر کی طرف چلے۔ چونکہ نہایت محترم تھے اس وجہ سے امراء اور اعیان شہر نے روکنے کی کوشش کی۔ اور کہا کہ ہم اسماعیل کو راضی کر لیں گے۔ آپ ہمارے ساتھ چل کر صرف اس کی دوستی

کر لیجئے۔ فرمایا کہ میں تو اس پر بھی رہنی نہیں ہوں کہ تمہارا امیر میری دست بوسی
 کرے۔ چہ جائیکہ میں خود اس کا ہاتھ چوموں۔ اللہ کا شکر ہے جس نے اس
 آفت سے مجھ کو پناہ میں رکھا ہے۔ جس میں تم لوگ مبتلا ہو۔ جاؤ تم دوسرے
 عالم میں ہو میں دوسرے عالم میں ہوں۔ جب مصر پہنچے تو ملک صالح نے کریم
 کی اور قضا کا عہدہ دیا۔

اس زمانہ میں سلطانی حاجب امیر فخر الدین نے جس کے ہاتھ میں سلطنت
 کی باگ تھی ایک مسجد کے دروازہ پر بالاخانہ بنایا تھا جس پر نوبت بجانی جاتی تھی۔
 قاضی موصوف نے جب اس کو دیکھا تو فوراً توڑنے کا حکم دیا اور امیر فخر الدین کے
 ناقابل شہادت ہونے کا اعلان کر دیا۔ اور یہ خیال کر کے کہ اس کی مخالفت میں
 میں اپنے منصبی فرائض ادا نہ کر سکوں گا استعفادے کر عدالت سے چلے آئے۔
 ملک صالح نے خود جا کر اس بالاخانہ کو گروا دیا اور ان کو راضی کر کے دوبارہ سند
 عدالت پر لایا۔

فخر الدین اور اس کے زفقار سمجھتے تھے کہ ان کے اعلان کا ہمارے اوپر
 کیا اثر پڑ سکتا ہے۔ لیکن اتفاق ایسا ہوا کہ اسی درمیان میں سلطان نے بغداد
 کے خلیفہ مستعصم کے پاس کسی امر خاص کے متعلق سفارت بھیجی۔ سفیر نے وہاں
 پہنچ کر جب خلیفہ کو پیغام سنایا تو خلیفہ نے پوچھا کہ اس کو تم سے خود سلطان نے
 کہا تھا یا کسی اور نے؟ اس نے جواب دیا کہ امیر فخر الدین نے۔ خلیفہ نے کہا کہ

عزالدین نے اس کو ساقط الاعتبار کر دیا ہے۔ اس لئے اس کی روایت ہم قبول نہیں کر سکتے۔ مجبوراً سفیر نے واپس آکر سلطان کی زبان سے پیغام لیا اور جبا کر جواب لایا۔

قاضی موصوف کے نزدیک یہ امر بھی پایہ ثبوت کو پہنچ گیا کہ مالیک بکر یہ جو سلطان کے زر خرید میں آزاد نہیں کئے گئے ہیں اس لئے اعلان کرایا کہ ان کے حملہ تصرفات خدمت رانہ از قسم بیع و شری و نکاح و طلاق وغیرہ بوجہ عدم حریت ناجائز ہیں اور حکم بھیجا کہ وہ سب کے سب حاضر آئیں میں ان کو فروخت کروں گا کیونکہ وہ بیت المال کی ملکیت ہیں۔ قاضی صاحب کو ان کے احباب نے اس کے انجام سے ڈرایا۔ مگر وہ اجراء حکم شرعی پر اڑے رہے۔ مالیک نے جب یہ سنا تو قیامت برپا ہو گئی۔ اس لئے کہ وزارت امارت سپہ سالاری وغیرہ سلطنت کے تمام بڑے بڑے مناصب پر وہی لوگ تھے نائب السلطنت نے غضبناک ہو کر کہا کہ ہم روئے زمین کے ملوک ہیں۔ قاضی کی کیا مجال ہے کہ وہ ہمارے سامنے دم مار سکے۔ قسم کھا کر کہتا ہوں کہ میں اپنے ہاتھ سے اس کی گردن ماروں گا۔ یہ کہہ کر اپنے اعوان کی ایک جماعت کو ساتھ لئے ہوئے چلا۔ سب کے سب غصہ میں بھرے ہوئے اور برہنہ تلواریں ہاتھ میں لئے ہوئے تھے۔ جب ان کے گھر کے پاس پہنچے تو شور سن کر ان کا لڑکا باہر نکل آیا کیفیت دیکھ کر سہما ہوا اندر بھاگا اور باپ کو مطلع کیا۔ نہایت بے پرواہی سے

بولے کہ تیرے باپ کا یہ رتبہ کہاں کہ اس کا خون راہ حق میں بہایا جائے اور یہ
کہتے ہوئے باہر نکل آئے۔

نائب السلطنت کی نگاہ جب اُن پر پڑی تو حبلال حق سے کانپنے لگا
تلوار ہاتھ سے گر گئی اور رو کر بولا کہ یا مولانا! آپ کیا کرنا چاہتے ہیں؟ سترمایا
کہ تم لوگوں کو فروخت کر دوں گا۔ بولا کہ قیمت کون لے گا۔ جواب دیا کہ میں۔ اور
اس کو مسلمانوں کے مصالح میں صرف کر دوں گا۔ چنانچہ یہی کیا۔

قاضی عز الدین کا لقب سلطان العلماء تھا۔ مصر کے مشہور اور نامور
امام شیخ تقی الدین ابن رقیق العید جن کو بعضوں نے ساتویں صدی کا محبذ
کھلے ان کے شاگرد تھے۔

ملک معظم

غیاث الدین توران شاہ سپر ملک صالح نجم الدین ملک معظم کے لقب
سے تخت نشین ہوا۔ اس نے جملہ امرا کو برطرف کر کے ان لوگوں کو مقرر کیا جو
اس کے ساتھ حصن کیفا سے آئے تھے۔ اس وجہ سے مالیک ناراض ہو گئے۔
دوہینے بھی نہ گزرنے پائے کہ مارحرم ۶۱۳ھ میں اس کو قتل کر ڈالا۔

شجرۃ الدر

چونکہ معظم کے کوئی بیٹا نہ تھا اس وجہ سے امرا میں اختلاف پیدا ہوا

کہ کس کو تخت پر بٹھائیں۔ قریب تھا کہ جنگ تک نوبت پہنچ جائے۔ شجرۃ الد
 نے جو ایک شامی کتیز تھی اور ملک صالح نے اس کے حسن و جمال اور عقل و فہم
 کو دیکھ کر اپنے نکاح میں لے لیا تھا مالیک کا پلہ بھاری دیکھ کر ان کے سر غنہ
 عزالدین ایک کو اپنے ساتھ متفق کر لیا۔ خود ۱۰ صفر ۶۳۸ھ کو تخت سلطنت
 پر بیٹھ گئی۔ اور اس کو اپنا وزیر بنا لیا۔

خلیفہ راجذاد مستعصم نے عورت کی سلطنت کو جائز نہیں رکھا۔ اس وجہ
 سے تین ہینہ کے بعد اس کو تخت چھوڑ دینا پڑا۔ عزالدین ایک نے ملکہ مذکورہ کے
 ساتھ شادی کر لی اور خود تخت نشین ہو گیا۔ اس وقت سے ایوبی حکومت کا
 خاتمہ ہو گیا۔

شجرۃ الدر کی ایک یادگار اب تک قائم ہے۔ یعنی مصری محل جو اسی کے
 عہد سے غلات کعبہ لے کر مکہ کو بھیجا جاتا ہے۔



دولت مالیک بکرہ

(۶۴۸ء سے ۷۸۲ء تک)

ترکی ملوک خلیفہ معتصم اور اس کے بعد احمد بن طولون کے زمانہ سے مصر پر
گئے تھے۔ پھر عہد ساطمی ہیں ان کی اور کثرت ہوئی۔ مگر ان مالیک بکرہ کا مولد
دمنشاد و سراسر تھا۔ یہ روسی ممالک دشت قباچاق۔ متروین اور کوہ قاف کے
علاقوں سے تاتاری حملوں کے زمانہ میں بھاگ کر اسلامی ملکوں میں آگئے
تھے وگوں نے جابجا سے لے جا کر ان کو مصر میں فروخت کیا۔ ملک صالح نجم الدین
ایوبی نے خرید کر ان میں سے اپنے درباری اور امرار و دولت منتخب کئے۔ بڑے
بڑے عہدوں پر مقرر کیا اور جزیرہ روضہ کے قریب رہنے کے لئے ان کو زمین
عطا کی جہاں انہوں نے عظیم الشان محلات اور قلعے تعمیر کرائے۔
چونکہ اس مقام پر دریائے نیل کی دو شاخیں ملی ہیں جن کی وجہ سے
وہ بھوکے نام سے مشہور ہو گیا ہے اس لئے یہ مالیک بکرہ کہلائے۔ دولت ایوبی

کی کمزوری اور اپنے استیلاء کی وجہ سے آخر میں تخت سلطنت پر قابض ہو گئے۔

معز جاشنگیر

عزالدین ایک جمادی الاول ۶۴۸ھ میں تخت نشین ہوا۔ اور اپنا لقب معز جاشنگیر رکھا۔ اہل مصر ملوک ہونے کی وجہ سے اس کی حکومت سے خوش نہ تھے۔ مگر اس نے داد و دستل فوج کو ہمیشہ اپنے قابو میں رکھا۔

ناصرالدین یوسف ایوبی جو دمشق پر مستعجب ہو گیا تھا ملک معظم کا انتقام لینے کے لئے صلیبیوں کے ساتھ مل کر مصر پر لشکر کشی کا ارادہ رکھتا تھا۔ معز نے بھی اطلاع پا کر صلیبیوں کو کچھ دے کر اپنے موافق کر لیا۔ ناصرالدین نے بیس ہزار فوج روانہ کی جس کو غزہ میں مصریوں نے شکست دیدی۔ اس کے بعد وہ خود ایک لشکر گراں لے کر دمشق سے آیا۔ اس کو بھی معز اور اس کے سپہ سالار فارس الدین اقطائی نے پسا کر دیا۔

اب اسے مجبوراً مصر کو مالیک ہی کے ہاتھ میں چھوڑ دینا پڑا۔ لیکن ازراہ دانشمندی ان کے ساتھ یہ معاہدہ کر لیا کہ صلیبیوں کے مقابلہ میں دونوں فریق متحد رہیں گے۔

مصالحت کے بعد قاہرہ میں پہنچ کر معز نے والی موصل کی بیٹی سے شادی کا پیغام بھیجا۔ شجرۃ الدر نے اس رشک میں اپنی لونڈیوں کے ذریعہ سے

ربیع الاول ۶۵۵ھ میں حمام میں اس کو قتل کرادیا۔ اس کے غلاموں نے
جب سنا تو شجرۃ الدر کو بھی ملکہ کو فضیل کے نیچے خندق میں پھینک دیا۔
معز نے مصر قدیم میں شاطی نیل پر ایک بڑا مدرسہ بنوایا تھا جس پر
ملکیت وقف کی تھی۔

ملک منصور نورالدین

معز کے بعد امرار نے اس کے بیٹے نورالدین علی ایبک کو جس کا سن پندرہ
سال تھا ملک منصور کا لقب دے کر تخت پر بٹھایا۔ اور سیف الدین محمود قطوزی
بن سوود کو جو خوارزم شاہ کا بھانجا تھا اور تاتاریوں کے خوف سے مصر میں آکر
معز کا معتمد خاص بن گیا تھا اتنا تک مقرر کیا۔ منصور کی تخت نشینی کے دو برس
سال ۶۵۶ھ میں ہلاکو نے بغداد کو تباہ کیا جس سے مصر میں بھی خوف چھا گیا
قطوزی نے امرار اور علماء کو جمع کر کے کہا کہ یہ موقع اسلامی سلطنتوں کے
لئے سخت خطرہ کا ہے۔ تاتاریوں نے مرکز خلافت کو غارت کر ڈالا۔ اس شام
کی طرف آئے ہیں اور بالیقین مصر پر بھی حملہ آور ہوں گے۔ اس لئے اس وقت
کار آزمودہ اور بدتر سلطان کی ضرورت ہے۔ نہ کہ ایک نادان بچہ کی جو دن بھر
غلاموں کے ساتھ مجزبو تراوانے کے اور کچھ نہیں جانتا۔ لوگوں نے اس کی رائے
سے اتفاق کیا اور ۴ ذیقعدہ ۶۵۶ھ میں منصور کو تخت سے اتار کر اسی کو بوجہ

شجاع و مدبر ہونے کے مسند نشین کر دیا۔ اور مظفر لقمہ رکھا۔

ملک مظفر سیف الدین

ہلاکو نے دمشق اور سواحل ستام کو فتح کر کے مصر کا ارادہ کیا اور ملک مظفر کو لکھا کہ ملک بلا جنگ میرے حوالہ کر دو ورنہ تمہارا بھی وہی حشر ہو گا جو اہل بغداد کا ہوا۔

مظفر ہراساں ہوا۔ مگر مصری فوجوں نے جو صلیبیوں پر پیہم فتوحات حاصل کر چکی تھیں ہلاکو کی دھمکی کی پرواہ نہ کی اور لڑنے کے لئے تیار ہو گئیں وہ ان کو لے کر ہت باہ کے لئے چلا۔

اسی درمیان میں ہلاکو کو اپنے باپ کے انتقال کی خبر پہنچی اور وہ شام میں مصریوں کے مقابلہ کے لئے اپنے نائب امیر کتبغا کو چھوڑ کر خود واپس چلا گیا شوال ۷۶۵ء میں عین جالوت پر فریقین میں معرکہ ہوا جس میں تاتاریوں نے سخت ہزیمت اٹھانی۔ کتبغا مارا گیا۔ اس کا بیٹا قید ہوا۔ اور مصریوں کو ہت مال اور بیٹیاں سارے سامان غنیمت میں ملا۔

مظفر نے بیرس بندقداری کو تاتاریوں کے تعاقب میں بھیجا اور وعدہ کیا کہ اگر تم ان کو شام کی سرحد سے نکال دو گے تو میں تم کو حلب کی ولایت دوں گا اس نے سارا شام تاتاریوں سے خالی کر لیا۔ لیکن مظفر نے وعدہ نہیں پورا کیا۔ اور

والی موصل کے بیٹے علاء الدین کو حلب کا والی کر دیا۔

بیرس نے جب یہ دیکھا تو ملوکوں کی ایک جماعت کو ملا کر واسی میں قاہرہ کے متصل موقع پا کر مظفر کو مار ڈالا۔ اس کے بعد نوراً یہ جماعت قصر سلطانی میں پہنچی وہاں فارس الدین اقطاعی نے جو منصور کا اتالیق اور مالیک کا سرغنہ تھا پوچھا کہ پہلا وار کس نے کیا تھا؟ بیرس نے کہا میں نے۔ بولا کہ تمہیں تخت پر بیٹھو جاؤ۔ اسی وقت اس کی مسند نشینی کا اعلان ہوا۔

ملک ظاہر بیرس

رکن الدین بیرس بندقداری، اذلقعدہ ۶۵۸ھ کو تخت سلطنت پر بیٹھا بہار الدین کو وزیر اور سیلی ملک کو خزانچی مقرر کیا۔ ملک مظفر کے جتنے لوگ تھے ان کی دل جوئی کے لئے مناصب پر بحال رکھا۔

خلافت عباسی

بندار کی تباہی اور خلیفہ مستعصم کے قتل کے بعد ۶۵۹ھ میں عباسی خاندان کا لیک شخص ابوالقاسم احمد جو اپنے آپ کو ظاہر بامر اللہ خلیفہ بغداد کا بیٹا کہتا تھا مصر کی طرف پہنچا۔ بیرس نے اس کا شاہانہ استقبال کیا اور بڑے سترک داخلہ کے ساتھ اس کو قاہرہ میں لے گیا۔

چونکہ مستعصم کے بعد سے ساڑھے تین سال سے منصب خلافت خالی تھا۔ اس لئے چاہا کہ پھر اس کو قائم کرے علماء اور قضاة کو جمع کیا۔ احمد مذکور کا نسب ثابت کرنے کے بعد مستعصم کے لقب سے اس کو خلیفہ بنایا اور سب سے بیعت لی اس وقت سے عباسی خلافت قاہرہ میں آگئی

فتوحات

ملک کے اندرونی انتظامات کی طرف سے جب اس کو اطمینان ہو گیا آ وقت لشکر تیار کر کے صلیبیوں کے مقابلہ کے لئے بڑھا۔ پورے دو سال ۶۶۳-۶۶۴ء تک لڑتا رہا اور شام کے ایک ایک شہر سے ان کو نکالا۔ پھر آرمینیا کو فتح کرتا ہوا اناطولیہ تک پہنچ گیا۔ وہاں ہلاکو کا بیٹا ریگاناں مقابلہ کے لئے آیا۔ اس کو ہزیمت دی۔

۶۶۵ء میں مصر آ کر پھر ملکی انتظام کے ساتھ ساتھ جنگی تیاری شروع کی اور ۶۶۶ء میں فلسطین کے صلیبیوں پر حملہ کیا وہاں سے انطاکیہ بلکہ اس سے بھی آگے مقام مرقیہ تک فتح کرتا ہوا چلا گیا۔ ادھر سے پلٹ کر اسی سال بغداد واپس لیا۔

باطنیوں کو ہر چند ہلاک کرنے غارت کر ڈالا تھا مگر ان کا خاتمہ نہیں ہوا تھا۔ ۶۶۷ء میں پھر ان کی شورشیں بڑھیں۔ بیرس خود فوج لے کر گیا۔ ان کے قلعے

فتح کر لئے اور سب کو تہ تیغ کر ڈالا۔ جس کے بعد یہ جماعت ہمیشہ کے لئے ختم ہو گئی۔
 تاتاریوں نے پھر شام پر یورش کی۔ ان کے مقابلہ کے لئے امیر قلا دون کو
 بھیجا۔ جس نے شکست پر شکست دے کر ان کو وہاں سے نکالا۔ بیس امیر ند کو
 کی بہادری سے نہایت خوش ہوا۔ اور اپنے بیٹے کو اس کی بیٹی کے ساتھ بیاہ دیا
 کہ اس کا حامی رہے۔

۱۱۶۴ء میں امیر آق سنقر کو نو بیا کی طرف بھیجا۔ اس نے وہ سارا علاقہ

فتح کر لیا۔

۱۱۶۵ء میں تاتاریوں نے ابا قاسم خان لہا کو کی قیادت میں عراق
 عجم پر چڑھائی کی۔ بیس مقابلہ کے لئے پہنچا۔ نہایت خوں ریز جنگ ہوئی
 جس میں نریقین کے قریب ایک لاکھ آدمی مارے گئے۔ آخر میں تاتاری ہزیمت
 اٹھا کر بھاگے۔ اس کے بعد بیس نے قیساریہ کا رخ کیا جو صلیبیوں کے قبضہ
 میں تھا اور جنہوں نے تاتاریوں کی آمد کی خبر پا کر مسلمانوں پہ حملے شروع کر دیئے
 تھے۔ ان کو مغلوب کر کے شہر میں نہایت شان و شوکت سے داخل ہوا۔

فتح قنساریہ کے بعد دمشق میں آیا۔ وہیں بیمار ہو کر ۲۶ محرم ۱۱۶۶ء

میں وفات پائی۔

صفات بیس

سلطان میرس اپنے کارناموں - فتوحات - شجاعت - شان و شوکت اور دست سلطنت کے لحاظ سے سلطان صلاح الدین کم نہ تھا۔ ایک طرف اس نے صلیبیوں کو سخت سے سخت شکستیں دے کر بجز عکا اور طرابلس شام کے تمام مقبوضات چھین لئے۔ دوسری طرف بغداد پس لیا اور تاتاریوں کو ایسی ہزیمتیں دیں کہ ان کا رخ شام اور مصر کی طرف سے پھیر دیا۔ اور باطنیوں کو جو مارا ستین تھے ہمیشہ کے لئے فنا کر دیا۔

کشیدہ قامت - خوش رو - خوش وضع - جہاں و جلال میں بے نظیر شہسوار میں فرد - سپہ گری کا ایسا شائق کہ امرار شہزادوں اور سپاہیوں کو لیکر میدان میں تیر اندازی - شمشیر زنی - نیزہ بازی اور سواری کی روزانہ مشق کرتا۔ اور سب کو اس کی ترغیب دلاتا۔ ہمتن عمل تھا۔ جہاد کا عاشق اور شرع کا پابند تمام ناچائز محاصل موقوف کر دیئے۔ مسکرات یک قلم اٹھا دیں۔ فواحش کا انس کیا۔ اور شہساز دینی کا ہمیشہ احترام رکھا۔ اسی کے عہد سے مصر میں یہ دستور جاری ہے کہ جب محل شریف کعبہ کے لئے روانہ ہوتا ہے تو پہلے اس کو سارے شہر میں گشت کراتے ہیں اس کے آگے غلاموں کے اکھاڑے ہوتے ہیں جو جگہ جگہ کھڑے کر نیزوں اور تلواروں کے کرتب دکھاتے ہیں۔

۶۶۶ء میں وہ خود حج کے لئے گیا تھا۔ فنانہ کعبہ کو عرق گل سے اپنے

ہاتھوں سے مل کر غسل دیا۔ اور دیبا کا غلات چڑھایا۔ مدینہ میں دیکھا کہ کو

قبر شریف نبوی کے قریب جا کر کھڑے ہو جاتے ہیں۔ اس کو ادب کے خلاف سمجھ کر وہ بچر لگو ادیا جو آج تک موجود ہے۔ مسجد نبویؐ اس سے پیشتر حل گئی تھی۔ حلیفہ مستصم نے اس کی تعمیر بھی شروع کرائی تھی لیکن اسی درمیان میں وہ تاتاریوں کے ہاتھوں سے مارا گیا۔ بیس نے اس کو مکمل کرایا۔ سخاوت اور فیاضی میں بے مثل تھا۔ ہزاروں من غلہ فقرا پر۔ مساکین اور ارباب زوایا میں تقسیم کرتا۔ رمضان میں مطبخ سے بے شمار اہل حاجت کو کھانا دیتا اور حرم میں شرفاد مجاورین کے لئے وظائف بھیجتا بے کسوں کی تہیز و تکفین کے لئے اپنی خاص ملکیت وقف کر دی تھی

قضاة اربع

مصر میں علاوہ دیگر رتہ عام کے کاموں کے اس نے ایک عظیم الشان جامع اور دارالعدل تعمیر کرایا۔ ہفتہ میں ایک روز خود بھی آکر قضاة کے ساتھ فیصل مقدمات کے لئے بیٹھا کرتا۔

مصر اور شام میں ابتداء سے بالعموم شافعی مذہب رائج تھا۔ اسی وجہ سے وہاں قاضی بھی ہمیشہ اسی مذہب کے مقرر ہوتے رہے۔ کبھی کبھی ضرورت پر وہ خود اپنی طرف سے دوسرے مذاہب کے علماء کو اپنا نائب بنا لیتے تھے۔ فاطمیہ کے عہد میں جب شیعیت اور اسماعیلیت پھیلی اس وقت افضل

امیر الحجیوش کے بیٹے احمد نے اپنا وزارت ۵۲۵ھ میں چار مذاہب کے مستقل قاضی مقرر کئے۔ سلطان بن رشاشافعی۔ ابو محمد عبدالمولیٰ مالکی۔ افضل بن ازرق اسماعیلی اور ابن ابی کاسل اثنا عشری۔

فاطمیہ کے انقراض کے بعد نورالدین اور صلاح الدین وغیرہ چونکہ شافعی تھے اس وجہ سے ان مالک میں پھر اسی مذہب کے قاضی ہونے لگے۔ بیہس کے زمانہ میں قاہرہ میں جمعہ کی نماز مذہب شافعی کے مطابق صرف ایک ہی جگہ جامع حاکمی میں ہوتی تھی۔ بیہس نے جامع ازہر میں چاہا کہ جمعہ ہوا کرے۔ قاضی تاج الدین نے اجازت دینے سے انکار کیا۔ اس وجہ سے اس نے ایک حنفی قاضی صدر الدین سلیمان کو مقرر کر کے ان سے فتویٰ لے لیا۔ پھر مالکی قاضی شرف الدین عمر اور حنبلی شمس الدین محمد بھی مقرر کئے گئے۔ اس وقت سے وہاں مذاہب اربعہ کے تقاضا ہونے لگے۔

امام نووی

بیہس نے جب وہ دمشق میں تھا چاہا کہ جہاد کے صرفہ کے لئے مسلمانوں سے کچھ رقم وصول کرے۔ شامی علماء نے جو ازکافوئے لکھ دیا۔ علامہ محی الدین نووی صحیح مسلم کے مشہور شارح بھی بلائے گئے اور ان سے بھی دستخط کرنے کی درخواست کی گئی۔ انہوں نے انکار کیا اور سلطان سے کہا کہ مجھے معلوم ہے کہ تو

امیر بیدق دار کا زر خرید غلام تھا اور ایک حبہ کا بھی مالک نہ تھا۔ اب اللہ نے تجھ کو سلطنت دیدی ہے اور تو نے ہزاروں غلام خریدے ہیں جن کے سارے ساز و سامان ملائی ہیں۔ نیز ترے محل میں سو کینز ہیں جو زر و جواہر سے لدی ہوئی ہیں جب تک مجھے یہ نہ معلوم ہو جائے کہ یہ سب قیمتی چیزیں اپنے غلاموں اور کینزوں سے تو نے فوجی ضرورت کے لئے لے لی ہیں اس وقت تک میں غریب مسلمانوں کے مال لینے کا فتویٰ تیرے حق میں کیسے لکھ دوں۔

یہ سخت جواب سن کر وہ برہم ہوا اور ان کے شہر بدر کرنے کا حکم دیا۔ چنانچہ وہ اپنے وطن نودی میں چلے گئے۔ اس کے بعد علماء نے جا کر سلطان کے عرض کیا کہ نودی ہماری جماعت کے پیشوا اور امام ہیں ان کو یہاں سے نکال دینا مناسب نہ تھا۔ اس پر اس نے اپنے حکم کو منسوخ کیا اور ان کو دمشق میں رہنے کی اجازت دیدی۔ مگر انہوں نے کہا کہ میں اس وقت تک وہاں نہیں آسکتا جب تک بیرس موجود ہے۔ اس کے دوسرے ہی ہینہ بیرس کا انتقال ہو گیا۔

مورخین بالعموم امام نودی کے طرفدار ہیں۔ اور ان کے قول کو حق بجانب سمجھتے ہیں۔ لیکن جن علماء نے دستخط کئے تھے وہ سب کے سب نادان یا دنیا پرست نہ تھے۔ بیش ازین نیست کہ سلطان اگر اپنے گھر سے اس جہاد کے چندہ کو شروع نہ کرے تو قصور وار ہے۔ لیکن جواز میں کیا شبہ۔ کیونکہ یہ اس کا ذاتی کام

نہیں ہے۔ بادشاہ اسلام کو مدافعت کفار کے لئے مال دے دینا اس سے کہیں زیادہ آسان ہے کہ وہ غلبہ کر کے حبان و مال دونوں پر مسلط ہوتا ہے یہی وجہ تھی کہ سلطان ان سے برہم ہوا۔ درنہ علماء کی توقیر ہمیشہ اس کا شیوہ تھا۔ چنانچہ اس کے آغاز عہد میں مصر میں علامہ عزالدین بن عبدالسلام کا ایسا اثر تھا کہ جو کہتے وہی ہوتا۔ اس نے کبھی ان کے خلاف ذمہ مارنے کی جرأت نہ کی۔ اور جب وہ انتقال کر گئے تو کہا کہ آج تک شیخ نماں روا تھا۔ اب میری حکومت شروع ہوئی۔

ملک سعید برقعہ خاں

بیسر کے بعد اس کا بڑا بیٹا ناصر الدین برقعہ خاں سریر سلطنت پر آیا اس نے اپنے باپ کے ایک زر خرید غلام بلبائی کو وزیر مقرر کیا۔ جس کے حسن انتظام سے اہل مصر خوش تھے مگر وہ بہت جلد مر گیا۔ ملک سعید نے یہ خیال کیا کہ امراء نے تصدداً اس کو ہلاک کر ڈالا ہے۔ اس وجہ سے ان کی طرف سے بدگمان ہو گیا بہت کچھ غور و تامل کے بعد آخر میں آق سنقر فاتح نوبیا کو وزارت پر بلایا۔ مگر اس سے خوش نہ ہوا۔ اس وجہ سے اسکندریہ کے برج میں گلا گھونٹ کر مار ڈالا اراکین سلطنت اس کے خلاف ہو گئے اور سازشیں کرنے لگے۔ اسی درمیان میں مشہور ہوا کہ شرف الدین خجرا میر دمشق نے خود مختاری کا اعلان کر دیا۔ ملک سعید فوراً

لے کر پہنچا۔ وہاں معلوم ہوا کہ یہ امرا مصر کا ایک فریب تھا۔ جس کی کچھ حقیقت نہ تھی۔ واپس آکر ان کو سزا دینی چاہی۔ مگر انہوں نے جتنا باندھ کر اسی کو ٹھوک کر لیا۔ چاہتے تھے کہ قتل کر ڈالیں لیکن خلیفہ حاکم بامر اللہ نے روکا۔ آخر میں انہوں نے اس کو تخت سے اتار کر قلعہ میں مقید کر دیا۔ اور اس کے بھائی سلا مش کو ملک عادل کے لقب سے سلطان بنایا۔

ملک عادل سلا مش

ربیع الاول ۳۷۰ھ میں تخت پر بیٹھا۔ اس کا سن صرف سات سال تھا۔ امیر سیف الدین قلاؤن انا بک مقرر کیا گیا۔ اس نے چھ مہینہ کے بعد اس کو تخت سے اتار کر قلعہ کرک میں بے چارہ اور خود تخت نشین ہو گیا۔ لوگوں نے اس کے ہاتھ پر بیعت کی۔ اور ملک منصور لقب دیا۔

ملک منصور قلاؤن الفی

سیف الدین قلاؤن کو آق سنقر نے ایک ہزار دینار پر خرید کیا تھا۔ اس وجہ سے الفی کہا جاتا تھا۔ ملک صالح نے اس کی قابلیت دیکھ کر ۶۴۰ھ میں آزاد کر دیا۔ اس وقت سے اس نے عروج حاصل کرنا شروع کیا۔ یہاں تک کہ رجب ۶۷۰ھ میں تخت سلطنت پر پہنچ گیا۔

حکومت پر آتے ہی اپنے اعوان و انصار کو بڑے بڑے عہدوں پر مقرر کیا اور اپنے کاتب خاص فخر الدین کو وزارت کا قلمدان بخشا۔

شرف الدین سنجردالی دمشق نے اب واقعی خود مختاری کا اعلان کرنا اور اپنا لقب ملک عادل رکھا۔ شامیوں نے بالعموم اس کے ہاتھ پر بیعت کر لی۔

ملک منصور نے امیر طر نطانی سپہ سالار افواج مصر کو اس فتنے کے رفع کرنے کے لئے بھیجا۔ مقابلہ بہت سخت تھا۔ مگر آخر میں ملک عادل گرفتار ہو گیا۔ اس کو قاہرہ میں لائے اور سلطان کے حکم سے تارک زندان میں قید کر دیا۔ دمشق کی امارت حسام الدین لاجین کو دی گئی۔

۶۸۰ھ میں ہلاکو کے دو بیٹوں نے شام پر فوج کشی کی اور دولت شکر لے کر آئے ایک ابا قاسم کی قیادت میں تھا اور دوسرا جس میں اسی ہزار سوار تھے اس کے بھائی منجو تیمور کی۔ ملک منصور اپنی ساری فوجیں مرتب کر کے لے گیا۔ حمص کے مستقل ۴۲ رجب کو صف آرائی ہوئی۔ نہایت سخت جدال وقتاً کے بعد آخر میں منجو تیمور مارا گیا۔ ابا قاسم ہزیمت خوردہ فوج کو لئے ہوئے بھاگ کر حمدان پہنچا۔ وہاں اس کے بھائی تیکو دار اعلان نے اس کو زہر دے کر مار ڈالا اور خود حکمراں ہو گیا۔ اس کے بعد اسلام قبول کر کے اپنا نام احمد خاں رکھا اس وجہ سے تعلقات مصریوں کے ساتھ برادرانہ ہو گئے۔ اور فریقین میں باہمی موافقا

تاتاریوں میں اسلام

تاتاری اگرچہ جاہل، وحشی، سفاک اور خون آشام تھے مگر ان میں کچھ صفا
 ہی تھیں جن میں نمایاں تر آئین و نظام کی پابندی، صداقت، باہمی محبت اور رواداری
 تھی۔ ہمیشہ دوسروں کے عقائد کا احترام کرتے اور مسکروں سے نفرت رکھتے تھے
 غالباً انہیں خوبوں کے باعث اللہ تعالیٰ نے ہدایت کے لئے ان کے دلوں کو
 کھول دیا۔ ورنہ یہ قیمتی دولت سب کو نہیں ملتی۔

چنگیز خاں کے ساتھی تاتاری جب اسلامی ممالک میں داخل ہوئے اور
 مسلمانوں سے میل جول کا ان کو موقع ملا اسی وقت سے ان میں سے لوگ مسلمان
 ہونے شروع ہو گئے۔ مگر جو اس دین کو اختیار کرتے وہ اپنے امراء کے خوف سے
 اسلامی ریاستوں خاص کر مصر میں چلے جاتے۔

۱۲۰۶ء میں جب ان کے بادشاہ احمد خاں مذکور نے اسلام قبول کر لیا
 تو بالعموم تاتاری مسلمان ہو گئے۔ یہاں تک کہ قبیلہ سیات آن کے پوتے
 اندہ سلطان نے بھی جوختا کا حکمران تقامہ اپنی ڈیڑھ لاکھ فوج کے اس دین
 کو اختیار کر لیا۔ اور دن رات عبادت اور تلاوت میں بسر کرنے لگا۔ خاقان عظیم
 نے اس کو بلا کر سمجھانے اور بازر کھنے کی کوشش کی مگر اس نے ایسے جوابات دیئے

جن سے خود اس کی اور دین اسلام کی وقعت اس کے دل میں بڑھ گئی اور
اس نے کچھ نہ کہا۔ چنانچہ ختا کے اکثر باشندے بھی مسلمان ہو گئے۔

۱۸۵۰ء میں طرابلس شام کے صلیبیوں نے سر اٹھایا۔ ملک منصور
جا کر اس کو فتح کر لیا اور پورے ۱۸۵۰ سال کے بعد ان کے تغلب سے اس
خطے کو آزادی دلائی۔ وہاں سے دس اپریل ۱۶ ذیقعدہ ۱۲۸۰ھ کو تباہی میں
کر گیا۔

ملک منصور عاتل شجاع۔ مطبوع اور کم سخن تھا۔ حسن انتظام سے اس
عہد میں رعایا کو کامل امن اور آرام نصیب رہا۔ اس کی یادگار جامع منصورہ اور
عظیم الشان مارستان ہے۔ اس نے اپنے بیٹے علی کو جو تباہی اوصاف رکھتا
تھا ولیعہد بنا کر سلطنت اور جہا نبانی کے طریقے سکھائے تھے۔ مگر وہ
میں مر گیا۔ اس عہد نے موت تک اس کا ساتھ نہ چھوڑا۔

ملک اشرف خلیل

ملک منصور کے بعد اس کا بیٹا خلیل تخت پر بیٹھا۔ صلیبیوں کی حکومت
صرف عتکائیں رہ گئی تھی۔ ۱۲۹۰ء میں اس نے جا کر ان کو وہاں سے بھی نکال دیا
اب کل ارض مقدس اسلامی قبضہ میں آ گئی۔

۱۲۹۱ء میں آرمینیہ کی طرف فوج کشی کی اور ارض روم کو فتح کیا وہاں

اپنی پرستش میں غلاموں نے اس کو قتل کر ڈالا۔ وجہ یہ ہوئی کہ ملک اشرف
 ورنیز اس کا باپ دونوں چرکسی غلاموں کے بہت قدردان تھے۔ ہزاروں خریدوں کے
 وروہ ہی ان کے معتمد علیہ ہو گئے۔ مالیک سابقہ کو رشک پیدا ہوا۔ اس وجہ سے
 انہوں نے اتفاق کر کے اس کو قتل کیا۔ اس سازش میں رئیس الممالیک بیدا۔
 لاجپن نائب شام، قراسنقر دالی حلب اور بہادر شیدیوں کا سردار شریک
 تھے۔

قتل کے بعد بیدا کے سر پر تاج رکھا گیا۔ لیکن چرکسوں نے اسی دن
 اس کا سر کاٹ لیا۔ اور نیزہ پر رکھ کر شہر میں شہیر کی۔ لاجپن وغیرہ خوف سے
 روپوش ہو گئے۔

ملک ناصر محمد بن متلاؤوں (بار اول)

چرکسوں نے ملک اشرف کے دوسرے بھائی محمد کو تخت پر بٹھایا۔ اس
 کی عمر صرف نو سال تھی۔ اس وجہ سے ملک منصور کے غلاموں میں سے زین
 الدین کتبغانے نیابتاً سلطنت کی باگ اپنے ہاتھ میں لی اور علم الدین سنقر وزیر
 ہوا۔ ان دونوں میں سے ہر ایک تخت سلطنت کا خواہاں تھا۔ اس باہمی
 کشمکش کا نتیجہ یہ ہوا کہ سنقر مارا گیا۔ اب کتبغانے کے لئے راستہ صاف تھا
 اس نے ۶۹۴ھ میں ناصر کو تخت سے اتار کر قلعہ کرک میں جو سلاطین کی

نظر بندی کے لئے مخصوص تھا بھجودیا۔ اور خود اس پر بیٹھ گیا۔

ملک عادل کتبغا

کتبغا کا لقب ملک عادل رکھا گیا جو پیرس کے بیٹے سلاش کا تھا۔ اور امیر حسام الدین لاجپن جو مخفی تھا بلا کر وزیر بنایا گیا۔ اس کے زمانہ میں مصر میں طاعون اور قحط دونوں ایک ساتھ پھیلے اور کثرت سے مخلوق تباہ ہوئی۔
 ۶۹۵ھ میں تاجاریوں کی ایک جماعت اپنے سردار طرغائی کے ساتھ جو ہلاکو کے بیٹے منجو تیمور کا داماد تھا مصر میں آئی۔ یہ لوگ ادیرا تہر قبیلہ کے کفار تھے جو سلطان غازان محمود بن ارغون کے خوف سے بھاگ کر آئے تھے۔ ملک عادل نے بوجہ ہم قوم ہونے کے ان کو اپنی حمایت میں لیا۔ سوا حل پر رہنے کے لئے زمین دی اور ان کے تین سو سرداروں کو بلا کر اپنے پاس رکھا اور بڑے بڑے عہد سے عطا کئے۔ امر اردو دولت نے اس کو گوارا نہ کیا کتبغا کو تخت سے اتار دیا اور امیر لاجپن کو ملک منصور کا خطاب دے کر جو اس کے آقا کا تھا سلطان بنا لیا۔

ملک منصور لاجپن

محرم ۶۹۶ھ میں لاجپن کے ہاتھ پر مارت کی بیعت ہوئی۔ اس زمانہ میں آرمینیہ کی طرف سے بلا برا منظر اب کی خبریں موصول ہو رہی تھیں۔ اس نے

کر پورا صوبہ قابو میں کیا۔ جب واپس آیا تو چراگسہ نے بوجہ عداوت کے ۵۶۹۸ء
 اس کو قتل کر ڈالا اور اپنے آقا زادہ ملک ناصر کو جس کی عمر سیزدہ سال ہو گئی تھی کر
 قتل سے لاکر تخت پر بٹھایا۔

ملک ناصر (بار دوم)

لاہین کے حامیوں نے کوشش کی کہ اس کو قتل کر ڈالیں مگر ناکام رہے
 ۵۷۰۰ء میں سلطان غازان محمود مغول نے ایک فوج گراں لے کر شام پر
 دعائی کی۔ ناصر نے جا کر اس کو شکست دی اور نکالا۔ تاتاریوں کے حملے کی
 وجہ سے آرمینیہ والوں نے بغاوت کر دی تھی اس کو فرو کرنے کے لئے ایک
 ازبک اور بدر الدین بکتاش کو فوجیں دے کر روانہ کیا۔ کتبغا کو بھی جو سلطنت
 سے مخلوع ہونے کے بعد حلب کی امارت پر تھا ساتھ جانے کا حکم دیا۔ ان لوگوں
 نے جا کر وہاں امن قائم کیا۔

جزیرہ اردو میں فرنگیوں کی ایک جماعت قلعہ گیر تھی جن کا پیشہ بحری
 ارتگری تھا۔ ناصر نے ۵۷۰۲ء میں بحری فوج بھیجی جس نے پہنچ کر وہاں
 قبضہ کر لیا۔

۵۷۰۴ء میں سلطان مغرب ابو یعقوب یوسف نے پانچ سو گھوڑے اور
 پیر موطلائی سازاد میں قیمت ہدایا کے بھیجے جس سے دونوں ملکوں میں دوستی

تعلقات قائم ہو گئے۔ حبش کا بادشاہ ابابی بھی قسم قسم کے جانور اور تختے لے کر حاضر ہوا اور اپنے دشمنوں کے مقابلہ کے لئے امداد طلب کی۔ ناصر الدین نے ایک فوج اس کے ساتھ کر دی۔

بادجوہ اس عظمت کے رہ اپنے باپ کے غلاموں جانشنگیر اور سلاطین کے استبداد سے تنگ تھا۔ آخر نوبت یہاں تک پہنچی کہ تخت پر رہنا اس کے لئے ناممکن ہو گیا۔ اس وجہ سے ۱۷۰۸ء میں حج کے بہانہ سے قلعہ کرک میں بھاگ گیا اور وہاں سے ہر حکومت اور سلطنت سے دست برداری لکھ کر بھیج دی۔ مالیک نے کرن الہ بیس جانشنگیر کو ملک مظفر کے لقب سے تخت نشین کر دیا۔

ملک مظفر بیس

بیس ثانی ۱۲۳۳ شوال ۱۷۱۸ء کو تخت پر بیٹھا۔ پہلے ازراہ ہربانی ناصر کو کرک کی امارت کا فرمان بھیج دیا۔ جس سے وہ خوش ہوا۔ یہاں تک کہ اس کے نام کا خطبہ کرک میں پڑھا۔ مگر اس کے بعد مظفر نے اس کے غلاموں، سواروں کے گھوڑوں اور اس رقم کا بھی مطالبہ کیا جو اس کو دہاں کی اپنی ملکیت سے حاصل ہوئی تھی۔ اس سے تنگ ہو کر ناصر نے امرار شام کے پاس فریاد کی۔ انہوں نے لکھا کہ ہم حمایت کے واسطے تیار ہیں۔ ناصر نے کرک میں اپنے غلام ارغون کو چھوڑا۔ اور خود شام کی طرف گیا۔ والی شام امیر برلک جو مالیک کا سرغنہ

در مظفر کا دشمن تھا منتخب جماعت کو لے کر اس کے ساتھ مصر کی طرف چلا۔
 بس یہ لوگ غزہ میں پہنچے اکثر امرار مصر نے آکر اطاعت کا اظہار کیا۔ مظفر کے لئے
 مقابلہ کی کوئی صورت نہ تھی اس لئے امان مانگی۔ ناصر نے اس کو قید کر دیا۔ اور ۷۰۹ھ
 میں عید کے دن تخت پر بیٹھا۔

ملک ناصر (بار سوم)

ملک ہیں اب کوئی حریت نہ تھا۔ اس وجہ سے اطمینان اور سکون کے
 ساتھ انتظامات کی طرف توجہ کی۔ ناجائز محاصل موقوف کئے۔ دارالعدل قائم
 کیا۔ جا بجائیں بنوائے۔ باغات لگوائے۔ قصور و محلات تعمیر کرائے۔ رصدگاہ
 قائم کی۔ اور وسیع مارستان بنوایا۔ جس کے اخراجات کے لئے املاک وقف
 کیں۔

اس کے عہد میں شام اور مصر میں ہر زمانہ سے زیادہ عمارات، مساجد اور جوامع
 تعمیر ہوئیں اور اب کی بار ۳۲ سال حکومت کر کے ۱۹ رذی حجہ ۷۰۴ھ میں وفات
 پائی۔

ملک ناصر حلیل القدر اور بارعب تھا۔ امن و امان اور دولت کی فراوانی
 کی وجہ سے اس کی سلطنت کی شان و شوکت بہت بڑھ گئی تھی۔ علم کا بھی شائق
 تھا۔ اور قاضی القضاة علامہ بدرالدین کے درس حدیث میں جا کر شریک ہوتا

تھا۔ سیاسی سازشوں اور خطروں سے محفوظ رہنے کے لئے اس نے اپنے عہد میں
خلیفہ عباسی کا نام خطبوں سے نکال دیا۔

اولاد ناصر

ملک ناصر نے اپنے سب سے لائق بیٹے انوک کو سلطنت کے لئے
تیار کیا تھا اور اسی کو ولی عہد بنایا تھا۔ لیکن وہ اس کی زندگی ہی میں ۴۳۰ھ میں فوت
پا گیا۔ ناصر اس کے غم میں گھل گیا۔ یہاں تک کہ اس کے دوسرے سال انتقال
کر گیا۔

اس نے آٹھ بیٹے چھوڑے تھے جو یکے بعد دیگرے تخت سلطنت پر آئے
لیکن کچھ ایسے انقلابات رہے کہ ان میں سے کوئی زیادہ عرصہ تک نہیں رہنے پایا۔
سب سے پہلے ناصر کا بڑا بیٹا سیف الدین ابو بکر سلطان بنایا گیا۔ اور
ملک منصور رابع اس کا لقب رکھا گیا۔ لیکن چالیس دن کے بعد معزول کر کے
مقام قوص میں جو بالائی مصر میں ہے بھیجا گیا۔ وہیں ۴۴۲ھ میں مر گیا۔

اس کی جگہ علامہ الدین کوچک ملک اشرف کے لقب سے تخت پر بٹھایا
گیا اس کی عمر صرف چھ سال تھی۔ پانچ ہینہ کے بعد یہ بھی مخلوع ہوا اور شہاب الدین احمد
جو کرک میں نظر بند تھا لایا گیا۔ اس کا لقب ملک ناصر ثانی ہوا۔ ۱۲ محرم ۴۴۳ھ
کو مالیک نے اس کو معزول کر کے پھر کرک میں بھیج دیا۔ اور عماد الدین اسمعیل

کو ملک صالح کے لقب سے تخت نشین کیا۔ اس نے تین سال ڈھائی مہینے سلطنت کی اور ربیع الثانی ۴۶۶ھ کو فوت ہو گیا۔ پھر زین الدین شعبان سلطان ہوا اس کا لقب ملک کامل رکھا گیا۔ لیکن کامل بد تدبیری اور بد خلقی میں تھا۔ اس وجہ سے امرار نے اس کو اتار دیا اور زین الدین حاجی کے ہاتھ پر بیعت کی۔ اور منظر لقب رکھا۔ یہ اس سے بھی زیادہ نا اہل نکلا اس وجہ سے ایک سال تین ماہ کے بعد ۴۶۸ھ میں قتل کر دیا گیا۔ اس کی جگہ حسن تخت نشین ہوا۔ اور ملک ناصر ثالث اپنا لقب رکھا۔ ۴۷۲ھ میں اتار دیا گیا۔ پھر صلاح الدین ملک صالح ثانی آیا تین سال اور ساڑھے تین مہینے کے بعد ۲۲ شوال ۴۷۵ھ میں یہ بھی نکال دیا گیا۔ اور حسن ملک ناصر ثالث دوبارہ لایا گیا۔ یہ پچھ سال ۷ ماہ تخت پر رہا۔ آخر میں اپنے مملوک یلیغاخا صگی کے ہاتھ سے مارا گیا۔

ملک منصور خامس

حسن کے بعد اس کا بھتیجا محمد بن حاجی ملک منصور خامس تخت پر آیا۔ وسط شعبان ۴۶۲ھ میں مالیک نے اس کو اتار دیا۔ اور اس کے چچا زاد بھائی شعبان بن حسن بن محمد بن مستادون کو لائے۔

ملک اشرف ثالث

شعبان مذکور کا لقب ملک اشرف ثالث ہوا۔ اس کے عہد میں فرنگیوں نے

سکندریہ کو لوٹ لیا۔ عورتوں اور بچوں کو پکڑ لے گئے۔ ملک اشرف مدافعت کے لئے پہنچا۔ لیکن وہ بھاگ چکے تھے۔

اس کے باپ کے ملوک یلینک نے جو نائب سلطنت تھا مالیک پر سختی کی جس کی وجہ سے انہوں نے اس کو مار ڈالا۔ پھر نصر سلطانی کی طرف بڑھے۔ لیکن فوج نے ان کو روکا اور شکست دے کر تعاقب کیا۔ بہت سے مارے گئے اور بہت سے بھاگتے ہوئے دو یا میں ڈوبے۔ یقیناً شہر بدر کر دیئے گئے۔

۶۷۰ھ میں ملک اشرف حج کے ارادہ سے نکلا۔ راستہ میں مالیک کے سرغنہ طشتمرد وادار اور اس کی جماعت نے چاہا کہ قتل کر دیں۔ اس لئے بھاگ کر قاہرہ واپس آیا۔ یہاں دیکھا کہ امرا نے اس کے بیٹے علی کو ملک منصور سادس کے لقب سے سلطان بنا رکھا ہے۔ اس وجہ سے قبہ نصر میں پناہ گیر ہوا۔ مالیک نے وہیں پہنچ کر ہارڈی حجۃ ۶۷۰ھ کو اس کا کلا گھونٹ دیا۔

ملک منصور سادس

علی کا سن سات سال کا تھا۔ امیر لائن اتابک مقرر ہوا۔ پھر اس کی جگہ امیر قرطائی آیا۔ آخر میں برقوق نائب سلطنت ہوا۔ یہی دولت چراک کا بانی ہے۔ سلطنت کا خیال اپنی امارت کے روز اول ہی سے اس کے دل میں تھا۔ لیکن آقا کی وناواری کی وجہ سے کچھ دنوں صبر سے کام لینا مناسب سمجھا۔

ملک منصور ۸۳۳ھ میں گزر گیا۔

ملک صالح حاجی

منصور کی وفات کے دن حاجی بن شعبان سلطان ہوا۔ ڈیڑھ سال کے بعد ۱۹ رمضان ۸۳۴ھ کو برقوق اس کو تخت سے اتار کر خود اس پر بیٹھ گیا۔ ملک صالح دولت مالیک بھری کا آخری سلطان تھا۔

دولت مالیک کی تاریخ

(برجیب)

(۱۸۶۴ء سے ۱۹۲۳ء تک)

ان مالیک کا اصل مولد و منشا پر کس یا کس غز ہے جو نواحی سیریا اور بحیرہ بیگانہ کی طرف واقع ہے۔ چھٹی صدی عیسوی میں ان کے آباؤ اجداد بالائی ایشیا کی طرف آئے اور بحر قزوین کے سواحل پر سکونت گزین ہو گئے۔ انہیں کی اولاد کو مالیک بحریہ میں منصور اور اشرف نے کثرت کے ساتھ شریک کیا۔ چونکہ دماغی اور جسمانی دونوں لحاظ سے یہ لوگ بہ نسبت سابقہ مالیک کے بہتر تھے۔ اس لئے قلعوں کی حفاظت اور فوجی امارت وغیرہ ان کے سپرد ہوئی اور محل سلطانی کے امور بھی ان کے ہاتھ میں آ گئے۔

جب ان کی قوت اور تعداد بڑھ گئی اور ملک کی سیاست میں ان کا عنصر غالب ہو گیا اس وقت ان کے دل میں خواہش پیدا ہوئی کہ کرسی سلطنت پر جلوس

فرمایا۔ چنانچہ برقوق نے صالح کو اتار کر خود تخت پر قبضہ کر لیا۔

برقوق کا باپ اس تبدیلی کسا کا تھا۔ سرکیشیا سے ایک تاجر اس کو قرقم میں لے گیا۔ وہاں ایک مسلمان عثمان نامی نے خرید لیا۔ اور ۶۲۰ھ میں مصر میں لاکر امیر یلیغا کے ہاتھ بیچ دیا اس نے اپنے غلاموں میں شامل کر لیا۔ اس کے بیٹے برقوق میں حسن و جمال، ذہن و ذکا، عقل و فہم اور رعب و ہیبت کے آثار تھے۔ اس وجہ سے یلیغا نے اس کو مصاحب خاص بنایا۔

برقوق نے علم و ادب بھی حاصل کیا اور علوم اسلامیہ میں اچھی مہارت پیدا کر لی۔ جس کے باعث اس کا وقار بہت بڑھ گیا۔ یلیغا نے اس کو شیخ کہنا شروع کیا اور امارت کا عہدہ دیا۔

جب یلیغا مخالفین کے ہاتھوں سے مارا گیا اس وقت برقوق اور ایک دوسرا مملوک امیر برکہ دونوں قید خانہ میں تھے۔ وہاں سے آزادی پا کر امیر منجک والی دمشق کے پاس پہنچے اور اس کی فوج میں داخل ہو گئے۔ ملک اشرف شعبان نے برقوق کو مصر میں بلا لیا اور ایک ہزار سپاہیوں کا امیر بنا دیا۔ اس وقت سے سلطنت کی آرزو اس کے دل میں پیدا ہو گئی۔ چنانچہ سخت کوشش کر کے ... ملک منصور کے عہد میں اتابکی کے عہدہ پر آ گیا۔ آخر میں ملک صالح کے تخت نشین ہونے پر اپنی جماعت کی مدد سے سلطنت پر تعلق کر لیا۔

ملک ظاہر برقوق

برقوق نے خلیفہ وقت سے اپنی امارت کا فرمان لکھوایا۔ قضاة علماء اور
امراء سے بیعت لی اور مصر کے سب سے بڑے آخری سلطان رکن الدین بیبرس
ہندقداری کا لقب ملک ظاہر اپنے لئے منتخب کیا۔

اس نے ملک کی انتظامی حالت درست کی۔ مالیات بھریہ کے عہد میں
جونا جائز رسوم اور محاصل تھے ان کو موقوف کیا اور رعایا کی اقتصادی اور اخلاقی
اصلاح کی طرف خصوصیت کے ساتھ توجہ کی۔

اس زمانہ میں تیموری حملوں سے مشرقی ممالک میں ایک ہیجان برپا
تھا۔ ۱۳۸۰ء میں تیمور شام کی طرف پہنچا جس کی وجہ سے مصر میں بھی اضطراب
پیدا ہو گیا۔ برقوق نے فوجیں جمع کیں اور جا کر حدود شام سے اس کو روکا۔
لیکن ادھر مصر میں خلیفہ متوکل نے اس کے عزل کا فتویٰ دے دیا۔ جب
وہ واپس آیا تو دیکھا کہ حالت دیگر گوں ہے۔ امراء اور قضاة سے مل کر بڑی
کوشش کے بعد آخر میں خلیفہ کو قید کیا اور اس کی جگہ عمر بن ابراہیم کو تخت
پائندگی کے لقب سے خلافت کی گدی پر بٹھایا۔ لیکن وہ شوال ۷۸۰ھ میں گزر گیا
اس لئے زکریا بن ابراہیم کے ہاتھ پر خلافت کی بیعت کی۔ اس نے مخالفت شروع
کی برقوق نے اس کو بھی معزول کر کے ۷۹۱ھ میں دوبارہ متوکل کو خلیفہ بنایا اس نے پھر
معزولی کی کوشش شروع کی چونکہ امیر الامراء منطاس اور دوسرا امراء بھی خلیفہ کے ساتھ سازش میں

شریک تھے اس وجہ سے برقوق کا کچھ نہیں نہ چلا وہ قلعہ کرک میں بھیجا گیا اور حاجی بن شعبان ملک صالح دوبارہ تخت پر لایا گیا۔ مگر ایک سال بھی نہ گزرنے پایا تھا کہ وہ معزول ہوا۔ اور ۹۲۲ھ میں برقوق پھر بلایا گیا۔ اب کے اس نے ملک صالح اور اس کے ساتھیوں کا خاتمہ کر دیا۔

۹۲۲ھ میں قرا یوسف والی فارس نے تبریز کو بطور نذر پیش کش کیا۔ برقوق نے اس کے لئے حلفت بھیجا اور فرمان لکھا کہ سلطنت مصر کی طرف سے تبریز اور اس تمام علاقہ کی امارت تم کو دی جاتی ہے جو فتح کر سکو۔ اسی درمیان میں ادھر تیمور کا گزر ہوا۔ قرا یوسف نے اپنے ایک حلیف احمد بن یوسف کے بھانجا اور قسطنطنیہ منوبل کے پاس پناہ لینی چاہی۔ اس نے انکار کیا۔ کیونکہ وہ ایک جدید طاقت یعنی دولت عثمانیہ سے جس کی صبح سعادت طلوع ہو رہی تھی لرزاں تھا اس لئے وہ دونوں مصر آئے۔ برقوق نے ان کو عزت کے ساتھ رکھا۔

۹۲۶ھ میں سلطان عثمانی بایزید پسر مراد نے مصر میں معاہدہ کے لئے سفیر بھیجا اور یہ بھی خواہش کی کہ خلیفہ عباسی اناطولیہ اور اس کے مفتوحہ علاقوں کی امارت کا فرمان اس کے نام لکھ دے۔ چنانچہ عہد نامہ اور فرمان دونوں لکھے گئے۔

اس کے بعد امیر تیمور کے قاصد پہنچے اور قرا یوسف کی حوالگی کا مطالبہ کیا۔ برقوق نے نرمی کے ساتھ اس سے انکار کیا۔ قاصدوں نے سخت کلامی کی جو

ان کو قتل کرادیا۔ تیمور نے برا فروختہ ہو کر شام پر حملہ کر دیا اور رہا سے حلب تک خون کے دریا بہا دیئے مگر وہیں تک آکر رک گیا۔

برقوق نے مصر میں انواع اور اسلحہ کی ترتیب شروع کی اور ساز و سامان درست کر کے مدافعت کے لئے تیار ہو گیا۔ لیکن ۸۰۱ء میں ۱۵ ایشوال کو مرگی کے دورہ میں اچانک انتقال کر گیا۔

جاسع برقوق اور مدرسہ ظاہریہ اس کی یادگاریں باقی ہیں۔ نہایت ذہین اور علم دوست تھا۔

ملک ناصر زین الدین

برقوق کا بڑا بیٹا زین الدین فرج باپ کی جگہ پر سر پر سلطنت پر بیٹھا۔ اتا بک لطیش نے نیم فرسانی نائب دمشق اور یلیغادالی حلب کو متفق کر کے بغاوت کر دی۔ ناصر نے فوج کشی کی۔ فلسطین میں فریقین کا مقابلہ ہوا جس میں باغیوں نے شکست کھائی اور اپنی سزا کو پہنچے۔

۸۰۳ء میں تیمور ہندوستان اور ایران سے ہوتا ہوا بغداد اور ملاطیہ پر غلبہ حاصل کرنے کے بعد شام کی طرف پہنچا۔

اس زمانہ میں ایشیاد و عظیم الشان فاتحوں کی جولانگاہ بنا ہوا تھا۔ ایک تیمور گورگانی۔ دوسرا بایزید عثمانی۔ بد قسمتی سے یہ دونوں قوتیں آپس ہی میں

مگر آگئیں اور ۱۲۰۰ء میں تیمور نے انگورہ کو فتح کر کے بائزید کو قید کر لیا۔
 مصری تیمور کی طرف سے مطہر تھے۔ مگر اب بائزید کی شکست کے بعد ان کو
 پھر اضطراب لاحق ہوا۔ کیونکہ ۱۲۰۰ء میں تیمور نے سلطان مصر کے پاس تحفہ و
 ہدایا کے ساتھ جن میں ایک ہندوستانی ہاتھی بھی تھا یہ حکم بھیجا کہ ہماری سلطنت
 تسلیم کر لو ناصر کو مجبوراً اس کی سیادت ماننی پڑی۔ مگر اسی سال تیمور نے
 انتقال کیا۔ اس کے بعد اس کی اولاد میں تخت سلطنت کے لئے نزاع پڑ گئی۔
 جس کی وجہ سے مصری ان کے تسلط سے آزاد ہو گئے۔

۱۲۰۰ء میں متوکل کے بعد اس کا بیٹا ابو الفضل مستعین باللہ خلیفہ بنا یا
 گیا وہ دل میں ناصر سے عداوت رکھتا تھا۔ اُس نے امرار و دولت کو جن میں سب سے
 مقدم شیخ محمودی تھا اپنے ساتھ ملا لیا اور ناصر کے خلع کا اعلان کر دیا۔ ناصر نے
 دیکھا کہ اس کے طرفدار کم ہیں اس وجہ سے بھاگنا چاہا مگر گرفتار ہو گیا خلیفہ
 مذکور نے تخت پر بیٹھ کر اس کو قتل کرادیا۔

ملک عادل مستعین باللہ

ملک عادل کے لقب سے مستعین کے ہاتھ پر ۲۵ محرم ۶۱۵ھ میں سلطنت
 کی بھی بیعت ہوئی۔ اور عباسی خلیفہ کے سر پرستہم کے بعد ایک بار اور دینی
 دستار کے ساتھ دنیاوی سلطنت کا تاج بھی رکھا گیا۔ اس نے شیخ محمودی کو

وزارت سیف و قلم دونوں کے عہدے دیئے۔ لیکن اس نے دیکھا کہ خلیفہ ضعیف العقل ہے۔ اس وجہ سے درخواست کی کہ مجھ کو شریک سلطنت بنایا جائے اس نے اس کو بھی منظور کیا اور ملک مؤید کے لقب سے اس کو اپنا سہیم قرار دیا۔ مگر یہ شرکت پہلے کی اور ربیع الاول ۱۱۵۰ھ میں شیخ نے اس کو اتار کر اپنی سلطنت کا اعلان کر دیا۔

شیخ محمودی

شیخ محمودی برقوق کے غلاموں میں شجاعت اور دانائی میں ممتاز اور شہسوار میں فرد تھا۔ صاحب علم بھی تھا اور شرع کا پابند۔ اس وجہ سے لوگوں میں مقبول تھا۔

مستعین نے معز دلی کے بعد اس کے خلافت سازش شروع کی اور اپنے ایک مخلص دوست نور دز کو جس کو شام کی دلایت دی تھی مخفی طور پر اپنا حال لکھ کر اسے دیا۔ اس نے جواب دیا کہ میں شکر لیکر آتا ہوں۔ لیکن اس سے پہلے تم اپنے دینی اثر سے کام لو اور اس کی معز دلی کا فتویٰ شائع کر دو۔

یہ سب کچھ ہوا مگر محمودی معز دلی نہ ہو سکا بلکہ اس نے خود مستعین کو حثیت کی گدی سے اتار کر اس کے بھائی داؤد کو معتضد کے لقب سے خلیفہ بنا دیا۔

محمودی منصف مزاج اور منظم تھا۔ اس کے زمانہ میں مصریوں نے آرام

یا۔ ۸ سال حکومت کرنے کے بعد ۹ محرم ۸۲۴ھ کو مر گیا۔ جامع مؤید اور مدرسہ
 ودی اسی نے بنائے تھے جس میں شیخ شمس بن مدبری اس زمانہ کے ممتاز
 محدث درس دیتے تھے۔ محمودی سے اپنے بیٹے ابراہیم کے ان کے درس میں
 امر ہوتا اور ان کا فرسٹ بچپانا اور مسند لگاتا۔

مدین محمودی سیف الدین تتر۔ محمد بن تتر

محمود کے بعد مالیک نے اس کے شیرخوار بچہ احمد کو تخت نشین کیا اور
 سیف الدین تتر کو اتالیق۔ اس نے شوال ۸۲۶ھ میں احمد کے سر سے تاج لیکر
 اپنے سر پر رکھ لیا۔ لیکن تین ہی مہینہ کے بعد گزر گیا۔ اس کی جگہ اس کا بیٹا محمد سلطان
 ہوا جس کا اتنا بک سیف الدین برس بلے تھا سنت جاریہ کے مطابق اس نے
 بھی محمد کو تخت سے اتار دیا۔ مالیک میں اختلاف پیدا ہوا اور لڑائیاں ہونے
 لگیں۔ برس بائے غامرش بیٹھا رہا۔ جب باہمی جنگوں میں ان کا زور ٹوٹ گیا
 اس وقت بلا کسی مزاحمت کے تخت پر آ گیا۔

ساک اشرف برس بائے

برس بائے سیف الدین تتر کا زرخیز غلام تھا۔ ربیع الاول ۸۲۵ھ میں
 اس کے ہاتھ پر سلطنت کی بیعت ہوئی۔

اس کے عہد میں بجز ایک خفیف شورش کے جو ۸۲۰ء میں شام کے والی نجاشی کی بغاوت کی بدولت ہو گئی تھی اور فوراً رفع کر دی گئی اور کوئی فتنہ برپا نہیں ہوا نہ قحط پڑا نہ طاعون آیا۔ اس وجہ سے تمام ملک خوش حال ہو گیا۔

حسن سیاست۔ تذبذب و عصب اور وقار میں اس کا رتبہ شیخ محمودی سے نائق تر تھا۔ نہایت شجاع اور عاقل۔ مورخین لکھتے ہیں کہ آخر میں حاکم باہراشد کی طرح اس نے بھی عجیب و غریب احکام دینے شروع کئے تھے۔ قاہرہ سے تمام کتے نکلوا دیئے۔ عورتوں کا سر ڈکوں پر بلا اجازت نکلنا ممنوع کر دیا۔ یہاں تک کہ اگر کوئی غسالہ کو بلواتا تو وہ محتسب کا اجازت نامہ سر پر رکھے بغیر شاہراہ سے نہیں گزر سکتی تھی۔

۱۶ سال ۸ ماہ حکومت کر کے ۶۰ سال کی عمر میں ۱۳ ذی الحجہ ۸۴۱ھ کو انتقال کیا۔ سلاطین چراکیہ میں گل سرسید ہی سمجھا جاتا ہے۔

ملک عزیز یوسف

بڑے ہائے کے بعد اس کے بیٹے جمال الدین یوسف کے ہاتھ پر بیعت ہوئی۔ سیف الدین چغتای نائب مقرر ہوا۔ حسب دستور تین مہینہ کے بعد اس نے یوسف نکال کر سلطنت پر قبضہ کر لیا اور ۱۹ ربیع الاول ۸۴۲ھ میں اس کے ہاتھ پر بیعت ہوئی۔

سلطنت ظاہر حقیق

بیعت کے وقت اس کا سن ۶۹ سال کا تھا۔ اس کے زمانہ میں معتضد
باللہ خلیفہ نے انتقال کیا جو بڑا متقی اور دین دار تھا۔ اس کی جگہ اس کا بھائی
ستکفی باللہ خلیفہ ہوا۔ وہ ۴۵۰ھ میں گزر گیا۔ پھر تائم باللہ خلیفہ ہوا۔ اس نے
حقیق کے خلاف سازش شروع کی۔

حقیق کا سن اس وقت ۷۰ سال سے متجاوز ہو چکا تھا۔ دیکھا کہ خلیفہ کے
دو ساتھیوں کا میں مقابلہ نہ کر سکوں گا اس وجہ سے اپنے بیٹے عثمان کو تخت پر بٹھا دیا
کے چند روز کے بعد ۴۵۰ھ میں جس میں کہ سلطان محمد ثانی فاتح نے قسطنطنیہ کو فتح
کیا انتقال کر گیا۔

حقیق منکر المزاج۔ درویش دوست اور غریب پرور تھا۔ اس کے زمانہ
میں کثرت سے مساجد اور عمارات وغیرہ تعمیر ہوئیں۔ اس کے عہد میں مصر میں تخت
ساعون پھیلا تھا جس سے بہت مخلوق تباہ ہوئی۔

سلطنت منصور عثمان

نضر الدین عثمان ابھی تخت پر متمکن ہونے بھی نہ پایا تھا کہ خلیفہ قائم نے امرار
کی ایک جماعت کے ساتھ مل کر اس کے عزل کا فرمان شائع کیا۔ چنانچہ

یکم ربیع الاول ۷۵۰ھ میں اس کو تخت چھوڑ دینا پڑا۔

خلیفہ مذکور چاہتا تھا کہ مستعین کی طرح اپنی سلطنت قائم کرے لیکن کامیاب نہ ہو سکا۔ کیونکہ مالیک نے اپنی باری سے ایک پیر کہن سال ابو نصر نیال کو تخت پر بٹھا دیا۔

ملک اشرف نیال

نیال کی تخت نشینی سے بھی خلیفہ کی امیدیں ختم نہیں ہوئیں۔ وہ سمجھتا تھا کہ یہ بڑھا عنقریب مر جائے گا۔ اس کے بعد ہی تخت لے لوں گا۔ مگر ۶ سال اس انتظار میں گزر گئے۔ آخر میں اس نے سازش شروع کی۔ سلطان کو پتہ مل گیا معزول کر کے اسکندریہ میں بھیج دیا۔ اور اس کے بھائی یوسف کو مستنجد کے لقب سے خلافت کا منصب عطا کیا۔

نیال آٹھ سال ڈھائی ہینے سلطنت کرنے کے بعد ۵ ارجبادی الاول ۷۶۵ھ میں گزر گیا۔

ملک مؤید احمد

نیال کی وفات کے بعد اس کا بیٹا شہاب الدین احمد سلطان ہوا۔ یہ باپ کے وقت سے ہمارے سلطنت میں داخل تھا۔ چونکہ امر اس سے ناراض

تھے اس وجہ سے چارہینے کے بعد معزول کر دیا گیا۔

ملک ظاہر خوش قدم

خوش قدم نے بایونانی تھا اور ملک ظاہر کا زرخیز خرید غلام۔ اس وجہ سے
ناصری اور یونانی دونوں نسبتوں سے مشہور ہے۔ اس کے عہد میں ملک کا انتظام
اچھا رہا اور بیع الاول ۱۸۷۲ء کو انتقال کر گیا۔

ملک ظاہر بلبا۔ ملک ظاہر تھر بونا

ابوسعید بلبائے خوش قدم کے بعد سلطان ہوا۔ لیکن ظالم اور غضبناک تھا
اس لئے دوہینے کے بعد نکال دیا گیا اور اسی لقب کے ساتھ تھر بونا تخت پر بٹھلایا
گیا یہ بھی دوہینے کے بعد رجب کو مخلوع ہوا۔

ملک اشرف قایت بائے

قایت بائے حقیق کا آزاد کردہ غلام تھا۔ ۱۸۷۲ء میں تھر بونا کے بعد عنان
سلطنت اس کے ہاتھ میں آئی اس نے دانشمندی سے مختلف جماعتوں کو قابو
میں کیا اور ملک کا انتظام بہت اچھا رکھا۔

اس زمانہ میں سلاطین عثمانیہ اپنی سلطنت کا دائرہ وسیع کر رہے تھے

ایرانیوں نے ان کے خوف سے مصریوں کے ساتھ اتحاد کا معاہدہ کر رکھا تھا جب عثمانیوں نے اوزون حسن والہی فارس کو شکست دے دی اس وقت قایت بائے کو خوف ہوا کہ وہ شام پر حملہ آور ہوں گے۔ اس لئے ایک فوج گراں اس کے حدود پر بھیج دی۔ جس نے ترکی سلطنت کے دو شہر اذنہ اور ترسوس فتح کر لئے۔

عثمانی اس وقت یورپین اقوام کے ساتھ جنگ میں مشغول ہو گئے۔ اس وجہ سے ادھر کا خیال نہ کر سکے۔ ۱۵۸۰ء میں وہاں ان کو فتوحات حاصل ہوئیں مگر اسی اثنا میں سلطان محمد فاتح کا انتقال ہو گیا۔ اور اس کے بیٹوں میں تخت سلطنت کے لئے نزاع واقع ہو گئی۔ آئری لوانی یکی شہرین ہونی جس میں بایزید غالب آ گیا اور اس کے بھائی جم نے بھاگ کر مصر میں پناہ لی۔ قایت بائے نے اس موقع کو غنیمت سمجھ کر اس کو احترام کے ساتھ رکھا۔ اور حمایت کی امید دلا کر عثمانیوں پر حملے بھی شروع کر دیئے۔ بایزید نے ایشام پر چڑھائی کا ارادہ کیا۔ لیکن اتمام حجت کے لئے سفیر بھیجا کہ اذنہ اور ترسوس سے دست بردار ہو جاؤ۔ اور جو خسارہ ہوا ہے اس کا تاوان دو۔ قایت بائے نے سفیروں کو واپس کر دیا۔ اس وجہ سے ترکی فوجوں نے بڑھ کر اپنے مقامات واپس لے لئے۔ قایت بائے نے امیر ازبکی کو بھیجا اس نے پھر ان شہروں پر قبضہ کر لیا اور ہندوستان سے ایک سیاسی وفد بایزید کے پاس جا رہا تھا اس کو بھی پکڑا

بایزید یہ سن کر غصہ میں بھر گیا۔ ۳۰ ربيع الاول ۱۰۹۳ھ کو خود آستانہ سے فوج لے کر چلا اور تہدید آمیز لہجہ میں قایت بائے کو لکھا کہ اس کش مکش سے باز آؤ ورنہ میں تمام آل عثمان کو جمع کر کے چڑھائی کروں گا اور مصر بھی فتح کر لوں گا۔ قایت بائے نے سلامتی اسی میں دیکھی کہ ان دونوں شہروں سے دست بردار ہو کر عثمانیوں سے صلح کر لے اس کے پانچ سال کے بعد ۲۹ سال ۷ ماہ ۲۰ روز حکومت کر کے ۱۹۰۱ء میں ۲۲ ذیقعدہ کو وفات پائی۔

ملک ناصر محمد بن قایت بائے ربار اول

قایت بائے کے بعد اس کا بیٹا محمد تخت پر بیٹھا مگر چھ مہینے کے بعد اٹھارہ جمادی الاول ۱۰۹۲ھ کو اتار دیا گیا۔

ملک اشرف قانصوہ خسمایہ

قانصوہ پانچ سو دینار پر خرید گیا تھا۔ اسی وجہ سے خسمایہ کے لقب سے مشہور ہوا۔ محمد کے بعد امرا نے اس کو تخت پر بٹھایا۔ لیکن اس نے دیکھا کہ میں سلطنت کا کام نہیں کر سکتا۔ اس لئے دست بردار ہو گیا۔

ملک ناصر ربار دوم

مالیک دوبارہ محمد بن قایت بائے کو تخت پر لائے۔ لیکن وہ سنتا دشتی

اور جاہل نکلا۔ ایک بار ایک نو عمر کنیز کی زندہ کھال کھینچ ڈالی۔ اس قسم کی غلتیوں سے ڈیڑھ سال کے بعد ۱۶ ربیع الاول ۹۰۴ء کو ذبح کر دیا گیا۔

ملک ظاہر قانصوہ اشرفی

ناصر کے قتل کے دوسرے دن تخت نشین ہوا۔ ایک سال ۸ ماہ کے بعد معزول کر دیا گیا۔

ملک اشرف قانصوہ جاں بید

قانصوہ ثالث ذیقعدہ ۹۰۵ء میں سلطان بنایا گیا۔ ۷ مہینے کے بعد ۱۸ جمادی الاول کو مخلوع ہوا۔

ملک عادل طوماں بائے اول

جان بید کے بعد قایت بائے کے غلاموں میں سے طوماں بائے کے ہاتھ پر بیعت ہوئی ساڑھے چار مہینے کے بعد ذیقعدہ ۹۰۶ء میں قتل کر دیا گیا۔

ملک اشرف قانصوہ غوری

یہ بھی قایت بائے کے غلاموں میں سے تھا۔ نہایت سستی اور پرہیزگار

اور ان تمام سیاسی بھگڑوں سے الگ جو مالیک میں جاری تھے طوماں باکے
 کے بعد امرار نے اسی کو منتخب کیا۔ اس نے معافی چاہی اور کہا کہ میں اس منصب
 کا اہل نہیں ہوں۔ لیکن انہوں نے اصرار کیا اور کہا کہ اہل ملک کو جو اعتماد تمہارا
 اوپر ہے وہ تمہاری اہلیت کے لئے کافی ہے اس لئے مجبور ہو کر بادلِ ناخوہستہ
 قبول کیا۔ مگر یہ کہا کہ میرے لئے وہ دن بڑی خوشی کا ہوگا جس دن تم لوگ
 اس گرفتاری سے مجھ کو آزادی کی خوشخبری دو گے اور میں تخت چھوڑ کے اپنے
 اس بوریار پر آ بیٹھوں گا۔

غوری نے زمام سلطنت ہاتھ میں لے کر عدل و حسن انتظام کے ساتھ
 حکومت شروع کی۔ جس سے ملک میں اس سرے سے اس سرے تک امن
 و امان ہو گیا۔

پرتگالیوں نے اس زمانہ میں اپنے ہندوستانی مقبوضات سے بحری
 تفریق شروع کر دی تھی جس سے مصر اور ہندوستان کی تجارت بند ہو گئی تھی
 ایک بحری بیڑہ ان کے استیصال کے لئے روانہ کیا۔ مگر اس کو بحرِ احمر میں فرنگیوں
 نے تباہ کر ڈالا۔

۹۱۰ء میں سلطان سلیم اول عثمانی کا بھائی کرکود جو اس کے ساتھ
 تخت و تاج کے لئے برسرِ پیکار تھا ہریمت اٹھانے کے بعد بھاگ کر مصر میں آیا غوری
 نے حمایت کے لئے جنگی کشتیاں اس کے ساتھ کر دیں کہ جا کر قسطنطنیہ فتح کرے

سلطان سلیم نے مشتعل ہو کر شام پر لشکر کشی کر دی۔ مصریوں نے شاہ ایران
 اسماعیل صفوی کے ساتھ جو ترکوں کا دشمن تھا مل کر مقابلہ کیا۔ مگر ترکوں نے دونوں
 کو ایک ساتھ شکست دیدی۔ غوری نے مصالحت کے لئے ایچی بھیجا۔ سلطان نے
 جواب دیا کہ اب میں تمہارے فریب میں نہیں آسکتا۔

مصری فوجیں مقابلہ کے لئے بڑھیں حلب کے متصل مرج دابق میں معرکہ
 آرائی ہوئی۔ غوری اور اس کے سپاہیوں نے بے مثل بہادری کا اظہار کیا۔
 لیکن ترکوں کی توپوں کے سائے ان کی ساری جرات اور دلادری بیکار ہو گئی۔
 کیونکہ وہ ابھی نیردوں اور تلواروں ہی سے لڑتے تھے اور توپیں ان کے
 پاس نہ تھیں۔

۲۵ رجب ۹۲۲ھ کو مصری افواج کے سپہنہ اور سپہرہ کے سران سپاہ
 عثمانیوں کے ساتھ مل گئے غوری جو قلب میں تھا گھوڑے پر بھاگا راستہ میں
 گرا اور ٹاپوں کے تپے پڑ کر ہلاک ہو گیا۔

ملک اشرف طومان بایں ثانی

غوری قاہرہ میں اپنے بھتیجے طومان بایں کو نائب بنا کر چھوڑ گیا تھا لوگوں
 نے اسی کے ہاتھ پر بیعت کر لی۔ سلطان سلیم فوجیں لئے ہوئے مصر کی طرف آیا۔
 طومان بایں نے شکست کھائی اور بھاگ کر اسکندریہ کی طرف چلا۔ راستہ میں

ایک دیہاتی نے پکڑ لیا اور لاکر ترکوں کے حوالہ کر دیا۔

سلطان سلیم نے دس دن تک اس کو اپنے پاس رکھا اور امور ملک میں مشورے لیتا رہا۔ جب ضرورت باقی نہ رہی تو ۱۹ ربیع الاول ۹۲۳ھ میں سولی پر چڑھا دیا۔ اس روز دولت چرکسی ختم ہو گئی۔ اور مصر سلطنت عثمانیہ کا ایک صوبہ ہو گیا۔

سلطان سلیم نے اسکندریہ میں ایک فوج متعین کی اور خیر بک کو جو غوری کی فوج کا ایک امیر تھا مصر کا والی مقرر کر دیا۔ پھر متوکل سے جو اس وقت خلیفہ تھا، خلافت کا منصب بھی لے لیا۔ اور اس کو اپنے ساتھ آستانہ لیتا گیا۔ یہی سب سے آخری عباسی خلیفہ تھا جس سے عثمانیوں کو خلافت مل گئی۔



گو میں عمود تاریخ اسلام یعنی خلافت کے ساتھ ساتھ چل رہا ہوں۔ لیکن اس موقع پر میرا جی یہ چاہتا تھا کہ عثمانی اور خدیوی خاندانوں کے حالات بھی لکھ کر شامل کر دیتا کہ مصر کی تاریخ آغاز عہد سے آج تک کی مکمل ہو جاتی۔ مگر میں نے دیکھا کہ یہ تمہ بجائے خود ایک مستقل حصہ کی ضخامت چاہتا ہے اس لئے سر دست اس ارادہ کو چھوڑ دیا۔

خلفاء عباسیہ مصر

(۱) مستنصر باللہ ۶۵۹ھ

سقوط بغداد کے بعد عباسی خاندان کے دو شخص وہاں سے نکل بھاگے تھے

ایک ابوالقاسم احمد بن ظاہر بامر اللہ۔ دوسرا ابوالعباس احمد بن حسن بن علی بن ابوبکر

مشرشہ باللہ ابوالقاسم احمد جیسا کہ ہم پہلے لکھ چکے ہیں رجب ۶۵۹ھ میں مصر میں

پہنچا۔ ملک ظاہر بیرس بند قراری نے اس کے استقبال کے لئے قاہرہ کی آئینہ

کرائی۔ پھر عظیم الشان دربار کر کے امرار قضاة اور علماء کو جمع کیا۔ قاضی تاج الدین

نے ثبوت لینے کے جب علی رؤس الامم شہاد اس کے صحیح النسب ہونے کا فیصلہ

کر دیا اس وقت اس کے ہاتھ پر خلافت کی بیعت ہوئی اور اس کا لقب مستنصر باللہ رکھا

گیا۔

اب خلیفہ کا پہلا کام یہ تھا کہ تاتاریوں کے قبضہ سے بغداد کو نکالے۔ بیرس نے

ایک فوج گراں اس کو دی اور خود اس کے ساتھ دمشق تک آیا۔

ابوالعباس احمد حلب میں خلیفہ بنا لیا گیا تھا۔ دمشق میں اس نے بھی آکر مستنصر کی اطاعت قبول کر لی اور اس کے ساتھ شامل ہو گیا۔ دیگر امرار شام و حلب بھی اس جہاد میں شریک ہوئے۔ بیس نے دس لاکھ دینار کے صرفہ سے سارا ساز و سامان درست کیے ان کو روانہ کیا۔ ۳ محرم ۶۶۰ھ میں مقام ہیت سے آگے بڑھ کر تاتاریوں سے مقابلہ ہوا۔ انہوں نے شکست دیدی۔ بہت سے مسلمان مقتول ہوئے اور غالباً مستنصر بھی مارا گیا۔ کیونکہ اس دن سے اس کا کچھ پتہ نہ ملا۔ اس کی خلافت چھ مہینے سے بھی کم رہی۔

(۲) حاکم بامر اللہ اول

(۶۶۰ھ سے ۶۷۱ھ تک)

مستنصر کے بعد حلبی خلیفہ ابوالعاص احمد مصر میں بلا لیا گیا۔ اور ۸ محرم ۶۶۰ھ کو اس کے ہاتھ پر خلافت کی بیعت ہوئی۔ سلطان پیرس نے اپنے قصر کبیر میں ایک محل اس کی سکونت کے لئے نامزد فرمایا۔ اور اس کی کل ضروریات کا انتظام کر دیا۔ حاکم ۱۴ سال تک اس منصب پر قائم رہا اور ۱۱۷۱ھ میں یوم جمعہ ۱۲ رجب ۱۱۷۱ھ کو سلطان بن محمد تلامون کے عہد میں انتقال کر گیا۔ سیدہ نفیہ کے مزار کے متصل دفن ہوا۔ تمام امرار اور اعیان دولت جنازہ میں ازراہ ادب ننگے پاؤں

مستکفی باللہ اول (۳)

(۱۰۱۵ء سے ۱۰۴۰ء تک)

ابوالربیع سلیمان بن حاکم اپنے باپ کا نامزد کردہ ولیعهد تھا۔ اس کے عہد میں ۱۰۰۹ء میں تاتاری بادشاہ خوبندہ نے رخصت اختیار کیا اور اپنے تمام قلمروں میں حکم بھیج دیا کہ خطبوں میں سے خلقائے ثلاثہ کے نام نکال دیئے جائیں۔ اس کی وجہ سے سخت شورش برپا ہوئی۔ اسی اثنا میں وہ مر گیا۔ اور اس کی جگہ سلطان ابوسعید آخری تاتاری بادشاہ تخت نشین ہوا۔ جو سنتی تھا۔ اس نے اس حکم کو منسوخ کر دیا۔

مصر کے ذمیوں نے وزیر کے پاس یہ درخواست دی کہ اہل ذمہ کے اوپر جو قیود ہیں وہ اٹھا دی جائیں ہم اس کے عوض میں سالانہ سات لاکھ دینار دیتے رہیں گے وزیر اور سلطان کا میلان طبع یہ تھا کہ منظور کر لیں۔ مگر امام تفتی الدین احمد ابن تیمیہ نے مخالفت کی اور کہا کہ شریعت کے احکام کسی قیمت پر نہیں ہٹائے جاسکتے۔ خلیفہ نے بھی ان کی تائید کی اس لئے بازر ہے۔

سلطان مصر محمد بن قلاؤن اور خلیفہ میں بہت یگانگت تھی دونوں ایک ساتھ سیر و شکار اور چوگاں بازی کے لئے نکلا کرتے تھے اور ایسا معلوم ہوتا تھا

کہ بھائی بھائی ہیں مگر ۳۶ھ میں بعض دشمنوں کی دہرا اندازی سے ان میں باہم نعرش پیدا ہو گئی اس وجہ سے سلطان نے خلیفہ کو برج قصر میں نظر بند کر کے لوگوں کو اس سے ملنے سے روک دیا۔ پھر ذی الحجہ ۳۶ھ میں اس کو قاہرہ سے معہ اہل و عیال اور متعلقین کے جو تقریباً سو نفوس تھے مقام قوص میں بھیج دیا اور حکم دیا کہ خطبوں میں سے اس کا نام نکال دیا جائے۔ لیکن گزارہ بڑھا دیا۔

شعبان ۳۷ھ میں مستکفی نے قوص ہی میں انتقال کیا۔ عمر ۷۰ سال سے زیادہ تھی۔

حافظ ابن حجر لکھتے ہیں کہ مستکفی فاضل، کریم الطبع، شجاع اور سپہ گری میں کامل تھا۔ ہمیشہ علماء و فضلاء کے ساتھ مجالست رکھتا۔ اور سلوک کرتا۔ خط نہایت پاکیزہ لکھتا تھا۔ اسی نے بادشاہ ہند محمد تغلق کو خلعت اور امارت کا فرمان بھیجا تھا۔

(۴) واثق باللہ

(۳۶۰ھ سے ۳۷۱ھ تک)

حاکم بامر اللہ نے اپنے بیٹے ابو عبد اللہ محمد کو اپنا ولی عہد بنایا تھا۔ لیکن وہ اس کی زندگی ہی میں مر گیا اس وجہ سے اس کے بیٹے ابراہیم بن محمد کے نام ولایت عہد لکھی۔ مگر جب دیکھا کہ ارادل کی صحبت میں بیٹھنے سے اس کی صحبتیں خراب

ہو گئی ہیں تو اپنے دوسرے بیٹے مستکفی کو ولیعہد کیا چنانچہ اس کے خلیفہ ہو جانے پر اسی ابراہیم نے ملک ناصر محمد بن قلاؤدوں کو اس کا دشمن بنا دیا تھا۔

مستکفی مرتے وقت اپنے بیٹے احمد کے لئے خلافت کی وصیت کر گیا تھا مگر سلطان نے اس کی وصیت کی طرف التفات نہیں کیا اور ابراہیم کو واثق بائس کا لقب دے کر خلیفہ بنا دیا۔ علماء اور قضاة نے بوجہ اس کے ناشائستہ افعال کے سخت مخالفت کی۔ سلطان نے اس کو معزول تو نہیں کیا لیکن خطبوں سے اس کا نام نکلوادیا۔ اور انمقال کے وقت وصیت کر گیا کہ مستکفی کے بیٹے احمد کو خلیفہ بنا لیتا۔

(۵) حاکم بامر اللہ ثانی

(۴۲۱ھ سے ۴۵۳ھ تک)

محمد بن قلاؤدوں کی وصیت کے مطابق اس کے بیٹے سیف الدین ابو بکر نے تخت نشین ہونے کے بعد ہی حجہ ۴۲۱ھ میں قاضی القضاة کو بلا کر و دربار عام میں واثق کو معزول کیا اور ابو العباس احمد بن مستکفی کو ولیعہد کا ثبوت لینے کے بعد خلیفہ بنایا۔ چونکہ یہ دوسرے خلیفہ حاکم بامر اللہ کا ہم نام اور ہم کنیت تھا۔ اس لئے وہی لقب بھی اس کو دیا گیا۔ ۴۵۳ھ کے وسط میں طاعون سے ہلاک ہوا۔

(۶) معتضد بانشاہ اول

(۱۵۳ھ سے ۱۶۳ھ تک)

الفتح معتضد حاکم بامراشد کا بھائی تھا۔ اس کے انتقال کے بعد اس کے ہاتھ پر خلافت کی بیعت ہوئی۔ جمادی الاول ۱۶۳ھ میں گزر گیا۔ متواضع اور علم و سلطنت تھا۔ اس کی طرف سے فیروز شاہ کے نام ہندوستان کی امارت کا فرمان ۱۵۴ھ میں آیا تھا۔

(۷) متوکل علی اللہ اول

(۱۶۳ھ سے ۱۸۰ھ تک)

ابو عبد اللہ محمد بن معتضد اپنے باپ کی وصیت کے مطابق ۱۶۳ھ میں خلیفہ ہوا۔ اس نے زمانہ بہت پایا

۱۶۹ھ میں اشرف کے قتل کے معاملہ میں اتابک لائن اس سے کسی بات پر ناراض ہو گیا۔ اس دہر سے قوس میں بھیج دیا۔ اور ذکر یا بن دائق کو معتصم کا لقب دے کر خلافت کا خلعت عطا کیا۔ لیکن نہ بیعت ہوئی نہ اجماع۔ آخر کار پندرہ روز کے بعد پھر متوکل خلافت پر بلا یا گیا۔

۱۸۰ھ میں متوکل نے برقوق کے خلع کا اعلان کیا مگر اس نے خود

متوکل کو خلافت سے ہر طرف کر کے عمر بن ابراہیم کو خلیفہ بنا لیا۔ ۳۷۰ھ میں جب
 عمر گزر گیا اس وقت امرار نے اس کو متوکل کی بیعت کا مشورہ دیا۔ مگر وہ سہی
 نہ ہوا۔ اور زکریا بن دائق کو جو آتا بک لائن کے عہد میں خلافت پر آیا تھا۔ خلیفہ
 بنایا۔ اس نے مخالفت شروع کی اس وجہ سے مجبوراً اس کو نکال کر پھر متوکل کو
 بلا لیا۔ اس نے خلیفہ ہوتے ہی برقوق کی معزولی کی کوشش شروع کی۔ اور کالیبا
 ہو گیا۔

رجب ۳۷۰ھ میں وفات پائی۔ کنیزوں کا عاشق تھا۔ زومادہ سوا اولاد
 چھوڑی جن میں سے پانچ خلیفہ ہوئے۔

(۸) مستعین باللہ

(۳۷۰ھ سے ۳۷۱ھ تک)

ابوالفضل عباس بن متوکل، بابائی خاتون نامی تتر کی کنیز کے شکم سے
 نکلا۔ رجب ۳۷۰ھ میں ملک ناصر سپہ برقوق کے عہد میں اپنے باپ کی جگہ
 خلیفہ ہوا۔ جب شیخ محمودی نے ناصر کو گرفتار کیا تو مستعین نے اس کو قتل
 کرا کے تخت سلطنت بھی حاصل کر لیا۔

چونکہ مدت کے بعد عباسی خلیفہ کو دنیاوی اقتدار ملا تھا اس وجہ سے
 مسلمانوں نے اس پر شادیاں بجا رہیں۔ لیکن یہ خوشی زیادہ عرصہ تک قائم

نہ رہ سکی۔ کیونکہ شیخ محمودی نے بہت جلد اس کو خلافت اور سلطنت دونوں سے معزول کر کے قلعہ میں نظر بند کر دیا۔ اور خود سلطان ہو گیا اور خلافت کی بیعت داؤد بن ستوکل کے ہاتھ پر کر لی۔ اس کے بعد مستعین کو اسکندر یہ بھیجا۔ وہاں اس نے بڑی ثروت پیدا کر لی۔ اور ۳۰۰ھ میں انتقال کیا

(۹) معتضد باللہ ثانی

(۳۱۵ھ سے ۳۲۰ھ تک)

داؤد کا لقب معتضد باللہ رکھا گیا۔ اس کی ماں کنز نامی ترکی کنیز تھی۔ اس کی بیعت ۳۱۵ھ میں ہوئی۔ ۶۳ سال کی عمر میں ۴۲۰ھ ربیع الاول ۳۱۵ھ میں مر گیا۔ باوقار عالم اور فیاض تھا۔

(۱۰) مستکفی باللہ ثانی

(۳۲۵ھ سے ۳۵۴ھ تک)

ابو الریح سلیمان بن ستوکل، معتضد کے بعد اس کی وصیت کے مطابق خلیفہ بنایا گیا۔ نہایت مستقی اور عبادت گزار تھا۔ علامہ جلال الدین سیوطی نے اسی کے گھر میں پرورش پائی تھی کیونکہ ان کے والد اس کے امالین تھے۔ ملک غلام ہرچمن اس کے ساتھ عقیدت اور اس کے حق حرمت کا بہت خیال رکھتا تھا۔

۶۳ سال کی عمر میں جمعہ کے دن ۲۹ رذی الحجہ ۸۵۴ھ میں انتقال کر گیا۔ امرانہ و
سامات جنازہ پر ٹوٹے پڑتے تھے۔ خود حقیق نے بھی کا نہھا دیا۔

(۱۱) قائم پامراشد

(۸۵۴ھ سے ۸۵۹ھ تک)

ابو البقا حمزہ بن متوکل، بلاول بھیدی کے خلافت کے منصب کا متولی بنایا
گیا۔ اسی کی سازشوں کے ڈر سے حقیق نے سلطنت اپنے بیٹے عثمان کے حوالہ
کردی تھی، قائم نے اس کے خلع کا اعلان کیا اور چاہا کہ مستعین کی طرح خود
سلطنت پر قابض ہو جائے مگر کامیاب نہ ہو سکا اور ملک اشرف نسیال
تحت پر آ گیا۔ اس کے خلاف بھی سازش شروع کی۔ اس وجہ سے ۸۵۹ھ میں
اسکندریہ بھیجا گیا۔ وہیں ۸۶۳ھ میں وفات پائی اور اپنے بھائی مستعین کے
پہلو میں دفن کیا گیا۔

(۱۲) مستنجد پامراشد

۸۵۹ھ سے ۸۸۴ھ تک

ابوالمحاسن یوسف بن متوکل ۸۵۹ھ میں منصب خلافت پر آیا۔ اس
کے زمانہ میں بڑی بادشاہ گردی رہی۔ آخر میں ملک اشرف قاہرہ بائیں

۲ کر سلطنت نے قرار لیا۔

ظاہر خوش قدم نے سازش کے خطرہ سے اس کو قلعہ میں نظر بند رکھا تھا۔
وہیں ۲۴ محرم ۵۸۴ھ میں گزر گیا۔

(۱۳) متوکل علی اللہ ثانی

(۵۸۴ھ سے ۵۹۰ھ تک)

عبد العزیز بن یعقوب بن متوکل ۱۶ محرم ۵۸۴ھ کو خلیفہ ہوا۔ دیندار
اور خوش اخلاق تھا۔ ۲۰ صفر ۵۹۰ھ کو وفات پائی۔

(۱۴) مستمک باللہ

(۵۹۰ھ سے ۵۹۲ھ تک)

یعقوب بن عبد العزیز باپ کے مرنے کے بعد اس کے ہاتھ پر بیعت ہوئی
۵۹۲ھ میں انتقال کر گیا۔

(۱۵) متوکل علی اللہ ثالث

(۵۹۲ھ سے ۵۹۳ھ تک)

اس کا نام محمد تھا۔ مستمک کے بعد اس کی خلافت کی بیعت ہوئی۔ اس کے

زمانہ میں ۹۲۳ء میں سلطان سلیم اول عثمانی نے مصر کو فتح کیا۔

چونکہ اصولاً منصب خلافت منصب سلطنت سے بالاتر ہے اور خلیفہ کے احکام سلطان کے لئے واجب التعمیل ہوتے ہیں۔ اس لئے سلیم نے سلطنت کے ساتھ ہی خلافت بھی لئے لی۔ اور یہ اختیار دوسروں کے ہاتھ میں رکھنا پسند نہ کیا۔

اس وقت سے یہ نام کی خلافت بھی بنی عباس کے ہاتھ سے نکل گئی۔
 سلیم متوکل کو اپنے ساتھ آستانہ لیتا گیا۔ وہاں وظیفہ مقرر کر دیا۔ ۹۲۵ء
 میں متوکل نے وہیں وفات پائی۔



خلافت عباسیہ

عباسی خلافت اگرچہ کل عالم اسلامی کی نمائندہ نہ تھی کیونکہ اس کا ایک حصہ اندلس روز اول سے اس کے قلمرو سے خارج رہا اور پھر امتداد زمانہ کے ساتھ ساتھ رفتہ رفتہ اکثر اسلامی ممالک اس کے قبضہ سے نکلنے لگے۔ یہاں تک کہ دہلیم اور سلجوق نے خود اس کے مرکز پر قبضہ کر لیا۔ اور ان کے زمانوں میں اس کا دنیاوی تسلط برائے نام رہ گیا۔ لیکن پھر کبھی بوجہ خلافت راشدہ اور بنی امیہ کے ولادت ہونے کے بالعموم امت میں مرکزی حیثیت اس کو حاصل رہی بشرق سے مغرب تک اکثر سلاطین اور ملوک اسلام خائفانہ عبا سیدیہ کو جانفشینوں اور دنیاہائے اسلام کا مرکزی فرماں روا مانتے۔ انہیں سے اپنی امارتوں کا فرمان لکھواتے اور اپنے آپ کو ان کا نائب قرار دے کر ان کے ناموں کے خطبے پڑھتے اور اس کو اپنی سعادت سمجھتے تھے۔ اندلس اور مراکش کی خلافتیں نیز خلافت فاطمیہ کو بجز ان کے ماتحتوں اور ہم عقیدہ لوگوں کے اور کسی نے کبھی صحیح تسلیم نہیں کیا۔ اور عام طور پر امت کے نزدیک یہ خلافتیں نامعقول بلکہ

ناجاہتزر ہیں۔ اس وجہ سے بغداد سے خلافت مہاسیہ کے زوال کو باد جو اس کے
 کہ اس کے پاس تین صوبوں سے زائد تھے خوارزم شاہی طویل و عریض سلطنت
 اور دیگر اسلامی ریاستوں کے زوال کی بہ نسبت اُمت نے زیادہ محسوس کیا۔ کیونکہ
 اس سے دنیائے اسلام کی مرکزیت مٹ گئی تھی اور ایک عظیم الشان منصب جو یونٹیا
 کے لحاظ سے دینی حیثیت اختیار کر چکا تھا امت کے ہاتھ سے نکل گیا تھا اس لئے
 اس کا دوبارہ قائم کرنا ضروری سمجھا گیا۔

یہ احساس عوام الناس کی بہ نسبت علماء کو زیادہ تھا اور خلافت کی تاریخ
 کی بنا پر ان کے دلوں میں یہ بات بھی ہوتی تھی کہ اس منصب کی تولیت کے مستحق
 عباسی ہی خاندان کے افراد ہو سکتے ہیں۔ اسی بنیاد پر ابو العباس احمد کو جو بغداد
 سے بھاگ کر حلب گیا تھا حاکم بامر اللہ کے لقب سے امام ابن تیمیہ کے والد
 بزرگوار عبد الحلیم بن تیمیہ نے خلیفہ بنایا اور سب لوگوں سے بیعت لے کر خلافت
 کا منصب قائم کیا۔ اور مصر میں جب ابو القاسم احمد پہنچا تو وہاں علامہ عز الدین ابو
 قاسم تاج الدین کی کوششوں سے اس کے ہاتھ پر خلافت کی بیعت ہوئی اور
 جو مرکزیت بغداد میں شکست ہوئی تھی قاہرہ میں نصب کی گئی۔

سلطان بیبرس بند قہاری نے بھی عقیدہ مندی اور نیز اس خیال سے کہ
 اس مرکزیت کی بدولت اس کی سلطنت کو قبولیت عامہ نصیب ہوگی اور اس کا
 اقتدار بڑھ جائے گا۔ بیعت کر لی۔ چنانچہ بیعت کے بعد جمعہ کے دن خلیفہ نے

خطبہ پڑھا اور سلطان مذکور کو تقسیم امیر المومنین کا لقب اور مصر و شام وغیرہ کی
امارت کا فرمان عطا فرمایا۔ اس نے خلیفہ کے لئے ایک محل مخصوص کر دیا۔ اور
کاتب، حاجب، خزانی وغیرہ متعین کر دیئے۔ غلام، کینزیں، خدم و حشم
اور سواری کے لئے سو گھوڑے دیئے۔ نیز جملہ لوازمات اور ان کے اخراجات
کا بندوبست فرمایا۔ خطبوں میں بھی اس کا نام داخل کیا اور سکوں میں بھی اؤ
خلافت کا پورا اعزاز مرعی رکھا۔

اس میں شک نہیں کہ علماء نے نیک نیتی اور مسلمانوں کی خیر خواہی کے
خیال سے اس خلافت کا احیاء کیا تھا اور ان کا مقصد یہ تھا کہ امت کی وحدت
اور مرکزیت قائم رہ جائے۔ لیکن اقوام مسلمہ کا تشتت و افتراق اس حد تک
گزر چکا تھا کہ اس بوسیدہ رشتہ سے جو روحانی خلافت کی شکل میں قائم
کیا گیا ہے ان کی شیرازہ بندی ہو سکتی۔ چنانچہ سیاسی حیثیت سے یہ مفید
ہونے کے بجائے خود مصر کے لئے مضر ثابت ہوا۔ کیونکہ دو مستقل اختیارات
ہر وقت متصادم ہو سکتے تھے۔ نتیجہ یہ ہوا کہ سلاطین نے گھوڑے ہی دنوں
کے بعد خلیفہ کو قلعہ میں اپنی نظر کے سامنے رکھنا شروع کیا اور ارکان دولت
کاملنا اس سے بند کر دیا۔ اس کے بعد سکوں اور خطبوں سے بھی اس کا نام
نکال ڈالا۔ اور اس کو محض ایک تبرک کی حیثیت سے رہنے دیا جو مذہبی
عباس میں شرکت کے لئے بلایا جاتا تھا اس کا لقب بھی بجائے خلیفہ کے امام

کر دیا۔ اور سیاسیات میں کسی قسم کا دخل دیتے سے روک دیا۔ ان میں سے جو کسی قسم کی مخالفت کا اظہار کرتا وہ یا تو معزول ہوتا یا قید۔ مستعین باللہ نے جرأت کو کے ذرا قدم آگے بڑھایا تھا اور تخت سلطنت پر پہنچ گیا تھا جس پر علمائے ہند سے زیادہ خوشی کا اظہار کیا۔ یہاں تک کہ شیخ الاسلام حافظ ابن حجر نے جوش سرور میں ایک تصدیق بھی لکھ ڈالی۔ لیکن چونکہ کوئی عصیت اس کے پاس نہ تھی اور امر اور اپنی اپنی غرض کے بندے تھے اس لئے وہ چالیس دن بھی تخت پر نہ رہ سکا اور قید کر دیا گیا۔

جب خود مصر میں ان کا یہ حال تھا تو دیگر سلاطین و ملوک اسلام اس تاریخی رشتہ کا کہانتک احترام کرتے۔ بایزید عثمانی نے اگر سنت قدیم کے مطابق ان سے اپنی امارت کا فرمان لکھوایا تو آخر میں اسی خاندان کے سلطان سلیم نے ان سے خلافت بھی چھین لی جس سے نہ صرف بنی عباس اور قریش بلکہ عرب کے ہاتھوں سے یہ منصب نکل کر عجم کے ہاتھوں میں چلا گیا۔

بے شک ایک دوسری حیثیت سے اس خلافت کی بدولت مصر کو فائدہ پہنچا۔ یعنی اگرچہ نفع اسلامی کے بعد ہی سے علوم اسلامیہ وہاں رائج ہو گئے تھے اور ہر قرن میں اچھے اچھے علماء اور مصنفین کی کثرت رہی۔ مگر اس خلافت کے قیام سے وہاں علم اور دین کو زیادہ ترقی ہو گئی۔ اور بجائے بغداد کے قاہرہ حضانتہ اسلامی کا مرکز ہو گیا۔

سلاطین عثمانیہ خلافت اسلامیہ کو تو روم میں لے گئے مگر علوم اسلامیہ
 کو مصری میں چھوڑ گئے۔ چنانچہ آج تک یہ اس کی مرکزیت باقی ہے اور اس
 کے علمی احسانات کا نفع دنیا کے اسلام میں جاری ہے۔



جوئے نور

سلسلہ معارف القرآن کی دوسری کڑی
 جو حضرات انبیائے کرامؑ کے تذکار جلید پر مشتمل ہے
 جس میں حضرت نوح علیہ السلام سے لیکر حضرت شعیب
 علیہ السلام تک تمام انبیاء کرام کا تذکرہ آ گیا ہے۔
 یہ کتاب محترم مصنف کی نظر ثانی کے بعد

دوسری مرتبہ شائع کی گئی ہے

۳۰۴ صفحات قیمت مجلد مع گروپوش۔

چھوڑے (علاوہ محضوٹاک)

ناظم ادارہ طلوع اسلام۔

کراچی



سَلِیْم کے نام

خطوط۔ از پروریز

نوجوانوں کے دل میں اسلام کے متعلق جو شکوک پیدا ہوتے ہیں ان کا شگفتہ مدلل اور اچھوتا جواب۔

بڑے سائز کے ۸۰ صفحات

قیمت چھ روپے

ادارہ طلوع اسلام

کراچی